
༄༅། །ཐེག་པ་ཆེན་པོའི་གདམས་ངག་བློ་སྦྱོང་ 
དོན་བདུན་མ་བཞུགས་སོ། ། 


༧སྐྱབས་རྗེ་ཁྲ་འགུ་རིན་པོ་ཆེའི་གསུང་། 


གལ་ཆེའི་སྔོན་བརྡ། 
སླད་ནས་ཀྱང་པར་ཐེངས་གཉིས་པའི་དཔེ་སྒྲིག་ཞུ་སྐབས་ཡོངས་འཛིན་རིན་པོ་ཆེའི་དགོངས་བཞེད་ 
ལྟར། ས་བཅད་དང་། རྩ་བའི་ངོ་སྤྲོད་རྣམས་དཔེ་སྒྲིག་པས་གསར་དུ་བསྣན་པ་ཡིན་པས། གལ་ཏེ་ཆད་ 
ལྷག་གི་སྙོན་སོགས་མཆིས་ན། མཁྱེན་ལྡན་གཟིགས་པ་པོ་རྣམས་ཀྱིས་མི་ཤེས་རྨོངས་པར་དགོངས་ཏེ་ 
དགོངས་པ་དག་པར་མཁྱེན་ཞེས་དྷརཱ་ཀ་ར་རྩོམ་སྒུར་ཁང་ནས་མཐོལ་ལོ་འཆགས་སོ། ། 


སྒྲ་ལབ་བ། ྣ མཁན་པོ་ཆོས་ཉིད་རང་གྲོལ། བཀྲིས་ཕུན་ཚོགས། 

ཡིག་རྒྱག་བ། རྔ མཁན་པོ་ཆོས་ཉིད་རང་གྲོལ། བཀྲིས་ཕུན་ཚོགས། 

ཞུ་དག་པ། = ༧སྐྱབས་རྗེ་སངས་རྒྱས་མཉན་པ་རིན་པོ་ཆེ། རྒན་དཔལ་རྡོར་རིན་པོ་ཆེ། 
མཁན་པོ་ཤེས་རབ་ཕུན་ཚོགས། སློབ་དཔོན་བསྟན་འཛིན་མཐའ་ཡས། སློབ་དཔོན་ 
ཀརྨ་ཕུན་ཚོགས། འཇམ་དཔལ་རབ་བརྟན། ཀརྨ་དགེ་འདུན། 

དཔེ་སྒྲིག་པ། = ཀརྨ་ཆོས་འཕེལ། ཀརྨ་དགེ་འདུན། ཨ་ནེ་དཀར་བཟང་མེ་ཏོག 

རྩོམ་སྒྲིག་འགན་འཁུར་བ། ཇ ཀརྨ་དགེ་འདུན། 

མདུན་ཤོག་མཛེས་རིས། ཆ བློ་གྲོས་རབ་རྒྱས། 


འགྲེམས་སྦེལ། ཿ ཁྲ་འགུ་དྷརྨཱ་ཀ་ར་རྩོམ་སྒུར་ཁང་ནས། 
བར་ཐེངས། ༢༠༠༥ ལོར་པར་གཞི་གཉིས་པ་བསྒྲིགས། 
དབེ་རྟགས་ཨང། ༔ (1813)1:) 99933-870-0-2 


717311911 1911311113 ]6313 1?110116317011 
10, 136× 1278, ]6311111611611, ]1€1931 
©11911: 6113771131:37320006)3/31100-001]1 


1913115©6 3116 60119166 707 57©© 618117]2010011 1257 

/1131© €©27190295© 13:96% © 611© 13116611: 1©6611624301121 1ཛ©011116913031 
111༩, 55 [1313 €130\༡/ 8011111 ]086 866 1, 3116], 713755311, ]4.02.©. 
61: 886-2-23951198 , 3: 886-2-23913415 

19133:311: 0\7©£8©686@]211636611.0178 

\\7©198166:1170192: / / ༢༣༣༣༦,12116436611.018 

1318 19:0:01% 18 ©£©£16©61; [07 [5⁄©© @151171]21151011, 17 19 110© [0 8316. 


ཕྱག་དཔེ་འདི་ཆོས་སྦྱིན་དུ་འབུལ་རྒྱུ་ལས། ཚོང་བསྒུར་མི་ཆོག་པ་དགོངས་འཇགས་ཞུ། 


དཀར་ཆག 


༡) གླེང་བརྡོད། 
ནཾ] ༢ཞཆེད་ང་པོའྲ་གཏམ།ཿ 


བློ་སྦྱོང་དོན་བདུན་མའི་འགྲེལ་བའི་ས་བཅད། 
 འཔལ་གལ་ 
༡) སྔོན་དུ་བསྟན་པར་བྱ་བ། 
༢) བློ་སྦྱོང་གི་གདམས་ངག་དངོས་བཤད་པའོ། ། 
དང་པོ་སྡོན་དུ་བསྟན་པར་བྱ་བ་ལ་གཉིས། 
༡3) ཆོས་ཁུངས་བཙུན་པར་བསྟན་པའི་ཕྱིར་གང་ལས་བརྒྱུད་པའི་ལོ་རྒྱུས། ། 
༢) སྤྱིའི་དགོས་དོན་ནོ། ། འད 
གཉིས་པ་བློ་སྦྱོང་གི་གདམས་ངག་དངོས་འཆད་པ་ལ་གཉིས། 
༡) འཆད་ཁ་བའི་བློ་སྦྱོང་དོན་བདུན་མ་བཤད་པ། 
༢) དེའི་མཇུག་བསྡུ་བའོ། །------ 
དང་བོ་འཆད་ཁ་བའི་བློ ྱདན་བཙུན་མ་བཤད་བ་འ་བཏུན། 
༡) སྔོན་འགྲོ་རྟེན་གྱི་ཆོས་བསྟན་པ། ྒ 
དངོས་གཞི་བྱང་ཆུབ་; ཀྱི་སེམས་སྦྱོང་བ། 
རྐྱེན་ངན་ལམ་དུ་བསྒུར་བ། 
ཚེ་གཅིག་གི་ཉམས་ལེན་དྲིལ་ནས་བསྟན་པ།..- 

༥) བློ་འབྱོངས་པའི་ཚད། 95 
༦) བློ་སྦྱོང་གི་དམ་ཚིག 111 
༧) བློ་སྦྱོང་གི་བསླབ་བྱའོ། ། 139 
དང་པོ་སྔོནའགྲོ་རྟེན་གྱི་ཆོས་བསྟན་བ་ལ་དྲུག 
༡) སྔོན་འགྲོ་མོས་གུས་འཕེལ་བའི་མགོ་བོར་བསྟན་པ། 13 
༢) དལ་འབྱོར་མི་ལུས་རྙེད་དཀའ་བར་བསྟན་པ། 15 
༣) འཆི་བ་མི་རྟག་པ་བསྟན་པ། 15 
༤) ལས་རྒྱུ་འབྲས་ཀྱི་ལམ་འཁྱེར་བསྟན་པ། 16 
༥) འཁོར་བའི་ཉེས་དམིགས་སྒོམ་པ། ཀཿ 
༦) ཐུན་མོང་གི་སྔོན་འགྲོའི་ཕན་ཡོན་བསྟན་པའོ། ། 17 
གཉིས་པ་དངོས་གཞི་བྱང་ཆུབ་ཀྱི་སེམས་རིན་པོ་ཆེ་སྦྱོང་བའི་ཚུལ་ལ་གསུམ། 
༡) སེམས་བསྐྱེད་ཀྱི་གོ་རིམ་དང་དེའི་རྒྱུ་མཚན་བསྟན་པ། -21 
༢] དོན་དམ་བྱང་ཆུབ་ཀྱི་སེམས་སྒོམ་པ། .- --22 
༣) ཀུན་རྫོ་བ་བྱང་ཆུབ་ཀྱི་སེམས་སྒོམ་པའོ། ། 34 
གཉིས་པ་དོན་དམ་བྱང་ཆུབ་ཀྱི་སེམས་སྒོམ་པ་ལ་གསུམ། 
༡) སྦྱོར་བ། - 22 
༢) དངོས་གཞི། --27 
༣) རྗེས་ཐུན་མཚམས་ཀྱི་ཉམས་ལེན་ནོ། ། 34 

དང་པོ་སྦྱོར་བ་ལ་གཉིས། 
སྐྱབས་འགྲོ་སོགས་ལྡན་ཞིང་དབུགས་འབྱུང་རྔུབ་ཀྱི་སྒོ་ནས་སེམས་སྦྱོང་བ། 
སེམས་གནས་པའི་ཐབས་དགུའི་སྒོམ་ཚུལ་བསྟན་པའོ། ། 


གཉིས་པ་དངོས་གཞི་ལ་གཉིས། 
ཕྱིའེ་དངོས་པོ་ལ་དམིགས་ནས་བསྒོམ་པ། ཿ 


ནང་གི་སེམས་ལ་དམིགས་ནས་བསྒོམ་པའོ། ། 


གཉིས་པ་ཀུན་རྫོ་བ་བྱང་ཆུབ་ཀྱི་སེམས་བསྒོམ་པ་ལ་གསུམ། 


རྗེས་ཐུན་མཚམས་ཀྱི་ཉམས་ལེན་ནོ། ། 
གཉིས་པདངོས་གཞིལ་བཞི། 
གཏོང་ལེན་གྱི་སྒོ་ནས་སྦྱང་བའི་ཐབས། 
དེ་ཡང་རླུང་ལ་བསྐྱོན་ཏེ་བསྒོམ་པའི་ཐབས། 
དེ་བསྒོམ་པའི་འཕྲལ་ཕུགས་ཀྱི་ཕན་ཡོན་བསྟན་པ།_ ཿ 


དོགས་པ་སྤོང་བའོ། ། 


གསུམ་བ་རྐྱེན་ངན་བྱང་ཆུབ་ལམ་དུ་བསྒུར་བ་ལ་གཉིས། 
ཐུན་གྱི་སྐབས་སུ་ཉམས་ལེན་བྱེད་ཚུལ། 
ཐུན་མཚམས་ཀྱི་སྐབས་སུ་ཉམས་ལེན་བྱེད་ཚུལ་ལོ། ། 


22 


24 


27 


30 


34 
41 
48 


-+- 41 
---43 


45 
46 


5ཏླ 
71 


དཀར་ཆག 


༤ ༤ 


གཉིས་པ་ ཧྭཿཟལ་རཿ༡༩༽༅ེད་ཚུན་ཁབཞི། 
རྐྱེན་ངན་ལམ་འཁྱེར་གལ་ཆེ་བར་བསྟན་པ། ° 3222-55 
ཀུན་རྫོབ་ བྱང་སེམས་ལ་བརྟེན་ནས་རྐྱེན་ངན་ལམ་ ་དུ་འབྱེར་ཚུལ། 56 

པར་རྗེས་སུ་ཡི་རང་ངོས། ཆོས་འདིའི་ཕྲིན་ལས་མུ་མེད་དུ་ཁྱབ་པའི་སྨོན་འདུན་བཅས། 
༧ཀླར་པ་ཨོ་རྒྱན་འཕྲིན་ལས་རྡོ་རྡེས། 
ནང་ལོ་ ༢༥༤༧ ཕྱི་ལོ་ ༢༠༠༣ ཕྱི་ཟླ་ ༢ ཚེས་ ༡༩ ལ།. 

འཆད་པ་པོའི་གཏམ། 
དེང་གི་དུས་སངས་རྒྱས་དང་བྱང་ཆུབ་སེམས་དཔའ་ཆེན་པོ་རྣམས་ཀྱི་ཐུགས་རྡེ་ 
དང་བྱིན་རླབས་ལ་བརྟེན་ནས། འདི་ག་རྒྱ་བལ་འབྲས་འབྲུག་གི་ཡུལ་གྲུ་རྣམས་སུ་སྔར་ 
ལས་ལྷག་པའི་དམ་ཆོས་འཕེལ་རྒྱས་བྱུང་དང་འབྱུང་བཞིན་པ་དང་། བོད་དུ་ཡང་བསྟན་ 
པའི་མེ་རོ་གསོས་དང་གསོ་བཞིན་པ་མ་ཟད། ཕྱི་ཡི་ཡུལ་གྲུ་གཞན་ནས་ཀྱང་ནང་ཆོས་ 
ལ་དད་པའི་སྐྱེ་བོ་ཕོ་མོ་རིམ་བཞིན་ཇེ་འཕེལ་དུ་འབྱུང་བཞིན་པ་ནི་སྐྱེ་འགྲོ་སྤྱི་ཡི་བསོད་ 
ནམས་ཀྱི་བགོ་སྐལ་དུ་གྱུར་པ་ལྟ་བུ་ལགས། 
དེ་ལྟ་བུ་ལ་ཡང་ཕྱི་ཡི་ཀུན་སྦྱོད་ཙམ་དང་། གཟུགས་བརྙན་ཙམ་གཙོ་བོ་མ་ཡིན་ 
པར་ནང་གི་ཀུན་སློང་གལ་ཆེ་བ་སྟེ། 
མདོ་ལས། རང་གི་སེམས་ནི་ཡོངས་སུ་འདུལ། ། 
འདི་ནི་སངས་རྒྱས་བསྟན་པ་ཡིན། །ཞེས་དང་། 
རྗེ་མི་ལ་རས་པས། ཆོས་འདུལ་བ་དང་མདོ་སྡེ་ངས་མི་ཤེས། ། 
རང་སེམས་གྱོང་པོ་འདི་བཏུལ་ན་འདུལ་བ་ཡིན། ། 
ཞེས་གསུངས་པ་ལྟར། རྩ་བ་རང་གི་སེམས་འདི་ཉོན་མོངས་པ་ཆགས་སྡང་ཕྲག་ 
དོག་ལ་སོགས་པའི་དབང་དུ་མ་ཤོར་བར། བྱམས་སྟིང་རྗེ་བྱང་ཆུབ་སེམས་ཀྱི་རྩིས་ཟིན་ 
ནས་རང་གཞན་ཀུན་ལ་ཕན་པ་ཞི་དུལ་དང་ལྡན་པ་ཞིག་གལ་ཆེ་ཞིང་། དེ་ལྟ་བུ་ནི་བློ་ 

སྦྱོང་གི་མན་ངག་ལ་བརྟེན་ནས་འབྱུང་དགོས་པའི་རྒྱུ་མཚན་ལ་བསམས་ནས། བློ་སྦྱོང་ 
དོན་བདུན་མ་ཞིག་བཤད་པ་དེ་ཀྲེབ་ཐོག་ ༩༧ཿ༧ནས་དེབ་ཐོག་ཏུ་སྤེལ་འདུག་པ་ལ། 
ཟློསསྐྱོན་དང་། གོ་མི་བདེ་བ་ཅུང་ཟད་བྱུང་འདུག་པས། བསྐྱར་དུ་ཟློས་སྐྱོན་སོགས་ 
ལ་ཅུང་ཟད་བཟོ་བཅོས་ཀྱིས་གོ་བདེ་བར་བྱས་པ་ཡིན། 
འོན་ཀྱང་འདི་ནི་མཁས་པ་ཤེས་རབ་བསྙེད་པའི་ཆེད་དུ་མ་ཡིན་པར། གསར་བུ་ 
བ་ཆོས་ལ་དད་པ་བསྐྱེད་པའི་ཐབས་ཁོ་ནར་བསམ་སྟེ། གོ་བདེ་བ་གཙོ་བོར་བྱས་པའི་ 
ཁུལ་ལགས་པས། ནོར་འཁྲུལ་བྱུང་བ་རྣམས་མཁས་དབང་རྣམས་ཀྱི་དྲུང་དུ་བཤགས་ 
ཤིང་བཟོད་གསོལ་ཞུ་བ་ལགས། 
མཁས་དབང་རྣམས་ཀྱིས་ཆོས་ཀྱི་ཚིག་དོན་ཀུན། ། 
མཁྱེན་ཟིན་ཕྱིར་ན་བཤད་པས་ཅི་ཞིག་བྱ། ། 
ངེས་འབྱུང་མོས་གུས་ཅན་གྱི་སྒོམ་ཆེན་ལ། ། 
ཆོས་འཆད་པ་ནི་དེ་བས་དགོས་པས་དབེན། ། 
ྱེཕྱིར་དེ་དག་དོན་དུ་བརྩམས་པ་མིན། ། 
འདི་ནི་བློ་དམན་ཆོས་ཚུལ་མི་ཤེས་པ། ། 
གང་དག་རྣམས་ལ་ཕན་པའི་ཀུན་སློང་གིས། ། 
བྲིས་ལ་ནོངས་པ་གང་མཆིས་བཟོད་པར་གསོལད། ། 
ཅེས་འཆད་པ་པོས་གསལ་འདེབས་སུ་ཕུལ་བ་དགེ་ལེགས་འཕེལ།། །། 


རྫ 


༄། །བློ་སྦྱོང་དོན་བདུན་མ་ཕལ་སྐད་ཀྱིས་བཀྲལ་བ་བློ་དམན་འཇུག་པའི་ 
སྒོ་ཞེས་བྱ་བ་བཞུགས་སོ། ། 


ཁྱེད་རྣམ་པ་སྤྱིར་དམ་པའི་ཆོས་ལ་དད་པ་དང་མོས་གུས་གནང་བ་དང་། དམིགས་ 
བསལ་དུ་ད་རེས་བློ་སྦྱོང་གི་སྐོར་ལ་ཐུགས་མོས་ཆེན་པོ་གནང་བ་དེ་ལ། ང་རང་གིས་ 
ཐུགས་རྗེ་ཆེ་ཞུ་རྒྱུ་ཡིན། གང་ཡིན་ཟེར་ན། ང་རང་ནང་པ་སངས་རྒྱས་པའི་ཆོས་སྒོ་ལ་ 
ཞུགས་པ་ཞིག་ཡིན་པའི་རྒྱུ་མཚན་ལ་བརྟེན་ནས། སྤྱིར་མི་ཞིག་དམ་པའི་ཆོས་ཀྱི་སྒོ་ལ་ 
ཞུགས། དམ་པའི་ཆོས་ཀྱི་ཉམས་ལེན་བྱས་ན་མི་ཚེ་འདི་དོན་ཡོད་པ་དང་། རང་ལ་ཕན་ 
པ་དང་། གཞན་ལའང་ཕན་པ་ཡོང་གི་རེད་བསམ་པ་ཞིག་དང་། དམིགས་བསལ་བློ་སྦྱོང་ 
གི་ཉམས་ལེན་བྱས་ན་དེ་ཡིས་ཉམས་ལེན་བྱེད་པ་པོའི་སེམས་ཀྱི་སྟེང་ལ་ཞི་བ་དང་། 
བདེ་བ་དང་། བསམ་པ་བཟང་པོ་དང་བྱམས་པ་དང་། སྙིང་རྡེ་ལ་སོགས་པ་སྤེལ་ཐུབ་ཀྱི་ 
རེད་སྟམ་པ་ལྟ་བུ་རང་གི་སེམས་ཀྱི་སྟེང་ལ་རྒྱུན་དུ་ཡོད་རེད། རྒྱུ་མཚན་དེ་ལ་བརྟེན་ནས་ 
ཁྱེད་རྣམ་པ་སྤྱིར་དམ་པའི་ཆོས་ཀྱི་ཉམས་ལེན་གནང་བ་དང་། ཆོས་ལ་མོས་པ་ཆེན་པོ་ 
གནང་བ། དེ་བཞིན་དུ་བློ་སྦྱོང་ལ་མོས་པ་ཆེན་པོ་གནང་བར་ཐུགས་རྗེ་ཆེ་ཞེས་ཞུ་རྒྱུ་ 
ཡིན། 

དེས་ན་བློ་སྦྱོང་དོན་བདུན་མ་འདི་ཉིད་འཆད་པ་ལ་གཉིས། སྔོན་དུ་བསྟན་པར་ 
བྱ་བ་དང་། བློ་སྦྱོང་གི་གདམས་ངག་དངོས་བཤད་པའོ། །དང་པོ་ལ་གཉིས། ཆོས་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཁུངས་བཙུན་པར་བསྟན་པའི་ཕྱིར་གང་ལས་བརྒྱུད་པའི་ལོ་རྒྱུས་དང་། སྤྱིའི་དགོས་དོན་ 
ནོ། ། 


དང་པོ་ཆོས་ཁུངས་བཙུན་པར་བསྟན་པའི་ཕྱིར་གང་ལས་བརྒྱུད་པའི་ལོ་རྒྱུས་ནི། 


སྤྱིར་སངས་རྒྱས་ཀྱི་བཀའ་ལ་ཐེག་པ་ཆུང་ཇུའི་དབང་དུ་བྱས་པ་དང་། ཐེག་པ་ 
ཆེན་པོའི་དབང་དུ་བྱས་པ་དང་། གསང་སྔགས་ཀྱི་དབང་དུ་བྱས་པ་རྣམས་ཡོད་པ་ལས། 
ད་ལྟ་ང་རང་གི་ཞུ་རྒྱུ་བློ་སྦྱོང་དོན་བདུན་མ་འདི་ནི། དེ་དག་ཚང་མའི་མན་ངག་བསྡུས་ 
ནས་བསྟན་པར་མཛད་པ་ཞིག་རེད་ལ། དེ་ནི་སངས་རྒྱས་ཀྱིས་མདོ་གཅིག་གི་ནང་དུ་བློ་ 
སྦྱོང་གི་དོན་བདུན་ཆ་ཚང་བསྟན་བཞག་པ་ཞིག་ཡོད་དམ་སྟམས་ན་དེ་འདྲ་ཡོད་མ་རེད། 
འོན་ཀྱང་བློ་སྦྱོང་བའི་ཐབས་ཀྱི་མན་ངག་དེ་རྣམས་སྐབས་སྐབས་ལ་སངས་རྒྱས་ཀྱིས་ 
བདག་ཡོད་པ་ལྟར་དུ་གསུངས་ནས་བསྟན། སྐབས་སྐབས་ལ་བདག་མེད་པ་ལྟར་དུ་ 
གསུངས་ནས་བསྟན། སྐབས་སྐབས་ལ་ཆོས་ཐམས་ཅད་སྟོང་པ་ཉིད་ཡིན་པར་གསུངས་ 
པའི་སྒོ་ནས་བསྟན་ཏེ་དེ་དག་དྲང་དོན་དང་། ངེས་དོན་གྱི་རྣམ་པར་གསུངས་ཡོད། དེ་ཚོ་ 
ཚང་མའི་དོན་གཞུང་འདིར་ཚུར་བསྡུས་ནས་ཉམས་སུ་ལེན་པར་བྱེད་པའི་ཐབས་བསྟན་ 
པ་རེད། 

དེ་ཡང་གདམས་ངག་གི་གཙོ་བོ་ནི་ཇོ་བོ་རྗེ་དཔལ་ལྡན་ཨ་ཏྭི་ཤ་ ནས་བྱུང་ལ། 
སྤྱིར་ཇོ་བོ་རྗེ་དཔལ་ལྡན་ཨ་ཏཱི་ཤ་ལ་བྷ་མ་དྷརྒཱ་རཀྟི་ཏ་དང་། བྱམས་པའི་རྣལ་འབྱོར། 
ཇོ་བོ་གསེར་གླིང་པ་སྟེ་བླ་མ་ཁྱད་པར་ཅན་གསུམ་ཡོད་ཅིང་། དེ་དག་ལས་གདམས་ངག་ 
ཞུས་པ་ནི། གཙོ་བོ་མྱུར་དུ་སངས་རྒྱས་པ་ལ་བྱང་ཆུབ་མཆོག་ཏུ་སེམས་བསྐྱེད་པ་དགོས། 

སྔོན་དུ་བསྟན་པར་བྱ་བ། 
ེའིཕྱིར་བྱང་ཆུབ་མཆོག་ཏུ་སེམས་བསྐེད་པ་དེ་ནི་ཤིན་ཏུ་གལ་ཆེ་བ་ཞིག་ཡིན། དེ་ལ་ 
བརྟེན་ནས་ཇོ་བོ་རྗེ་དཔལ་ལྡན་ཨ་ཏཱི་ཤ་ལ་རྗེ་བཙུན་སྒྲོལ་མས་ལུང་བསྟན་པས་བྱང་ 
ཆུབ་ཀྱི་སེམས་གོང་ནས་གོང་དུ་འཕེལ་བའི་གདམས་ངག་ཐུན་མོང་མ་ཡིན་པ་དེ་གང་དུ་ 
ཡོད་རྩད་གཅོད་གནང་སྟེ་བླ་མ་དང་པོ་དྷརྨཱ་རཀྟི་ཏ་ལ་བསྟེན་པ་ཡིན། ཁོང་ལ་བྱམས་པ་ 
དང་སྙིང་རྗེ་ཆེན་པོ་ཡོད་པར་བརྟེན། སྐུ་ལུས་ཀྱི་ཤ་བཅད་ནས་སྦྱིན་པ་བཏང་སྱོང་བ་ 
ཞིག་རེད། 
དེ་བཞིན་དུ་བླ་མ་གཉིས་པ་བྱམས་པའི་རྣལ་འབྱོར་པ་ཡང་། བྱམས་སྟིང་རྗེ་ཧ་ 
ཅང་ཆེན་པོ་ཡོད་པ་ལ་བརྟེན་ནས་བྱམས་པའི་རྣལ་འབྱོར་ཞེས་པའི་མཚན་བྱུང་བ་ཞིག་ 
ཡིན། 
དེ་ནས་བླ་མ་གསུམ་པ་ནེ་ཇོ་བོ་གསེར་གླིང་པ་སྟེ་ཁོང་ལ་བློ་སྦྱོང་གི་གདམས་ངག་ 
ཁྱད་པར་ཅན་ཞིག་ཡོད་པར་བརྟེནབློ་སྦྱོང་གི་གདམས་ངག་ཞུས་པ་སྟེ། དེ་ལྟར་གདམས་ 
ངག་གསུམ་ཆར་ད་ལྟ་འདིའི་ནང་དུ་འདུས་པ་ཡིན་ལ། དེའི་ནང་ནས་གཙོ་བོ་ལྟ་བུནི་ཇོ 
བོ་གསེར་གླིང་པའི་གདམས་ངག་ཡིན། ཇོ་བོ་གསེར་གླིང་པ་དེ་ད་ལྟ་ས་ཆའི་རྩིས་བྱས་ན་ 
སུ་མཱ་ཏཱ་ར་ལ་བཞུགས་ཡོད། ཇོ་བོ་རྗེ་དཔལ་ལྡན་ཨ་ཏི་ཤ་རྒྱ་མཚོ་བརྒྱུད་ནས་ཕེབས། 
དེའི་སྐབས་སུ་གྲུ་གཟིངས་ཡག་པོ་མེད་པ་དང་རྒྱུན་རིང་པོར་རྒྱ་མཚོའི་ནང་ལ་ཕེབས་ 


པས། རླུང་དང་ཆར་པ་ལ་སོགས་པའི་བར་ཆད་ཆེན་པོ་བྱུང་། ཡིན་ནའང་ཁོང་གིས་ཏིང་ 
ངེ་འཛིན་དང་། བྱམས་པ་དང་། སྙིང་རྗེ་བསྒོམས་པས་བར་ཆད་ཞི་ནས་ཇོ་བོ་གསེར་གླིང་ 
པ་དང་མཇལ། ཇོ་བོ་གསེར་གླིང་པ་ལ་བློ་སྦྱོང་གི་གདམས་ངག་ཞུས་པའི་སྐབས་རོ་བོ་ 

བོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
གསེར་གླིང་པས་ལོ་མང་པོ་ལ་དཀའ་བ་སྤྱད་དགོས་ཚུལ་གསུངས་པར་བརྟེན་ལོ་བཅུ་ 
གཉིས་ལ་ཇོ་བོ་གསེར་གླིང་པ་བསྟེན། གདམས་ངག་ཐམས་ཅད་ཡོངས་སུ་རྫོགས་པར་ 
ཞུས་ནས་རྒྱ་གར་ལ་བྱོན། དེ་ནས་བོད་ལ་བྱོན་པ་ཡིན། 
བོད་ལ་ཆོས་རྒྱལ་མེས་དབོན་རྣམ་གསུམ་གྱིས་བསྟན་པ་སྤེལ་བས་སངས་རྒྱས་ཀྱི་ 
བསྟན་པ་དར། དེ་ནས་རྒྱལ་པོ་གླང་དར་གྱིས་བསྟན་པ་བསྣུབས་པས་ཉམས། དེའི་རྐྱེན་ 
གྱིས་དམ་པའི་ཆོས་གཙང་མ་ཡག་པོ་གཅིག་དང་། ཡང་དམ་ཆོས་རྙོག་མ་ཅན་ཡང་མང་ 


པོ་དར་ནས་འདྲེས་ཡོད་པ་ལས། དེ་དག་གཙང་མར་བྱེད་པའི་ཐབས་རོ་བོ་རྗེ་དཔལ་ 
ལྡན་ཨ་ཏཱི་ཤས་གོང་གསལ་བླ་མ་གསུམ་ལས་ཐོབ་པའི་བཀའ་གདམས་པའི་མན་ངག་ 
རྣམས་གསུངས་ནས་ཁོང་གི་སློབ་མའི་གཙོ་བོ་འབྲོམ་སྟོན་པ། དེའི་སློབ་མ་སྒུ་མཆེད་ 
གསུམ་དང་། དེ་ནས་རིམ་པ་བཞིན་དུ་བྱ་འཆད་ཀ་བ་ཡེ་ཤེས་རྡོ་རྗེ་ལ་བརྒྱུད་པ་སྟེ། ཁོང་ 
གིས་དེ་ལྟ་བུའི་བློ་སྦྱོང་གི་མན་ངག་ཐམས་ཅད་དོན་ཚན་བདུན་དུ་བསྡུས་ནས་བསྒྲིགས་ 
གནང་བ་ལས་བློ་སྦྱོང་དོན་བདུན་མ་ཞེས་པ་འདི་བྱུང་བ་ལགས། 


སཿ 


གཉིས་པ་སྤྱིའི་དགོས་དོན་ནི། 
དེ་ཡང་སྤྱིར་བཏང་གི་དབང་དུ་བྱས་ན། ནང་པ་སངས་རྒྱས་པའི་ལྟ་བ་ལ་བདག་ 
མེད་པ་དང་། དེ་བཞིན་དུ་སྟོང་པ་ཉིད་གཙོ་བོར་གནང་གི་ཡོད། ཡིན་ན་ཡང་ཇོ་བོ་གསེར་ 
གླིང་པའི་མན་ངག་ལ་བརྟེན་ནས་དང་པོ་བདག་མེད་པ་དེ་གཙོ་བོར་བསྟན་པ་མ་ཡིན་ 
པར། བདག་ཡོད་པ་ལྟ་བུ་ཞིག་གནང་ནས་གསུངས་པ་ཡིན་ལ། 

སྔོན་དུ་བསྟན་པར་བྱ་བ། 


དེའི་རྒྱུ་མཚན་ཡང་ཇོ་བོ་གསེར་གླིང་པས་གསུངས་པ། དཔེར་ན་ས་ཆ་ཆུ་མེད་པ། 
འདམ་མེད་པ། གཙང་མ་ཞིག་ལ་མེ་ཏོག་བཏང་ན་སྐྱེ་ཡི་མ་རེད། འོ་ན་མེ་ཏོག་དེ་གང་ 
འདྲ་ཞིག་ལ་སྐྱེ་ན་ཏོག་ཙམ་རློན་པ་དང་། ལུད་ཡོད་པ། ཛོར་པོ་ཡོད་པའི་ས་ལ་བཏབ་པ་ 
ཡིན་ན་སྐྱེ་ཡི་རེད། དེ་ལྟ་བུའི་ཆ་རྐྱེན་འཛོམས་ས་ལ་འབྲུ་སྣ་ལ་སོགས་པ་གང་བཏབ་ན་ 
ཡང་སྐྱེས་ཀྱི་རེད། 

དཔེ་དེ་བཞིན་དུ་བདག་མེད་རྐྱང་པ་བསྒོམས་ན་དེ་ལ་བརྟེན་ནས་བྱམས་པ་དང་ 
སྙིང་རྗེ་དང་བྱང་ཆུབ་སེམས་དེ་འཕེལ་བར་དཀའ་བ་ཡིན། རྒྱུ་མཚན་དེའི་ཕྱིར་དང་པོ་ 
བདག་ཡོཿ ད་པ་ལྟ་བུ་ཞིག་བྱས་ནས་བྱང་ཆུབ་ཀྱི་སེམས་བ སྒོམས་ན་དེ་ལ་བརྟེན་ནས་ 
བྱམས་པ་དང་སྟིང་རྡེ་བྱང་ཆུབ་ཀྱི་སེམས་རྣམས་གོང་ནས་གོང་དུ་འཕེལ་བར་འཁྱུར་བའི་ 
རྒྱུ་མཚན་ལ་བརྟེན་པ་སྟེ། ྤྱིར་བློ་སྦྱོང་གི་རྩ་བར་གཏོང་ལེན་གཉིས་པོ་སྤེལ་མར་སྒོམ་ 
ཞེས། བདེ་སྡུག་གཏོང་ལེན་བྱེད་པའི་སྐབས་སུ་གཏོང་ལེན་བྱེད་པ་ཕོ་བདག་ཡོད་པ་ 
དང། གཏོང་ལེན་བྱེད་པའི་ཡུལ་གཞན་ཡོད་པ་དང་། དེ་དག་སྟོང་པ་ཉིད་མ་ཡིན་པ་ 
ལྟར་བྱས་ནས་ཀུན་རྫོ་བ་བྱང་ཆུབ་ཀྱི་སེམས་བསྒོམ་པ་ཡིན་པས། དེའི་ཕྱིར་ཇོ་བོ་གསེར་ 
གླིང་པ་དེས་བདག་འཛིན་ལམ་དུ་བྱེད་པའི་གདམས་ངག་གནང་བ་རེད། 


སོན་འགོ 
ལུ 


དང་པོ་སྔོན་འགྲོ་དག་ལ་བསྒྲབ། ། 


སྡོན་འགྲོ་རྟེན་གྱི་ཆོས་བསྟན་པ། 

གཉིས་པ་བློ་སྦྱོང་གི་གདམས་ངག་དངོས་བཤད་པ་ལ་གཉིས། འཆད་ཁ་བའི་བློ་ 
སྦྱོང་དོན་བདུན་མ་བཤད་པ་དང་། དེའི་མཇུག་བསྡུ་བའོ། །དང་པོ་ལ་བདུན། སྔོན་འགྲོ་ 
རྟེན་གྱི་ཆོས་བསྟན་པ། དངོས་གཞི་བྱང་ཆུབ་ཀྱི་སེམས་སྦྱོང་བ། རྐྱེན་ངན་ལམ་དུ་ 
བསྒུར་བ། ཚེ་གཅིག་གི་ཉམས་ལེན་དྲིལ་ནས་བསྟན་པ། བློ་འབྱོངས་པའི་ཚད། བློ་སྦྱོང་ 
གི་དམ་ཚིག བློ་སྦྱོང་གི་བསླབ་བྱའོ། །དང་པོ་ལ་དྲུག སྔོན་འགྲོ་མོས་གུས་འཕེལ་བའི་ 
མགོ་བོར་བསྟན་པ། དལ་འབྱོར་མི་ལུས་རྙེད་དཀའ་བར་བསྟན་པ། འཆི་བ་མི་རྟག་པ་ 
བསྟན་པ། ལས་རྒྱུ་འབྲས་ཀྱི་ལམ་ཁྱེར་བསྟན་པ། འཁོར་བའི་ཉེས་དམིགས་བསྒོམ་པ། 
ཐུན་མོང་གི་སྔོན་འགྲོའི་ཕན་ཡོན་བསྟན་པའོ། ། 


དང་པོ་མོས་གུས་འཕེལ་བའི་ཆེད་ཐོག་མར་སྔོན་འགྲོར་བསླབ་དགོས་པ་ནི། 


རྭ་བ་ལས། དང་པོ་སྔོན་འགྲོ་དག་ལ་བསླབ། ། 

ཅེས་ཚིག་དང་པོ་དེས་སྔོན་འགྲོ་ལ་བསླབ་དགོས་པར་གསུངས་ཡོད། དེ་ཡང་སྦྱིར་ 
སྔོན་འགྲོ་ཉམས་སུ་ལེན་པ་ནི། གསོལ་འདེབས་རྡོ་རྡེ་འཆང་ཐུང་མའི་ནང་དུ་བསྟན་པར་ 
མཛད་པ་ལྟ་བུ་སྟེ། མོས་གུས་སྒོམ་གྱི་མགོ་བོར་གསུངས་པ་བཞིན། །ཞེས་ཆོས་ལ་མོས་ 
པ་དང་གུས་པ་ནི། ཧ་ཅང་གལ་ཆེན་ཞིག་ཡིན་སྟབས་སྒོམ་གྱི་མགོ་བོ་ལྟ་བུ་ལ་དཔེ་ 
བཞག་པ་རེད། དེ་ཡང་སྦྱིར་ང་རང་ཚོའི་ལུས་དང་མགོ་གཉིས་ཀྱི་དབང་དུ་བྱས་ན། ལུས་ 
པོ་ནི་ཆེན་པོ་དང་། མགོ་དེའི་ནང་ནས་ཆུང་ཆུང་ཞིག་རེད། དེའི་ཕྱིར་ན་ང་རང་ཚོས་དུས་ 
རྒྱུན་དུ་བསམ་བློ་གཏོང་བའི་ཚེ་ན། ལུས་པོ་ཆེན་པོ་དེ་གལ་ཆེ་བ་ཡིན་མ་གཏོགས་མགོ་ 

ློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཆུང་ཆུང་དེ་གལ་ཆེན་པོ་མ་རེད་བསམ་པ་ཡོད་མོད། ཡིན་ན་ཡང་དངོས་གནས་བྱས་ན་ 
མགོ་ཆུང་ཆུང་གིས་ལུས་པོ་ཆེན་པོ་དེའི་ལས་ཀ་ཆ་ཚང་བྱེད་ཀྱི་ཡོད། གལ་ཏེ་མགོ་མེད་ན་ 
མིག་གིས་བལྟ་མི་ཐུབ་པ་དང་། རྣ་བས་ཉན་ཐུབ་ཀྱི་ཡོད་མ་རེད། ཁས་སྐད་ཆ་བཤད་པ་ 
དང་ཟས་ཟ་ཐུབ་ཀྱི་ཡོད་མ་རེད། དེས་ན་མགོ་ཆུང་ཆུང་དེ་མེད་ན་ལུས་པོ་ཆེན་པོ་དེ་ལ་ 
ལས་ཀ་གང་ཡང་མེད་པ་ལྟ་བུ་ཞིག་འོང་བ་དང་། མགོ་ཆུང་ཆུང་དེ་ཡོད་ན་ལུས་ཆེན་པོ་དེ་ 
ལ་ཡང་ལས་ཀ་ཡོད་པ་ཞིག་ཡོང་གི་ཡོད། 

དཔེ་དེ་བཞིན་དུ་སྒོམ་དེ་ལ་ང་རང་ཚོས་བསམ་ན། ཧ་ཅང་གལ་ཆེ་བ་ནི་ཉམས་ 
ལེན་གྱི་དངོས་གཞི་རེད་ལ། དེ་ལས་མོས་གུས་དེ་ཆུང་ཆུང་ཞིག་ཡིན་པས་དེ་ཙམ་གལ་ 
ཆེན་པོ་མ་རེད་བསམ་པ་ལྟ་བུ་ཡོང་སྲིད། ཡིན་ན་ཡང་མོས་གུས་དེ་ཡོད་ན། དངོས་ 
གནས་ཆོས་ཉམས་ལེན་བྱེད་དགོས་ཀྱི་འདུག ཆོས་དེ་གལ་ཆེན་པོ་རེད་བསམ་པའི་བློ་ 
སྐྱེས། དེ་ལ་བརྟེན་ནས་ཆོས་ཀྱི་ཉམས་ལེན་ཆ་ཚང་བ་ཞིག་ཡོང་ཐུབ་ཀྱི་ཡོད། གལ་ཏེ་དེ་ 
ལྟ་བུའི་མོས་གུས་ཤིག་མེད་ན། ཆོས་ཀྱི་ཉམས་ལེན་ཆེན་པོ་ཆ་ཚང་བ་ཞིག་ཡོང་ཐུབ་ཀྱི་ 
ཡོད་མ་རེད། དེའི་ཕྱིར་མོས་གུས་སྒོམ་གྱི་མགོ་བོ་ལྟ་བུར་གསུངས་པ་ཡིན། རྒྱུ་མཚན་དེ་ 
ལ་བརྟེན་ནས་ཆོས་ལ་མོས་པ་དང་། གུས་པ་འཕེལ་བའི་ཕྱིར་ཐོག་མར་སྔོན་འགྲོ་དག་ལ་ 
བསླབ་དགོས་ཞེས་གསུངས་པ་རེད། སྔོན་འགྲོ་ལ་ཡང་སྤྱིར་ཐུན་མོང་གི་སྔོན་འགྲོ་བཞི་ 
དང་། ཐུན་མོང་མིན་པའི་སྔོན་འགྲོ་རྣམ་པ་བཞི་ཡོད། དེའི་ནང་ནས་ཐུན་མོང་གི་སྔོན་ 
འགྲོ་ལྟ་བུ་ཞིག་ཡིན་ན། དལ་འབྱོར་རྙེད་པར་དཀའ་བ་དང་མི་རྟག་པ་བསམ་པ་སོགས་ 
རིམ་གྱིས་བཤད་པར་བྱའོ། ། 


སྔོན་འགྲོ་རྟེན་གྱི་ཆོས་བསྟན་པ། 
གཉིས་པ་དལ་འབྱོར་མི་ལུས་རྙེད་དཀའ་བར་བསྟན་པ་ནི། 

སྤྱིར་ང་རང་ཚོས་ཆོས་བྱས་པ་དེ། རྒྱུ་མཚན་གང་གི་ཆེད་དུ་ཆོས་བྱེད་ཀྱི་ཡོད་ཟེར་ 
ན། སྔོན་མ་སངས་རྒྱས་ཀྱིས་གསུངས་ཡོད་རེད། དེ་ང་རང་ཚོས་བྱེད་དགོས་ཀྱི་ཡོད་རེད་ 
ཟེར་བ་ཞིག་ཀྱང་མ་ཡིན། དེ་བཞིན་དུ་ང་རང་གི་བླ་མ་ལ་སོགས་པས་གསུངས་ཀྱི་ཡོད་ 
རེད། དེའི་ཕྱིར་ཆོས་བྱེད་དགོས་རེད་ཅེས་པ་ལྟ་ཐུའམ། ཡང་ན་མི་གཞན་དག་གཅིག་ 
གིས་བྱེད་ཀྱི་འདུག དེ་ཡི་སྟངས་ཀ་ལྟ་བུ་བྱས་ནས་ང་རང་ཚོས་བྱེད་དགོས་རེད་ཟེར་ 
མཁན་འདྲ་པོ་མ་ཡིན་པར། དངོས་གནས་ང་རང་ཚོས་ཆོས་དེ་ཡིན་གཅིག་མིན་གཅིག་ 
བསྒྲབ་དགོས་པ་དང་། དེ་བསྒྲབ་པ་ལ་དགོས་པ་དང་། རྒྱུ་མཚན་དངོས་གནས་ཡོད། 
ཡོད་ཀྱང་དེ་ཡོད་པ་ལ་ཡོད་པར་མ་ཤེས་ན། ཆོས་ལ་མོས་པ་དང་གུས་པ་བསྐེད་ཐུབ་ཀྱི་ 
མ་རེད། དེ་ཡོད་པ་ལ་ཡོད་པར་ཤེས་ན། མོས་པ་དང་གུས་པ་སྐྱེ་བ་ཡིན་ལ། དེའི་རྒྱུ 
མཚན་ཡག་པོ་ཞིག་བསམ་བློ་བཏང་ན། ད་ལྟ་ང་རང་ཚོ་མིའི་ལུས་རྟེན་ཐོབ་པ་དེ་ཧ་ཅང་ 


སྐལ་པ་བཟང་པོ་བྱུང་བ་ཡིན་པའི་ཕྱིར། མི་ལུས་དེའི་སྟེང་ནས་དངོས་གནས་རང་ལ་ཕན་ 
པ་ཞིག་དང་། གཞན་ལ་ཡང་ཕན་པ་བསྒྲབ་ཐུབ་དགོས་ཀྱི་རེད་མ་གཏོགས། མི་ལུས་ 
གལ་ཆེན་པོ་དེ་དུད་འགྲོ་ལ་སོགས་པ་ལྟ་བུ་འཕྲོ་བརླག་ཤོར་བ་ཡིན་ན། ཤིན་ཏུ་ཕངས་ 
པ་ཞིག་རེད། རྒྱུ་མཚན་དེའི་ཕྱིར་དལ་འབྱོར་རྙེད་པར་དཀའ་བ་ཤེས་དགོས་པའོ། ། 
གསུམ་པ་འཆི་བ་མི་རྟག་པ་བསྟན་པ་ནི། 
དེ་ཡང་ཕྱི་བཤོལ་འདྲ་པོ་ང་རང་ཚོས་ག་ལེ་ག་ལེ་བྱེད་ཀྱི་ཡིན་བསམས་ན། དེས་ 

བླ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

དུས་ཚོད་མང་པོ་འཕྲོ་བརླག་ཤོར་གྱི་ཡོད་རེད། དུས་ཚོད་འཕྲོ་བླརག་མི་ཤོར་བའི་ཆེད་ 
དུ་མི་རྟག་པ་སྒོམ་དགོས། ད་ལྟ་ང་རང་ཚོའི་ལུས་རྟེན་འདིའི་སྟེང་དུ། ཆོས་ཉམས་ལེན་ 
བྱེད་དགོས་ཀྱི་ཡོད་པ་ཞིག་དང་། ཆོས་ཉམས་ལེན་ལུས་རྟེན་འདིའི་སྟེང་དུ་བྱས་པ་དེ་ 
ཡང་། མྱུར་དུ་མགྱོགས་པོ་དུས་ཚོད་འཕྲོ་བརླག་མ་བཏང་བ་ཞིག་བྱས་ནས། བསྒྲབ་ 
དགོས་ཀྱི་ཡོད་པ་ཞིག་ཤེས་ཤིང་རྟོགས་པའི་ཆེད། འཆི་བ་མི་རྟག་པ་སྒོམ་དགོས་ཏེ། དེ་ 
དངོས་གནས་ང་རང་ཚོའི་སྟེང་དུ་ཡོད་པ་ཞིག་རེད། དལ་འབྱོར་རྙེད་པར་དཀའ་བ་དེ་ 
ཡང་མ་ཡིན་པ་ཞིག་ལ་ཡིན་པར་སྒོམ་པ་མ་རེད། མི་རྟག་པ་དེ་ཡང་མ་ཡིན་པ་ཞིག་ཡིན་ 
པར་སྒོམ་པ་མ་རེད། དེ་དངོས་གནས་ང་རང་ཚོ་ལ་ཡོད་པ་དེ་ཡོད་པར་ཤེས་ནས་སྒོམ་གྱི་ 
ཡོད་རེད། 


བཞི་པ་ལས་རྒྱུ་འབྲས་ཀྱི་ལམ་འཁྱེར་བསྟན་པ་ནི། 

དེ་བཞིན་དུ་ང་རང་ཚོས་ཆོས་དེ་བསྒྲབ་ཐུབ་ཀྱི་རེད་དམ་ཞེ་ན། དེ་ནི་ལས་རྒྱུ་ 
འབྲས་ཀྱི་སྟེང་ནས་དངོས་གནས་ལག་ལེན་བསྟར་ཐུབ་ཀྱི་རེད། དེ་ཡང་མ་འོངས་པ་ལ་ 
ང་རང་བདེ་སྐྱིད་ཡོང་བ་ཞིག་བྱེད་ཐུབ་ཀྱི་རེད་དམ་ཟེར་ན། ཐུབ་ཀྱི་རེད། རྒྱུ་མཚན་ནི་ 
བདེ་སྐྱིད་དེའི་རྒྱུ་དགེ་བ་ཡིན་པའི་ཕྱིར་ན་ང་རང་གིས་དེ་བསྒྲབ་ཐུབ་ཀྱི་རེད། དེ་བཞིན་ 
ང་རང་ཚོ་ལ་སྡུག་བསྔལ་མི་མྱོང་བ་ཞིག་བྱེད་ཐུབ་ཀྱི་རེད་དམ་ཟེར་ན་ཡང་ཐུབ་ཀྱི་རེད། 
དེའི་རྒྱ་མཚན་བདེ་སྐྱིད་ཀྱི་བར་ཆད་དང་སྡུག་བསྔལ་གྱི་རྒྱུ་སྡིག་པ་མི་དགེ་བ་ཡིན་པའི་ 
ཕྱིར། དེ་ཡང་ང་རང་ཚོས་ད་ལྟ་སྤང་བའི་རང་དབང་ཡོད་པར་ཤེས་པ་ནི། ལས་རྒྱུ་འབྲས་ 
སྒོམ་པའོ། ། 


སྔོན་འགྲོ་རྟེན་གྱི་ཆོས་བསྟན་པ། 
ལྔ་པ་འཁོར་བའི་ཉེས་དམིགས་སྒོམ་པ་ནི། 
དེ་ལྟ་བུ་དམ་པའི་ཆོས་ཉམས་ལེན་མ་བྱས་ན། འཁོར་བ་འདི་ལ་སྡུག་བསྔལ་མྱོང་ 
བ་ལས་བདེ་སྐྱིད་མེད་པའི་ཕྱིར་ན་འཁོར་བའི་ཉེས་དམིགས་སྒོམ་པའོ། །དེ་ལྟར་རྣམ་པ་ 
བཞི་དེ་བསྒོམས་ནས་ཐུན་མོང་གི་སྔོན་འགྲོ་བཞི་ཉམས་སུ་ལེན་དགོས། 


དྲུག་པ་ཐུན་མོང་གི་སྔོན་འགྲོའི་ཕན་ཡོན་བསྟན་པ་ནི། 

སྤྱིར་ཐུན་མོང་དང་ཐུན་མོང་མ་ཡིན་པའི་སྔོན་འགྲོ་བཞི་བཞི་ཡོད་པའི་ནང་ནས། 
ད་ལྟ་བློ་སྦྱོང་དོན་བདུན་མའི་ནང་དུ། གཙོ་བོ་ཐུན་མོང་གི་སྔོན་འགྲོ་བཞི་དེ་གསུངས་ 
ཡོད། འོན་ཀྱང་ཐུན་མོང་མ་ཡིན་པའི་སྔོན་འགྲོ་ཉམས་ལེན་གནང་ཐུབ་ན་ཤིན་ཏུ་ཡག་པོ་ 
ཡོང་གི་རེད། ཡིན་ནའང་ད་ལྟ་ཐུན་མོང་གི་སྔོན་འགྲོ་བཞི་པོ་དེར་ཡང་ཡང་བསམ་བློ་ 
བཏང་ན། དཔེ་མི་སྲིད་པའི་ཕན་ཐོགས་ཆེན་པོ་ཡོད་དེ། དཔེར་ན་དང་པོ་ང་རང་ཚོ་ཆོས་ 
སྒོ་ལ་ཞུགས་མི་ཐུབ་པ་འདྲ་པོ་ཞིག་བྱུང་བའི་སྐབས་སུ་ཡང་། ཐུན་མོང་གི་སྔོན་འགྲོ་བཞི་ 
དེ་ཤེས། ཐུན་མོང་གི་སྔོན་འགྲོ་བཞི་དེར་ཡང་ཡང་བསམས་ནས་སེམས་ཀྱི་སྟེང་དུ་ 
ཉམས་མྱོང་ལྟ་བུ་ཞིག་བསྐྱེད་ན། དེས་དང་པོ་ཆོས་སྒོ་ལ་ཞུགས་མ་ཐུབ་པ་ཆོས་སྒོར་ 
ཞུགས་ཐུབ་པ་ཡོང་གི་ཡོད། རྒྱུ་མཚན་དེ་ལ་བརྟེན་ནས། ད་ངས་དངོས་གནས་དྲང་ 
གནས་ཆོས་བྱེད་དགོས་ཀྱི་འདུག་བསམ་པ་ཞིག་སྐྱེས། ཡང་དང་པོ་ཆོས་སྒོ་ལ་ཞུགས་ 
ནས་བར་དུ་ཐེ་ཚོམ་དང་། སྐབས་སྐབས་ལ་ལེ་ལོ་སྐྱེས་ནས་ཆོས་དེ་གང་འདྲ་ཡིན་ན་ 
བསམ་པ་ལྟ་བུ་དང་། ང་རང་གིས་ཆོས་ཉམས་ལེན་བྱས་ན་དགའ་འོང་ངམ། མ་བྱས་ན་ 

བློསྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

དགའ་འོང་སྟམ་པ་དང་། ཡང་སྐབས་སྐབས་སུ་ཆོས་ཉམས་ལེན་དངོས་གནས་བྱེད་ 
དགོས་པར་ཤེས་ཀྱང་། དེ་དངོས་སུ་བསམ་པ་དང་ཤེས་པ་ནང་བཞིན་ལག་ལེན་ལ་ 
བསྟར་མ་ཐུབ་པར་ལེ་ལོའི་དབང་དུ་ཤོར་འགྲོ་བ་དེ་འདྲ་ཡོང་སྲིད་ཀྱི་རེད། དེ་ལྟ་བུའི་ 
སྐབས་སུ་གང་དགོས་ཤེ་ན། 

བློ་ལྡོག་རྣམ་པ་བཞི་པོ་དེར་ཡང་བསྐྱར་བསམ་བློ་བཏང་ན། རྒྱུ་མཚན་དེ་ང་རང་ 
གི་སྟེང་དུ་ཡོད་པ་གཅིག་ཡིན་པའི་ཕྱིར་ཕན་ཐོགས་འོང་གི་རེད། དེའི་ཕྱིར་བློ་ལྡོག་རྣམ་ 
པ་བཞི་ཡང་བསྐྱར་ཡང་བསྐྱར་སེམས་ཀྱི་སྟེང་དུ་བསྐོར་ན། དེ་ལ་བརྟེན་ནས་ཐེ་ཚོམ་ཟ་ 
བ་ལས་ཀྱང་གྲོལ། ལེ་ལོ་སྐྱེ་བ་ལས་ཀྱང་ལྡོག་གི་ཡོད་རེད། རྒྱུ་མཚན་དེའི་ཕྱིར། སངས་ 
རྒྱས་ཀྱིས་མི་རྟག་པ་བསྒོམས་ན་དང་པོར་ཆོས་ལ་བ ལ་བའི་རྐྱེན་བྱེད། བར་དུ་བརྩོན་ 
འགྲུས་སུ་བསྒུལ་བའི་ལྕག་བྱེད། ཐ་མ་འབྲས་བུར་ཐོབ་པའི་གྲོགས་བྱེད། ཅེས་རྒྱུ་ 
མཚན་རྣམ་པ་གསུམ་གསུངས་ཡོད། 


དེ་ཡང་དང་པོ་ཆོས་ལ་སྒུལ་མ་མེད་པ་དང་། ཆོས་བསྒྲབ་མི་ཤེས་པ། ཆོས་བསྒྲབ་ 


མི་ཐུབ་པ། ཆོས་སྒོ་ལ་ཞུགས་མ་ཐུབ་པའི་སྐབས་སུ། གཙོ་བོ་མི་རྟག་པ་སོགས་བློ་ལྡོག་ 
རྣམ་པ་བཞི་ཤེས་ཤིང་དྲན་ན། དེས་དང་པོ་ཆོས་ལ་སྒུལ་མ་ཡོང་གི་ཡོད། 
བར་དུ་བརྩོན་འགྲུས་སུ་བསྐུལ་བའི་ལྕག་བྱེད་ཅེས་པས། བར་དུ་ང་རང་གིས་ 
ཆོས་ཤེས་ཀྱི་ཡོད་པ་དང་། བསྒྲབ་ཤེས་ཀྱི་ཡོད་ནའང་བརྩོན་འགྲུས་དེ་ཙམ་མ་ཐུབ་པ་ 
ཞིག་བྱུང་བའི་སྐབས་སུ། སྔོན་འགྲོ་རྣམ་པ་བཞི་བསྒོམས་པས་བརྩོན་འགྲུས་ལ་སྐུལ་མ་ 

སྔོན་འགྲོ་རྟེན་གྱི་ཆོས་བསྟན་པ། 

ཡོང་གི་ཡོད། དེ་ལྟ་བུ་དང་པོ་ཆོས་སྒོ་ལ་ཞུགས། བར་དུ་བརྩོན་འགྲུས་སུ་བསྐུལ་ནས་ 
འབྲས་བུ་གང་འདྲ་ཞིག་ཡོང་གི་ཡོད་རེད་ཟེར་ན། 

ཐ་མ་འབྲས་བུ་ཐོབ་པའི་གྲོགས་བྱེད། ཅེས་སྔོན་འགྲོ་ཉམས་ལེན་བྱས་པས་ཐ་མ་ 
ཆོས་བསྒྲབ་པའི་འབྲས་བུ་རང་གཞན་ལ་ཕན་པ་དེ་དངོས་གནས་ལག་ཏུ་ལོན་པ་ཞིག་ 
ཡོང་གི་ཡོད་རེད། རྒྱུ་མཚན་དེའི་ཕྱིར། དང་པོ་སྔོན་འགྲོ་དག་ལ་བསླབ་ཅེས་གསུངས་པ་ 
ན། དེ་ལྟ་བུའི་སྔོན་འགྲོ་དེ་སྦྱིར་ང་རང་ཚོ་ཆོས་སྒོ་ལ་ཞུགས་པའི་ཐབས་དང་། དེ་ 
བཞིན་དུ་ཆོས་ཉམས་ལེན་བྱེད་པའི་ཚེ། སྐབས་སྐབས་སུ་ཕྱིའི་འདོད་ཡོན་གྱི་དངོས་པོ་ 
ལ་ཆགས་ཞེན་ཆེན་པོ་སྐྱེ་བ་དང་། སྐབས་སྐབས་ལ་ཕྱིའི་འགལ་རྐྱེན་བར་ཆད་ཆེན་པོ་ 
བྱུང་བ་ལྟ་བུ་དེ་ཡང་། ཕྱིའི་འདོད་ཡོན་གྱི་དངོས་པོ་ལ་ཞེན་ཆགས་བྱུང་བའི་སྐབས་སུ་ 
དགའ་དྲགས་ནས་དགའ་བ་དང་། སྐྱིད་པ་ལྟ་བུས་ཆོས་ལ་བར་ཆད་འབྱུང་བ་དང་། ཡང་ 
སྐབས་སྐབས་ལ་འགལ་རྐྱེན་དང་འཕྲད་ནས་སྡུག་བསྔལ་དང་། རྐྱེན་ངན་གྱིས་བར་ཆད་ 
བྱུང་བའི་སྐབས་ཏེ། གང་འདྲ་ཞིག་ཡིན་ན་ཡང་། བློ་ལྡོག་རྣམ་པ་བཞི་པོ་དེ་ལ། ཡང་དང་ 
ཡང་དུ་བསམ་བློ་གཏང་ཐུབ་ན། དེ་ཡིས་ཆགས་ཞེན་དང་བདེ་སྐྱིད་ཀྱི་བར་ཆད་ཡིན་ 
ནའང་འདྲ། དེ་ལས་གྲོལ་ཐུབ་པ་ཡོང་གི་ཡོད་ལ། དེ་བཞིན་འགལ་རྐྱེན་གྱི་རིགས་ཡིན་ 
ན་ཡང་རུང་རིམ་གྱིས་གྲོལ་ཐུབ་པ་ཡོང་གི་ཡོད། 


ཡོ 
ཡི 


༨༧ ༤༽ 
@ 

ཆོས་རྣམས་རྣི་ལམ་ལྟ་ཐུར་བསམ། ། 
མ་སྐྱེས་རིག་པའི་གཤིས་ལ་དཔྱད། ། 
གཉེན་པོ་ཉིད་ཀྱང་རང་སར་གྲོལ། ། 
ངོ་ཐོ་ཀུན་གཞིའི་ངང་ལ་བཞག ། 
ཐུན་མཚམས་སྒྲུ་མའི་སྐྱེས་ཐུར་བྱ། ། 
གཏོང་ལེན་གཉིས་པོ་སྤེལ་མ ར་སྦྱང་། ། 
དེ་གཉིས་རླུང་ལ་བསྐྱོན་ཏེ་བྱ། ། 
ཡུལ་གསུམ་དུག་གསུམ་དགེ་རྩ་གསུམ། ། 
ྤྱོད་ལམ་ཀུན་ཏུ་ཚིག་གིས་སྦྱང་། ། 
ལེན་པའི་གོ་རིམ་རང་ནས་བརྩམ། ། 

དངོས་གཞི་བྱང་ཆུབ་ཀྱི་སེམས་སྦྱོང་བ། 


གཉིས་པ་དངོས་གཞི་བྱང་ཆུབ་ཀྱི་སེམས་རིན་པོ་ཆེ་སྦྱོང་བའི་ཚུལ་ལ་གསུམ། 
སེམས་བསྐྱེད་ཀྱི་གོ་རིམ་དང་དེའི་རྒྱུ་མཚན་བསྟན་པ། དོན་དམ་བྱང་ཆུབ་ཀྱི་སེམས་ 
སྒོམ་པ། ཀུན་རྫོ་བ་བྱང་ཆུབ་ཀྱི་སེམས་སྒོམ་པའོ། ། 

དང་པོ་སེམས་བསྐྱེད་ཀྱི་གོ་རིམ་དང་དེའི་རྒྱུ་མཚན་བསྟན་པ་ནི། 

དངོས་གཞི་བྱང་ཆུབ་མཆོག་ཏུ་སེམས་བསྐྱེད་པ་དེ་ལ་ཡང་དབྱེ་ན། དོན་དམ་བྱང་ 
ཆུབ་ཀྱི་སེམས་དང་། ཀུན་རྫོ་བ་བྱང་ཆུབ་ཀྱི་སེམས་རྣམ་པ་གཉིས་ཡོད། དེའི་ནང་ནས་ 
ཀྱང་གཙོ་བོ་དང་པོ་ཀུན་རྫོབ་བྱང་ཆུབ་ཀྱི་སེམས་བསྒོམ། དེའི་རྗེས་སུ་དོན་དམ་བྱང་ 
ཆུབ་ཀྱི་སེམས་བསྒོམ་དགོས་པ་ལྟ་བུ་ཞིག་ཡིན་ལ། ལམ་རིམ་ནང་དུ་ཡང་བློ་སྦྱོང་གི་ 
སྐོར་གསུངས་པའི་སྐབས་སུ། དང་པོ་ཀུན་རྫོ་བ་བྱང་ཆུབ་ཀྱི་སེམས་བསྒོམ། དེའི་རྗེས་སུ་ 
དོན་དམ་བྱང་ཆུབ་ཀྱི་སེམས་དེ་བསྒོམ་པའི་ཐབས་བསྟན་ཡོད་མོད། བློ་སྦྱོང་དོན་བདུན་ 
མ་འདིའི་ནང་དུ། བྱ་འཆད་ཀ་བ་ཡེ་ཤེས་རྡོ་རེས་དེ་ལས་ལྡོག་སྟེ། དང་པོ་དོན་དམ་བྱང་ 
ཆུབ་ཀྱི་སེམས་བསྐྱེད་བསྒོམ་པ་དང་། དེའི་རྗེས་སུ་ཀུན་རྫོ་བ་བྱང་ཆུབ་མཆོག་ཏུ་སེམས་ 
བསྐྱེད་པ་བསྟན་ཡོད། 

དེའི་རྒྱུ་མཚན་དང་དགོས་པ་གང་ཡིན་ཟེར་ན། དང་པོ་སེམས་ལ་ཞི་གནས་ཡོད་ 
དགོས། གལ་ཏེ་མེད་ན་སེམས་བརྟན་པོ་ཞིག་མིན། དེའི་རྐྱེན་གྱིས་ཐོག་མར་ཀུན་རྫོ་བ་ 
བྱང་ཆུབ་ཀྱི་སེམས་བསྒོམས་ནས། བྱམས་པ་དང་སྟིང་རྗེ་བསྒོམ་ན་སེམས་བརྟན་པོ་ཡོང་ 
གི་ཡོད་མ་རེད། དེའི་ཕྱིར་ན་སེམས་དེ་བརྟན་པོར་འགྲོ་བའི་ཆེད་དུ། དང་པོར་ཀུན་རྫོབ་ 

བཱོ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


བྱང་ཆུབ་ཀྱི་སེམས་བསྒོམ་པ་མ་ཡིན་པར་དང་པོར་དོན་དམ་བྱང་ཆུབ་ཀྱི་སེམས་དེ་ 
བསྒོམ་དགོས་པར་བསྟན་པ་ཡིན་ནོ། ། 
གཉིས་པ་དོན་དམ་བྱང་ཆུབ་ཀྱི་སེམས་བསྒོམ་པ་ལ་གསུམ། སྦྱོར་བ། དངོས་ 
གཞེ། རྗེས་ཐུན་མཚམས་ཀྱི་ཉམས་ལེན་ནོ། །དང་པོ་སྦྱོར་བ་ལ་གཉེས། སྐྱབས་འགྲོ་ 
སོགས་ལྡན་ཞིང་དབུགས་དབྱུང་རྔུབ་ཀྱི་སྒོ་ནས་སེམས་སྦྱོང་བ། སེམས་གནས་ཐབས་ 
དགུའི་སྒོམ་ཚུལ་བསྟན་པའོ། ། 
དང་པོ་སྐྱབས་འགྲོ་སོགས་ལྡན་ཞིང་དབུགས་དབྱུང་རྔུབ་ཀྱི་སྒོ་ནས་ 
སེམས་སྦྱོང་བ་ནི། 
དཀོན་མཆོག་གསུམ་ལ་སྟྱབས་སུ་འགྲོ་བ་སྟེ། སངས་རྒྱས་ལ་སྟོན་པ། ཆོས་ལ་ 
ལམ། དགེ་འདུན་ལ་ལམ་བསྒྲབ་པའི་གྲོགས་ཀྱི་ཚུལ་གྱིས་སྐྱབས་སུ་འགྲོ་བ་དང་། དེ་ 
ནས་ཀུན་རྫོབ་བྱང་ཆུབ་མཆོག་ཏུ་སེམས་བསྐྱེད་པ་ལམ་ཙམ་སྔོན་དུ་བཏང་བའི་རྗེས་སུ། 
ཐུན་གྱི་སྔོན་འགྲོ་ལ་ལུས་རྣམ་སྣང་གི་ཆོས་བདུན་ཡིན་ནའང་འདྲ། བསམ་གཏན་གྱི་ཆོས་ 
ལྔ་དང་ལྡན་པ་ཡིན་ནའང་འདྲ། ལུས་དྲང་པོར་བསྲངས་ཏེ། དབུགས་ཕྱིར་འགྲོ་བ་དང་། 
ནང་དུ་རྔུབ་པ་ཉི་ཤུ་རྩ་གཅིག་གི་བར་དུ་མ་འཁྲུག་པ་ཆད་ལྷག་མེད་པར་བགྲང་བ་སྟེ། དེ་ 
ནི་སེམས་གསལ་པོ་དང་། དྭངས་པོ་ཞེག་དང་། སེམས་བརྟན་པོར་འགྲོ་བའི་ཆེད་དུ་རླུང་ 
དེ་བསྒོམ་པ་ཡིན། སྤྱིར་རླུང་སྒོམ་ཚུལ་ལ་མང་པོ་ཡོད་པའི་ནང་ནས། ད་ལྟ་དཀྱུས་མ་ 
ཞིག་གསུངས་པ་རེད། དེ་ཡང་རླུང་ཕྱིར་འགྲོ་བའི་སྐབས་སུ། ཕྱིར་འགྲོ་གི་ཡོད་པ་དེ་ངོས་ 


ལྗ 


དངོས་གཞི་བྱང་ཆུབ་ཀྱི་སེམས་སྦྱོང་བ། 

ཟིན་དགོས། དེ་ནས་ནང་དུ་རྔུབ་པའི་སྐབས་སུ་ཡང་། ནང་དུ་རྔུབ་ཀྱི་ཡོད་པ་དེ་ངོས་ཟིན། 
དེ་ལྟར་བསྒོམས་ནས་རླུང་ཕྱིར་འགྲོ་བ་དང་། ནང་དུ་རྔུབ་པ་གཉིས་ལ་ལན་གཅིག་ཏུ་ 
བརྩི་བ་ཡིན། དེ་ཡང་ངག་གིས་བགྲངས་པ་མ་ཡིན་པར་སེམས་ཀྱི་སྟེང་ནས། ད་ལན་ 
གཅིག་བྱུང་སོང་བསམ་པ་ལྟ་བུ་ཞིག་དང་། དེ་ནས་དེའི་རྗེས་སུ་རླུང་ཕྱིར་འགྲོ་བ་དང་ 
ནང་དུ་རྔུབ་པ་ལ་ལན་གཉིས་པ། དེ་ནས་རླུང་ཕྱིར་འགྲོ་བ་ནང་དུ་རྔུབ་པ་ལ་ལན་གསུམ་ 
པ་སྟེ། དེ་དང་འདྲ་བ་ཞིག་བྱས་ནས། སེམས་མ་གཡེང་བར་རླུང་ཉི་ཤུ་རྩ་གཅིག་གི་བར་ 
དུ་བསྒོམ། ལན་གྲངས་ཉི་ཤུ་རྩ་གཅིག་དེ་དང་པོ་ཕྱིར་འགྲོ་བ་ཡང་ཤེས་དགོས། ནང་དུ་ 
རྔུབ་པ་ཡང་ཤེས་དགོས། དེ་སྐབས་ཨང་གྲངས་དང་པོ་གཉིས་པ་གསུམ་པ་ཡང་ཤེས་ 
ནས་གྲངས་ཉི་ཤུ་རྩ་གཅིག་གི་བར་དུ་བགྲངས། 

དེའི་རྒྱུ་མཚན་ནི། སྤྱིར་ང་རང་ཚོ་ལ་རྣམ་རྟོག་མང་པོ་ཡོད། རྣམ་རྟོག་མང་པོ་ཡོད་ 
པ་དེ་ལ་ཇི་ལྟར་བྱ་ཞེ་ན། དེའི་གཉེན་པོར་སངས་རྒྱས་བཅོམ་ལྡན་འདས་ཀྱིས་ཀྱང་། 
ཏིང་ངེ་འཛིན་སྒོམ་པའི་སྐབས་སུ་རྣམ་རྟོག་ཤས་ཆེ་ན། དབུགས་དབྱུང་རྡུབ་བསྒོམ་པར་ 
བྱའོ་ཞེས་གསུངས་ཡོད། དེའི་ཕྱིར་རྣམ་རྟོག་མང་པོ་ཞིག་བྱུང་ན་རླུང་ཅུང་ཟད་བསྒོམས་ 
པས། སེམས་ལ་དམིགས་པའི་གཏད་སོ་ཞིག་ཡོད་པ་ཡིན་པའི་ཕྱིར། སེམས་དེ་བརྟན་པོ་ 
འགྲ་གི་ཡོད་རེད། དེ་ལྟ་བུ་རླུ་ཉི་ཤུ་རྩ་གཅིག་གི་བར་དུ་བཀྲངས། འདིས་བསམ་ 
གཏན་གྱི་སྣོད་དུ་རུང་བར་འགྱུར་བས། སྒོམ་བརྒྱབ་ཐུབ་པ་དང་། སྒོམ་བརྒྱབ་རུང་བ་ལྟ་ 
བབྱད་ཀྱི་ཡོད། དེ་ལྟར་ཉི་ཤུ་རྩ་གཅིག་གི་གྲངས་བཞག་དགོས་པའི་རྒྱུ་མཚན་གང་ཡིན་ 

ླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཟེར་ན། གལ་ཏེ་དང་པོ་ནས་ཡུན་རིང་ཙམ་ཞིག་བསྒོམས་ན་དེ་ཙམ་གནས་མི་ཐུབ་ལ། 
དེའི་ཕྱིར་ཡུན་ཐུང་ཐུང་ཞིག་དང་ལན་མང་པོ་ཞིག་བསྒོམ་དགོས་པ་ཡིན་ནོ། ། 


གཉིས་པ་སེམས་གནས་ཐབས་དགུའུ་སྒོམ་ཚུལ་བསྟན་པ་ནི། 

དེ་བཞིན་སེམས་གནས་པའི་ཐབས་རྣམ་པ་དགུ་ཡང་གསུངས་ཡོད་རེད། སེམས་ 
གནས་པའི་ཐབས་དགུ་ནི། སྦྱིར་ང་རང་ཚོ་ད་ལྟ་སེམས་ཞེ་དྲག་གནས་ཀྱི་ཡོད་མ་རེད། 
དེའི་ཕྱིར་དེ་གནས་པར་བྱེད་པའི་ཐབས་བསྟན་པ་ཡིན། 

དེ་ཡང་དང་པོ་དེ་ལ་འཇོག་པ་ཞེས་གསུངས་ཀྱི་ཡོད། དེ་ནི་སེམས་རྣམ་རྟོག་མང་ 
པོ་མི་འཕྲོ་བར་སེམས་མཉམ་པར་བཞག་པ་སྟེ། དེ་ལ་སེམས་གནས་པའི་ཐབས་དགུའི་ 
དང་པོ་འཇོག་པ་ཞེས་གསུངས་པ་ཡིན། དེ་ནི་ཡུན་ཐུང་ཐུང་ཞིག་ལ་མཉམ་པར་བཞག་པ་ 
རེད། དེ་ཙམ་གྱིས་ཏིང་ངེ་འཛིན་ཡོང་གི་རེད་དམ་ཟེར་ན། འཇོག་པ་དེ་རྐྱང་པས་བསྒོམ་ 
མི་ཐུབ་པར་ཏོག་ཙམ་འཕྲོ་འགྲོ་གི་ཡོད་རེད། དེ་ལས་སྒོམ་གོང་འཕེལ་དུ་གཏོང་བའི་ 
ཐབས། 

སེམས་གནས་པའི་ཐབས་གཉིས་པ་ནི། རྒྱུན་དུ་འཇོག་པ་ཞེས་གསུངས་ཀྱི་ཡོད་ 
རེད། དེ་ལ་དང་པོ་འཇོག་པ་ཙམ་ཡིན་པས་དང་ཕོར་བཞག ཡང་འཇོག་པ་དེ་ལ་ཏོག་ 
ཙམ་རྒྱུན་རིང་དུ་བཏང་བ་དེ་ཉིད་ ལ་རྒྱུན་དུ་འཇོག་པ་ཞེས་ཟེར། དེ་ནི་སེམས་གནས་ 
པའི་ཐབས་གཉིས་པ་ཡིན། 

དེ་ལྟར་བསྒོམ་པའི་སྐབས་སུ་ག་རེ་ཡོང་གི་རེད་ཟེར་ན། ཏོག་ཙམ་རྒྱུན་རིང་དུ་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 
བཏང་བའི་སྐབས། རྣམ་རྟོག་འཕྲོ་འོང་གི་ཡོད་རེད་ལ། ཡང་སྐབས་གཅིག་ལ་རྣམ་རྟོག་ 
མེད་པར་གནས་ཀྱི་རེད། རྣམ་རྟོག་འཕྲོ་ཡོང་བའི་སྐབས་སུ་ཡང་། དང་པོ་བསྒོམ་པའི་ 
སྟེང་དུ་གནས། དེ་ནས་གཉིས་པ་རྣམ་རྟོག་འཕྲོ་འགྲོ་གི་ཡོད་རེད། འཕྲོ་བའི་སྐབས་སུ་ 
སེམས་གནས་པའི་ཐབས་དགུའི་ནང་ནས་གསུམ་པ་བསླན་ཏེ་འཇོག་པ་བསྒོམ་དགོས་པ་ 
ཡིན། བསླན་ཏེ་འཇོག་པ་ཞེས་པ་ནི། དང་པོ་ང་རང་སྒོམ་བརྒྱབས་ཡོད་པར་ཤེས། 
དེའ་རྗེས་སུ་རྣམ་རྟོག་འཕྲོ། རྣམ་རྟོག་འཕྲོབདེ་ནི་སྒོམ་གྱི་སྟེང་དུ་མ་གནས་པ་རེད་ལ། 
མ་གནས་པ་དེ་ངོས་ཟིན་ནས། ད་ང་རང་གི་སེམས་སྒོམ་གྱི་སྟེང་ལ་གནས་ཡོད་མ་རེད་ 
ཡང་བསྐྱར་ང་རང་གིས་སྒོམ་བརྒྱབ་དགོས་ཀྱི་རེད་བསམས་ནས། རྣམ་རྟོག་དེ་ཕར་ 
གཡུགས་ནས་ཡང་བསྐྱར་གོང་མའི་སྟེང་དུ་སྒོམ་བརྒྱབ་ནས་བཞག་པ་དེ་ལ། སེམས་ 
གནས་པའི་ཐབས་གསུམ་པ་བསྐན་ཏེ་འཇོག་པ་ཞེས་ཟེར་གྱི་ཡོད། 
བཞི་པ་ནི་ཉེ་བར་འཇོག་པ་བྱེད་ཅེས་གསུངས་ཡོད། ཉེ་བར་འཇོག་ཅེས་པ་ནི། 
བསྒནཏེ་འཇོག་པ་དའི་ངངདུ་ཏོག་ཙམ་རྒྱུནབསྲིངས་ནས་མཉམ་པར་འཇོག་པ་དེ་ལ། 
ཉེ་བར་འཇོག་པ་ཞེས་གསུང་པ་ཡིན། དེ་ལྟ་བུ་བསྒོམ་པའི་ཚེ། སྐབས་སྐབས་སུ་སྒོམ་ 
འདོད་མེད་པ་ལྟ་བུ་དང་། སྒོམ་མ་ཐུབ་པ་འདྲ་བ་ཡོང་གི་ཡོད། 
དེའི་སྐབས་སུ་ལྔ་པ་དུལ་བར་བྱེད་པ་བསྒོམ་དགོས། དེ་ཡང་སེམས་དེ་གྱོང་པོ་ 
འདྲ་པོ་ཆགས་ཏེ། རྩ་བ་ནས་གནས་མ་ཐུབ་པ་དང་། སྒོམ་མ་ཐུབ་པ་ལྟ་བུའི་སྐབས་སུ་ 
དུལ་བར་བྱེད་པ་ཇི་ལྟར་བསྒོམ་ན། སྒོམ་གྱི་ཕན་ཡོན་དྲན་པར་བྱ་སྟེ། དེ་ཡང་ང་རང་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


ཚེའི་སྒོམ་དེ་དགོས་པ་ཆེན་པོ། ཕན་ཡོན་ཆེན་པོ། བསྒོམས་ན་སེམས་ལ་ཞི་བ་དང་། 
དུལ་བ་ཡོང་གི་ཡོད་པ། སྒོམ་ལ་བརྟེན་ནས་ང་རང་གི་སེམས་བཟང་པོ་ཡོང་ །ཡོད་པ། 
དེ་ལ་བརྟེན་ནས་གཞན་ལ་ཕན་ཐོགས་ཆེན་པོ་ཡོང་གི་ཡོད་པ། ཉོན་མོངས་པ་སྤངས་ཀྱི་ 
ཡོད་པ། དེ་ལ་བརྟེན་ནས་ཐར་པ་དང་ཐམས་ཅད་མཁྱེན་པའི་རྒྱུ་དགེ་བའི་བྱ་བ་རྣམས་ 
རང་བཞིན་གྱིས་འགྲུབ་ཀྱི་ཡོད་པ་སོགས་སྒོམ་གྱི་ཕན་ཡོན་དྲན་ན། སེམས་དང་པོ་གྱོང་ 
པོ་འདྲ་བ་ཞིག་ཡོད་ན་ཡང་། དེ་རྗེས་ཅུང་ཟད་དུལ་བ་ཡོང་གི་ཡོད་རེད། དེས་ན་ལྔ་པ་དེ་ 
ལ་དུལ་བར་བྱེད་པ་ཞེས་ཟེར་གྱི་ཡོད། 

དེ་ལྟར་དུལ་བར་བྱས་ནས་ཏོག་ཙམ་བསྒོམ། ཡང་སྐབས་དེ་ལ་གཉེན་པོ་གཉིས་ 
པ་ཞིག་ཡོད། རྡེ་ནི་ཞི་བར་བྱེད་པ་ཡིན། ཡང་སྐབས་སྐབས་སུ་དེ་ལྟར་སྣོམ་གྱི་ཕན་ཡོན་ 
དྲན་པ་དེས་ཀྱང་མ་དུལ་བ་འདྲ་པོ་ཞིག་ཡོང་གི་འདུག་ན། རྣམ་རྟོག་དང་ཉོན་མོངས་པའི་ 
ཉེས་དམིགས་དྲན་ཏེ། རྣམ་རྟོག་མང་པོ་སྐྱེས་ན་དོན་དག་གང་ཡང་མེད་པ། དུས་ཚོད་ 
འཕྲོ་བརླག་འགྲོ་ཡ་རེད་བསམ་པ་དང་། གཞན་ཡང་སྦྱིར་ང་རང་ཚོ་ལ་རྣམ་རྟོག་མང་པོ་ 
ྒྱེསཀྱི་ཡོད། རྣམ་རྟོག་དེ་ཚོ་ལ་བརྟག་ན་རྣམ་རྟོག་ཡག་པོ་དང་། རྣམ་རྟོག་སྡུག་པོ་ 
གཉིས་སྐྱེས་ཀྱི་ཡོད། དེ་གཉིས་ཀྱི་ནང་ནས་གང་སྐྱེས་ཀྱི་འདུག་བལྟ་ན། རྣམ་རྟོག་སྡུག་ 
པ་དེ་མང་བ་སྐྱེ་གི་ཡོད་པ་དང་། དེ་བཞིན་རྣམ་རྟོག་སྐྱིདཔོ་དང་རྣམ་རྟོག་སྐྱད་པོ་མེད་པ་ 
གཉིས་སྐྱེ་གིཡོད་ལ། དེ་ལ་ཡང་བརྟག་ན་རྣམ་རྟོག་སྐྱད་པོ་མེད་པ། སེམས་ཁྲལ་གྱི་རྣམ་ 
པ་ལྟ་བུ་སེམས་མ་བདེ་བ་དེ་མང་པོ་སྐྱེ་གི་ཡོད་པས། གནས་སྐབས་སུ་ཡང་རྣམ་རྟོག་ 
སྐྱེས་ན་སྐྱིད་པོ་མེད་པ་དང་། མཐར་ཐུག་ལ་ཡང་ཉོན་མོངས་པའི་རྣམ་རྟོག་སྐྱེས་ན་སྐྱིད་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 


ཕོ་མེད་པར་མ་ཟད། ཕན་པ་གང་ཡང་མེད་པ་མང་པོ་ཞིག་སྐྱེས་ཀྱི་ཡོད་སྟབས། དེ་ལྟ་བུ་ 
རྣམ་རྟོག་དང་ཉོན་མོངས་པའི་ཉེས་དམིགས་བསྒོམས་ནས་ཞི་བར་བྱེད་པ་སྟེ་དྲུག་པའོ། ། 
དེའི་སྟེང་དུ་སེམས་གནས་པའི་ཐབས་བདུན་པ་ནི་རྣམ་པར་ཞི་བར་བྱེད་པ་སྟེ། དེ་ 
ལ་དང་པོ་ཏིང་ངེ་འཛིན་གྱི་ཡོན་ཏན་དྲན། གཉིས་པ་རྣམ་རྟོག་དང་ཉོན་མོངས་པའི་སྐྱོན་ 
དྲན་ནས། སེམས་དེ་ཞི་བ་དང་དུལ་བར་བྱས་ནས་རྣམ་པར་ཞི་བར་བྱེད་པ་དེའི་སྟེང་དུ་ 
ཡང་བསྒོམས། དེའི་སྟེང་དུ་བསམ་བློ་མང་པོ་བཏང་བ་མ་ཡིན་པར་བསྒོམ་ནས་བཞག་པ་ 
དེ། བདུན་པ་རྣམ་པར་ཞི་བར་བྱེད་པ་དང། 
དེ་ལྟར་རྣམ་པར་ཞི་བར་བྱས་ནས། དེའི་སྟེང་དུ་སེམས་རྣམ་རྟོག་མང་པོ་འཕྲོ་མ་ 
བཅུག་པར། དྲན་པ་དང་། ཤེས་བཞིན་བསྟེན་ནས་བསྒོམ་པ་དེ་ལ་རྩེ་གཅིག་ཏུ་བྱེད་པ་ 
སྟེ་བརྒྱད་པའོ། ། 
དེ་ནས་དགུ་པ་མཉམ་པར་འཇོག་ཅེས་དེ་ལ་ཏོག་ཙམ་དབང་ཐོབ་ནས། དེའི་སྟེང་ 
དུ་སྒོམ་བརྒྱབ་པ་དེ་ལ་མཉམ་པར་འཇོག་པ་སྟེ། དེ་ལྟར་སེམས་གནས་པའི་ཐབས་ 
དགུའི་སྒོ་ནས་སེམས་གནས་པར་བྱས་ནས་ཞི་གནས་བསྒོམ་དགོས་སོ། ། 
གཉིས་པ་དངོས་གཞི་ལ་གཉིས། ཕྱིའི་དངོས་པོ་ལ་དམིགས་ནས་སྒོམ་པ། ནང་ 
གི་སེམས་ལ་དམིགས་ནས་སྒོམ་པའོ། ། 


དང་པོ་ཕྱིའི་དངོས་པོ་ལ་དམིགས་ནས་སྒོམ་པ་ནི། 
དེ་ལྟ་བུ་ཞི་གནས་བསྒོམས་ནས། དངོས་གཤི་དོན་དམ་བྱང་ཆུབ་ཀྱི་སེམས་སྒོམ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
པ་དེ་ཡང་། ཕྱིའི་དངོས་པོ་དང་། ནང་གི་སེམས་གཉིས་ལ་བརྟེན་ནས་རིམ་པ་བཞིན་དུ་ 
བསྒོམ་དགོས། དེའི་སྐབས་སུ་དང་པོ་ཕྱིའི་དངོས་པོ་ལ་དམིགས་ནས་སྒོམ་པ་ནི། 
རྩ་བ་ལས། ཆོས་རྣམས་རྨི་ལམ་ལྟ་ཐུར་བསམ། ། 
ཞེས་གསུངས་ཡོད་རེད། ད་ནི་ཕྱི་གཟུང་བའི་ཡུལ་དང་ཕྱི་སྣོད་ཀྱི་འཇིག་རྟེན། དེ་ 
ནས་ནང་བཅུད་ཀྱི་སེམས་ཅན་ཏེ། དེ་ཐམས་ཅད་རྲི་ལམ་ལྟ་བུ་ཞིག་རེད། ཚང་མ་ཕྱི་རུ་ 
མ་གྲུབ་པར་ནང་རང་གི་སེམས་ལ་ཤར་བ་ཁོ་ན་ཡིན་ཞེས་གསུངས་པ་རེད། 
དེ་ལ་སྤྱིར་ཆོས་ལ་སྦྱང་པ་མང་པོ་གནང་མཁན་དེ་ཚོས། ཆོས་ཐམས་ཅད་སྟོང་ 
ཉིད་ཡིན་པ། ཆོས་ཐམས་ཅད་ནྲི་ལམ་ལྟ་བུ་ཡིན་པ་དེ། གོ་དཀའ་བ་ཡོང་གི་མ་རེད། 
ཡིན་ནའང་གསར་བུ་བ་ལྟ་བུ་ཞིག་ཡིན་ན། ཆོས་རྣམས་རྨི་ལམ་ལྟ་བུ་གང་འདྲ་བྱས་ནས་ 
བསྒོམ་དགོས་པ་ཡིན་ནམ་སྟམ་པ་ལྟ་བུ། མ་ཤེས་པ་ཞིག་ཡོང་སྲིད། དེ་འདྲ་བྱུང་ན་སྦྱིར་ 
དབུ་མའི་རིགས་པ་ལ་བརྟེན་ནས་གོ་སྒྲ་བ་ཡོང་གི་རེད། དེ་ཡང་སངས་རྒྱས་བཅོམ་ལྡན་ 
འདས་ཀྱིས་ཤེས་རབ་སྟིང་པོའི་མདོ་ལ་སོགས་པ་ལས། གཟུགས་མེད། སྒྲ་མེད། དྲི་མེད་ 
སོགས་གསུངས་པ་དེ་དང་། འདི་ན་ཆོས་རྣམས་རྨི་ལམ་ལྟ་བུར་བསམ་ཞེས་པ་དེ་གཉིས་ 
དོན་གཅིག་པར་གསུང་གི་ཡོད་རེད་ལ། དེ་ལྟ་བུ་སྟོང་ཉིད་ཡིན་པའི་རྒྱུ་མཚན་ཡང་། 
སྦྱིར་སངས་རྒྱས་བཅོམ་ལྡན་འདས་ཀྱིས་སྟོང་ཉིད་དུ་གསུངས་པ་ལ་སློབ་དཔོན་ཀླུ་སྒྲབ་ 
ཀྱིས་རྒྱུ་མཚན་མང་པོ་བསྟན་ནས་སྟོང་ཉིད་དུ་གཏན་ལ་ཕབ་སྟེ། སྟོང་ཉིད་སྒྲབ་བྱེད་ཀྱི་ 
རིགས་པ་མང་པོ་བསྟན་ཡོད་པ་དང་། རིགས་པ་དེ་དག་གི་ནང་ནས་ཀྱང་རྟེན་འབྲེལ་ 
ཆེན་པོའི་གཏན་ཚིགས་ནི་ཁྱད་པར་དུ་འཕགས་པ་ཞིག་སྟེ། དངོས་པོ་ཐམས་ཅད་གཅིག་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 
ལ་གཅིག་བརྟེན་པ་ཙམ་ཞིག་རེད་མ་གཏོགས། དོན་དུ་དངོས་གནས་གྲུབ་པ་གང་ཡང་ 
མེད་པར་བསྟན་པས་ཤིན་ཏུ་གསལ་པོ་ཡོད། 
དེ་ལྟ་བུའི་རིགས་པ་དེ་སྐབས་སྐབས་སུ་ང་རང་གིས་དཔེའི་སྒོ་ནས་བསྟན་གྱི་ཡོད་ 
ལ། དེ་རིང་ཡང་དཔེ་ཡི་སྒོ་ནས་བསྟན་ན་བསམས་སོང་། དེ་ཡང་དཔེར་ན་སྤོས་རིང་ཐུང་ 


གཉིས་ལས། རིང་པོ་དེ་ལ་དངོས་གནས་རེང་པོ་ཟེར་བ་དང་། གཞན་པ་དེ་ལ་ཐུང་ཐུང་ 
ཟེར་བ་ལྟ་བུ་དངོས་གནས་དེ་ལྟར་གྲུབ་བསྡད་པ་ནང་བཞིན་ཡོད་རེད། དེ་སྐབས་རིང་པོ་ 
དེ་བསྟན་ནས་འདི་ཐུང་ཐུང་རེད་དམ་ཞེས་དྲིས་ན། འདི་ཐུང་ཐུང་མ་རེད། འདི་རིང་པོ་ 
རེད། ཅེས་ལན་འདེབས་ཀྱི་རེད། ཐུང་ཐུང་དེ་ལ་འདི་རིང་པོ་རེད་དམ་ཟེར་ན། མ་རེད་ 
ཐུང་ཐུང་རེད་བསམ་པ་དང་དེ་བཞིན་ངག་ནས་ཀྱང་བརྡོད་ཀྱི་རེད། སུས་བལྟས་ནའང་ 
དངོས་གནས་རིང་པོ་ནི་རིང་པོ་ཡིན་པ་དང་། ཐུང་ཐུང་ནི་ཐུང་ཐུང་ཡིན་བསྡད་པ་འདྲ་བ་ 
ཞིག་ཡོད་རེད། ཡིན་ན་ཡང་རིང་པོ་ལས་ཀྱང་རིང་བའི་སྤོས་དང་བསྡུར་ནས་ད་ལྟའི་རིང་ 
པོ་དེ་དངོས་གནས་དེ་ན་ཡོད་རེད་དམ་ཟེར་ན་ཡོད་རེད། འོན་ཀྱང་འདི་ད་ལྟ་རིང་པོ་རེད་ 
དམ་ཞེས་དྲི་ན། རིང་ཕོ་མ་རེད་ཐུང་ཐུང་རེད། ཅེས་ལན་འདེབས་ཀྱི་རེད། དེས་ན་སྤོས་ 
འདིའི་སྟེང་དུ་རིང་པོ་དང་། ཐུང་ཐུང་གང་ཡང་གྲུབ་ཡོད་མ་རེད། རིང་པོ་དང་ཐུང་ཐུང་གི་ 
ངོ་བོ་སྟོང་པ་རེད། དེའི་ཕྱིར་ཆོས་རྣམས་རྨི་ལམ་ལྟ་བུར་བལྟ། །ཞེས་རིང་པོ་དེ་ཡང་རྨི་ 
ལམ་འདྲ་བ། ཐུང་ཐུང་དེ་ཡང་རྨི་ལམ་འདྲ་པོ་ཡིན་པ་གསུངས་ཀྱི་ཡོད་རེད། དེ་བཞིན་དུ་ 
བསམ་བློ་བཏང་ན། རིང་པོ་དང་ཐུང་ངུ་རྐྱང་པ་མ་ཡིན་པར། ཆེན་པོ་དང་ཆུང་ཆུང་། 
ཡག་པོ་དང་སྡུག་པོ། མཛེས་པ་དང་མི་མཛེས་པ་ལ་སོགས་པ་གང་ཡིན་ནའང་། དངོས་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


པོ་ཐམས་ཅད་དེ་དང་འདྲ་བ་ཡིན་པའི་ཕྱིར་ན། ཆོས་རྣམས་རྨི་ལམ་ལྟ་བུར་བསམ། ། 
ཞེས་ཕྱིའི་དངོས་པོ་རྣམས་དེ་ལྟ་བུར་བསྒོམ་དགོས་པར་གསུངས་པ་རེད། 
གཉིས་པ་ནང་གི་སེམས་ལ་དམིགས་ནས་སྒོམ་པ་ནི། 
དེ་ལྟ་བུ་སྒོམ་པའི་སྐབས་སུ་ཕྱི་ཡི་དངོས་པོ་དེ་ཚོ་རྲི་ལམ་ལྟ་བུ་ཞིག་ཡིན་ན་ཡང་། 
ནང་གི་སྒོམ་མཁན་གྱི་སེམས་ཁོ་རང་བདེན་པ་ཡིན་སྟམ་ན། དེ་ཡི་གཉེན་པོར་གཉིས་པ་ 
ནང་གི་སེམས་ལ་བལྟས་ནས་སྒོམ་པའི་ཚུལ་བསྟན་པ་སྟེ། 
དེ་ཡང་རྩ་བ་ལས། མ་སྐྱེས་རིག་པའི་གཤིས་ལ་དཔྱད། ། 
ཅེས་གསུངས་པས། ནང་གི་སེམས་དེ་ལ་ཡང་དངོས་གནས་དཔྱད་པའི་སྐབས་སུ། 
རིག་པའི་གཤིས་ལ་དཔྱད་ཅེས་སེམས་ཁོ་རང་ག་པར་འདུག ག་ན་འདུག གང་འདྲ་ 
འདུག་བལྟས་ན། ང་རང་གི་སེམས། ང་རང་གི་རྣམ་རྟོག ང་རང་གི་ཉོན་མོངས་པ་ 
བསམ་མཁན་ལྟ་བུ་ཞིག་ཡོད། ཡིན་ན་ཡང་དེ་ག་པར་འདུག་ཡག་པོ་ཞིག་བལྟས་ན་ཡོད་ 
མ་རེད། དེ་ག་རེ་རེད་ཟེར་ན། སྤྱིར་བཏང་གི་ང་རང་ཚོའི་སྒོམ་ལ། དཔྱད་སྒོམ་དང་། 
འཇོག་སྒོམ་རྣམ་པ་གཉིས་ཡོད་པའི་དཔྱད་སྒོམ་ནི། བརྟག་དཔྱད་བྱས་ནས་བསྒོམ་པ་ 
གཅིག་དང་། འཇོག་སྒོམ་ཞེས་རང་བཞིན་གྱིས་བཞག་ནས་སྒོམ་པ་སྟེ་གཉིས་ཡོད་པ་ 
ཡིན། དེའི་ནང་ནས་ད་ལྟ་ཆོས་རྣམས་རྨི་ལམ་ལྟ་བུར་བསམ་ཞེས་པ་དེ་དང་། མ་སྐྱེས་ 
རིག་པའི་གཤིས་ལ་དཔྱད་ཅེས་པ་དེ་གཉིས་ཀ་དཔྱད་ནས་སྒོམ་པ་སྟེ། ག་འདྲ་འདུག 
གང་ན་འདུག སེམས་ཀྱི་ངོ་བོ་དེ་གང་འདྲ་འདུག ཕྱིའི་དངོས་པོ་གང་འདྲ་འདུག་སོགས་ 


30 


དངོས་གཞི་བྱང་ཆུབ་ཀྱི་སེམས་སྦྱོང་བ། 


ཡག་པོ་བརྟག་དཔྱད་བྱེད་པ་ཡིན་པའི་ཕྱིར་དེ་ལ་དཔྱད་སྒོམ་ཟེར་གྱི་ཡོད། དེ་ཡང་ཆོས་ 
རྣམས་རྨི་ལམ་ལྟ་བུར་བསམ་ཞེས་པས། ཕྱིའི་དངོས་པོ་ལ་ངོས་བཟུང་མེད་པ་རང་བཞིན་ 
གྱིས་མ་གྲུབ་པ་སྟོང་ཉིད་དུ་སྒོམ་པ་ཞིག་དང་། མ་སྐྱེས་རིག་པའི་གཤིས་ལ་དཔྱད་ཅེས་ 
པས། ནང་གི་སེམས་རང་བཞེན་མེད་པ་སྟོང་ཉིད་དུ་སྒོམ་པ་ཞིག་ཡིན་ལ། དེའི་རྒྱབ་ 
སྐྱར་དུ་ཚིག་གསུམ་པ་དེ་དཔྱད་སྣོམ་གྱི་རྒྱབ་སྐྱོར་རེད། 
དེ་ཡང་རྩ་བ་ལས། གཉེན་པོ་ཉིད་ཀྱང་རང་སར་གྲོལ། ། 

ཞེས་གསུངས། དེའི་སྐབས་སུ་ཆོས་རྣམས་རྨི་ལམ་ལྟ་བུར་བསམ་པ་གཅིག་དང་། 
མ་སྐྱེས་རིག་པའི་གཤིས་ལ་དཔྱད་པ་གཉིས་ཀྱིས་ཆོས་ཐམས་ཅད་སྟོང་པ་ཉིད་རེད། 
རང་བཞིན་གྱིས་མ་གྲུབ་པ་རེད། ངོ་བོ་སྟོང་པ་རེད་འདུག་བསམ་པའི་བློ་ཞིག་སྐྱེ་ལ། བློ་ 
དེ་ཁོ་རང་གི་ངོ་བོ་ལ་བལྟས་ན། ས་ཆ་འདི་ན་འདུག རྣམ་པ་འདི་འདྲ་འདུག་བསམ་པའི་ 
ངོས་བཟུང་ས་ཡོད་མ་རེད། དེའི་ཕྱིར་ན་གཉེན་པོ་ཉིད་ཀྱང་རང་སར་གྲོལ་ཞེས་གཉེན་པོ་ 
དེ་ཡང་རང་གི་ངོ་བོ་སྟོང་པ་ཉིད་རེད། རང་བཞིན་གྱིས་མ་གྲུབ་པ་རེད། རྨི་ལམ་ལྟ་བུ་ 
རེད། དེ་ལྟར་ཆོས་ཐམས་ཅད་དང་མ་སྐྱེས་པའི་རིག་པའི་གཤིས་ལ་དཔྱད་ན། དངོས་ 
ཕོར་གྲུབ་པ་ཡོད་མ་རེད་བསམ་པའི་བསམ་མཁན་དེ་ཡང་རང་བཞིན་གྱིས་མ་གྲུབ་པ་ 
རེད། རང་བཞིན་གྱིས་ངོ་བོ་སྟོང་པ་རེད་བསམས་ནས་སྒོམ་པའི་ཚིག་རྐང་གསུམ་པོ་དེ་ 
ནི་དཔྱད་སྒོམ་གྱི་དབང་དུ་བྱས་པ་རེད། 

དེའི་རྗེས་སུ་བསྒོམ་བྱ་ནི་འཇོག་སྒོམ་རེད། དེ་ཡང་དང་པོ་དཔྱད་སྒོམ་གྱི་སྟེང་ནས་ 
ཕྱིའི་དངོས་པོ། ནང་གི་སེམས། དེ་ལ་བརྟེན་པའི་གཉེན་པོ། དྲེ་རྣམས་རང་བཞིན་གྱིས་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
མ་གྲུབ་པ་དེ་ཡག་པོ་ཞིག་ཤེས་ནས་ཉམས་སུ་མྱོང་ན། དེ་ནས་མཉམ་པར་བཞག་ནས་ 
ྒོམགྱི་ཡོད། སྒོམ་ཚུལ་གང་འདྲ་རེད་ཟེར་ན། 
རྩ་བ་ལས། ངོ་བོ་ཀུན་གཞིའི་ངང་ལ་བཞག ། 

ཅེས་གསུངས་པ་དེ་རེད། ཀུན་གཞིའི་ངང་ལ་བཞག་པའི་ཚུལ་གང་འདྲ་ཞིག་ 
དགོས་ན། སྤྱིར་ཆོས་ཐམས་ཅད་རང་བཞིན་གྱིས་མ་གྲུབ་པ་དེ་ཡག་པོ་ཞིག་ཤེས། དོན་ 
དམ་བྱང་ཆུབ་ཀྱི་སེམས་དེ་ཡག་པོ་ཞིག་ཧ་གོ་ནས། ཀུན་གཞིའི་ངང་དུ་བཞག་དགོས་ 
རེད། ཀུན་གཞི་དེ་གང་ཡིན་ཞེ་ན། སྤྱིར་ང་རང་ཚོའི་སེམས་ལ་རྣམ་རྟོག་འཕྲོ་བ། སེམས་ 
ལ་ཉོན་མོངས་པ་སྐྱེས་པ། ཡང་ན་བྱམས་པ་དང་སྟིང་རྗེ་ལ་སོགས་པ་སྐྱེས། ཡང་ན་ 
བཏང་སྟོམས་ཀྱི་རྣམ་རྟོག་མང་པོ་སྐྱེ་བ། དེ་འདྲ་བ་ནི་དྲུག་པ་ཡིད་ཀྱི་རྣམ་པར་ཤེས་པ་ 
ཡིན་ཞིང་། ཡང་ཉོན་མོངས་དང་བདག་འཛིན་གྱི་རྣམ་པར་རྟོག་པ་རྣམས་སྐྱེས་ན་བདུན་ 
པ་ཉོན་མོངས་པའི་ཡིད་ཡིན། དེ་བཞིན་ཕྱིའི་གཟུགས་སྒྲ་དྲི་རོ་རེག་བྱའི་ཡུལ་ལ་གཡེང་ 
ན། མིག་རྣ་བ་སྣ་ལྕེ་ལུས་ཏེ། སྒོ་ལྔའི་རྣམ་པར་ཤེས་པ་ཡིན། ཡང་སྐབས་སྐབས་སུ་སྒོ་ 
ལྔའི་རྣམ་པར་ཤེས་པ་ཡང་མ་ཡིན་ལ། དྲུག་པ་ཡིད་ཀྱི་རྣམ་པར་ཤེས་པའི་རྟོག་པ་ཡང་ 
མེད་པ་དེ་འདྲའི་སྐབས་སུ་ཡང་། 

སེམས་ཀྱི་རང་བཞིན་གསལ་ཙམ་དེ་ནི་རྩ་བ་ནས་ཡལ་འགྲོ་ཡ་ཡོད་མ་རེད། དེ་ 


ལྟ་བུའི་སེམས་གསལ་ཙམ་མ་ཡལ་བ་དང་། རྣམ་རྟོག་མ་སྐྱེས། ཉོན་མོངས་པ་མ་སྐྱེས། 
དད་པ་དང་མོས་གུས་ལ་སོགས་པ་ཡང་མ་སྐྱེས། སེམས་ཁོ་རང་གི་རང་བཞིན་གསལ་ 
ཙམ་དེའི་ངོ་བོ་སྟོང་པ་ཡིན་པ། འདིས་འདི་འདྲ་བྱས་པ་རེད། འདི་འདི་ན་འདུག་ཅེས་པ་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 


གང་ཡང་མེད་པ། ཡིན་ནའང་སེམས་ཀྱི་ངོ་བོ་གསལ་ཙམ་དེ་ལ་ཀུན་གཞི་ཟེར། དེ་མར་ 
རྣམ་ཤེས་ཀྱི་དབང་དུ་བྱས་ཏེ་ངོ་བོ་སྟོང་ཉིད་ཡིན་པར་མ་ཤེས་ན་ཀུན་གཞི་རྣམ་པར་ 
ཤེས་པ་དང་། ཡར་ཡེ་ཤེས་ཀྱི་དབང་དུ་བྱས་ཏེ་ཆོས་ཀྱི་དབྱིངས་སྟོང་པ་ཉིད་དབྱེར་མེད་ 
པར་རྟོགས་ན་ཀུན་གཞི་བདེ་གཤེགས་སྟིང་པོ་སྟེ། དེའི་ངང་ལ་མཉམ་པར་བཞག་དགོས་ 
ཀྱི་ཡོད་པས། ངོ་བོ་ཀུན་གཞིའི་ངང་ལ་བཞག་ཅེས་རྣམ་རྟོག་རགས་པ་མེད་པར་ཞི་ནས་ 
གསལ་ཙམ་གྱི་ངོ་ལ་མཉམ་པར་བཞག་ན། དེ་ནས་དེ་ལ་དངོས་པོར་འཛིན་པའི་དངོས་ 
འཛིན་མེད་ལ། སྟོང་ཉིད་རེད་སྙམ་པའི་སྟོང་འཛིན་ཡང་མེད་པས་དེའི་སྐབས། སེམས་ 
ཁོ་རང་གི་ངོ་བོ་དེ་རང་གིས་ཧ་གོ་གི་ཡོད་རེད། དེའི་ཕྱིར་ན་ངོ་བོ་ཀུན་གཞིའི་ངང་ལ་ 
བཞག་ཅེས་པ་དེ། སེམས་ཀྱི་བཞག་ཐབས་སམ་དེ་ལ་འཇོག་སྒོམ་ཞེས་ཟེར་གྱི་ཡོད། 
དེ་ལྟ་བུ་ལ་སྒོམ་པར་བྱེད་པ་ལ་ཡང་། སྤྱིར་རྣམ་པར་ཤེས་པ་ཚོགས་བདུན་གྱི་རྣམ་ 
རྟོག་དང་བྲལ་ནས། ཀུན་གཞིའི་ངང་ལ་ག་འདྲ་བྱས་ནས་བཞག་དགོས་ན། འདིའི་ནང་ 
དུ་གསུངས་ཏེ་གཤིས་ཅིར་ཡང་མ་གྲུབ་པ། སེམས་ཁོ་རང་དངོས་གནས་གསལ་བ་རེད། 
སེམས་དེ་འདིར་འདུག དངོས་པོ་འདི་འདྲ་ཞིག་ཏུ་གྲུབ་འདུག་བསམ་པ་གང་ཡང་མེད། 
འོན་ཀྱང་གསལ་ཙམ་གྱི་ཤེས་པའི་རྒྱུན་ཆད་ནས་རྡོ་འདྲ་བ་ཞིག་ཡོད་དམ་ཟེར་ན། རྡོ 
འདྲ་ཕོ་མ་རེད། དེ་ནི་འཛིན་མེད་སྟོང་མེད་ཀྱི་ངང་ལ་མཉམ་པར་བཞག་ཅེས་དེ་ལྟ་བུ་ 
ཞིག་བསྒོམ། དེ་ནི་སེམས་ཙམ་པས་འདོད་པའི་ཀུན་གཞི་བདེན་གྲུབ་དེ་མིན། གང་གི་ 
ཕྱིར་ཞེ་ན། ངོ་བོ་སྟོང་པའི་ཆོས་ཉིད་རྟོགས་པ་ཡིན་པས་དབུ་མའི་དགོངས་པ་ཇི་ལྟ་བ་ 
བཞིན་ཡིན། དེ་ལ་དོན་དམ་བྱང་ཆུབ་ཀྱི་སེམས་ཞེས་བྱ། དེ་རིམ་གྱིས་སྦྱངས་ནས་བརྩོན་ 

བླ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
འགྲུས་བྱས་ན། དངོས་གནས་ཞམས་སྱོང་སྐྱེ་ཐུབ་ཀྱི་རེད། དེ་ལྟར་ཡང་ནས་ཡང་དུ་སྒོམ་ 
པ་དེ་ནི་ཐུན་དུ་བཟུང་ནས་སྒོམ་པ་རེད། 
གསུམ་པ་རྗེས་ཐུན་མཚམས་ཀྱི་ཉམས་ལེན་ནི། 


རྩ་བ་ལས། ཐུན་མཚམས་སྒུ་མའི་སྐྱེས་བུར་བྱ། ། 

ཞེས་ཐུན་དེ་ལས་ཡར་ལྡང་ནས་རྗེས་ཐོབ་ཀྱི་སྐབས་སུ་ཅི་འདྲ་བྱེད་དགོས་ཤེ་ན། 
ཆོས་ཐམས་ཅད་སྐུ་མ་ལྟ་བུ། རྨི་ལམ་ལྟ་བུ་ཡིན་པར་བསམ་པ་དང་། དེ་འདྲའི་ངང་ནས་ 
འགྲོ་འདུག་ཟ་ཉལ་གྱི་སྤྱོད་ལམ་རྣམས་བྱེད་དགོས་སོ། ། 

གསུམ་པ་ཀུན་རྫོ་བ་བྱང་ཆུབ་ཀྱི་སེམས་སྒོམ་པ་ལ་གསུམ། སྦྱོར་བ། དངོས་གཞི། 
རྗེས་ཐུན་མཚམས་ཀྱི་ཉམས་ལེན་ནོ། ། 

དང་པོ་སྦྱོར་བའི་ཉམས་ལེན་ནི། 

ོངགི་དེ་ནི་དོན་དམ་བྱང་ཆུབ་མཆོག་ཏུ་སེམས་བསྐྱེད་པའི་སྐོར་ཡིན། ད་ལྟའི་ 
སྐབས་འདིར་ཀུན་རྫོ་བ་བྱང་ཆུབ་ཀྱི་སེམས་བསྒོམ་དགོས། དེ་ཡང་སྤྱིར་ཀུན་སློང་ལ་ཕན་ 
སེམས་དང་། གནོད་སེམས་གཉིས་ཡོད། དེ་ལས་དང་པོ་ནི། སུ་ལ་ཡིན་ནའང་རུང་སྡུག་ 
བསྔལ་ལས་སྐྱོབ་པ་དང་། བདེ་བ་ལ་དགོད་པར་འདོད་པའི་ཕན་སེམས། རྒྱ་ཆེན་པོའམ། 
རྒྱ་ཆུང་ཆུང་ཡིན་ནའང་རུང་། གཅིག་ལ་དངོས་གནས་དྲང་གནས་ཕན་པ་ཞིག་བྱེད་ 
དགོས་བསམ་པའི་ཀུན་སློང་དེ་ཡིན། 

གཉིས་པ་ནི་དེའི་འགལ་ཟླ་ཕན་པ་བྱེད་པ་དེ་ལས་ལྡོག་ཕྱོགས་སུ་གྱུར་པ་སྟེ། 

དངོས་གཞི་བྱང་ཆུབ་ཀྱི་སེམས་སྦྱོང་བ། 
གནོད་པ་ཆེན་པོ་ཡིན་ནའང་རུང། གནོད་པ་ཆུང་ཆུང་ཡིན་ནའང་རུང་། གནོད་པ་ཞིག་ 
བྱེད་དགོས་བསམ་པ་ལྟ་བུ་སྟེ། དེ་ལྟར་སྤྱིར་ཕན་སེམས་དང་གནོད་སེམས་རྣམ་པ་ 
གཉིས་ཡོད། དེ་གཉིས་ཀྱི་ནང་ནས་ང་རང་ཚོ་ལ་དགོས་པ་དེ་ཕན་སེམས་རེད། མི་ 
དགོས་པ་དེ་གནོད་སེམས་རེད། རྒྱུ་མཚན་གང་ཡིན་ཟེར་ན། ཕན་སེམས་ཀྱི་བསམ་པ་ 
ཞིག་ཡོད་པ་ལ་བརྟེན་ནས། རིམ་པས་གཅིག་གིས་གཅིག་ལ་ཕར་ཕན་བཏགས་པ་དང་། 
ཚུར་ཕན་བཏགས་པ་ལ་སོགས་པ་ཕན་པ་རྒྱ་ཆེ་བར་འགྲོ་བ་ཞིག་དང་། གནོད་སེམས་ལ་ 
བརྟེན་ནས་རིམ་གྱིས་རྒྱ་ཆེར་འཕེལ་བ་སྟེ། ཕར་ལ་གནོད་པའི་བསམ་པ་རྐྱང་པ་མ་ཡིན་ 
ཤྱ གཅིག་གིས་གཅིག་ལ་གནོད་པ་བསྐྱལ། གནོད་པ་ཆུང་ངུ་གཅིག་ཡིན་ནའང་རུང་སྟེ་ 
གང་ལྟར་ཕར་གནོད་པ་བསྐྱལ། དེའི་ལན་དུ་ཚུར་གནོད་པ་བསྐྱལ། དེས་རང་གཞན་ 
གཉིས་ཀ་ལ་གནོད་པ་དང་། སྡུག་བསྔལ་འཕེལ་བར་བྱེད་པ་ཡིན་པའི་ཕྱིར། དང་པོ་ 
ཀུན་སློང་གི་སྟེང་ནས་བཅོས་དགོས་པས། ཕན་སེམས་དེ་ཡར་སྤེལ་དགོས་པ་ཞིག་དང་། 
གནོད་སེམས་མར་སྤང་དགོས་པ་ཞིག་རེད། དེ་ལྟ་བུའི་ཕན་སེམས་དེ་ཡར་སྤེལ་བ་དང་། 
གནོད་སེམས་དེ་མར་སྤང་རྒྱུའི་དོན་དུ། ང་རང་ཚོའི་རྒྱུད་ལ་བརྟག་དཔྱད་བྱེད་པའི་ 
སྐབས། སྤྱིར་རྒྱུ་ཀུན་སློང་རྣམ་པ་གཉིས་ཡོད། དེ་ལས་དང་པོ་བདག་གཅེས་པར་འཛིན་ 
པ་སྟེ། ང་རང་རྩ་ཆེན་པོ་དང་། གལ་ཆེན་པོ་ཡིན་བསམས་ནས་བདག་གཅེས་པར་འཛིན་ 
པ་གཅིག་དང་། གཉིས་པ་དེ་ལྟར་མ་ཡིན་པར་སེམས་ཅན་གཞན་ཐམས་ཅད་ཀྱང་ང་རང་ 
བཞིན་དུ་གལ་ཆེན་པོ་རེད། སེམས་ཅན་གཞན་སུ་ཡིན་ན་ཡང་སྡུག་བསྔལ་དང་བྲལ་ 
དགོས་པ་ཞིག་དང་། བདེ་བ་དང་ལྡན་དགོས་པ་ཞིག་རེད་བསམ་པའི་གཞན་གཅེས་པར་ 

བློསྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

འཛིན་པ་སྟེ་དེ་ལྟར་རྣམ་པ་གཉིས་ཡོད་པ་ཡིན། དེའི་ནང་ནས་ང་རང་ཚོ་ལ་ད་ལྟ་གཙོ་ཆེ་ 
ཤོས་གང་ཡོད་ཟེར་ན། བདག་གཉེས་པར་འཛིན་པ་དེ་སྟོབས་ཆེན་པོ་ཡོད་རེད། 

བདག་གཅེས་པར་འཛིན་པ་དེ་ཡང་། ཁོ་རང་གི་ངོས་ནས་ཡིན་ན་ཞེ་དྲག་སྡུག་པོ་ 
གང་ཡང་མ་རེད། རང་ལ་ཡག་པོ། སྐྱིད་པོ། བདེ་པོ། དགའ་པོ་དགོས་པ་དེ་ག་རང་རེད་ 
ལ། དེ་ནི་དགོས་པ་ཞིག་རེད། ཡིན་ན་ཡང་བདག་གཅེས་པར་འཛིན་པ་དེ་འཕེལ་ནས་ 
བདག་གཅེས་པར་འཛིན་པ་དེ་ཆེ་རུ་འགྲོ་བའི་སྐབས་སུ། བདག་སྐྱིད་པོ་ཡོང་པའི་ཕྱིར་ 
གཞན་གྱི་རྩ་ནས་ཁེ་བཟང་འདྲ་པོ་ཞིག་འཐོབ་དགོས་པར་བསམ་པ་དང་། དེ་ཡི་ཆེད་དུ་ 
སྐབས་སྐབས་ལ་གཞན་ལ་གནོད་སེམས་འབྱུང་བ་ཞིག་དང་། 

ཡང་སྐབས་སྐབས་སུ་བདག་གཅེས་པར་འཛིན་པ་དེ་ཤུགས་ཆེན་པོ་ཡོད་པའི་ 
དབང་གིས། གཞན་ལ་ཕྲག་དོག་དང་ང་རྒྱལ་སྐྱེས། དེ་འདྲའི་སྒོ་ནས་གཞན་ལ་གནོད་ 
པའི་བསམ་པ་སྐྱེ་རྒྱུའི་ཉེན་ཁ་ཡོད་པ་ཞིག་དང་། དེ་བཞིན་བདག་གཅེས་པར་འཛིན་པ་ 
དེ་ག་ཚད་ཤུགས་ཆེ་ན། གཞན་གཅེས་པར་འཇིན་པ་དེ་ཤུགས་ཆུང་དུ་འགྲོ་གི་རེད། དེ་ 
འདྲ་བའི་ཉེན་ཁ་ཡོད་པ་ལ་བརྟེན་ནས། བདག་གཉེས་པར་འཛིན་པ་དེ་ཤུགས་ཆུང་དུ་ 
གཏོང་བའི་ཐབས་ཤིག་དགོས་པ་དང་། གལ་ཏེ་གཞན་གཅེས་པར་འཛིན་པ་དེ་ཤུགས་ཆེ་ 
རུ་བཏང་ན། དེ་ལ་བརྟེན་ནས་གནོད་སེམས་སོགས་རྣམ་རྟོག་ངན་པ་རྣམས་མར་ཉུང་དུ་ 


འགྲོ་ཐབས་གཅིག་དང་། ཕན་སེམས་སོགས་བསམ་པ་བཟང་པོ་རྣམས་ཡར་ཆེ་རུ་འགྲོ་ 


བའི་ཐབས་གཅིག་ཡིན་པས། གཙོ་བོ་ང་རང་ཚོས་བློ་སྦྱོང་ཞེས་པ་དེ། ག་རེ་བྷོ་སྦྱོང་གི་ 
ཡོད་རེད་ཟེར་ཞ། བད་ག་གཅེས་པར་འཛིན་པ་དྲེ་ཤུགས་ཆུང་དུ་གཏོང་བའི་ཐབས་ཤེས་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 
ལ་བློ་སྦྱོང་བ་ཡིན། དེ་ལྟ་བུའི་ཕྱིར་ན་བདག་གཅེས་འཛིན་དེ་སྤང་དགོས་ཀྱི་ཡོད་རེད། 
དེ་སྤང་བའི་ཆེད་དུ་བདག་གཅེས་འཛིན་དེ་ཤུགས་ཆུང་དུ་གཏོང་བ་དང་། གཞན་གཅེས་ 
འཛིན་དེ་ཤུགས་ཆེ་རུ་གཏོང་དགོས། དེ་ལྟར་བྱས་ན་ཕན་སེམས་ཆེ་རུ་འགྲོ་ གི་ཡོད་རེད། 
ཕན་སེམས་དེ་ཆེ་རུ་སོང་བ་ལ་བརྟེན་ནས་གཞན་ལ་ཡང་ཕན་ཐོགས་འོང་གི་ཡོད་རེད། 
དེའི་ཤུགས་ཀྱིས་རང་ལ་ཡང་ཧ་ཅང་ཡག་ཏུ་འགྲོ་གི་ཡོད། བདག་གཅེས་འཛིན་དེ་ཤུགས་ 
ཆེ་རུ་བཏང་ན་དེ་ལ་བརྟེན་ནས་སྐབས་གཅིག་ལ་གནོད་སེམས་དེ་འཕེལ་རྒྱུའི་ཉེན་ཁ་ 
ཡོད། གནོད་སེམས་ལ་བརྟེན་ནས་གཞན་ལ་ཡང་གནོད་པ་འོང་གི་ཡོད་རེད། དེའི་ 

ཤུགས་ཀྱིས་རང་ལའང་བརྒྱུད་ནས་གནོད་པ་ཡོང་གི་ཡོད། 
རྒྱུ་མཚན་དེའི་ཕྱིར་ན། ད་ལྟ་བློ་སྦྱོང་གི་སྐབས་ལ་བདག་གཉེས་འཛིན་དེ་སྤང་བྱ་ 
ཡིན་པ་ཞིག་དང་། བདག་གཅེས་འཛིན་དེ་ཧ་ཅང་སྡུག་པོ་ཡིན་པ་ཞིག་ཤེས་དགོས་པར་ 
གསུངས་ཀྱི་ཡོད། དེ་ཡི་གཉེན་པོ་ནི་དོན་དམ་བྱང་ཆུབ་ཀྱི་སེམས་དང་། ཀུན་རྫོ་བ་བྱང་ 
ཆུབ་ཀྱི་སེམས་རྣམ་པ་གཉིས་གསུངས་པས། བདག་གཅེས་འཛིན་དེ་སྡོང་བའི་ཕྱིར་དུ། 
དང་པོར་དོན་དམ་བྱང་ཆུབ་ཏུ་སེམས་བསྐྱེད་པ་ནི། གོང་དུ་གསུངས་པ་ལྟར། ཆོས་ 
རྣམས་རྨི་ལམ་ལྟ་བུར་བསམ། །ཞེས་ཚང་མ་སྟིང་པོ་མེད་པ་རྨི་ལམ་ལྟ་བུ་ཡིན་པ་དང་། 
མ་སྐྱེས་རིག་པའི་གཤིས་ལ་དཔྱད། །ཅེས་དང་། གཉེན་པོ་ཉིད་ཀྱང་རང་སར་གྲོལ། ། 
ཞེསརང་གི་སེམས་ཡིན་ནའང་དངོས་པོ་རགས་པ་ལྟ་བུར་མ་གྲུབ་པ་རང་བཞིན་གྱིས་ 
སྙིང་པོ་མེད་པ་དང་། ངོ་བོ་སྟོང་པ་ཉིད་ཡིན་པ་ཞིག་ལ་བསམ་ན། དེ་ལ་བརྟེན་ནས་ 
བདག་གཅེས་འཛིན་དེ་ཡང་། མར་ཆུང་དུ་འགྲོ་གི་ཡོད་རེད། བདག་གཅེས་འཛིན་དེ་ 

ླ་སྦོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

མར་ཆུང་དུ་གཏོང་བའི་ཐབས་དོན་དམ་པའི་གནས་ལུགས་ཀྱི་སྟེང་ནས་བསམ་བློ་བཏང་ 
ན། ཚང་མ་སྟིང་པོ་མེད་པ་སྟོང་པ་ཉིད་ཡིན་པ་ལ་བསམ་བློ་བཏང་ནས། བདག་གཅེས་ 
འཛིན་དེ་ཆུང་དུ་གཏོང་བ་དང་རྩ་བ་ནས་སྤངས་བའི་ཐབས་ཁུ་ ང་པར་ཅན་ཞིག་ཡིན། 

ཡང་གཉིས་པ་ཀུན་རྫོ་བ་བྱང་ཆུབ་ཀྱི་སེམས་སྒོམ་པའི་སྐབས། དེ་ལྟ་བུའི་ངོ་བོ་ 
སྟོང་པ་ཉིད་ཡིན་པའི་སྐོར་ལ་མ་བསམ་པ་དང་། སྒུ་མ་ལྟ་བུ་ཡིན་པ་དང་། རྨི་ལམ་ལྟ་བུ་ 
ཡིན་པའི་སྐོར་ལ་ཡང་མ་བསམ་པར། ད་ལྟ་ང་རང་ཚོའི་སེམས་གང་ཡིན་པ་དེ་དངོས་ 
གནས་དངོས་པོར་གྲུབ་པ་ནང་བཞིན་དང་། བདག་དེ་ཡང་ཡོད་པ་ནང་བཞིན་གྱི་དབང་ 
དུ་བཏང་ནས། བདག་ཅེས་པ་ཞིག་ཀྱང་ཡོད་ལ། གཞན་ཟེར་མཁན་ཞིག་ཀྱང་ཡོད་པ་ལྟ་ 
བུ་ཡིན་པའི་ཕྱིར་ན། ཀུན་རྫོ་བ་བྱང་ཆུབ་ཀྱི་སེམས་ཞེས་གསུངས་པ་ཡིན། ཀུན་རྫོ་བ་བྱང་ 
ཆུབ་ཀྱི་སེམས་དེ་རིམ་གྱིས་སྦྱོང་བའི་ཚུལ། རྒྱལ་སྲས་ཞི་བ་ལྷས་བྱང་ཆུབ་སེམས་ 
དཔའི་སྤྱོད་པ་ལ་འཇུག་པ་ལས་གསུངས་པ་ལྟ་བུ་ཞིག་ཡིན་ན། སྤྱིར་བྱང་ཆུབ་ཀྱི་སེམས་ 
དེ་ག་འདྲ་ཡིན་པ། བྱང་ཆུབ་ཀྱི་སེམས་དེ་གང་འདྲའི་གལ་ཆེན་པོ་ཡིན་པ། བྱང་ཆུབ་ཀྱི་ 
སེམས་དེ་སྤེལ་བའི་ཕྱིར་བདག་གཞན་མཉམ་པ་སྒོམ་ཚུལ། བདག་གཞན་བརྗེ་བ་སྒོམ་ 
ཚུལ་སོགས་དགོས་པ་དང་། རྒྱུ་མཚན་དང་བཅས་ཏེ་གསུངས་ཡོད་པར་མ་ཟད་དོན་དག་ 
ཡག་པོ། ཚིག་སྙན་པོ། གོ་བདེ་པོར་གསུངས་ཡོད། ཡིན་ན་ཡང་དངོས་གནས་ཉམས་སུ་ 
ལེན་སྐབས་གང་འདྲ་བྱས་ནས་བསྒོམ་དགོས་སམ་སྟམ་ན། མན་ངག་དེ་ཅུང་ཟད་གབ་ 
ཡོད། ད་ལྟ་བློ་སྦྱོང་གི་སྐབས་སུ་དགོས་པ་དང་། རྒྱུ་མཚན་ནི་སྦྱོད་འཇུག་གི་ནང་ན་ 
གསུངས་བལྟའ་ཡིན་ཡ། ང་བང་ཚོན་ཤནས་ཞུ་ལེན་བའྲི་སྐབས་སུ་འདི་ཊརྱ་བས་ཞན་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 

སྒོམ་དགོས་ཞེས་གསལ་པོར་གསུངས་པ་དེ་ལྟར་ཀུན་རྫོབ་བྱང་ཆུབ་ཀྱི་སེམས་འདི་ 
བསྒོམ་དགོས་པ་ཡིན། 

དེ་ཡང་སྤྱིར་ང་རང་ཚོས་ཕན་སེམས་དེ་སྤེལ་དགོས་ཏེ། སྤེལ་ནས་ཕན་སེམས་ 
ཆེན་པོ་ཞིག་ཡོད་ན། ག་དུས་ཡིན་ནའང་ཕན་བཏགས་པའི་བློ་སྐྱེས་ཀྱི་ཡོད། དེ་ལ་སྤྱིར་ 
སེམས་ཅན་གྱི་སྡུག་བསྔལ་ལ་ཕན་བཏགས་ཐུབ་པ་ཞིག་དང་། ཕན་བཏགས་མི་ཐུབ་པ་ 
ཞིག་ཀྱང་ཡོད། ཡིན་ན་ཡང་ཕན་སེམས་དེ་ཡོད་ན་ཕན་བཏགས་ཐུབ་པའི་དུས་སྐབས་ག་ 
དུས་བྱུང་ནའང་དེ་ལ་ཕན་བཏགས་ནས་དོན་ཡག་པོ་ཞིག་འགྲུབ་ཐུབ་ཀྱི་རེད། 

རྒྱུ་མཚན་དེའི་ཕྱིར་ད་ལྟ་ཕན་སེམས་སྤེལ་བའི་ཆེད་གལ་ཆེ་བ་དེ་གང་ཡིན་ཟེར་ན། 
སྙིང་རྗེ་རེད་ལ། སྙིང་རྡེ་དེ་ཧ་ཅང་རྩ་ཆེན་པོ་རེད་གསུངས་ཡོད་རེད། དེ་ཡང་དཔལ་ལྡན་ 
ཟླ་བ་གྲགས་པས་དབུ་མ་ལ་འཇུག་པའི་ནང་དུ། ཐོག་མར་མཆོད་བརྗོད་ཀྱི་སྐབས་སུ་ 
ཁང་གིས། 


ཉན་ཐོས་སངས་རྒྱས་འབྲིང་རྣམས་ཐུབ་དབང་སྐྱེས། ། 
སངས་རྒྱས་བྱང་ཆུབ་སེམས་དཔའ་ལས་འཁྲུངས་ཤིང་། ། 
སྙིང་རྗེའི་སེམས་དང་གཉིས་སུ་མེད་བློ་དང་། ། 
བྱང་ཆུབ་སེམས་ནི་རྒྱལ་སྲས་རྣམས་ཀྱི་རྒྱུ། ། 
ཞེས་གཞན་སུ་ལའང་ཕྱག་འཚལ་བ་དང་། མཆོད་པར་བརྗོད་པ་མ་མཛད་པར་ 
སྟིང་རྗེ་ལ་མཆོད་པར་བརྗོད་པ་རེད། དེའི་རྒྱུ་མཚན་ཡང་སྦྱིར་འཇིག་རྟེན་གྱི་ཁམས་སུ་ 
ཉན་ཐོས་དྲག་བཅོམ་པ་དང་། དེ་བཞིན་དུ་རང་རྒྱལ་དགྲ་བཅོམ་པ་མང་པོ་བྱུང་ཡོད། དེ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དག་གང་ལ་བརྟེན་ནས་བྱུང་ན། སངས་རྒྱས་ཀྱིས་གསུངས་པའི་ཆོས་ལ་བརྟེན་ནས་བྱུང་། 
དེའི་ཕྱིར་ན་ཉན་ཐོས་དང་རང་སངས་རྒྱས་ལ་ཕྱག་འཚལ་བ་ལས། སངས་རྒྱས་ལ་ཕྱག་ 
འཚལ་དགོས་པ་ཞིག་ཡོད། སངས་རྒྱས་དེ་གང་འདྲ་བྱས་ནས་བྱུང་ན། སངས་རྒྱས་དེ་ 
དང་པོ་བྱང་ཆུབ་སེམས་དཔའ་ལ་བརྟེན་ནས་བྱུང་སྟེ། སངས་རྒྱས་དང་པོ་ནས་སངས་ 


རོར 


རྒྱས་པ་མ་རེད། དང་པོ་སོ་སོ་སྐྱེ་བོ་ཡིན་པ་ལ་ཀུན་རྫོ་བ་བྱང་ཆུབ་ཀྱི་སེམས་དང་། དོན་ 
དམ་བྱང་ཆུབ་ཀྱི་སེམས་བསྐྱེད་པ་ལ་བརྟེན་ནས་བྱང་ཆུབ་སེམས་དཔར་འགྱུར་བ་རེད། 
དེའི་ཕྱིར་སངས་རྒྱས་ལས་ཀྱང་བྱང་ཆུབ་སེམས་དཔའ་ལ་ཕྱག་འཚལ་ན་དགོས་པ་ཆེ་བ་ 
རེད། བྱང་ཆུབ་སེམས་དཔའ་དེ་གང་ལས་བྱུང་ན། དང་པོ་སེམས་ཅན་ཐམས་ཅད་ལ་ 
སྙིང་རྗེ་ཡག་པོ་ཞིག་བསྐྱེད་དེ། སྙིང་རྗེའི་སེམས་དང་བྱང་ཆུབ་ཀྱི་སེམས་ཡོད་པ་ལ་ 
བརྟེན་ནས་བྱུང་བ་རེད། དེའི་ཕྱིར་ན་ང་རང་ཚོས་དངོས་གནས་དྲང་གནས་མོས་པ་བྱེད་ 
པའི་ཡུལ་དང་། དད་པ་བསྐྱེད་པའི་ཡུལ་དེ་སྟིང་རྗེ་རེད། འཇིག་རྟེན་གྱི་ཁམས་འདི་ལ་ 
བདེ་སྐྱིད་དང་། ལོངས་སྤྱོད་ཚང་མ་འབྱུང་སའི་རྩ་བ་དེ་སྟིང་རྡེ་རེད། དེའི་ཕྱིར་ན་གལ་ཆེ་ 
ཤོས་དེ་སྟིང་རྗེ་ལ་གནང་བ་རེད། 

སྙིང་རྗེ་དེ་ལ་ཡང་། སྤྱིར་བཏང་གི་སྟིང་རྗེ་དཀྲུས་མ་གཅིག་དང་། སྙིང་རྗེ་ཁྱད་ 
པར་ཅན་གཉིས་ཡོད། དེ་ལས་སྟིང་རྗེ་ཁྱད་པར་ཅན་ནི། བྱང་ཆུབ་ཀྱི་སེམས་རེད་ལ། 
བྱང་ཆུབ་ཀྱི་སེམས་དེ་སྤྱིར་བཏང་སེམས་ཅན་ཐམས་ཅད་ལ་སྟིང་རྡེ་ཡོད་པ་དང་། ལྷག་ 
པར་སེམས་ཅན་སྡུག་བསྔལ་ཅན་ལ་སྟིང་རྗེ་ཡོད་པ་དང་། དེ་བཞིན་དུ་སེམས་ཅན་བདེ་ 
བ་ཅན་ཡིན་ནའང་གནས་སྐབས་བདེ་བ་ཡོད་ཀྱང་། སྐབས་སྐབས་ལ་སྡུག་བསྔལ་མྱོང་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 

བའི་དུས་སྐབས་ཡོང་གི་ཡོད་རེད། དེའི་ཕྱིར་སུ་ལ་ཡིན་ནའང་སྙིང་རྗེ་བསྐྱེད་པའི་ཡུལ་ 
ཞིག་ཡིན། སྙིང་རྗེ་དེ་ཡང་སྟིང་རྡེ་ལྷུགས་པ་ལྟ་ཐུ་མ་ཡིན་པར། སྙིང་རྗེ་དེ་ལ་གལ་ཆེ་ 
ཤོས་ཤེས་རབ་དང་ལྡན་པ་ཡག་པོ་ཞིག་དགོས་ཏེ། སྙིང་རྗེ་ཤེས་རབ་དང་ལྡན་པ་ཞིག་ལ་ 
བྱང་ཆུབ་ཀྱི་སེམས་ཞེས་གསུངས་པ་རེད། སྙིང་རྗེ་དེ་ལ་བརྟེན་ནས་སེམས་ཅན་ལ་ཕན་ 
པ་བསྒྲབ་ཤེས་པ། ཕན་པ་བསྒྲབ་ཐུབ་པ། ལག་ལེན་བསྟར་ཐུབ་པ་དེ་བྱང་ཆུབ་ཀྱི་ 
སེམས་ཡིན། དེ་ལྟ་བུ་ཀུན་རྫོ་བ་བྱང་ཆུབ་ཀྱི་སེམས་དེ་ལ་ཡང་། སྤྱིར་དུ་ང་རང་ཚོས་བྱང་ 
ཆུབ་སེམས་ལ་དང་པོ་བློ་སྦྱངས་ནས་བྱང་ཆུབ་མཆོག་ཏུ་སེམས་བསྐྱེད་ཐུབ་པ་ཞིག་ 
དགོས་པ་དང་། དེ་ཡང་ང་རང་ཚོའི་བསམ་བློ་དེ་ཧ་ཅང་ཡག་པོ་ཞིག་དང་། སེམས་ཀྱི་ 
ཀུནསློང་དེ་ཡག་པོ་ཞིག་ལ་བསྒྱུར་དགོས་པ་ཡིན་ནོ། ། 

གཉིས་པ་དངོས་གཞི་ལ་བཞི། གཏོང་ལེན་གྱི་སྒོ་ནས་སྦྱང་བའི་ཐབས། དེ་ཡང་ 
རླུང་ལ་བསྐྱོན་ཏེ་བསྒོམ་པའི་ཐབས། དེ་བསྒོམ་པས་ཕྲལ་ཕུགས་ཀྱི་ཕན་ཡོན་བསྟན་ 


པ། དོགས་པ་སྤོང་བའོ། ། 


དང་པོ་གཏོང་ལེན་གྱི་སྒོ་ནས་སྦྱང་བའི་ཐབས་ནི། 

རྩ་བ་ལས། གཏོང་ལེན་གཉིས་པོ་སྤེལ་མར་སྦྱང། ། 
ཞེས་བློ་སྦྱོང་དེས་ཀུན་རྫོབ་བྱང་ཆུབ་སེམས་ག་འདྲ་བྱས་ནས་སྦྱང་དགོས་ཀྱི་ཡོད་ 
ཟེར་ན། ཕར་གཏོང་དགོས་པ་ཞིག་དང་། ཚུར་ལེན་དགོས་པ་ཞིག་སྟེ་རྣམ་པ་གཉིས་ཡོད། 
དེ་ཡང་ང་རང་ཚོར་བདག་གཅེས་འཛིན་དེ་ཤུགས་ཆེན་པོ་ཡོད་པའི་སྐབས་ལ། ང་རང་ 
ཚོའི་སེམས་ཀྱི་ཀུན་སློང་དེ་ག་འདྲ་ཡོད་དམ་ཞེ་ན། རང་གི་བདག་གཅེས་འཛིན་དེ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཤུགས་ཆེན་པོ་ཡོད་པ་ལ་བརྟེན་ནས་གཞན་ལ་གཅེས་འཛིན་དེ་ཙམ་མེད། དེ་མེད་པ་ལ་ 
བརྟེན་ནས་གཞན་གྱི་བདེ་སྐྱིད་དེ་ཚུར་ལེན་དགོས་པ་འདྲ་བ་ཞིག་བསམ་པ་འོང་། སྤྱིར་ 
སོ་སོའི་སེམས་ལ་ཀུན་སློང་གི་ཁྱད་པར་ཡོད་མོད། ཡིན་ནའང་ཕལ་ཆེར་གཞན་གྱི་བདེ་ 
བ་དེ་ཚུར་ལེན་དགོས་པ་ཞིག་དང་། རང་གི་སྡུག་བསྔལ་དེ་ཕར་གཏང་དགོས་པ་ཞིག་ 
རང་བཞིན་གྱིས་སེམས་ཀྱི་གོམས་ཕྱོགས་ལ་ཡོད། ད་དེ་ཚུར་བསྒུར་ནས་རང་གི་བདེ་ 
སྐྱིད་དེ་གཞན་ལ་ཕར་བཏང་སྟེ། ཡིན་ཅིག་མིན་ཅིག་རང་གིས་སེམས་ཅན་དེ་ཚོར་སྟིང་རྗེ་ 
སྐྱེ་ཐུབ་པ་ཞེག་དང་། སེམས་ཅན་དེ་ཚོ་སྡུག་བསྔལ་དང་བྲལ་བ་ཞིག སེམས་ཅན་དེ་ཚོ་ 
བདེ་སྐྱད་དང་ལྡན་པ་ཞིག་འོང་དགོས་པའི་ཕྱིར་ན། བདེ་སྐྱིད་དང་ལོངས་སྤྱོད་དེ་ཚོ་ 
སེམས་ཅན་གཞན་ལ་གཏོང་དགོས་པ་ཞིག་དང་། དེ་བཞིན་དུ་གཞན་གྱི་སྡུག་བསྔལ་དང་ 
ཉེས་པ་ལ་སོགས་པ་རྣམས་ང་རང་གིས་ཚུར་ལེན་དགོས་རྒྱུ་ཞིག་ཡིན། 
དེཡང་སྒོམ་པའི་ཚུལ་རང་གི་བདེ་སྐྱིད་དེ་ཕར་གཏོང་བ་དང་། གཞན་གྱི་སྡུག་ 
བསྔལ་དེ་ཚུར་ལེན་པ་གཉིས་པོ་སྤེལ་མར་སྦྱངས་ནས། ཡང་དང་ཡང་དུ་དེ་འདྲ་བྱས་ནས་ 
བསྒོམས་ཏེ་བསམ་བློ་བཏང་ན། དེས་བདག་གཅེས་འཛིན་དེ་ཆུང་དུ་འགྲོ་བ་དང་། 
གཞན་གཅེས་པར་འཛིན་པ་དེ་ཡར་ཆེ་རུ་འགྲོ་བ། དེ་ལ་བརྟེན་ནས་ཕན་སེམས་དེ་ག་ 
ཚད་ཡིན་ནའང་ཡར་ཇེ་ཆེར་འཕེལ་འགྲོ་རྒྱུ་ཡོད་པ་ཞིག་དང་། གནོད་སེམས་དེ་ག་ 
ཚད་ཡིན་ནའང་མར་ཆུང་དུ་འགྲོ་བ་ཡིན་པའི་ཕྱིར་ན། གཏོང་ལེན་གཉིས་པོ་སྤེལ་མར་ 
སྦྱངས། །ཞེས་པ་དེ་ཀུན་རྫོ་བ་བྱང་ཆུབ་ཀྱི་སེམས་བསམ་པ་བཟང་པོ་དེ། ཡར་གོང་ནས་ 
གོང་དུ་འཕེལ་བའི་ཕྱིར་དུ་སྒོམ་པ་ཡིན་ནོ། ། 

དངོས་གཞི་བྱང་ཆུབ་ཀྱི་སེམས་སྦྱོང་བ། 
གཉིས་པ་དེ་ཡང་རླུང་ལ་བསྐྱོན་ཏེ་བསྒོམ་པའི་ཐབས་ནི། 
སྤྱིར་བཏང་གི་བདེ་སྐྱིད་དང་ལོངས་སྤྱོད་དེ་གཞན་ལ་ཕར་བཏང་བ་དང་། གཞན་ 
གྱི་སྡུག་བསྔལ་དེ་ཚོ་ཚུར་ལེན་པའི་ཀུན་སློང་དེ་སྤེལ་དགོས་ལ། དེ་སྤེལ་ཐབས་ཀྱི་ཕྱིར་ 
དུ་ང་རང་ཚོས་ཉམས་སུ་ལེན་པའི་སྐབས། བློ་སྦྱོང་གི་ཚེགས་བཅད་ནང་ན་གང་གསུངས་ 
པ་ནི། 


རྩ་བ་ལས། དེ་གཉིས་རླུང་ལ་བསྐྱོན་ཏེ་བྱ། ། 

ཞེས་གསུངས་ཡོད། དེ་ཡང་ང་རང་ཚོའི་དམིགས་པ་ཡག་པོ་ཞིག ཉམས་ལེན་ 
ཡག་པོ་ཞིག་འོང་བའི་ཐབས་ལ་གཏོང་ལེན་དེ་གཉིས་རླུང་ལ་བསྐྱོན་ཏེ་སྒོམ་དགོས་པས། 
དབུགས་འབྱིན་རྔུབ་ལ་བརྟེན་ནས་བསྒོམ་པ་ཡིན། དེ་ཡང་ང་རང་ཚོས་སྐབས་སྐབས་ལ་ 
སེམས་ཅན་མང་པོ་བསྒོམ་ན་ཡང་འདྲ། སྐབས་སྐབས་སུ་སེམས་ཅན་རེ་རེ་གཉིས་རེ་ 
བསྒོམ་ནའང་འདྲ། སྐབས་སྐབས་སུ་སེམས་ཅན་སྡུག་བསྔལ་ཅན་བསྒོམ་ན་ཡང་འདྲ། 
དེ་ལྟ་བུ་རྣམས་རང་གི་མདུན་དུ་བསྒོམས་ནས། ང་རང་གིས་རླུང་ངམ་དབུགས་དེ་ཚུར་ 
རྡུབ་པའི་སྐབས་སུ། སེམས་ཅན་སྡུག་བསྔལ་ཅན་དང་། སེམས་ཅན་དེ་རྣམས་ཀྱི་གནས་ 
སྐབས་འབྲས་བུའི་སྡུག་བསྔལ་གྱི་དབང་དུ་བྱས་ན། ཁོ་རང་ཚོའི་ལུས་མ་བདེ་བ་དང་ 
སེམས་མ་བདེ་བ་དང་། ལུས་སྡུག་བསྔལ་བ་དང་སེམས་སྡུག་བསྔལ་བ་ལ་སོགས་པའི་ 
སྡུག་བསྔལ། 

དའི་རྒྱུའ་དབང་དུ་བྱས་ན། གནས་སྐབས་བདེ་བ་དང་ལྡན་ན་ཡང་འདྲ། སྡུག་ 
བསྔལ་དང་ལྡན་ནའང་འདྲ་སྟེ། སྡུག་བསྔལ་འབྱུང་བའི་རྒྱུ། ལས་མི་དགེ་བ་བསགས་པ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དང་། དེ་བཞིན་དུ་སེམས་ཉོན་མོངས་པ་དང་ལྡན་པ་སྟེ། སེམས་ཀྱི་སྟེང་དུ་འདོད་ཆགས་ 
དང་། ཞེ་སྡང་དང་། གཏི་མུག་དང་། ང་རྒྱལ་དང་། ཕྲག་དོག་ལ་སོགས་པ་ཡོད་པར་ 
བརྟེན། དེ་རིམ་གྱིས་འཕེལ་ནས། མ་འོངས་པ་ལ་སྡུག་བསྔལ་འབྱུང་བའི་རྒྱུ་ཆེན་པོར་ 
འགྱུར་བས། དྲེ་རྣམས་ང་རང་གིས་རླུང་ཚུར་རྔུབ་ཡོང་བའི་སྐབས་སུ་ཚུར་ལེན་པར་སྒོམ་ 
པ་སྟེ། དེ་ཡང་སེམས་ཅན་དེ་ཚོའི་འབྲས་བུ་སྡུག་བསྔལ་བ་དང་། རྒྱུ་ལས་དང་ཉོན་ 
མོངས་པ་གང་ཡོད་པ་དེ་རྣམས། ང་རང་གི་རླུང་དེས་ཚུར་བསྡུས་ནས་རང་ལ་ཚུར་ལེན་པ་ 
ཡིན་བསམ་པ་ཞིག་དང་། དེ་ནས་རང་གི་དབུགས་དེ་ཕར་བཏང་བའི་སྐབས་སུ། ང་རང་ 
ལ་ཡོད་པའི་གནས་སྐབས་ཀྱི་འབྲས་བུ། ལུས་བདེ་བ། སེམས་བདེ་བ་ལོངས་སྤྱོད་དང་ 
ལྡན་པ་ཕུན་སུམ་ཚོགས་པ་དང་ལྡན་པ་ང་རང་ལ་གང་ཡོད་པ་དེ་དང་། དེ་འབྱུང་བའི་རྒྱུ་ 
རང་གི་སེམས་ཀྱི་སྟེང་དུ་ཀུན་སློང་བཟང་པོ་གང་ཡོད་པ་དེ་དག་དང་། བྱམས་སྟིང་རྗེ་ 
བྱང་ཆུབ་ཀྱི་སེམས་ཇི་ལྟར་ཡོད་པ་དང་། དགེ་བའི་རྩ་བ་བསགས་པ་དེ་རྣམས། སེམས་ 
ཅན་ཐམས་ཅད་ལ་ཕན་པའི་ཕྱིར་དུ་ཕར་སྦྱིན་པ་བཏང་བ་ཡིན་བསམས་ནས། དབུགས་ 


ཕར་བཏང་བའི་སྐབས་སུ་དེ་ཚོ་ལ་བྱིན་ནས་དེ་ཚོར་ཐོབ་སོང་བསམས་པ་དང་། དེ་ནས་ 
ཡང་བསྐྱར་དུ་ཚུར་དབུགས་རྔུབ་པ་དང་། ཡང་ཕར་དབུགས་བཏང་བ་དང་། ཡང་བསྐྱར་ 
དུ་ཚུར་དབུགས་རྔུབ་པ་དང་ཕར་བཏང་བ་དེ་དང་སྦྲགས་ནས། ཡང་ནས་ཡང་དུ་བདེ་ 
སྡུག་གཏོང་ལེན་གཉིས་པོ་དེ་བསྒོམ་ན། དེ་ནས་རིམ་པས་གོམས་ནས་རང་བཞིན་གྱིས་ 
ཕན་སེམས་དང་། བསམ་པ་བཟང་པོ་གོང་ནས་གོང་དུ་འཕེལ་ཞིང་། གཞན་ལ་གཅེས་ 
པར་འཛིན་པ་དེ་གོང་ནས་གོང་དུ་འཕེལ། བདག་ལ་གཅེས་པར་འཛིན་པ་དེ་ཆུང་དུ་འགྲོ། 

དངོས་གཞི་བྱང་ཆུབ་ཀྱི་སེམས་སྦྱོང་བ། 
དེའི་ཕྱིར་དང་པོ་གཙོ་བོ་གཏོང་ལེན་གཉིས་པོ་སྦྱང་ཐབས་དང་། དེ་ཡང་རླུང་ལ་བསྐྱོན་ཏེ་ 
སྒོམ་ཐབས་དེ་བསྟན་པ་ཡིན་ནོ། ། 
གསུམ་པ་དེ་བསྒོམ་པའི་འཕྲལ་ཕུགས་ཀྱི་ཕན་ཡོན་བསྟན་པ་ནི། 

དེ་ལྟ་བུ་བསྒོམ་པ་ལ་བརྟེན་ནས་ང་རང་ཚོར་ཕན་ཐོགས་ཆེན་པོ་དང་ལྡན་པ་སྟེ། 
རིམ་གྱིས་བདག་གཅེས་འཛིན་དེ་ཆུང་དུ་འགྲོ་བ་དང་། གཞན་གཅེས་འཛིན་དེ་ཤུགས་ཆེ་ 
རུ་འགྲོ་བས་དེ་ལ་དགོས་པ་ཆེན་པོ་ཡོད། དེ་ནི་གནས་སྐབས་ཙམ་ལ་ཡང་ཕན་ཐོགས་ 
ཆེན་པོ་དང་། མཐར་ཐུག་ལ་ཡང་ཕན་ཐོགས་ཆེན་པོ་ཡིན་ཏེ། གནས་སྐབས་ཀྱི་དབང་དུ་ 
བྱས་ན་རང་གི་ཉོན་མོངས་པ་རྣམས་ཤུགས་ཆུང་དུ་འགྲོ། ཉོན་མོངས་པ་དེ་དག་ཤུགས་ 
ཆུང་དུ་སོང་ན། དེ་ལ་བརྟེན་ནས་རང་གི་སེམས་ལ་སྡུག་བསྔལ་དང་། ཐེ་ཚོམ་དང་། 
ལོག་རྟོག་རྣམས་ཆུང་དུ་འགྲོ་ཞིང་། དེ་ལ་བརྟེན་ནས་ལུས་ལ་སྡུག་བསྔལ་ལ་སོགས་པ་ 
ཡང་ཆུང་དུ་འགྲོ་བ་ནི་གནས་སྐབས་ཀྱི་ཕན་ཡོན་དང་། 

མཐར་ཐུག་ཐར་པ་དང་ཐམས་ཅད་མཁྱེན་པའི་ལམ་གྱི་ཆོས་རྣམས་སྒྲབ་པའི་ 
ཐབས་རྣམས་ཀྱང་རང་བཞིན་གྱིས་གོམས་པར་འགྱུར། བདག་གཅེས་འཛིན་ཆུང་དུ་འགྲོ་ 
བ་དང་། གཞན་གཅེས་འཛིན་ཆེ་རུ་སོང་ན། བསམ་པ་བཟང་པོ་རང་བཞིན་གྱིས་འབྱུང་ 
བ་དང་། དེ་ལ་བརྟེན་ནས་གཞན་ལ་ཕན་ཐོགས་པ་ཡང་རང་བཞིན་གྱིས་འབྱུང་ཞིང་། 
རང་ལ་ཕན་ཐོགས་པ་ཡང་ཤུགས་ཀྱིས་འབྱུང་བ་ཡིན་པའི་ཕྱིར་ན། གཏོང་ལེན་གཉིས་པོ་ 
སྤེལ་མར་བསྒོམ། །དེ་གཉིས་རླུང་ལ་བསྐྱོན་ཏེ་བྱ། །ཞེས་པ་དེ་བློ་སྦྱོང་གི་དངོས་གཞི་ལ་ 
གསུངས་ཡོད་པས། ཕན་ཐོགས་ཆེན་པོ་ཡོད། 

45 


བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
བཞི་པ་དོགས་པ་སྤོང་བ་ནི། 

དེ་ལྟ་བུའི་གཏོང་ལེན་གཉིས་པོ་དེ་སྒོམ་པའི་སྐབས་སུ། ལས་དང་པོ་པ་ལ་ 
འ གས་སྐྲག་འདྲ་བ་ཡང་འབྱུང་སྲིད། འཇིགས་སྐྲག་ཇི་ལྟར་འབྱུང་ན། རང་གིས་གཏོང་ 
ལེན་གྱི་དམིགས་པ་བྱས་ནས་བསྒོམས་པས། ང་རང་གི་བདེ་སྐྱིད་དང་ཡོན་ཏན་ཚང་མ་ 
ཕར་བཏང་ནས། རང་ལ་གང་ཡང་མེད་པ་ཞིག་དང་། སེམས་ཅན་གྱི་སྡུག་བསྔལ་དང་ 
ཉོན་མོངས་པ་ཐམས་ཅད་ཚུར་ལེན་པ་ལ་བརྟེན་ནས། ང་རང་ལ་སྡུག་བསྔལ་དང་རྐྱེན་ 

ངན་པ་མང་པོ་ཞིག་འབྱུང་གི་རེད་བསམ་པའི་འཇིགས་སྐྲག་དང་། 
ཡང་སྐབས་སྐབས་སུ་ང་རང་ལ་མ་བདེ་བ་ཅུང་ཟད་ཙམ་བྱུང་ན། དེ་ངས་གཏོང་ 
ལེན་བསྒོམས་ནས་བྱུང་བ་ཡིན་པ་འདྲ་བསམ་པའི་དོགས་པ་ཕང་སྐྱེ་སྲིད་ཀྱི་རེད། སྐྱེ 
སྲིད་དུས་དེ་ལ་ཡང་བསྐྱར་འཇིགས་སྐྲག་སྐྱེ་ཡི་རེད། ཡིན་ན་ཡང་འཇིགས་སྒྲག་སྐྱེ 

དགོས་པ་དེ་འདྲ་ཡོད་མ་རེད་ལ། འཇིགས་སྐྲག་སྐྱ་དགོས་ཀྱི་མ་རེད། 
དེའི་རྒྱུ་མཚན་གང་ཡིན་ཟེར་ན། སེམས་ཅན་གྱི་བདེ་སྡུག་དེ་སོ་སོའི་ལས་དང་ 
ཉོན་མོངས་པ་ལ་བརྟེན་ནས་ཡོང་གི་ཡོད་རེད། དེས་ན་སྡུག་བསྔལ་དེ་དག་སོ་སོའི་ལས་ 
དང་ཉོན་མོངས་པ་ལ་བརྟེན་ནས་ཡོང་གི་ཡོད་རེད་མ་གཏོགས། ང་རང་ཚོས་དབུགས་ལ་ 
བརྟེན་ནས་ཡར་རྔུབ་གཞག་རྒྱུ་ཡོད་པ་དེ་འདྲ་མ་རེད། དེ་བཞིན་དུ་བདེ་བ་ཡིན་ནའང་སོ་ 
སོའི་ལས་ལ་བརྟེན་ནས་འབྱུང་གི་ཡོད་པས། ང་རང་ཚོས་དབུགས་བཏང་བ་ལ་བརྟེན་ 
ནས་ཕར་སྤྲད་གཞག་རྒྱུ་ཡོད་པ་དེ་འདྲ་མ་རེད། དེའི་ཕྱིར་ན་གཏོང་ལེན་སྒོམ་པ་དེ་ལ་ 
འཇིགས་སྐྲག་སྐྱེ་དགོས་པ་གང་ཡང་ཡོད་མ་རེད། འོ་ན་ང་རང་ཚོས་བདེ་བ་ཕར་སྦྱིན་རྒྱུ་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 
ཡང་མེད། སྡུག་བསྔལ་ཚུར་ལེན་རྒུ་ཡང་མེད་ན། དེ་བསྒོམ་ནས་ཕན་པ་ཅི་ཞིག་ཡོད། 
དངོས་གནས་བྱས་ན་གང་ཡང་ཐུབ་ཀྱི་མི་འདུག རླུང་ལ་བརྟེན་ནས་གཏོང་ལེན་བསྒོམས་ 
པ་དེ་ལ་དགོས་པ་ཅི་ཞིག་ཡོད་བསམ་ན། དེ་ལ་དགོས་པ་ཡོད་དེ། གནས་སྐབས་ཀྱི་སྡུག 
བསྔལ་ལམ་སང་དབུགས་ལ་བརྟེན་ནས་ཚུར་ལེན་པའི་ཐབས་དང་། བདེ་སྐྱིད་དེ་ 
དབུགས་ལ་བརྟེན་ནས་ཕར་བཏང་བའི་ཐབབས་ཀྱི་ཆེད་དུ་སྒོམ་གྱི་ཡོད་མ་རེད། 
གང་གི་ཆེད་དུ་སྒོམ་པ་ནི། གོང་དུ་ཞུས་པ་ནང་བཞིན་བདག་གཅེས་འཛིན་དེ་ 
ཤུགས་ཆུང་དུ་གཏོང་ཐབས་དང་། གཞན་གཅེས་འཛིན་དེ་ཤུགས་ཆེ་རུ་གཏོང་ཐབས་ལ་ 
བརྟེན་ནས་སྒོམ་པ་རེད། དེའི་ཕྱིར་ན་བདག་གཅེས་འཇིན་དེ་ཤུགས་ཆུང་དུ་སོང་། 
གཞན་གཅེས་འཛིན་དེ་ཤུགས་ཆེ་རུ་སོང་ན། དེའི་སྟོབས་ཀྱིས་སེམས་ཅན་ལ་ཕན་ཐོགས་ 
ཀྱི་རེད། རང་བཞིན་གྱིས་སེམས་ཅན་ཀྱི་སྡུག་བསྔལ་ལེན་པ་ལྟ་བུ་ཐུབ་ཀྱི་རེད། རང་ 
བཞིན་གྱིས་སེམས་ཅན་ལ་བདེ་བ་སྦྱིན་ཐུབ་པ་ཡོང་གི་རེད། དེའི་ཕྱིར་གཏོང་ལེན་སྒོམ་ 
པ་ལ་དགོས་པ་མེད་པ་མ་ཡིན་པར་དགོས་པ་ཆེན་པོ་ཡོད། 
དེ་ལྟར་ཁ་ཤས་ལ་འཇིགས་སྐྲག་སྐྱེས་པ་བཞིན། ཡང་ཁ་ཤས་ལ་རེ་བ་ཡང་ཆེན་ 
པོ་སྐྱེས་ཀྱི་ཡོད། དཔེར་ན་རང་གིས་སྟིང་ནས་བརྩེ་བ་ཡོད་པ་ཞིག་ལ་སྡུག་བསྔལ་འབྱུང་ 
བའི་སྐབས། སྡུག་བསྔལ་དེ་ལེན་གྱི་ཡིན་བསམས་ནས། དབུགས་ལ་བརྟེན་ནས་ 
བསྒོམས་ཏེ་སྡུག་བསྔལ་བླངས་ན་ཡང་ལེན་མ་ཐུབ་པས། ད་ངས་ཡུན་རིང་པོ་བསྒོམས་ 


རུང་གང་ཡང་ཕན་མ་སོང་། དེ་ལ་སྟིང་པོ་གང་ཡང་མི་འདུག་བསམ་པའི་དོགས་པ་ཡོང་ 
སྲིད། ཡིན་ན་ཡང་དེར་རེ་ཐག་ཆད་དགོས་པ་གང་ཡང་མེད། དངོས་གནས་ལམ་སང་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། ། 
དབུགས་ལ་བརྟེན་ནས་སྡུག་བསྔལ་བླངས་བཞག་པ་ལྟ་ཐུ་ཡོ: ང་གི ་ཡོཿ ད་མ་རེད་དེ། 


སེམས་པ་བཟང་པོ་དེ་ནུས་པ་ཆེན་པོ་ཡིན་པས། དེའི་ཕྱིར་སྐབས་སྐབས་ལ་གནས་ 


སྐབས་ཕན་པ་ཡང་ཡོང་སྲིད་ཀྱི་རེད། སྐབས་སྐབས་ལ་གནས་སྐབས་མ་ཕན་པ་ཡང་ 
ཡོང་། དེ་བཞིན་མཐར་ཐུག་གི་དབང་དུ་བྱས་ན་ཕན་པ་ཆེན་པོ་འབྱུང་སྟེ། ང་རང་གིས་ 
བདག་གཅེས་འཛིན་དེ་སྤངས། གཞན་གཅེས་འཛིན་དེ་སྤེལ་ན་མ་འོངས་པ་ལ་རིམ་པས་ 
དངོས་གནས་དྲང་གནས་ཀྱི་ཕན་ཐོགས་རྒྱ་ཆེན་པོ་ཡོང་གི་རེད། དེའི་ཕྱིར་ན་རེ་བ་མེད་ 
པ་མིན་པས། དེ་བསྒོམས་ནས་རེ་བ་གང་ཡང་མི་འདུག་བསམ་དགོས་དོན་མེད། དེ་ 
བཞིན་འཇིགས་སྐྲག་མི་སྐྱེ་བའི་ཕྱིར། དང་པོ་ང་རང་ཚོའི་ལུས་ཀྱི་ནང་ན་རང་གཅེས་པར་ 
འཛིན་པའི་བདག་གཅེས་འཛིན་དེ་ཧ་ཅང་ཆེན་པོ་ཞིག་ཡོད་པར་བསམས་ནས། ང་རང་ 
གིས་སེམས་ཅན་གྱི་སྡུག་བསྔལ་དེ་རླུང་དང་སྦྲགས་ནས་རིམ་པས་ཚུར་ལེན། དེ་ལྟར་ 
བླངས་པ་དེ་བདག་གཅེས་འཛིན་གྱི་མགོ་ལ་བརྒྱབས་ནས། བདག་གཅེས་འཛིན་དེ་ཆུང་ 
དུ་ཆུང་དུ་སོང་བར་བསྒོམས་ན། དེས་དངོས་གནས་འཇིགས་སྒྲག་ཀྱང་མི་སྐྱེ་བར་བདག་ 
གཅེས་འཛིན་ཆུང་དུ་གཏོང་བའི་ཆེད་དུ་ཡིན་བསམ་པ་ཡང་ཡོང་གི་ཡོད། 
གསུམ་པ་རྗེས་ཐུན་མཚམས་ཀྱི་ཉམས་ལེན་ནི། 
དངོས་གཞི་དེ་ལྟ་བུ་ཡང་དང་ཡང་དུ་བསྒོམས་ནས། དེའི་རྗེས་སུ་ཐུན་མཚམས་ཀྱི་ 
ཉམས་ལེན་ནམ། ཁ་ཤས་ཀྱིས་རྗེས་ཐོབ་ཀྱང་གསུངས་ཀྱི་ཡོད། གང་ལྟར་ཡང་རུང་ཐུན་ 
མཚམས་ལ་གང་བསྒོམ་དགོས་ཀྱི་ཡོད་ཅེ་ན། ཐུན་མཚམས་ཀྱི་ཉམས་ལེན་ལ། 
ཆུ་བ་ལས། ཡུལ་གསུམ་དུག་གསུམ་དགེ་རྩ་གསུམ། ། 

དངོས་གཞི་བྱང་ཆུབ་ཀྱི་སེམས་སྦྱོང་བ། 


ཞེས་ང་རང་ཚོའི་སེམས་དང་རྣམ་ཤེས་ཀྱིས་སྐབས་སྐབས་སུ་ཡུལ་ཡག་པོ། 
མཛེས་པོ། དགའ་པོ། རིན་ཐང་ཆེ་བ་དེ་འདྲ་མཐོང་དུས། དེ་ལ་ང་རང་ཚོས་ཆགས་ཞེན་ 
སྐྱེ་ཡི་རེད། ཆགས་ཞེན་སྐྱེ་བའི་སྐབས་སུ་ཉམས་ལེན་བྱེད་པའི་ཚུལ་ནི། དང་ཕོར་ང་རང་ 
ལ་ཆགས་ཞེན་སྐྱེས་པ་རེད་སྟམ་ནས་ངོས་འཛིན། དེ་ནས་སེམས་ཅན་ཐམས་ཅད་ཀྱི་ 
ཆགས་ཞེན་དེ་དེའི་སྟེང་དུ་ཐིམ་པར་ཤོག སེམས་ཅན་ཐམས་ཅད་ཆགས་ཞེན་དང་བྲལ་ 
བར་ཤོག སེམས་ཅན་ཐམས་ཅད་ཆགས་པ་དང་ཞེན་པ་མེད་པའི་དགེ་བའི་རྩ་བ་ལ་ 
གནས་པར་ཤོག་སྟམ་པ་དང་། ཡང་ཡུལ་ཡིད་དུ་མི་འོང་བ། མི་འདོད་པ་སྡུག་བསྔལ་བ་ 
དེ་འདྲ་མཐོང་ཡོང་དུས། སྐབས་སྐབས་ལ་ཞེ་སྡང་ཡང་སྐྱེ་ཡི་རེད། ཞེ་སྡང་སྐྱེ་བའི་སྐབས་ 
སུ་ང་རང་ལ་ཞེ་སྡང་སྐྱེས་སོང་སྟམ་པའི་ངོས་འཛིན་ནས། དེའི་སྟེང་དུ་སེམས་ཅན་ཐམས་ 
ཅད་ཀྱི་ཞེ་སྡང་དེ་དག་ཐིམ་པར་ཤོག དེ་ལ་བརྟེན་ནས་སེམས་ཅན་ཐམས་ཅད་ཉོན་ 
མོངས་པ་ཞེ་སྡང་དང་བྲལ་བར་ཤོག སེམས་ཅན་ཐམས་ཅད་ཞེ་སྡང་མེད་པའི་དགེ་བ་ལ་ 
གནས་པར་ཤོག་སྟམ་དུ་སྒོམ་པ་དང་། ཡང་སྐབས་སྐབས་ལ་ཅི་ཡང་མེད་པའི་རྨོངས་པ་ 
གཏི་མུག་འདྲ་བ་བྱུང་ན། ད་ལྟ་ང་རང་ལ་གཏི་མུག་སྐྱེས་སོང་ཞེས་ངོས་འཛིན། སེམས་ 
ཅན་ཐམས་ཅད་ཀྱི་གཏི་མུག་དེ་དག་དེ་ལ་བསྟེམས། དེ་ལ་བརྟེན་ནས་སེམས་ཅན་ 
ཐམས་ཅད་རྨོངས་པ་དང་གཏི་མུག་ཐམས་ཅད་དང་བྲལ་བར་ཤོག་སྟམ་པས་སྨོན་ལམ་ 
བརྒྱབ་དགོས། དེ་ལ་ཡུལ་གསུམ་དུག་གསུམ་དགེ་རྩ་གསུམ་ཞེས་གསུངས་པ་རེད། 

དེ་ཡང་དུག་གསུམ་པོ་དེ་ཕར་སྤངས་ནས། སེམས་ཅན་ཐམས་ཅད་དགེ་རྩ་གསུམ་ 
དང་ལྡན་པར་ཤོག་ཅེས་བསམ་པ་ཐག་པ་ནས་བསྒོམ། དུས་རྒྱུན་དུ་ང་རང་ཚོ་ཕྱི་ལོག་ལ་ 


49 


ླ་སོངཕལསྐད་ཀྱིསདཀྲལབ་བླ་དམན་འཇུགཔའིསྒ། 
འགྲོ་བའི་སྐབས་དང་། ལས་ཀྭ་བེད་པའི་སྐབས་སུ་ཉོན་མོངས་པ་གསུམ་སྐྱེ་བ་དང་། 
ཡུལ་གསུམ་མཐོང་བ་ལ་སོགས་པར་བརྟེན་ནས་སྨོན་ལམ་བཟང་པོས་སེམས་ཅན་ 
ཐམས་ཅད་ཉོན་མོངས་པ་དུག་གསུམ་དང་བྲལ། བདེ་སྐྱིད་ཕུན་སུམ་ཚོགས་པ་དང་། 
དགེ་རྩ་གསུམ་དང་ལྡན་པར་ཤོག་སྟམ་པའི་སྨོན་ལམ་བརྒྱབ་པར་བྱའོ་སྟམ་པ་ནི་ཐུན་ 
མཚམས་ཀྱི་སྐབས་སུ་བསྒོམ་བྱ་དང་པོ་དང་། 

གཉིས་པ་ནི། རྩ་བ་ལས། སྤྱོད་ལམ་ཀུན་ཏུ་ཚིག་གིས་སྦྱང་། །ཞེས་ང་རང་ཚོས་མི་ 
ལ་ལ་ཞིག་ལ་སྐྱིད་པོ་ཡོད་པ་དང་། དགའ་པོ་ཡོད་པ་དེ་འདྲ་མཐོང་ཡོང་དུས། ཡག་པོ་དེ་ 
མ་འོངས་པར་བརྟན་པོ་དང་། སྐྱིད་པོ་དགའ་ཕོ་དེ་སེམས་ཅན་ཐམས་ཅད་ལ་དུས་ནམ་དུ་ 


ཡང་ཡལ་མ་འགྲོ་བར་ཡག་པོ་ཡོང་བ་ཤོག་སྟམ་པའི་སྒོན་ལམ་བརྒྱབ། དེ་བཞིན་དུ་ཡང་ 
མི་ཁ་ཤས་བསམ་པ་བཟང་པོ་དང་། ལས་ཀ་ཡག་པོ་ཕན་སེམས་བཟང་པོ་བྱེད་མཁན་དེ་ 
འདྲ་མཐོང་ན། ཁོ་རང་སྐལ་པ་བཟང་པོ་རེད། ཡག་པོ་རེད་སྟམ་པའི་སྒོ་ནས་སེམས་ཀྱི་ 
སྟེང་དུ་རྗེས་སུ་ཡི་རང་བ་བསྒོམས། དེ་འདྲའི་བསམ་པ་བཟང་པོ་དང་སྤྱོད་པ་བཟང་པོ་ 
དང་ལྡན་པའི་མི་དེ་འདྲ་ཡོད་རེད། སེམས་ཅན་ཐམས་ཅད་ཀྱང་དེ་འདྲ་བར་སྤྱོད་པ་ 
བཟང་པོ་དང་ལྡན་པ་ཞིག་དང་། དེ་ལྟ་བུ་གོང་ནས་གོང་དུ་འཕེལ་ཞིང་ཡག་པོ་ཡོང་བར་ 
ཤོག་སྟམ་པའི་སྨོན་ལམ་དང་། 

དེ་བཞིན་དུ་སེམས་ཅན་སྡུག་བསྔལ་ཅན་མཐོང་ན། དེ་སྟིང་རྗེ། སྡུག་བསྔལ་དེ་ 
དང་བྲལ་བར་ཤོག་སྟམ་པ་དང་། སེམས་ཅན་དངོས་སུུ་སྡུག་བསྔལ་ཅན་མ་ཡིན་ནའང་ 
སྡུག་བསྔལ་གྱི་རྒྱུ་བསམ་པ་ངན་པ་ཅན་དང་། སྤྱོད་ལམ་ངན་པ་ཅན་འདྲ་བ་མཐོང་ན་དེ་ 

དངོས་གཞི་བྱང་ཆུབ་ཀྱི་སེམས་སྦྱོང་བ། 


དང་བྲལ་བར་ཤོག་སྟམ་པའི་སྨོན་ལམ་དང་། དེ་བཞིན་ང་རང་ཚོས་སེམས་ཅན་གྱི་བདེ་ 
སྙྱིད་གོང་ནས་གོང་དུ་སྤེལ་ཐུབ་པ་དང་། སྡུག་བསྔལ་ཞི་ཐུབ་པ་ཞིག་གི་ཆེད་དུ་ང་རང་ 
ཚོས་བརྩོན་འགྲུས་བསྐྱེད་དགོས་ཤིང་། སྡུག་བསྔལ་ཞི་མི་ཐུབ་པ་དང་བདེ་སྐྱིད་སྤེལ་མི་ 
ཐུབ་པ་ཞིག་ཡིན་ན། ང་རང་གི་སེམས་ཀྱི་སྟེང་ནས་བསམས་ཏེ། མ་འོངས་པར་དེ་ལྟ་བུ་ 
ལ་དངོས་སུ་ཕན་ཐོགས་པར་ཤོག་སྟམ་པའི་སྨོན་ལམ་བརྒྱབ་པའི་ཚུལ་ལ། སྤྱོད་ལམ་ 
ཀུན་ཏུ་ཚིག་གིས་སྦྱོངས། །ཞེས་གསུངས་པ་ཡིན་ནོ། ། 

ཡང་ལས་དང་པོ་པས་དེ་ལྟ་བུའི་སེམས་ཅན་གྱི་སྡུག་བསྔལ་དང་དུ་ལེན་མ་ཐུབ་པ་ 
དང་། བདེ་བ་གཞན་སྦྱིན་མ་ཐུབ་པ་ལ་ཇི་ལྟར་བྱ་ཞེ་ན། 

རྩ་བ་ལས། ལེན་པའི་གོ་རིམ་རང་ནས་བརྩམ། ། 

ཞེས་ལས་དང་པོ་པས་གནས་སྐབས་ཙམ་དུ། ང་རང་ལ་ཕན་པའི་སྡུག་བསྔལ་ཆུང་ 
ངུ་ཚུར་དང་དུ་ལེན་པ་དང་། ང་རང་ལ་འབྱུང་བའི་མ་འོངས་པའི་སྡུག་བསྔལ་ད་ལྟ་སྨིན་ 
པར་ཤོག་སམ་པ་དང་། ཡང་རང་གི་ཞེ་སྡང་སྐྱེ་བའི་ཡུལ་དགྲ་ལྟ་བུའམ། སེམས་ཅན་ 
ཐམས་ཅད་ལ་བྱམས་དང་སྟིང་རྗེ་བསྒོམ་མ་ཐུབ་ན་ཡང་། རང་དང་མཐུན་པའི་གཉེན་ 
དང་བཤེས་ལ་སོགས་པ་ལ་བསྒོམ་པ་དང་། དེ་བཞིན་དུ་གནས་སྐབས་བེམ་པོའི་རིགས་ 
སེམས་མེད་པ། ང་རང་ཚོའི་ཟས་དང་གོས་ལྟ་བུ་གང་ཡིན་ནའང་རུང་། 

དཔེར་ན་ཟས་ལྟ་བུ་ཡིན་ན། རང་གིས་བདེ་སྡུག་གཏོང་ལེན་བྱས་ནས། ཟས་དེའི་ 
དོན་དུ་དཀའ་ལས་ཅུང་ཙམ་བརྒྱབ། ཟ་མ་དེ་ཡག་པོ་བཙོས། ཡག་ཕོ་བལྟས་པས་ཡག་ 
པོ་བྱུང་ན། ང་རང་གིས་ཟ་བའི་སྐབས་སུ་ཞིམ་པོ་དང་དགའ་ཕོ་བྱས་ནས་ཟ་ཐུབ་པ་ཞིག་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


འབྱུང་། ཡང་བདག་པོ་ཡག་པོ་མ་བྱས། ཚོས་ན་ཡང་ཚོས། མ་ཚོས་ནའང་མ་ཚོས། 
འཚིག་ནའང་འཚིག གང་འདྲ་བྱུང་ནའང་བྱུང་བསམ་ནས་བདག་པོ་མ་བྱས་ན། རྗེས་སུ་ 
ཟ་མ་དེ། ཡང་ན་ཚིག ཡང་ན་མ་འཚོས་པ་ཞིག་རང་གིས་དེ་ཟ་དགོས་པ་དང་། དེ་ཟོས་ 
པ་ལ་བརྟེན་ནས་ལུས་མ་བདེ་བ་སོགས་ཡོང་གི་ཡོད། དེ་ལ་སྤྱིར་ཟ་མ་ནི་དངོས་པོ་བེམ་ 
པོ་ཡིན། འོན་ཀྱང་དེ་ལ་བྱམས་པ་དགོས། 
དེ་བཞིན་གོས་ཡིན་ནའང་བདག་པོ་ཡག་པོ་བྱེད། རལ་མ་འགྲོ་བ། བཙོག་པར་མི་ 
འཇུག་པར་ཡག་པོ་ཞིག་བྱས་ན། དུས་དང་རྒྱུན་དུ་ང་རང་ལ་ཕན་པ་ཡོད། དེ་ལ་བདག་ 
ཕོ་ཡག་པོ་མ་བརྒྱབ་ན་རལ། ཡང་ན་བཙོག་པ་ཆགས། དེ་ལྟར་བྱས་ན་འབྲས་བུ་ང་རང་ 
ལ་ཧ་ཅང་སྡུག་པོ་ཡོང་གི་རེད། 
དེ་བཞིན་དུ་ཁང་པ་ཡིན་ནའང་བདག་པོ་ཡག་པོ་བརྒྱབ་ན། ཡག་པོ་ཡོང་གི་རེད། 
དེ་འདྲ་བ་ལ་རིམ་གྱིས་གོམས་ནས་འཇིག་རྟེན་གྱི་ཁམས་འདིའི་དངོས་པོ་གང་ཡིན་ནའང་ 
རུང་། དེ་ལ་བྱམས་པོ་དང་ཡག་པོ་བྱས་ནས་བསྙུངས་ན། དེ་ལ་བརྟེན་ནས་ཐམས་ཅད་ 
ལ་ཕན་པ་འབྱུང་བ་དང་། བྱམས་པོ་མེད་པར་གང་བྱུང་མང་བྱུང་གི་སེམས་ཀྱིས་བློས་ 
སྤངས་ནས་གཡུག་བཞག་ན། དེ་ལ་བརྟེན་ནས་གནོད་པ་ཡོང་གི་རེད། དེ་ལྟར་སེམས་ 
ཅན་དུད་འགྲོ་མི་སོགས་ཐམས་ཅད་ལ་སྦྱར་ནས་ཉམས་སུ་ལེན་དགོས། དེ་ཡིས་དངོས་ 
གཞི་བྱང་ཆུབ་མཆོག་ཏུ་སེམས་བསྐྱེད་དེ་གྲུབ་པ་རེད། 

ལུ བའ 


སྣོད་བཅུད་སྡིག་པས་གང་བའི་ཆེ། ། 
རྐྱེན་ངན་བྱང་ནུབ་ལམ་དུ་བསྒུར། ། 
ལེ་ལན་ཐམས་ཅད་གཅིག་ལ་གདའ། ། 
ཀུན་ལ་བཀའ་དྲིན་ཆེ་བར་སྙོམས། ། 
འཁྲུལ་སྣང་སྐུ་བཞིར་སྒོམ་པ་ཡི། ། 
ྟངཉིད་སྲུང་བ་བླ་ན་མེད། ། 
སྦྱོར་བ་བཞི་ལྡན་ཐབས་ཀྱི་མཆོག ། 
འཕྲལ་ལ་གང་ཐུག་སྣོམ་དུ་སྦྱར། ། 


རྐྱེན་ངན་ལམ་དུ་བསྒུར་བ། 
གསུམ་པ་རྐྱེན་ངན་བྱང་ཆུབ་ལམ་དུ་བསྙུར་བ་ལ་གཉིས། ཐུན་དང་ཐུན་མཚམས་ 
ཀྱི་ཉམས་ལེན་བྱེད་ཚུལ་ལོ། །དང་པོ་ཐུན་གྱི་སྐབས་སུ་ཉམས་ལེན་བྱེད་ཚུལ་ལ་བཞི། 
རྐྱེན་ངན་ལམ་ཁྱེར་གལ་ཆེ་བར་བསྟན་པ། ཀུན་རྫོ་བ་བྱང་སེམས་ལ་བརྟེན་ནས་རྐྱེན་ 
ངན་ལམ་དུ་ཁྱེར་ཚུལ། དོན་དམ་བྱང་སེམས་ལ་བརྟེན་ནས་རྐྱེན་ངན་ལམ་དུ་ཁྱེར་ཚུལ། 
སྤྱོད་པ་ཁུད་པར་ཅན་ལ་བརྟེན་ནས་རྐྱེན་ངན་ལམ་དུ་ཁྱེར་ཚུལ་ལོ། ། 


དང་པོ་རྐྱེན་ངན་ལམ་ཁྱེར་གལ་ཆེ་བར་བསྟན་པ་ནི། 
ང་རང་ཚོ་ཚེ་འདི་ལ་རྐྱེན་ངན་པ་བར་ཆད་དང་། སྡུག་བསྔལ་ལ་སོགས་པ་བྱུང་ 
བའི་སྐབས་སུ། དེ་ལམ་དུ་འཁྱེར་བར་བྱེད་པའི་ཐབས་ནི། སྤྱིར་རྐྱེན་ངན་པ་དེས་དུས་ 
རྒན་དུ་གང་འདྲ་ཞིག་བྱེད་ཀྱིན་ཡོད་དམ་ཞེ་ན། སྡུག་བསྔལ་དང་བར་ཆད་རྣམས་ཀྱིས་ 
མནར་ནས་རང་དོན་ཡང་མ་འགྲུབ། གཞན་དོན་ཡང་མ་འགྲུབ། སྡུག་བསྔལ་གྱིས་ 
མནར་ནས་གནས་དགོས་པ་ཡོང་གི་ཡོད་རེད། དེ་ང་རང་ཚོས་དམ་པའི་ཆོས་དང་མཐུན་ 
པ་ཞིག་ཏུ་བསྒྱུར་བ་ནི། རང་བཞིན་གྱིས་ཤིན་ཏུ་གལ་ཆེན་པོ་ཡིན་པའི་ཕྱིར་ན། རྐྱེན་ངན་ 
པ་ལམ་གྱི་གྲོགས་ལྟ་བུ་བྱས་ནས་ལམ་བསྒྲབ་པ་དང་བྱང་ཆུབ་ཀྱི་ལམ་དུ་བསྒུར་བ། 
ལམ་དུ་འཁྱེར་བ་ཞིག་དགོས། དེ་ཡང་རྩ་བའི་ཚིག་གི་དབང་དུ་བྱས་ན། 
སྣོད་བཅུད་སྡིག་པས་གང་བའི་ཚེ། ། 
རྐྱེན་ངན་བྱང་ཆུབ་ལམ་དུ་བསྒུར། ། 
ཞེས་སྤྱིར་བཏང་ང་རང་ཚོ་ལ་རྐྱེན་ངན་པ་གཙོ་ཆེ་བ་ནི། དམ་པའི་ཆོས་ཉམས་སུ་ 

བྷོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ལེན་པའི་སྐབས་སུ་ཡོང་སྲིད་ཀྱི་རེད། རྐྱེན་ངན་པ་དེ་བྱུང་བའི་སྐབས་སུ། གོང་དུ་ཞུས་ 
པ་ནང་བཞིན་རྐྱེན་ངན་པ་དེའི་དབང་དུ་ཤོར་བ་མ་ཡིན་པར། རྐྱེན་ངན་པ་དེ་བྱང་ཆུབ་ 
ལམ་དུ་བསྒུར་དགོས། དེ་བསྒུར་བའི་ཐབས་ནི། 
སྣོད་བཅུད་སྡེག་པས་གང་བའི་ཚེ། ། 
ཞེས་གསུངས་ཏེ། ཕྱི་སྣོད་ཀྱི་འཇིག་རྟེན་ཡང་ཡག་པོ་མེད་པར་རྐྱེན་ངན་པ་མང་པོ་ 
ཡོད་པ་དང་། ནང་བཅུད་ཀྱི་སེམས་ཅན་ཡང་སྡིག་པས་གང་བ་སྟེ་རྐྱེན་ངན་མང་པོ་བྱུང་ན། 
རྐྱེན་ངན་བྱང་ཆུབ་ལམ་དུ་བསྒུར་དགོས་ཤིང་། དེ་བསྒུར་བའི་ཐབས་བསྟན་པའོ། ། 
གཉིས་པ་ཀུན་རྫོ་བ་བྱང་སེམས་ལ་བརྟེན་ནས་རྐྱེན་ངན་ལམ་དུ་ཁྱེར་ཚུལ་ལ་ 
གཉིས། རང་གཅེས་འཛིན་གྱི་ཉེས་དམིགས་བསམས་ནས་དོར་བྱར་བསྟན་པ། གཞན་ 
གཅེས་འཛིན་གྱི་ཕན་ཡོན་བསམས་ནས་ཉམས་སུ་བླང་བྱར་བསྟན་པ་ལས། 


དང་པཱཾ་ཧཾ། 
རྩ་བ་ལས། ལེ་ལན་ཐམས་ཅད་གཅིག་ལ་གདའ། ། 
ཞེས་གསུངས་ཏེ། སྤྱིར་བཏང་གི་རྐྱེན་ངན་འཁོར་བའི་སྡུག་བསྔལ་ལྟ་བུ་དང་། 
དམིགས་བསས་གྱི་རྐྱེན་ངན་ཚེ་འདི་ལ་མི་འདོད་པ་གང་དང་གང་བྱུང་བ་སྟེ། མི་འདོད་པ་ 
ཐོག་ཏུ་བབས་པས། ལུས་ལ་ན་ཚ། སེམས་ལ་སྡུག་བསྔལ། མི་ཡིས་གནོད་པ་བསྐྱལ་བ། 
རང་གི་ཕྱོགས་ལ་མི་འདོད་པ་རྣམ་པ་སྣ་ཚོགས་བྱུང་བ་དེ་འདྲ་ཡོང་གི་ཡོད་པ་རེད་ལ། དེ་ 
ནི་སྦྱིར་བཏང་གི་འཁོར་བའི་མཚན་ཉིད་ཅིག་རེད། ང་རང་ཚོས་བློ་སྦྱོང་གི་ཐབས་མ་ 

རྐྱེན་ངན་ལམ་དུ་བསྒུར་བ། 
བསྒོམ་པའི་སྐབས་སུ། ང་ལ་གནོད་པ་འདིས་བྱས་སོང་འདི་ལ་བརྟེན་ནས་བྱུང་སོང་སྟམ་ 
པ་ལྟ་བུ་མང་པོ་ཞིག་ཡོད། དེ་ལ་བརྟེན་ནས་ཉོན་མོངས་པ་ཆགས་སྡང་རྨོངས་གསུམ་ལ་ 
སོགས་པ་འཕེལ་བར་བྱེད། 


ཡིན་ན་ཡང་དེ་ལྟ་བུའི་བསམ་བློ་ཕར་སྤངས་ནས། ང་རང་ཚོའི་སྡུག་བསྔལ་ཐམས་ 
ཅད་ཀྱི་རྩ་བ་དེ་ནི་བདག་ཏུ་འཛིན་པ་ཡིན་པའི་ཕྱིར། ལེ་ལན་ཐམས་ཅད་ཅེས་པ་དེ། 
གནོད་པ་སྐྱེལ་མཁན་དང་གནོད་པ་འབྱུང་ས་ཚང་མ་གཅིག་ལ་གདའ་བ་སྟེ། བདག་ཏུ་ 
འཛིན་པ་དེ་ཁོ་ན་ལ་བརྟེན་ནས་བྱུང་བ་རེད་ལ། དེ་ཡང་བདག་གཅེས་འཛིན་ལ་བརྟེན་ 
ནས་བྱུང་བ་རེད་སྟམ་པ་དང་། དེ་ཡང་བདག་འཛིན་ལས་མ་བྱུང་བ་ཞིག་བདག་འཛིན་ 
ལས་བྱུང་བ་ཡིན་སྟམ་དུ་བསམ་པ་མ་ཡིན་པར། དངོས་གནས་འཁོར་བའི་སྡུག་བསྔལ་ 
ཐམས་ཅད་བདག་ཏུ་འཛིན་པ་ལ་བརྟེན་ནས་བྱུང་བ་ཞིག་རེད། 

དེ་ཡང་སྤྱིར་ང་རང་ཚེ་འཁོར་བ་ན་གནས། འཁོར་བ་ན་སྡུག་བསྔལ་རྣམ་པ་སྣ་ 
ཚོགས་པ་མྱོང་། འཁོར་བའི་སྡུག་བསྔལ་དེ་ལས་མ་གྲོལ་བ་དེའི་རྩ་བ་ནི་ཉོན་མོངས་པ་ 
ལ་ཐུག ཉོན་མོངས་པ་དེའི་རྩ་བ་གང་ལ་ཐུག་ན། བདག་ཏུ་འཛིན་པ་ལ་ཐུག་ཡོད་པའི་ 
ཕྱིར། འཁོར་བའི་སྡུག་བསྔལ་ཐམས་ཅད་ཀྱི་རྩ་བ་དེ་བདག་ཏུ་འཛིན་པ་ཡིན་པ་དང་། དེ་ 
བཞིན་དུ་དམིགས་བསལ་ད་ལྟ་ང་རང་ཚོའི་སེམས་ཀྱི་སྟེང་ན། སྐབས་སྐབས་སུ་ཞེ་སྡང་ 
ལ་བརྟེན་ནས་སེམས་ལ་སྡུག་བསྔལ་བྱུང་བ་དང་། སྐབས་སྐབས་ལ་ང་རྒྱལ་ལ་བརྟེན་ 
ནས་སེམས་ལ་སྡུག་བསྔལ་བྱུང་བ་དང་། སྐབས་སྐབས་ལ་ཕྲག་དོག་ལ་བརྟེན་ནས་ 
སྲེམས་ལ་སྡུག་བསྔལ་བྱུང་བ་སྟེ། དཔེར་ན་གཅིག་གིས་གཅིག་ལ་འགྲན་སེམས་ལྟ་བུའི་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


སྐུ 


སྒོ་ནས། ང་རང་ཚོའི་སེམས་ལ་སྡུག་བསྔལ་མི་འདྲ་བ་རྣམ་པ་སྣ་ཚོགས་བཟོས། ཞེ་སྡང་ 
ལ་སོགས་པ་ལ་བརྟེན་ནས་སེམས་སྐྱིད་པོ་མེད་པ་ཞིག་བྱུང་། དེ་ལ་བརྟེན་ནས་ལུས་ལ་ 
ཡང་མ་བདེ་བ་དེ་འདྲ་ཡོང་གི་ཡོད། 

གནས་སྐབས་ཀྱི་སྡུག་བསྔལ་དེ་དག་གི་རྩ་བ་དེ་གང་ལ་ཐུག་ཡོད་ཟེར་ན། བདག་ 
གཅེས་པར་འཛིན་པ་ལ་ཐུག་ཡོད། དཔེར་ན་དྲག་བོ་གཅིག་གིས་གནོད་པ་བསྐྱལ་ན། 
དང་པོ་ནས་ང་རང་གིས་བདག་གཅེས་པར་མ་གཟུང་ན། དྲག་བོ་དེས་ང་རང་ལ་གནོད་པ་ 
བསྐྱལ་དོན་ཡོད་མ་རེད། དེའི་ཕྱིར་དང་པོ་ང་རང་གིས་དགྲ་དེའི་སེམས་ལ་མ་བབ་པ་ 
དང་། སེམས་ལ་གནོད་པ་ཞིག་བྱས། དེ་ཡང་བདག་ཏུ་འཛིན་པ་ལ་བརྟེན་ནས་བྱུང་། དེ་ 
ལ་བརྟེན་ནས་ང་རང་ལ་དགྲ་ཡོད་པ་ཞིག་བྱུང་ཡོད། 

རྒྱ་མཚན་དེའི་ཕྱིར་ན། སྡུག་བསྔལ་གང་ཞིག་གནས་སྐབས་ཀྱི་སྡུག་བསྔལ་ཡིན་ 
ནའང་རུང་། མཐར་ཐུག་འཁོར་བའི་སྡུག་བསྔལ་ཡིན་ན་ཡང་རུང་སྡུག་བསྔལ་དང་། 
རྐྱེན་ངན་དང་། བར་ཆད་ལ་སོགས་པ་གང་དང་གང་ཡིན་ན་ཡང་རྩ་བ་བདག་གཅེས་ 
འཛིན་ཁོ་ན་ལ་ཐུག་ཡོད། རྒྱུ་མཚན་དེའི་ཕྱིར་ན། ང་རང་ཚོས་སྡུག་བསྔལ་དང་རྐྱེན་ངན་ 
བར་ཆད་དེ་ཚོ་མེད་པ་བྱེད་དགོས་ཀྱི་ཡོད། དེ་མེད་པར་བྱེད་པ་ལ་དང་པོ་རྩ་བ་བདག་ 
གཅེས་འཛིན་དེ་བཏུལ་ན། དེ་ལ་བརྟེན་ནས་སྡུག་བསྔལ་དང་རྐྱེན་ངན་བར་ཆད་དེ་ཚོ་ 
མེད་པར་བྱེད་ཐུབ་ཀྱི་རེད། བདག་གཅེས་འཛིན་དེ་མེད་པར་བྱེད་མ་ཐུབ་ན་གནས་ 
སྐབས་ཙམ་དུ་སྡུག་བསྔལ་ཁ་ཤས་བསལ་བའི་རྣམ་པ་འདྲ་བ་ཞིག་བྱས་ན་ཡང་། འཁོར་ 
བའི་སྡུག་བསྔལ་ལས་གཏན་དུ་ཐར་པ་ཡོང་ཐུབ་ཀྱི་མ་རེད། 

རྐྱེན་ངན་ལམ་དུ་བསྒྱུར་བ། 

དེའི་ཕྱིར་ཀུན་རྫོ་བ་བྱང་ཆུབ་ཀྱི་སེམས་ལ་བརྟེན་པའི་སྐབས་ང་རང་ཚོའི་སྡུག་ 
བསྔལ་དང་། རྐྱེན་ངན་བར་ཆད་ཐམས་ཅད་ཀྱི་རྩ་བ་དེ་བདག་ཏུ་འཛིན་པ་ཡིན་པར་ངོས་ 
ཟིན་དགོས། དེ་ཡང་རྒྱལ་སྲས་ཞི་བ་ལྷས་གསུངས་པ་ལྟར་ན། བདག་ཏུ་འཛིན་པ་དེ་དང་ 
བདག་གཅེས་པར་འཛིན་པ་དེ། དཔེར་ན་འདྲེ་ཆེན་པོ་ཞེས་གསུངས་ཡོད། འདྲེ་ཞེས་པ་ 
དེ་གནོད་པ་སྐྱེལ་མཁན་དང་། བར་ཆད་བྱེད་མཁན་ཞིག་ལ་ངོས་འཛིན་གྱི་ཡོད། དེ་ 
བཞིན་དུ་བདག་ཏུ་འཛིན་པ་དང་། བདག་གཅེས་པར་འཛིན་པ་དེ་འདྲེ་ཆེན་པོ་དང་འདྲ་ 
བ་ཡིན། འདྲེ་ཆེན་པོ་དེ་ལ་ད་ལྟའི་བར་དུ་ང་རང་ཚོས་ཧ་ཅང་ཡག་པོ་བྱས། རང་གི་ 
སེམས་ལ་བཞག དེའི་རེས་སུ་འབྲང་བ་རེད། དེ་ལ་ནི་ཕན་པ་གང་ཡང་ཡོད་མ་རེད། 
གང་ཡིན་ཞེ་ན་ང་རང་ཚོས་བསམ་བློ་བཏང་བའི་སྐབས་ཡུལ་ཞིག་ན་གཅིག་གིས་གཅིག་ 
ལ་གནོད་པ་བྱེད་པ་དང་། གཅིག་གིས་གཅིག་ལ་བར་ཆད་བྱེད་པ། རང་ཉིད་ལ་འཇིགས་ 
སྐྲག་བྱུང་བ། གཅིག་གིས་གཅིག་བསད་པ་དང་། གཅིག་གིས་གཅིག་བརྡུང་བ་དང་། 
གཅིག་གིས་གཅིག་ལ་ཚིག་ངན་པ་ལབ་པ་ལ་སོགས་པ་དང་། གཅིག་གིས་གཅིག་ལས་ 
ཟས་ནོར་ལོངས་སྦྱོད་ལ་སོགས་འཕྲོག་པ། དེ་འདྲ་ཐམས་ཅད་གང་ལ་བརྟེན་ནས་བྱུང་ན། 
མི་གཅིག་གིས་བདག་འཛིན་ཤུགས་ཆེན་པོ་བྱས། བདག་གཅེས་འཛིན་དེ་ཤུགས་ཆེན་པོ་ 
ཞིག་བྱུང་སྟེ། ང་རང་ཧ་ཅང་གལ་ཆེན་པོ་ཡིན་བསམས་ནས་དེས་འཚེ་བ་དང་། གནོད་པ་ 
དེ་དག་བྱེད་ཡོང་གི་ཡོད། ཡང་མི་གཅིག་ལ་མི་ཚང་མས་སྒྲག་ནས་བྲོས་དགོས་ཤིང་། 
སྡུག་བསྔལ་རྣམ་པ་སྣ་ཚོགས་པ་བྱུང་བ་དང་། དེ་ཡང་འཇིགས་སྐྲག་དང་། བག་ཚ་བ། 
དཔའ་ཞུམ་པ་ལ་སོགས་པ་དེ་གང་ནས་བྱུང་འདུག་བལྟས་ན། བདག་ཏུ་འཛིན་པ་དང་ 

ློ་སྦྱངལ་སྐདཀྱིས་དཀྲལབ་བློ་དམན་འདུགཔའི་སྒོ 
བདག་གཅེས་པར་འཛིན་པ་ལ་བཉེན་ནས་ཡོང་གི་ཡོད། དེ་བཞིན་དུ་སྡུག་བསྔལ་དེ་དག་ 
གང་ལ་བརྟེན་ནས་བྱུང་བ་རེད་ཟེར་ན། བདག་ཏུ་འཛིན་པ་དང་བདག་གཅེས་པར་འཛིན་ 
པ་ལ་བརྟེན་ནས་ཡོང་གི་ཡོད། རྒྱུ་མཚན་དེའི་ཕྱིར་ན། རང་ལ་ཡང་བདག་གཅེས་འཛིན་ 
དེས་གནོད་པ་བསྐྱལ་གྱི་ཡོད་ལ། གཞན་ལ་ཡང་བདག་གཉེས་འཛིན་དེས་གནོད་པ་ 
བསྐྱལ་གྱི་ཡོད་རེད། དེའི་ཕྱིར་ན་འདྲེ་ཆེན་པོ་དང་འདྲ་བ་ཞིག་རེད། འཇིག་རྟེན་གྱི 
ཁམས་ཐམས་ཅད་ན་གནོད་པ་སྐྱེལ་མཁན་གྱི་འདྲེ་ཆེན་པོ་དེ། ང་རང་གིས་ཉར། དེ་ལ་ 
གཅེས་པར་བཟུང་ནས་ཅི་བྱེད་དགོས་ཀྱི་རེད་ཟེར་བ་དེ་འདྲ་གསུངས་ཡོད་དོ། ། 
རྒྱུ་མཚན་དེའི་ཕྱིར་ན་རྒྱལ་སྲས་ཞི་བ་ལྷས་ཡང་བསྐྱར་གསུངས་པར། ང་རང་ཚོར་ 
གནོད་པ་སྐྱེལ་མཁན་དེ་མེད་པ་བྱེད་དགོས། སྤངས་དགོས། གཡུག་དགོས། དེ་སྔ་ 
སྐབས་སྐབས་ལ་ང་རང་ཚོས་ཧ་ཅང་སྡུག་བསྔལ་འབྱུང་བའི་རྒྱུ་བྱས། སྐབས་སྐབས་ལ་ 
ཉོན་མོངས་པ་ཤུགས་ཆེན་པོ་བྱས། དེ་ལ་བརྟེན་ནས་ལས་ངན་པ་བསགས་ནས་སྡུག་ 
བསྔལ་འབྱུང་བའི་རྒྱུ་བྱེད་ཀྱི་ཡོད། ཡང་སྐབས་སྐབས་ལ་བདག་གཅེས་འཛིན་ལ་བརྟེན་ 
ནས་ག་དུས་ཡིན་ན་ཡང་སེམས་པ་བདེ་པོ་མེད་པས། སེམས་ལ་སེམས་ཁྲལ་ཡོད་པ། 


སེམས་ལ་སྡུག་བསྔལ་ཡོད་པ། སེམས་ལ་སྡུག་བསྔལ་རྣམ་པ་སྣ་ཚོགས་པ་འབྱུང་བ་ 
དང་། དེ་འདྲའི་རྐྱེན་གྱིས་སེམས་ལ་ན་ཚ་དང་། སེམས་མ་བདེ་བ་སོགས་རྣམ་པ་སྣ་ 
ཚོགས་པ་ཡོང་གི་ཡོད། 

དེ་ཡང་དྭ་ལྟ་ཙམ་མ་ཡིན་པ་འཁོར་བ་ཐོག་མ་མེད་པ་ནས། ད་ལ་ཐུག་གི་བར་དུ་ 
ག་དུས་ཡིན་ན་ཡང་བདག་གཅེས་འཛིན་དེ་ལ་བརྟེན་ནས་སྡུག་བསྔལ་འབྱུང་། དེ་བཞིན་ 


60 


རྐྱེན་ངན་ལམ་དུ་བསྒྱུར་བ། 
སྐྱེ་བ་གཅིག་ལ་ཡང་བདག་གཅེས་འཛིན་ལ་བརྟེན་ནས་སྡུག་བསྔལ་འབྱུང་། དེའི་སྐྱེ་བ་ 
ཕྱི་མ་དེ་ལ་ཡང་བདག་གཅེས་འཛིན་ལ་བརྟེན་ནས་སྡུག་བསྔལ་བྱུང་། ང་རང་གི་མི་ཚེ་ 
འདི་ལ་ཡང་རྐྱེན་ངན་དང་། བར་ཆད་དང་། སེམས་ལ་སྡུག་བསྔལ་དང་ཡིད་མི་བདེ་བ་ 
ལ་སོགས་པ་མང་པོ་ཞིག་བྱུང་། དེ་དག་གང་ལ་བརྟེན་ནས་བྱུང་ཡོད་ཟེར་ན། བདག་ 
གཅེས་འཛིན་ཁོ་ན་ལ་བརྟེན་ནས་བྱུང་བ་ཞིག་ཡིན། གལ་ཏེ་བདག་གཅེས་འཛིན་དེ་ 
གཡུག་ཐུབ་ན། དེ་ལ་བརྟེན་ནས་ང་རང་ཚོ་བར་ཆད་དང་། རྐྱེན་ངན་ཐམས་ཅད་དང་ 
བྲལ་བ་ཡིན་པའི་ཕྱིར་ན། རང་གི་བདག་འཛིན་དེ་སྤང་དགོས་པ་ཧ་ཅང་གལ་ཆེ་བ་ཡིན་ 
ནོ། ། 
གཉིས་པ་གཞན་གཅེས་འཛིན་གྱི་ཕན་ཡོན་བསམས་ནས་ཉམས་སུ་ 
བླང་བྱར་བསྟན་པ་ནི། 
རྩ་བ་ལས། ཀུན་ལ་བཀའ་དྲིན་ཆེ་བར་སྒོམས། ། 
ཞེས་གཞན་སེམས་ཅན་སུ་ཡིན་ནའང་ང་རང་ལ་ཧ་ཅང་བཀའ་དྲིན་ཆེན་པོ་ཡིན་ཏེ། 
གཞན་ལ་བརྟེན་ནས་ཡག་པོ་དང་། བདེ་སྐྱིད་དང་། འབྲས་བུ་བཟང་པོ་ཤ་སྟག་ང་རང་ 
ལ་འཐོབ་ཀྱི་ཡོད། རྒྱུ་མཚན་དེའི་ཕྱིར་ན། ཀུན་ལ་བཀའ་དྲིན་ཆེ་བར་བསྒོམ་དགོས། དེ་ 
ཡང་གཙོ་བོ་གང་འདྲ་རེད་ཟེར་ན། སྐབས་སྐབས་ལ་སེམས་ཅན་གཞན་དག་ལ་ང་རང་ 
གིས་ཡག་པོ་བྱེད་ཀྱི་ཡོད་རེད། དགའ་པོ་བྱེད་ཀྱི་ཡོད། དེ་ལ་བརྟེན་ནས་ང་རང་ལ་བདེ་ 
སྐྱིད་ཐོབ་ཀྱི་ཡོད། ཡོན་ཏན་ཐོབ་ཀྱི་ཡོད། བཀྲ་ཤིས་པ་ཐོབ་ཀྱི་ཡོད། 

བླ་སྦྱང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཡང་སྐབས་སྐབས་ལ་སེམས་ཅན་གཞན་དག་གིས་ང་རང་ལ་གནོད་པ་བྱེད་པ་ལྟ་ 
བུ། ང་རང་ལ་བར་ཆད་བྱེད་པ་ལྟ་བུ་དེ་འདྲ་བ་ཡང་ཡོང་གི་ཡོད། ཡིན་ན་ཡང་དེའི་ 
སྐབས་སུངང་རང་གིས་གནོད་པ་དེ་བེད་སྤྱོད་ཡག་པོ་བྱེད་མ་ཤེས་པ་རེད། བེད་སྤྱོད་ཡག་ 
པོ་བྱེད་པའི་ཚུལ་ནི། དེས་རང་ལ་ཚུར་གནོད་པ་བྱེད་པའི་སྐབས་སུ་གལ་ཏེ་ཕར་བཟོད་ 
པ་བསྒོམས་པ་དང་། ཡང་ན་དེ་ལ་སྟིང་རྗེ་བསྒོམས་པ་ལྟ་བུ་བྱས་ན་དེ་ལ་བརྟེན་ནས་ང་ 
རང་ལ་འབྲས་བུ་རྒྱ་ཆེན་པོ་ཡོང་གི་ཡོད། དེ་བཞིན་མཐར་ཐུག་སངས་རྒྱས་ཀྱི་གོ་འཕང་ 
བསྒྲབ་ན་ཡང་། སེམས་ཅན་ལ་བྱམས་པ་བསྒོམས་པ་དང་། སྙིང་རྗེ་བསྒོམས་པ་དང་། 
སྦྱིན་པ་གཏང་བ་དང་། བཟོད་པ་བསྒོམས་པ་ལ་སོགས་པ་ལ་བརྟེན་ནས་སངས་རྒྱས་ཀྱི་ 
གོ་འཕང་ཐོབ་ཀྱི་ཡོད། རྒྱུ་མཚན་དེའི་ཕྱིར་ན་མཐར་ཐུག་སངས་རྒྱས་ཀྱི་གོ་འཕང་བསྒྲབ་ 
པ་ལ་ཡང་སེམས་ཅན་ཚང་མ་བཀའ་དྲིན་ཆེན་པོ་ཡིན། སེམས་ཅན་ཡོངས་རྫོགས། 
ཐམས་ཅད་གཅིག་པ་ཡིན། དེ་བཞིན་གནས་སྐབས་ཀྱི་དབང་དུ་བྱས་ན་ཡང་། ང་རང་ཚོ་ 
ཚང་མར་བདེ་སྐྱིད་དང་ལོངས་སྤྱོད་ཅིག་འབྱུང་དགོས་ན། བསམ་པ་བཟང་པོ་དང་། སྦྱོར་ 
བ་བཟང་པོས་གཞན་ཕན་བྱས་ཤིང་བཟོད་པ་བསྒོམ་པ་དང་། ཕན་སེམས་བྱེད་དགོས། 
དེ་ལྟར་བྱས་པ་ལ་བརྟེན་ནས་བདེ་སྐྱིད་སོགས་འཐོབ་པར་འགྱུར་བ་ཡིན་པའི་ཕྱིར། ཚང་ 
མ་བཀའ་དྲིན་ཤིན་ཏུ་ཆེ་བ་སྟེ། དངོས་གནས་བྱས་ན་སེམས་ཅན་ལ་བརྟེན་ནས་བདེ་སྐྱིད་ 
དང་ཡོན་ཏན་འབྱུང་བ་མ་གཏོགས་སྡུག་བསྔལ་འབྱུང་བའི་རྩ་བ་བྱད་ཀྱི་ཡོད་མ་རེད། རྒྱུ 
མཚན་དེའི་ཕྱིར་སེམས་ཅན་བཟང་ངན་ཆེ་ཆུང་གང་འདྲ་ཞིག་ཡིན་ན་ཡང་། ང་རང་ལ་ 
བཀའ་དྲིན་ཆེན་པོ་རེད་བསམས་ནས། གཞན་གཅེས་པར་འཛིན་པ་དེ་སྤེལ་དགོས་ཀྱི་ 

རྐྱེན་ངན་ལམ་དུ་བསྒུར་བ། 
ཡོད། ཡང་ང་རང་ཚོ་སྐྱིད་པོ་བྱུང་ན། སྐྱིད་པོ་དང་དགའ་པོ་བདེ་པོ་དེ་དག་ཚང་མ་སེམས་ 
ཅན་ལ་བརྟེན་ནས་བྱུང་བ་ཡིན། སྡུག་བསྔལ་དང་བར་ཆད་རྐྱེན་ངན་པ་ལ་སོགས་པ་བྱུང་ 
ན། དེ་དག་རང་གཅེས་པར་འཛིན་པ་དང་། བདག་ཏུ་འཛིན་པ་ལ་བརྟེན་ནས་བྱུང་བ་ 
ཞིག་ཡིན་པར་བསམ། དེ་ལྟ་བུ་དངོས་གནས་ གནས་ཡུགས་ལ་བརྟེན་ནས་བྱུང་བ་ཞིག་ 
ལས་བཅོས་མ་བྱས་པ་མ་ཡིན་པ་ལ། དེ་ལྟར་དུ་བསྒོམ་པ་ནི་ཀུན་རྫོ་བ་བྱང་ཆུབ་ཀྱི་ 
སེམས་ལ་བརྟེན་ནས་རྐྱེན་ངན་བྱང་ཆུབ་ལམ་དུ་བསྒུར་བ་ཡིན་ནོ། ། 


གསུམ་པ་དོན་དམ་བྱང་སེམས་ལ་བརྟེན་ནས་རྐྱེན་ངན་ལམ་དུ་ཁྱེར་ཚུལ་ནི། 
རྩ་བ་ལས། འཁྲུལ་སྣང་སྐུ་བཞིར་སྒོམ་པ་ཡི། ། 
སྟོང་ཉིད་སྲུང་བ་བླ་ན་མེད། ། 

ཅེས་ང་རང་ཚོར་ཀུན་རྫོབ་ཀྱི་སྣང་བ་འཁྲུལ་པ་རྣམ་པ་སྣ་ཚོགས་པ་ཤར་གྱི་ཡོད། 
ཡོད་ཀྱང་དངོས་གནས་དོན་གྱི་དབང་དུ་བྱས་ན། སྐུ་བཞི་སྟེ། ཆོས་སྒུ། ལོངས་སྐུ། སྦྲུལ་ 
སྒུ ང་བ་ཉདཀྱིསྐུ་བཞིའི་རྣམ་པ་རེད། 

དེ་ཡང་དང་པོ་ཆོས་ཀྱི་སྐུ་ཞེས་པ་ནི། ང་རང་ཚོ་ལ་ཡེ་གདོད་མ་ནས་ཆོས་ཀྱི་སྐུ་ 
བཞུགས་ཡོད། ཆོས་ཀྱི་སྐུ་ཡོད་པའི་རྒྱུ་མཚན་ཡང་། བློ་སྦྱོང་གི་ཚིག་གཉིས་པའི་སྐབས་ 
སུ། ཆོས་རྣམས་རྨི་ལམ་ལྟ་བུར་བསམ། །མ་སྐྱེས་རིག་པའི་གཤིས་ལ་དཔྱད།། 

ཅེས་གསུངས་པ་བཞིན་ཕྱིའི་དངོས་པོ་ཡིན་ནའང་རུང་། ནང་གི་སེམས་ཡིན་ 
ནའང་རུང་། ཀུན་རྫོབ་ཀྱི་ཆོས་རྣམས་རྨི་ལམ་ལྟ་བུ་དང་། སྒུ་མ་ལྟ་བུ་ཡེ་གདོད་མ་ནས་ 

བྷོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


མ་གྲུབ་པ། ངོ་བོ་སྟོང་པ་ཡིན་ལ། ངོ་བོ་སྟོང་པ་དེ་ནི་ཆོས་ཀྱི་སྐའི་གནས་ལུགས་ཡང་དག་ 
པ་ཡིན། ངོ་བོ་སྟོང་པ་དེ་ཆོས་ཀྱི་སྐུ་ཡིན་ན་ཡང་། གནས་སྐབས་སྣང་བ་རྣམ་པ་སྣ་ཚོགས་ 
པ་ཤར་གྱི་ཡོད། རང་བཞིན་གྱིས་ངོ་བོ་མ་གྲུབ་བཞིན་དུ་སྤྲལ་ཡོང་བ་ལྟ་བུ་ཡིན་པས་རྣམ་ 
པ་གསལ་བ་དེ་སྦྲལ་པའི་སྒུ་དང་། དེ་ལྟ་བུའི་ངོ་བོ་སྟོང་པ་དང་། རྣམ་པ་གསལ་བ་ 
གཉིས་པོ་དེ་ཡང་ཐ་དད་དུ་ཡོད་པ་མ་ཡིན། ངོ་བོ་མཉམ་དུ་ཡོད་པས་ཟུང་དུ་འཇུག་པ་དེ་ 
ལོངས་སྤྱོད་རྫོགས་པའི་སྐུ་དང་། ཟུང་དུ་འཇུག་པ་དེ་ཡང་། ཟུང་དུ་འཇུག་པ་ཞེས་གཉིས་ 
མཉམ་དུ་ཡོད་པ་ལྟ་བུར་བསྟན་མོད། དོན་གྱི་དབང་དུ་བྱས་ན་ཇོ་བོ་དབྱེར་མེད་གཅིག་པ་ 
ཡིན་པ་ངོ་བོ་ཉིད་ཀྱི་སྒུ་ཞེས་སྣང་བ་ཐམས་ཅད་སྐུ་བཞིའི་རྣམ་པ་ཞིག་ལ་ཤར་བ་དེ་ལྟ་བ་ 
རེད། ལྟ་བ་དེ་ལྟར་ཤེས་པ་དང་། དེ་ལྟ་བུ་ལ་མཉམ་པར་འཇོག་པ་ནི་སྟོང་པ་ཉིད་དུ་ 
རྟོགས་པ་སྟེ། དེ་ནི་སྲུང་བ་བླ་ན་མེད་པ་ཡིན་ནོ། །དེས་དོན་དམ་བྱང་ཆུབ་ཀྱི་སེམས་ལ་ 
བརྟེན་ནས་རྐྱེན་ངན་བྱང་ཆུབ་ལམ་དུ་བསྒུར་བ་བསྟན་པ་རེད། 
བཞི་པ་སྤྱོད་པ་ཁྱད་པར་ཅན་ལ་བརྟེན་ནས་རྐྱེན་ངན་ལམ་དུ་ཁྱེར་ཚུལ་ནི། 
སྤྱིར་རྐྱེན་ངན་པ་ཞེས་པ་དེ་སྡུག་པོ་འདྲ་པོ་དང་། སྡུག་བསྔལ་དང་གནོད་པ་ 
དང་། བར་ཆད་ཀྱི་རྣམ་པ་ལའང་སྐབས་སྐབས་ལ་ཡོང་གི་ཡོད། ཡང་སྐབས་སྐབས་ལ་ 
རྐྱེན་ངན་པ་ཞེས་བདེ་བའི་རྣམ་པ་ལྟ་བུ། སྐྱིད་པོའི་རྣམ་པ་ལྟ་བུ་དང་། ཡིད་དུ་འོང་བའི་ 
རྣམ་པ་ཞིག་ལ་བརྟེན་པ་ཡང་ཡོང་སྲིད་ཀྱི་རེད། དེ་ལ་བརྟེན་ནས་ཆགས་ཞེན་ཤོར། 
ཆགས་ཞེན་ཤོར་བ་ལ་བརྟེན་ནས་མཐར་སྡུག་བསྔལ་རྣམ་པ་སྣ་ཚོགས་པ་འབྱུང་བའི་རྩ་ 
བ་བྱས་པ་ལྟ་བུ་ཡོང་གི་རེད། དེ་ལྟར་སྡུག་བསྔལ་གྱི་རྣམ་པའི་རྐྱེན་ངན་པ་བྱུང་ནའང་ 

རྐྱེན་ངན་ལམ་དུ་བསྒུར་བ། 
འདྲ། བདེ་སྐྱིད་ཀྱི་རྣམ་པའི་རྐྱེན་ངན་པ་བྱུང་ནའང་འདྲ། དེ་ཡིས་རང་ལ་མཐར་ཐུག་སྡུག་ 
བསྔལ་འབྱུང་བའི་རྩ་བ་ལྟ་བུ་ཞིག་བྱེད་ཀྱི་ཡོད། དེ་ལྟ་བུའི་རྐྱེན་ངན་པ་གང་འདྲ་བྱུང་ 
ནའང་བྱང་ཆུབ་ལམ་དུ་སྒྱུར་བར་བྱེད་པ་ཐུན་མོང་མ་ཡིན་པའི་ཐབས་དེ་ལ། 


རྩ་བ་ལས། སྦྱོར་བ་བཞི་ལྡན་ཐབས་ཀྱི་མཆོག ། 

ཅེས་སྦྱོར་བ་བཞི་ལ་བརྟེན་ནས་རྐྱེན་ངན་པ་དེ་སྒུར་བར་བྱེད་པའི་ཐབས་བསྟན་ 

པ་ཡིན། 
ཚོགས་བསགས་པའི་སྦྱོར་བ། 

དེ་ཡང་སྦྱོར་བ་དང་པོ་ནི། བསོད་ནམས་ཀྱི་ཚོགས་བསགས་པ་རེད། དེ་ལ་སྤྱིར་ 
ང་རང་ཚོའི་བདེ་སྐྱིད་དང་། ལོངས་སྤྱོད་དང་། མཐུན་རྐྱེན་དང་། ཡོན་ཏན་འདི་ཚོ་རྒྱུ་གང 
ལ་བརྟེན་ནས་འབྱུང་གི་ཡོད་ཅེ་ན། སྤྱིར་སེམས་ལ་ལྷག་བསམ་བཟང་པོ་ཡོད་པ། ལུས་ 
ངག་གི་སྤྱོད་ལམ་བཟང་པོ་ཡོད་པ་ལ་བརྟེན་ནས། ཡར་དཀོན་མཆོག་ལ་མཆོད་པ་ 
འབུལ་བ་དང་། མར་ངན་སློང་ལ་སྦྱིན་པ་གཏོང་བ། 

དེ་བཞིན་དུ་ཕ་རོལ་ཏུ་ཕྱིན་པ་དྲུག་ལ་སོགས་པར་སྤྱོད་པའི་སྒོ་ནས་སེམས་ཅན་ལ་ 
གཞན་ཕན་བསྒྲབས་པ། ལྷག་བསམ་རྣམ་པར་དག་པ་བྱེད་པ་ལ་སོགས་པའི་སྒོ་ནས་ 
བསོད་ནམས་ཀྱི་ཚོགས་བསགས། བསོད་ནམས་ཀྱི་ཚོགས་བསགས་པ་ལ་བརྟེན་ནས་ 
བར་ཆད་དང་། རྐྱེན་ངན་པ་ཐམས་ཅད་རང་བཞིན་གྱིས་ཞི་འགྲོ་བའམ་བར་ཆད་དང་ 
རྐྱེན་ངན་གལ་ཏེ་བྱུང་ནའང་བར་ཆད་ཀྱི་རྣམ་པ་དང་རྐྱེན་ངན་པའི་རྣམ་པ་མ་ཡིན་པ་ལ་ 
བསྒུར་ཐུབ་པའི་ཕྱིར་ན། སྦྱོར་བ་དང་པོ་དེ་བསོད་ནམས་ཀྱི་ཚོགས་བསགས་པ་དེ་ཡིན། 

བླ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
སྡིག་པ་བཤགས་པའི་སྦྱོར་བ། 

སྦྱོར་བ་གཉིས་པ་ནི་སྡེག་པ་བཤགས་པའི་སྦྱོར་བ་སྟེ། དེ་ཡང་སྦྱིར་ང་རང་ཚོ་ལ་ 
རང་གཞན་ལ་གནོད་པ་དང་། སྡུག་བསྔལ་དང་རྐྱེན་ངན་པ་དེ་ཚོའི་རྩ་བ་གང་ལ་བརྟེན་ 
ནས་འབྱུང་གི་ཡོད་ན། སྔོན་ཀུན་སློང་རྣམ་པར་མ་དག་པ། གནོད་སེམས། ཞེ་སྡང་། ང་ 
རྒྱལ་ཕྲག་དོག་ལ་སོགས་པ་བྱས་པ། དེ་བཞིན་དུ་ལུས་ངག་གི་སྒོ་ནས་སྡིག་པ་མི་དགེ་བ་ 
བསགས་པ་ལ་སོགས་པ་ལ་བརྟེན་ནས་བྱུང་བ་ཞིག་ཡིན་ལ། རྒྱུ་སྡིག་པ་དེ་དག་མེད་པ་ 
ཞིག་བྱེད་ཐུབ་ཀྱི་ཡོད་དམ་ཟེར་ན། སྤྱིར་སྡིག་པ་ལ་ཡོན་ཏན་མེད་ཀྱང་བཤགས་པས་ 
འདག་པ་སྡིག་པའི་ཡོན་ཏན་ཏེ། རང་གི་སེམས་ཀྱི་སྟེང་ནས་སྡིག་པ་ལ་སྡིག་པར་ཤེས་པ་ 
དང་། སྡིག་པ་ལ་སྐྱོན་དུ་འཛིན་པ། དེ་འདྲའི་སྒོ་ནས་བཤགས་པ་བྱས་ན་བཤགས་པས་ 
འདག་ཐུབ་པ་ཡིན་པའི་ཕྱིར། སྡིག་པ་བཤགས་ཏེ་རང་གི་རྐྱེན་ངན་དང་། བར་ཆད་སེལ་ 

བར་བྱེད་པ་དེ་ནི་སྦྱོར་བ་གཉིས་པ་སྡིག་པ་བཤགས་པའི་རྒྱུ་ཡིན། 

གནོད་བྱེད་ལ་གཏོར་མ་སྦྱིན་པའི་སྦྱོར་བ། 
དེ་བཞིན་དུ་སྦྱོར་བ་གསུམ་པ་ནི། གནོད་བྱེད་ལ་གཏོར་མ་སྦྱིན་པ་སྟེ། གནོད་བྱེད་ 
ཟེར་མཁན་དེ་སྤྱིར་བགེགས་དང་ལན་ཆགས་ལ་ཟེར་གྱི་ཡོད་པ་རེད། བགེགས་ཟེར་ 
དུས་རང་གིས་ལས་དང་བྱ་བ་གང་བྱས་ནའང་། སྐབས་ཅིག་ལ་བར་ཆད་ལྟ་བུ་དང་ 
འཕྲད་ནས་བཀག་འགྲོ་བ་ནང་བཞིན་བྱུང་བ་ལ་བགེགས་ཞེས་བྱ་ལ། དེ་ཡང་སྐབས་ 
སྐབས་སུ་བགེགས་བྱེད་མཁན་ཞིག་ཡོད་པའི་རྣམ་པ་འདྲ་བ་དང་། སྐབས་སྐབས་ལ་ 

རྐྱེན་ངན་ལམ་དུ་བསྒྱུར་བ། 

བགེགས་བྱེད་མཁན་མེད་པའི་རྣམ་པ་འདྲ་བ་བར་ཆད་དང་རྐྱེན་ངན་ཡོང་གི་ཡོད། དེ་ལ་ 
བགེགས་ཟེར་གྱི་ཡོད། 

ལན་ཆགས་ཟེར་ན། ང་རང་གིས་སྔོན་མ་ཕར་བསམ་པ་ངན་པ་བྱས་པ། སྦྱོར་བ་ 
ངན་པ་བྱས་པ། བརྡུང་བརྡེག་བྱས་པ། སྲོག་གཅོད་བྱས་པ་ལ་སོགས་པ་ལ་བརྟེན་ནས་ང་ 
རང་གིས་ལས་ངན་པ་ཞིག་བསགས་བཞག་པ་དེའི་ལན་འདྲ་པོ་དེ་ང་རང་གིས་ཚུར་དང་ 
དུ་ལེན་དགོས་པ་ཞིག་ཆགས་ཡོད། དེ་ལ་ལན་ཆགས་ཟེར། ལན་ཆགས་དེ་སྐབས་ 
སྐབས་ལ་སེམས་ཅན་གྱི་རྣམ་པ་དང་། སྐབས་སྐབས་ལ་མི་མ་ཡིན་གྱི་རྣམ་པ་དང་། 
སྐབས་སྐབས་ལ་ལན་ཆགས་དེ་རང་བཞིན་གྱིས་འབྱུང་གི་ཡོད། དེ་ལྟ་བུའི་ལན་ཆགས་ 
དེ་དང་། བགེགས་དང་། བར་ཆད་དེ་ཚོ་ཕར་སྤང་བའི་ཐབས་དང་། བཀག་ཐབས་ལ་ག་ 
འདྲ་ཞིག་དགོས་ཤེ་ན། གནོད་བྱེད་ལ་གཏོར་མ་སྦྱིན་གསུངས་ཡོད། ང་རང་ཚོས་རྒྱུན་དུ་ 
གཏོར་མ་བཟོས་ནས་གཏོར་མ་སྦྱིན། བར་ཆད་དང་རྐྱེན་ངན་བྱེད་མཁན་སེམས་ཅན་ 
ཞིག་གི་རྣམ་པ་ཡོད་ནའང་འདྲ། མེད་ནའང་འདྲ་། ང་རང་ཚོས་དམིགས་ནས་གཏོར་མ་ 
སྦྱིན་པ་ཡིན། 

དེ་ཡང་གཏོར་མ་ཞེས་ཉོན་མོངས་པ་དང་། བག་ཆགས་ངན་པ། བཀྲ་མི་ཤིས་པ་ 
ལ་སོགས་པ་གཏོར་བར་བྱེད་པའི་དམིགས་པའི་རྟེན་ལྟ་བུ་ཡིན་པས་གཏོར་མ་ཟེར་གྱི་ 
ཡོད། དེ་ལ་དངོས་སུ་གཏོར་མ་ལྟ་བུ་བཟོ་ནའང་འདྲ། མ་བཟོ་ནའང་དམིགས་པའི་རྟེན་ 
ཞིག་སྟེ། སྔོན་མ་ང་རང་གིས་གནོད་པ་བསྐྱལ་བ་དེ་ལ་ལན་དུ་ཁོ་རང་ལ་ཕན་པ་འབྱུང་ 
བའི་ཕྱིར་དང་། བདེ་བ་ཐོབ་པའི་ཆེད་དུ་ཡིན་བསམས་ནས་སྦྱིན་པ་བཏང་བའི་དམིགས་ 

ླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
པ་བྱས་ན། གཙོ་བོ་རང་གི་སེམས་གལ་ཆེ་བ་ཡིན་སྟབས། བར་ཆད་དང་རྐྱེན་ངན་པ་ 

ཟློག་པའི་བྱ་བ་བསྒྲབ་ཐུབ་པ་ནི་གནོད་བྱེད་ལ་གཏོར་མ་སྦྱིན་པའོ། ། 
དེ་ལྟར་གནོད་བྱེད་ལ་གཏོར་མ་སྦྱིན་པ་དེ་བཞིན་ང་རང་ཚོས་དུས་རྒྱུན་དུ་གཅོད་ 
གཏོང་གི་ཡོད། གཅོད་ཅེས་པ་ནི་སྦྱིར་ཕར་གཅོད་པའི་དོན་ཡིན་ལ། གང་གཅོད་ཀྱི་ཡོད་ 
དམ་ཟེར་ན། བདག་འཛིན་གཅོད་པར་བྱེད་པའི་དོན་ཡིན་པས་གཅོད་ཟེར་གྱི་ཡོད། དེ་ 
ཡང་ང་རང་ཚོའི་དམིགས་པ་གཙོ་བོ་བདག་ལ་གཅེས་པར་འཛིན་པ་སྤང་བའི་ཆེད་དུ་རང་ 
གི་ལུས་དེ་སྦྱིན་པ་བཏང་། ལུས་དེ་སྦྱིན་པ་བཏང་བའི་དམིགས་པ་བྱས། དེ་ནས་ལུས་དེ་ 
ལྷ་དང་འདྲེ་ཐམས་ཅད་ཀྱིས་ཟ། བཏུབ། བཅད། འཁྱེར། དེ་འདྲ་བྱས་པ་ནི་ང་རང་གི་ 
བདག་གཅེས་འཛིན་སྤང་བའི་ཕྱིར་གཅོད་བྱེད་ཀྱི་ཡོད། དེ་ལ་མ་གཅིག་ལབ་ཀྱི་སྒྲོན་ 


མས། 


སྲུངས་ཤིག་སྦྱོབས་ཤིག་བརྒྱ་ལས་ཀྱང། ། 
ཟོ་ཞིག་ཁྱེར་ཅིག་གཅིག་གིས་དགའ། ། 
ཞེས་གསུངས་ཏེ། ང་ལ་སྲུངས་རོགས་གྱིས། སྐྱོབས་རོགས་གྱིས་ཞེས་སྨྲས་ན་ 
བདག་གཅེས་འཛིན་དེ་ཆེ་རུ་བཏང་བ་ཡིན་པས། དེ་ལས་ཟོ་ཞིག་ཁྱེར་ཅིག་ཅི་དགའ་ 
གྱིས། གང་བྱས་ནའང་བྱོས་ཞེས་བྱས་ན། དངོས་གནས་བདག་གཅེས་འཛིན་དེ་སྤང་བ་ 
ཡིན། བདག་གཅེས་འཛིན་དེ་སྤངས་པ་ལ་བརྟེན་ནས། རང་གཞན་ཚང་མ་ལ་ཕན་པ་ 
ཐོབ་ཀྱི་ཡོད་པས་དེ་འདྲ་གསུངས་པ་རེད་ལ། དེའི་ཕྱིར་ན་གཅོད་ཀྱི་སྒོ་ནས་ལུས་སྦྱིན་ 
བྱེད་པ་ལ་སོགས་པ་དེ་འདྲ་ཡང་ཡོད། 

རྐྱེན་ངན་ལམ་དུ་བསྙུར་བ། 
མཁའ་འགྲོ་ཆོས་སྐྱོང་ལ་གཏོར་མ་འབུལ་བའི་སྦྱོར་བ། 


ཨོ་རོར།་རོ 


དེའི་རྗེས་སུ་སྱོར་བ་བཞི་པ་ནི། མཁའ་འགྲོ་ཆོས་སྐྱོང་ལ་གཏོར་མ་འབུལ་བ་ཞེས་ 
པ་ནི་སྤྱིར་གསོལ་བ་འདེབས་པའི་སྐབས་སུ། ནང་པ་སངས་རྒྱས་པ་སྤྱིའི་དབང་དུ་བྱས་ 
ན་སངས་རྒྱས་ཆོས་དགེ་འདུན་ཏེ། དཀོན་མཆོག་རིན་པོ་ཆེ་རྣམ་པ་གསུམ་ཡོད། གསང་ 
སྔགས་རྡོ་རྡེ་ཐེག་པ་ཐུན་མོང་མ་ཡིན་པའི་དབང་དུ་བྱས་ན། 

རྩ་བ་གསུམ་ཞེས་པ་སྟེ། དང་པོ་བྱིན་རླབས་ཀྱི་རྩ་བ་བླ་མ་ཡིན། དེ་ནི་སྤྱིར་ང་རང་ 
ཚོས་སྐྱབས་སུ་འགྲོ་བ་དང་། གསོལ་བ་འདེབས་པའི་ཡུལ་དེ་སངས་རྒྱས་བཅོམ་ལྡན་ 
འདས་རེད། སངས་རྒྱས་བཅོམ་ལྡན་འདས་ནི། ནང་པ་སངས་རྒྱས་པའི་ཆོས་ཐམས་ 
ཅད་ཀྱི་འབྱུང་གནས་ལྟ་བུ་ཡིན་མོད། འོན་ཀྱང་སངས་རྒྱས་དང་ང་རང་ཚོའི་བར་ཐག་ལ་ 
དུས་ཚོད་ཡུན་རིང་པོ་ཞིག་གིས་ཆོད་ནས། ཐད་ཀར་བྱིན་རླབས་དང་ནུས་པ་ཐོབ་ཐུབ་ཀྱི་ 
ཡོད་མ་རེད། དེའི་ཕྱིར་ན་ང་རང་ཚོས་བླ་མ་ཞིག་བསྟེན། བླ་མ་དེ་ལ་དང་ཕོ་སངས་རྒྱས་ 
ནས་རིམ་གྱིས་བརྒྱུད་པའི་བྱིན་རླབས་ཀྱི་ནུས་པ་དང་། བྱིན་རླབས་ཀྱི་བརྒྱུད་པ་ཡོད་ 
པས་དེ་ང་རང་ལ་ཐད་ཀར་འཕོ་བའི་ཕྱིར་ན། བྱིན་རླབས་ཀྱི་རྩ་བ་བླ་མ་ནི་སངས་རྒྱས་ 
དང་འདྲ་བ་ཡིན་པའི་ཕྱིར་ན་དེ་ལ་གསོལ་བ་འདེབས་དགོས་པ་དང་། 

དེ་བཞིན་དངོས་གྲུབ་ཀྱི་རྩ་བ་ཡི་དམ་ཞེས་དངོས་གྲུབ་ནི་ང་རང་ཚོ་ལ་དམ་པའི་ 
ཆོས་ཉམས་སུ་ལེན་པ་ལ་བརྟེན་ནས་འབྲས་བུ་ཞིག་འཐོབ་དགོས་ཀྱི་ཡོད། འབྲས་བུ་དེ་ 
ཐོབ་པར་བྱེད་པ་ལ་སྤྱིར་བྱམས་དང་སྟིང་རྗེ་བྱང་ཆུབ་ཀྱི་སེམས་བསྒོམས་པ་དང་། ཆོས་ 
ཐམས་ཅད་ཀྱི་ཆོས་ཉིད་བསྒོམས་པ་ལ་སོགས་པ་དེ་འདྲའི་མན་ངག་མང་པོ་ཡོད། ཡང་ 

ླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
སྐབས་སྐབས་ལ་ང་རང་ཚོས་སེམས་ལ་གཟུགས་ཀྱི་རྣམ་པ་བསྒོམས། ཡི་དམ་གྱི་ལྷ་ཡི་ 


རྣམ་པ་བསྒོམས་ཏེ། སྐབས་སྐབས་ལ་ཞི་བའི་རྣམ་པ་བསྒོམས་པ་དང་། སྐབས་སྐབས་ 
ལ་ཁྲོ་བོའི་རྣམ་པ་བསྒོམས་པ་ལ་སོགས་པའི་སྒོ་ནས་ཡི་དམ་ལྟའི་བསྐྱེད་རིམ་བསྒོམས། 
དེ་ནས་དེ་སྟོང་ཉིད་ཀྱི་ངང་དུ་ཡལ་བའི་རྫོགས་རིམ་བསྒོམས། དེ་འདྲ་བྱས་ན་དངོས་གྲུབ་ 
དང་འབྲས་བུ་ཐོབ་སླ་བ་ཡིན་པའི་ཕྱིར། གསང་སྔགས་རྡོ་རྗེ་ཐེག་པའི་ཐུན་མོང་མ་ཡིན་ 
པའི་དབང་དུ་བྱས་ན། དངོས་གྲུབ་ཀྱི་རྩ་བ་ཡི་དམ་ཞེས་གསུངས་པ་དང་། 
ཕྲིན་ལས་ཀྱི་རྩ་བ་ནི་ཆོས་སྐྱོང་ཡིན། དེ་ཡང་སྦྱིར་དཀོན་མཆོག་གསུམ་ལས་ད་ལྟ་ 
སྐྱབས་སུ་འགྲོ་བའི་ཡུལ་གསུམ་པ་དེ་དགེ་འདུན་རེད། དགེ་འདུན་ནི་གང་ཟག་མིའི་རྣམ་ 
པར་བཞུགས་པ་ཡིན། འོ་ན་མིའི་རྣམ་པ་ལ་བཞུགས་པ་མ་གཏོགས་གཞན་ཡོད་དམ་ 
ཟེར་ན། མི་མ་ཡིན་པའི་རྣམ་པ་ལ་བཞུགས་པའི་བྱང་ཆུབ་སེམས་དཔའ་དང་། སྐྱེས་བུ་ 
ཁུད་པར་དུ་འཕགས་པ་དེ་འདྲ་ཡོད་པ་རེད། དེ་ཚོ་ལ་ཕྲིན་ལས་བཅོལ། གསོལ་བ་ 
བཏབ་ན། དེ་ཚོས་བར་ཆད་སེལ་བ་དང་ཕྲིན་ལས་བསྒྲབ་ཐུབ་པ་ཡིན་པའི་ཕྱིར། ད་ལྟ་ 
ཐུན་མོང་མ་ཡིན་པའི་གསང་སྔགས་རྡོ་རྗེ་ཐེག་པའི་ལུགས་ལ་དགེ་འདུན་ལ་སྐྱབས་སུ་ 
འགྲོ་བ་དང་། དེའི་ནང་ནས་ཀྱང་དམིགས་བསལ་གྱིས་མཁའ་འགྲོ་ཆོས་སྐྱོང་མི་མ་ཡིན་ 
པའི་རྣམ་པར་བཞུགས་པ་ལ་སྙྱབས་སུ་འགྲོ་བ་ཡིན། དེ་ལ་ཡང་ཡབ་ཀྱི་རྣམ་པར་ 
བཞུགས་པ་དང་། ཡུམ་གྱི་རྣམ་པར་བཞུགས་པའི་མཁའ་འགྲོ་དང་ཆོས་སྐྱོང་རྣམས་ལ་ 
མཆོད་པ་འབུལ། གསོལ་བ་བཏབ། བར་ཆད་སེལ་བ་དང་མཐུན་རྐྱེན་བསྒྲབ་པ་ལ་ 
སོགས་པའི་ཕྲིན་ལས་བཅོལ་ན། དེ་ལ་བརྟེན་ནས་ལམ་སྒྲབ་པ་དེ་ཡང་དག་པར་འགྲོ་བ་ 


[¿ 


རྐེན་ངན་ལམ་དུ་བསྒུར་བ། 


ཡིན་པའི་ཕྱིར། སྦྱོར་བ་བཞི་པ་དེ་མཁའ་འགྲོ་ཆོས་སྐྱོང་ལ་མཆོད་པ་དང་། གཏོར་མ་ 


འབུལ་དགོས་པར་གསུངས་སོ། །དེས་རྐྱེན་ངན་བྱང་ཆུབ་ལམ་དུ་བསྙུར་བའི་ཐབས་ 
བསྟན་པ་རེད། ཉམས་ལེན་གྱི་སྐབས་དེ་ལ་ཡང་། སྤྱིར་ཐུན་དང་ཐུན་མཚམས་རྣམ་པ་ 
གཉིས་ཡོད་པའི་ནང་ནས། ད་ལྟ་ཐུན་གྱི་སྐབས་སུ་ཉམས་ལེན་བྱེད་ཚུལ་བསྟན་པར་ 
མཛད་ཕཞྲོ། ། 


གཉིས་པ་ཐུན་མཚམས་ཀྱི་སྐབས་སུ་ཉམས་ལེན་བྱེད་ཚུལ་ནི། 

ཡང་ང་རང་ཚོས་སྒོམ་ཉམས་ལེན་བྱེད་པའི་སྐབས་དངོས་མ་ཡིན་པར་ཟ་ཉལ་ 
འགྲོ་འདུག་གི་སྤྱོད་ལམ་གྱི་སྐབས་ཏེ། ཐུན་མཚམས་སུ་རྐྱེན་ངན་པ་རེ་བྱུང་ན་ཇི་ལྟར་ 
ཉམས་ལེན་བྱ་དགོས་ཤེ་ན། 

རྩ་བ་ལས། འཕྲལ་ལ་གང་ཐུག་སྒོམ་དུ་སྦྱར། ། 

ཞེས་གསུངས་ཏེ། སྡུག་པོ་དང་བར་ཆད་འདྲ་བྱུང་ན། དེ་ང་རང་གིས་འཁོར་བའི་ 
གནས་དེ་སྤང་དགོས་པའི་རྟགས་ལྟ་བུ་ཞིག་ལ་བསམས་ནས་གཞན་ལན་གྱི་བྱང་སེམས་ 
བསྒོམ་པ་དང་། བདག་གཅེས་འཛིན་སྤོང་བ་ལ་སོགས་པའི་དོན་དུ་བསམ་པ་ལྟ་བུ་དང་། 
ཡང་སྐྱིད་པོ་དང་དགའ་ཕོ་བྱུང་ན་ཡང་དེ་ལྟར་དུ་བདག་གཅེས་འཛིན་སྤོང་བའི་ཐབས་ 
དང་། སེམས་ཅན་ཐམས་ཅད་ལ་ལྟག་བསམ་བསྐྱེད་པའི་ཐབས་ལྟ་བུ་བྱམས་སྟིང་རྗེ་ 
བྱང་ཆུབ་ཀྱི་སེམས་སྤེལ་བའི་ཐབས་བྱེད་པ་སྟེ། གང་ཡིན་ནའང་དུས་དང་རྣམ་པ་ཀུན་ཏུ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


བདག་གཅེས་འཛིན་སྤོང་བའི་ཐབས་དང་། གཞན་གཅེས་འཛིན་གྱི་ཐབས་ལ་བརྩོན་ 
དགོས་པ་བསྟན་པ་ཡིན་ནོ། ། 

སཾ 
ཆུ་བ ཨོ ཞེ 


མན་ངག་སྟིང་ཕོ་མདོར་བསྡུས་པ། ། 
སྟོབས་ལྔ་དག་དང་སྦྱར་བར་བྱ། ། 

ཐེག་ཆེན་འཕོ་བའི་གདམས་ངག་ནི། ། 
སྟོབས་ལྔ་ཉིད་ཡིན་སྤྱོད་ལམ་གཅེས། ། 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
བཞི་པ་ཚེ་གཅིག་གི་ཉམས་ལེན་དྲིལ་ནས་བསྟན་པ་ལ་གཉིས། ཚེ་འདིར་ཇི་ལྟར་ 
བྱ་བ། འཆི་ཁར་ཇི་ལྟར་བྱ་བའོ། །དང་པོ་ཚེ་འདིར་ཇི་ལྟར་བྱ་བ་ལ་གཉིས། བཀའ་ 
བསྟན་ཡིན་ནོ་ཅོག་གི་སྟིང་བསྡུས་མན་ངག་ཡིན་པར་ཆེ་བ་བརྗོད་པ། ཚེ་གཅིག་ཉམས་ 

ལེན་གྱི་སྙིང་དོན་སྟོབས་ལྔའི་མན་ངག་ཏུ་སྦྱར་དགོས་པའོ། ། 


དང་པོ་བཀའ་བསྟན་བཅོས་ཡིན་ནོ་ཅོག་གི་སྟིང་བསྡུས་མན་ངག་ཡིན་པར་ཆེ་བ་ 
བརྗོད་པ་ནི། 
རྩ་བ་ལས། མན་ངག་སྟིང་པོ་མདོར་བསྡུས་པ། ། 

ཞེས་གསུངས་ཏེ། སྤྱིར་དམ་པའི་ཆོས་ཀྱི་དབང་དུ་བྱས་ན། སངས་རྒྱས་བཅོམ་ 
ལྡན་འདས་ཀྱིས་གསུངས་པའི་བཀའ། དེའི་དགོངས་པ་འགྲེལ་བར་མཛད་པའི་བསྟན་ 
བཅོས།* དེ་དག་གི་ནང་ནས་སྟིང་པོ་ལྟ་བུ་ཚུར་བསྡུས་བཞག་པའི་མན་ངག་སྟེ་རྣམ་པ་ 
གསུམ་ཡོད་པའི་ནང་ནས། སྡེ་ཚན་དང་པོ་སངས་རྒྱས་ཀྱིས་གསུངས་པའི་བཀའ་ལ་ 
ཡང་། སངས་རྒྱས་ཀྱིས་མདོའི་སྐོར་ནས་གསུངས་པ་དང་། གསང་སྔགས་ཀྱི་རྒྱུད་སྡེའི་ 
སྐོར་ནས་གསུངས་པའི་མདོ་སྔགས་རྣམ་པ་གཉིས། དེ་ནས་མདོ་ལ་ཡང་འདུལ་བ་ཤེར་ 
ཕྱིན་ལ་སོགས་པ་མང་པོ་ཡོད་པ་དང་། གསང་སྔགས་ལའང་བྱ་རྒྱུད། སྤྱོད་རྒྱུད། རྣལ་ 
འབྱོར་རྒྱུད། རྣལ་འབྱོར་བླ་ན་མེད་པའི་རྒྱུདཀྱི་སྐོར་ལ་སོགས་པ་མང་པོ་ཞིག་ཡོད། དེ་ 
ཡང་རྒྱ་གར་དུ་ག་ཚད་དར་ཡོད་པ་དེ་ལས་མང་ཆེ་ཤོས་ཤིག་བོད་ཀྱི་ལོ་ཙྭ་བ་ཐམས་ཅད་ 
ཀྱིས་བོད་སྐད་དུ་བསྒུར། དེ་ལྟ་བུའི་ཆོས་ཀྱི་མཚན་ལ་ཡང་སངས་རྒྱས་ཀྱི་བཀའ་བོད་ 

བླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

སྐད་དུ་བསྒུར་བ་ཡིན་པའི་ཕྱིར་ན་བཀའ་འགྱུར་ཞེས་བྱ་བ་ཡིན། བཀའ་འགྱུར་བསྒུར་ 
ཡོད་པ་དེ་དག་ལས་ཁ་ཤས་ཁ་ཤས་འཐོར་སོང་བ་འདྲ་མ་གཏོགས་མང་ཆེ་ཤོས་མ་ 
འཐོར་བར་བྱས་ནས་ཕྱོགས་གཅིག་ཏུ་བསྡོམས་ཏེ་བཞུགས་ཡོད་རེད་ལ། དཔེར་ན། སྡེ 
དགེའི་བཀའ་འགྱུར་ལ་པོ་ཏི་བརྒྱ་དང་གསུམ། སྣར་ཐང་དང་ལྟ་སའི་བཀའ་འགྱུར་ལ་ 
པོ་ཏི་བརྒྱ་ཐམ་པ་དང། དེ་བཞིན་ཅོ་ནེའི་བཀའ་འགྱུར་སོགས་སོ་སོའི་གླེགས་བམ་གྱི་ 
ཚད་མ་འདྲ་བ་དུ་མ་ཡོད། 

ང་རང་ཚོའི་ཆོས་ཉམས་ལེན་གྱི་རྩ་བ་དེ་གང་ལ་ཐུག་གི་ཡོད་རེད་ཟེར་ན། མདོ་ཡི་ 
ཉམས་ལེན་ཡིན་ནའང་འདྲ། སྔགས་ཀྱི་ཉམས་ལེན་ཡིན་ནའང་འདྲ། དེ་ནི་བཀའ་འགྱུར་ 
ལ་ཐུག་གི་ཡོད། བཀའ་འགྱུར་ནང་ནས་གསུངས་པ་དེ་ཚོ་ཚུར་བཏོན་གྱི་ཡོད། ཡིན་ན་ 
ཡང་བཀའ་འགྱུར་རང་ཉམས་ལེན་བྱེད་ཀྱི་ཡོད་པ་དེ་འདྲ་ཡང་མ་ཡིན་ཏེ། དེ་དག་ཐད་ 
ཀར་ཉམས་ལེན་གནང་གི་ཡོད་མ་རེད། སངས་རྒྱས་ཀྱི་བཀའ་ལ་རྒྱུ་མཚན་དང་། ལོ་ 
རྒྱུས་དང་། དགོས་པ་ལ་སོགས་པ་མང་པོ་ཡོད་པ་དེ་ཚོའི་ནང་ནས། ང་རང་ཚོས་ཉམས་ 
སུ་ལེན་དགོས་པ་རྣམས་ཚུར་བཏོན་བཞག་པ་དེ་ལ་མན་ངག་ཟེར་གྱི་ཡོད་པ་དང་། 

དེ་བཞིན་སྡེ་ཚན་གཉིས་པའི་དབང་དུ་བྱས་ན་བསྟན་བཅོས་རེད། བསྟན་བཅོས་ 
ཞེས་པ་ནི། སྤྱིར་སངས་རྒྱས་ཀྱི་བཀའ་དེ་གདུལ་བྱ་སོ་སོའི་བློ་དང་བསྟུན་ནས་གསུངས་ 
པ་ཡིན་པའི་ཕྱིར། སྐབས་སྐབས་ལ་རྒྱ་ཆེན་པོ་དང་། སྐབས་སྐབས་ལ་ཧ་ཅང་བསྡུས་ 


དྲགས་པ་ལྟ་བུ་ཡོད་པ་རྣམས། དུས་རབས་དུས་རབས་ཀྱི་སྐབ ས་སྲ་ ་སོ་ སོའི་དུས་རབས་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 

དང་མཐུན་པར་མཁས་པ་དང་གྲུབ་ཐོབ་ཆེན་པོ་དེ་རྣམས་ཀྱིས་གསལ་བར་མཛད་པ་དེ་ 
ལ་བསྟན་བཅོས་ཟེར་གྱི་ཡོད། 

བསྟན་བཅོས་དེ་ལ་ཡང་ཡུལ་གྲུ་གཞན་ནས་བྱུང་བ་དང་། བོད་རང་ནས་བྱུང་བ་སྟེ་ 
སྡེ་ཚན་གཉིས། དང་པོ་ལ་སྔོན་མ་རྒྱ་གར་འཕགས་པའི་ཡུལ་ནས་བྱུང་བའི་བསྟན་བཅོས་ 
དང་། རྒྱ་ནག་ནས་བྱུང་བའི་བསྟན་བཅོས། ཡང་ས་ཆ་གཞན་དག་ནས་བྱུང་བའི་བསྟན་ 
བཅོས་ཏེ། དེ་ཚོ་ཚུར་བསྒུར་བཞག་པ་དེ་ལ་བསྟན་འགྱུར་ཟེར་བ་ཡིན། 

གཉིས་པ་ནི་བོད་རང་གི་མཁས་པ་དང་གྲུབ་ཐོབ་རྣམས་ཀྱིས་བརྩམས་པའི་ 
བསྟན་བཅོས་ཏེ། དེ་ལྟར་བསྟན་བཅོས་ལ་སྡེ་ཚན་གཉིས་ཡོད་པའི་ནང་ནས་དང་པོ་ 
བསྟན་འགྱུར་ལ་པོ་ཏི་ཉིས་བརྒྱ་དང་བཅོ་བརྒྱད་ཡོད་རེད་ལ། གཉིས་པ་བོད་ནས་བྱུང་ 
བའི་བསྟན་བཅོས་ཐམས་ཅད་ལ་ཡང་སོ་སོའི་སྡེ་ཚན་སྡེ་ཚན་དེ་འདྲ་ཡོད། ཁ་ཤས་དུས་ 
ཀྱི་དབང་གིས་འཕོ་འགྱུར་བྱུང་ནས་མེད་པར་གྱུར་པ་ཡང་ཡོད། ཡིན་ན་ཡང་དེ་དག་གི་ 
མན་ངག་གང་ཡིན་པ་དེ་བརླགས་ཡོད་མ་རེད། དེའི་ཕྱིར་ད་ལྟ་ང་རང་ཚོས་ཉམས་སུ་ 
ལེན་བྱ་གང་ཡིན་ན། མན་ངག་དེ་དག་ཡིན། དེ་ཡང་སངས་རྒྱས་ཀྱི་བཀའ་ཡི་ནང་ནས་ 
བཏོན་པའི་མན་ངག མཁས་པ་དང་གྲུབ་ཐོབ་ཆེན་ཕོ་རྣམས་ཀྱིས་བརྩམས་པའི་བསྟན་ 


བཅོས་ཀྱི་ནང་ནས་བཏོན་པའི་མན་ངག་ཡིན་པའི་ཕྱིར་ན། མན་ངག་སྟིང་པོ་མདོར་ 
བསྡུས་པ། །ཞེས་གསུངས་པ་ཡིན། དེ་ཡང་རང་ལུགས་ཀྱི་མན་ངག་ཐུན་མོང་མ་ཡིན་ 
པའི་དབང་དུ་བྱས་ན། ང་རང་ཚོ་བཀའ་བརྒྱུད་པ་ལ་ཐུན་མོང་མ་ཡིན་པའི་བླ་མ་མར་པ། 
མི་ལ། དྭགས་པོ་སྟེ་རྣམ་པ་གསུམ། གསུམ་གྱི་ནང་ནས་ཀྱང་གལ་ཆེ་བ་དྭགས་པོ་རིན་པོ་ 


ཊ## 


བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཆེ་རེད། དྭགས་པོ་རིན་པོ་ཆེ་ནི་སངས་རྒྱས་བཅོམ་ལྡན་འདས་ཀྱིས་ཀྱང་། མ་འོངས་པ་ 
ན་ཏིང་ངེ་འཛིན་གྱི་ཉམས་ལེན་གྱི་སྐོར་སྤེལ་གྱི་རེད་ཅེས་གསུངས་ནས་ལུང་བསྟན་ 
གནང་ཡོད། ཁོང་གིས་ཏིང་ངེ་འཛིན་གྱི་མན་ངག་གང་འདྲ་སྤེལ་བ་རེད་ཟེར་ན། བཀའ་ 
ཕྱག་ཆུ་བོ་གཅིག་འདྲེས་ཟེར། དེ་ཡང་ཇྡོ་བོ་རྗེ་དཔལ་ལྡན་ཨ་ཏཱི་ཤ་ནས་བརྒྱུད་པ་བཀའ་ 
གདམས་པའི་མན་ངག་དང་། 

དེ་བཞིན་དུ་རྒྱ་གར་ནས་ནཱ་རོ་དང་མེ་ཏྲེ་ལ་སོགས་པའི་མན་ངག་མར་པ་དང་མི་ལ་ 
ནས་བརྒྱུད་པའི་ཕྱག་རྒྱ་ཆེན་པོ་སྟེ། བཀའ་གདམས་པའི་མན་ངག་དང་ཕྱག་རྒྱ་ཆེན་པོའི་ 
མན་ངག་གཉིས་མཉམ་དུ་སྦྱར་ནས་བསྒོམ་པའི་ཐབས་མཛད་པ་ཡིན་པའི་ཕྱིར་ན། ཐུན་ 
མོང་མ་ཡིན་པའི་མན་ངག་ཡོད། དེ་ཡོད་པའི་ནང་ནས་ད་ལྟ་འདིར་བཀའ་གདམས་པ་ཇོ་ 
བོ་རྗེ་དཔལ་ལྡན་ཨ་ཏཱི་ཤ་ནས་རིམ་པ་བཞིན་དུ་བརྒྱུད་དེ་བྱུང་བའི་མན་ངག་བྷོ་སྦྱོང་གི་ 
སྐོར་ཡིན་ལ། 


དེ་ཡང་ཕྱིས་སུ་འཇམ་མགོན་ཀོང་སྤྲལ་བློ་གྲོས་མཐའ་ཡས་ཀྱིས་བོད་ལ་དར་བའི་ 
ཉམས་ལེན་གནང་རྒྱུའི་གདམས་ངག་དང་མན་ངག་ཐམས་ཅད་གཅིག་ཏུ་བསྡུས་ནས་ 
གདམས་ངག་མཛོད་ཅེས་བཞག་པ་ཡིན། དེ་ལ་སྡེ་ཚན་སོ་སོར་ཡོད། དེའི་ནང་ནས་ 
བཀའ་གདམས་པའི་སྡེ་ཚན་ནང་ལ་ད་ལྟ་བློ་སྦྱོང་དོན་བདུན་མ་དེ་དངོས་སུ་བཞག་གནང་ 
ཡོད། དེ་སྔོན་མའི་སྐབས་སུ་ཡང་བཤད་པ་དང་ཉམས་ལེན་གྱི་རྒྱུན་མ་ཆད་པ་ལྟར། མ་ 
འོངས་པ་ལ་ཡང་དེའི་བཤད་པ་དང་ཞམས་ལེན་གྱི་རྒྱུན་མ་ཆད་པའི་ཕྱིར་གདམས་ངག་ 
མཛོད་དུ་གདམས་ངག་ཆ་ཚང་བསྡུས་ནས། མ་འོངས་པ་ལ་གདམས་ངག་མཛོད་ཅེས་པ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
དེ་ཉམས་མ་སོང་ན་དེའི་མན་ངག་གི་རྒྱུན་མི་ཆད་པའི་ཕྱིར་དུ་བསྡུས་གནང་བ་རེད། དེ་ 
ལྟ་བུའི་མན་ངག་གི་ནང་ནས་སྟིང་པོ་ཚེ་གཅིག་གི་ཉམས་ལེན་བྱེད་ཚུལ་སྐབས་འདིར་ 
བསྟན་པར་མཛད་པ་ཡིན། 


གཉིས་པ་ཚེ་གཅིག་ཉམས་ལེན་གྱི་སྟིང་དོན་སྟོབས་ལྔའི་ 
མན་ངག་ཏུ་སྦྱར་དགོས་པ་ནི། 
སྤྱིར་ཉམས་ལེན་བྱེད་པའི་སྐབས་སུ་ཧ་ཅང་རྒྱ་ཆེན་པོ་ཞིག་གལ་ཆེ་བ་ཡིན་མོད། 
འོན་ཀྱང་རྒྱ་ཆེན་པོ་ཡིན་ན་ང་རང་ཚོས་དུས་རྒྱུན་དུ་ཆ་ཚང་ཉམས་ལེན་བྱེད་ཐུབ་ཀྱི་མ་ 
རེད། དེའི་ཕྱིར་ན་ཉམས་ལེན་གྱི་སྟིང་པོ་མན་ངག་དགོས་ཀྱི་རེད། མན་ངག་གི་ནང་ནས་ 
ཀྱང་མན་ངག་གི་སྟིང་པོ་གང་ཡིན་པ་དེ་དགོས། མན་ངག་གི་སྟིང་པོ་དེ་ཡང་མང་པོ་ཡོད། 
ཡིན་ན་ཡང་མདོར་བསྡུས་པ་ལས་ཀྱང་མདོར་བསྡུས་ནས། ང་རང་ཚོས་ཇི་ལྟར་ཉམས་སུ་ 
ལེན་ཐུབ་པ་གཟིགས་ཡོང་བའི་སྐབས་སུ། ཚེ་གཅིག་ལ་ག་དུས་ཡིན་ན་ཡང་ཉམས་ལེན་ 
བྱེད་བདེ་བ་ནི། 
རྩ་བ་ལས། སྟོབས་ལྔ་དག་དང་སྦྱར་བར་བྱ། ། 
ཞེས་གསུངས་ཏེ། སྟོབས་ལྔའི་ཁོངས་སུ་བསྡུས་ནས་ཉམས་ལེན་གནང་དགོས་ 
པར་གསུངས་པ་རེད། 
འཕེན་པའི་སྟོབས། 
དེ་ཡང་སྟོབས་ལྔའི་དང་པོ་ནི་འཕེན་པའི་སྟོབས་ཡིན། འཕེན་པའི་སྟོབས་ནི། 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དང་པོ་རང་གི་སེམས་ཀྱི་ཀུན་སློང་དེ་ཧ་ཅང་གལ་ཆེ་བ་ཡིན། དེ་ཡང་དཔེར་ན་ང་རང་ 
ཚོས་འཕེན་པའི་སྟོབས་སྐྱབས་འགྲོ་དང་སེམས་བསྐྱེད་དེ། ཆོ་ག་ཞིག་འདོན་ནས་སྐྱབས་ 
འགྲོ་དང་སེམས་བསྐྱེད་བྱེད་སྐབས། འགྲོ་ལ་ཕན་ཕྱིར་སངས་རྒྱས་འགྲུབ་པར་ཤོག་ཅེས་ 


པ་ལྟ་བུ། རང་གིས་མ་འོངས་པ་ལ་འཕེན་པ་ཤུགས་ཆེན་པོ་བཏང་ནས། ངས་ཆོས་ཉམས་ 


ལེན་བྱས་པ་ལ་བརྟེན་ནས་སངས་རྒྱས་ཀྱི་གོ་འཕང་འཐོབ་པར་བྱ། སངས་རྒྱས་ཀྱི་གོ་ 
འཕང་ཐོབ་པ་དེ་ཡང་ང་རང་གཅིག་པུ་མ་ཡིན་པར་འགྲོ་ལ་ཕན་ཕྱིར་ཞེས་སེམས་ཅན་ 
ཐམས་ཅད་ལ་ཕན་པའི་ཕྱིར་དུ་ཡིན་པའི་འཕེན་པ་རྒྱ་ཆེན་པོ་བཏང་བ་དང་འདྲ། ཕལ་ཆེ་ 
བ་ང་རང་ཚོས་ཆོས་ཉམས་ལེན་ག་རེ་བྱེད་ན་ཡང་། ཡིན་གཅིག་མིན་གཅིག་སྐྱབས་འགྲོ་ 
སེམས་བསྐྱད་བྱེད་ཀྱི་ཡོད། 

བྱེད་དགོས་པའི་རྒྱུ་མཚན་ནི། འཕེན་པའི་སྟོབས་དེ་ཤུགས་ཆེ་རུ་གཏོང་བའི་ཕྱིར་ 
ཡིན། དེ་ལྟ་བུ་མཐར་ཐུག་གི་འཕེན་པའི་སྟོབས་ཡིན་ནའང་འདྲ། གནས་སྐབས་ཡིན་ 
ནའང་རུང་འཕེན་པའི་སྟོབས་ང་རང་གིས་ཆོས་ཤིག་ཉམས་ལེན་བྱེད་ན། དེའི་སྔོན་ལ་ 
ངས་འདི་འདྲ་ཞིག་བྱེད་ཀྱི་ཡིན་བསམ་པ་ལྟ་བུ་དགོས། དཔེར་ན་ང་རང་གིས་བྱང་ཆུབ་ 
སེམས་དཔའི་སྡོམ་པ་ལེན་གྱི་ཡིན་བསམས་ནས་འཕེན་པའི་སྟོབས་བཏང་བ་ལྟ་བུ། དེ་ 
བཞིན་དུ་དགེ་བསྟེན་གྱི་སྡོམ་པ་ཞུ་གི་ཡིན་བསམ་པ་ལྟ་བུ། ངས་སྡིག་པ་མི་དགེ་བའི་ནང་ 
ནས་འདི་དག་སྤང་གི་ཡིན། དགེ་བ་སྒྲབ་པའི་ནང་ནས་ཡིན་ནའང་དཔེར་མཚོན་ན། 
སྔོན་འགྲོ་བསྐྱལ་གྱི་ཡིན་བསམ་པ་ལྟ་བུ། སྔོན་འགྲོ་དེ་ཆ་ཚང་བྱེད་ཀྱི་ཡིན་བསམ་པ་ལྟ་ 
བུ། ཡང་ན་ང་རང་ལོ་གསུམ་ལ་མཚམས་བསྡད་ཀྱི་ཡིན་བསམ་པ་ལྟ་བུ་ཡིན། དེ་ལ་ཁ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
ཤས་ཀྱིས་ལོ་གསུམ་ཡིན་གཅིག་མིན་གཅིག་དགོས་པ་དེ་རྒྱུ་མཚན་གང་གི་ཆེད་ཡིན་སྟམ་ 
ན། དེ་ལྟ་བུའི་རྒྱུ་མཚན་ཡང་ང་རང་གིས་འཕེན་པ་ཆེན་པོ་ཞིག་བཏང་བ་སྟེ། ལོ་གསུམ་ 
ལ་དགེ་བའི་བྱ་བ་ཤ་སྟག་བྱེད་ཀྱི་ཡིན་བསམ་པ་ལྟ་བུའི་འཕེན་པ་བཏང་བ་ཡིན། དེ་འདྲ་ 
མ་ཡིན་ནའང་དགེ་བའི་བྱ་བ་ག་རེ་བྱེད་ནའང་འདི་འདྲ་ཞིག་བྱེད་ཀྱི་ཡིན། འདི་འདྲ་ཞིག་ 
བརྩོན་གྱི་ཡིན། སྒོམ་འདི་འདྲ་ཞིག་བརྒྱབ་ཀྱི་ཡིན་བསམ་པ་ནི། རང་བཞིན་གྱིས་དགེ་བ་ 
གང་ཐུབ་ལ་བརྩོན་པ་ལས་སྔོན་ལ་འཕེན་པའི་སྟོབས་ཤིག་བཏང་ན། དེའི་ནུས་པ་ཆེ་རུ་ 
འགྲོ་བའི་ཕྱིར་འཕེན་པའི་སྟོབས་ཞེས་གསུངས་པ་ཡིན། དེ་བཞིན་དུ་དུས་ཐུང་ཐུང་ཞིག་ 
གི་དབང་དུ་བྱས་ཏེ་མཚོན་ན། ང་རང་ཚོས་དྲན་ཤེས་བརྟན་པའི་ཕྱིར་དུ་སྔ་དྲོ་སྔ་མོར་ཡར་ 
ལངས་ནས། དེ་རིང་མི་ལ་ཁོང་ཁྲོ་སྐྱེ་བ་ལ་སོགས་པའམ། ཡང་ན་གནོད་སེམས་སྐྱེ་བ་ལ་ 
སོགས་པ་བྱེད་ཀྱི་མིན་ནོ་སྟམ་པའི་འཕེན་པ་སྔོན་དུ་བཏང་ན། དེ་རིང་དྲན་ཤེས་བརྟན་པོ་ 


ཡོང་གི་ཡོད་པ་དང་། 


ཡང་དོ་དགོང་མར་ཉལ་བའི་སྐབས་སུ། ང་རང་གིས་དེ་རིང་ཞོགས་ཀ་འཕེན་པ་ 
ཞིག་བཏང་བ་ཡིན། དེ་ཡག་པོ་ཞིག་བྱས་འདུག་གམ་མི་འདུག་བསམ་ནས་བལྟས་ན། 
སོ་སོའི་སྐྱེ་བོ་ཡིན་པའི་ཕྱིར། སྔ་དྲོའི་འཕེན་པ་བཏང་བ་དེ་ལས་འགལ་བསྡད་པ་ཡང་ 
འོང་སྲིད། གལ་ཏེ་དེ་འདྲ་བྱུང་འདུག་ན། དེ་རིང་མ་བཟང་། སང་ཉིན་ང་རང་གིས་དེ་འདྲ་ 
བྱེད་མི་ཉན་སྙམ་པའི་འཕེན་པའི་ཤུགས་བཏང་བ་དང་། 

དེ་བཞིན་དགེ་བ་སྒྲབ་པའི་དབང་དུ་བྱས་ན་ཡང་། ངས་དེ་རིང་འདི་འདྲ་ཞིག་བྱེད་ 
ཀྱི་ཡིན། དེ་རིང་བྱམས་པ་དང་སྟིང་རྗེ་བྱང་ཆུབ་ཀྱི་སེམས་འདི་ལྟ་བུ་ཞིག་བསམ་བློ་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

གཏང་གི་ཡིན། ལུས་ཀྱི་དགེ་བ་འདི་འདྲ་ཞིག་བསྒྲབ་ཀྱི་ཡིན། ངག་གི་སྒོ་ནས་དགེ་བ་ 
འདི་འདྲ་ཞིག་བསྒྲབ་ཀྱི་ཡིན། སེམས་ཀྱི་སྟེང་ནས་དགེ་བ་འདི་འདྲ་ཞིག་བསྒྲབ་ཀྱི་ཡིན། 
དེ་བཞིན་དུ་ངག་གི་སྒོ་ནས་སྡིག་པ་མི་དགེ་བ་འདི་འདྲ་ཞིག་སྤང་གི་ཡིན། སེམས་ཀྱི་སྒོ་ 
ནས་དེ་རིང་ངས་འདི་འདྲ་ཞིག་སྤང་གི་ཡིན་བསམ་པ་ལྟ་བུའི་འཕེན་པ་བཏང་ན། རང་ 
བཞིན་གྱིས་དགེ་བ་ལ་འཇུག་པའི་ནུས་པ་དང་ལྡན་པར་འགྱུར་ལ། དམིགས་བསལ་ད་ 
ལྟ་འདིའི་སྐབས་སུ་གཙོ་བོ་གང་དག་གསུངས་ཡོད་རེད་ཟེར་ན། ངས་ཀུན་རྫོ་བ་བྱང་ཆུབ་ 
ཀྱི་སེམས་ལ་འདི་འདྲ་བརྩོན་གྱི་ཡིན། དོན་དམ་བྱང་ཆུབ་ཀྱི་སེམས་ལ་འདི་འདྲ་བརྩོན་ 
གྱི་ཡིན་བསམ་པ་ལྟ་ཐུའི་འཕེན་པ་དྲག་པོ་བཏང་བ་ལྟ་བུ་དེ་སྟོབས་ལྔའི་ནང་ནས་དང་པོ་ 
ཡིན། 


གོམས་པའི་སྟོབས། 


དེ་བཞིན་དུ་སྟོབས་ལྔའི་ནང་ནས་གཉིས་པ་ནི་གོམས་པའི་སྟོབས་ཡིན། དེ་ལ་ 
འཕེན་པའི་སྟོབས་ཡག་པོ་ཞིག་བྱུང་ན་དེ་ཁོ་ནས་ཆོག་གམ་སྙམ་ན། འཕེན་པའི་སྟོབས་ 
ཁོ་ནས་ཆོག་གི་མ་རེད། དེ་ལ་གཉིས་པ་གོམས་པའི་སྟོབས་ཡོད་དགོས། སྤྱིར་ང་རང་ 
ཚེས་ཆོས་ཉམས་ལེན་བྱེད་པའི་ཐུན་གྱི་སྐབས་ལྟ་བུ་ལ་ཡིན་ནའང་འདྲ། ཆོས་ཉམས་ 
ལེན་མི་བྱེད་པའི་ཐུན་མཚམས་ཀྱི་སྐབས་ཡིན་ནའང་འདྲ། དེ་བཞིན་དགེ་བ་སྒྲབ་པའི་ 
ཕྱོགས་ནས་ཡིན་ནའང་འདྲ། སྡིག་པ་མི་དགེ་བ་དང་ཉོན་མོངས་པ་སྤང་བའི་ཕྱོགས་ནས་ 
ཡིན་ནའང་འདྲ་སྟེ། སྐབས་སྐབས་སུ་གོང་དུ་ཞུས་པ་ལྟར་འཕེན་པའི་སྟོབས་ནང་བཞིན་ 
བསྒྲབ་མ་ཐུབ་པ་དང་། ཉམས་ལེན་བྱེད་མ་ཐུབ་པ་ཡོང་གི་རེད། དེ་ནི་ང་རང་ཐབས་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
སྡུག་པོ་ཡིན་པ་དང་། ང་རང་དམན་པ་ཡིན་པ་ལ་བརྟེན་ནས་དེ་འདྲ་བྱུང་བ་མ་རེད། སྤྱིར་ 
འཁོར་བ་ཐོག་མ་མེད་པ་ནས་གོམས་པའི་བག་ཆགས་ཡོད་པ་ལ་བརྟེན་ནས་དགེ་བ་སྒྲབ་ 
པའི་འཕེན་པའི་སྟོབས་བཏང་རུང་། དགེ་བ་དེ་ལྟར་སྒྲབ་མ་ཐུབ་པ་དང་། སྡིག་པ་མི་ 
དགེ་བ་དང་ཉོན་མོངས་པ་སྤངས་པའི་འཕེན་པའི་སྟོབས་བཏང་ནའང་། དེ་སྤངས་མ་ 


ཐུབ་པ་དེ་འདྲ་ཡོང་གི་རེད། དེ་འདྲ་ཡོང་བའི་སྐབས་དེའི་དབང་དུ་བཏང་བ་མ་ཡིན་པར། 
རིམ་གྱིས་བཟང་པོ་ལ་གོམས་ཤིང་ངན་པ་ལ་གོམས་མ་བཅུག་པར་དུས་རྒྱུན་དུ་དྲན་པ་ 
དང་ཤེས་བཞིན་བསྟེན་ཏེ། དེ་འདྲ་བྱེད་མི་ཉན་བསམ་པ་ཡང་ཡང་དྲན་ནས་ང་རང་གི་ 
སེམས་གཟབ་གཟབ་བྱེད་པར་བརྩོན་པ་དེ་ལ་གོམས་པའི་སྟོབས་ཞེས་གསུངས་པ་ཡིན། 
གོམས་པའི་སྟོབས་ལ་ཇི་ལྟར་བྱས་ནས་གོམས་དགོས་ཀྱི་ཡོད་སྟམ་ན། སེམས་ཞེ་ 
སྡང་དང་ཉོན་མོངས་པ་ལ་སོགས་པའི་དབང་དུ་མ་ཤོར་བ་ལ་གོམས། དེ་བཞིན་དུ་ 
བསམ་པ་བཟང་པོ་དང་། བྱམས་པ་དང་། སྙིང་རྡེ་དང་། བྱང་ཆུབ་སེམས་ཀྱི་ཕྱོགས་ལ་ 
གོམས་ནས་བརྩོན་ན། རང་བཞིན་གྱིས་གོམས་ཐབས་ཡོད་རེད་ལ། སངས་རྒྱས་ཀྱིས་ 
མདོ་ལས་ཀྱང་རང་གི་ཉམས་ལེན་དང་སྤང་བ་དེ་ཚོ་གཙོ་ཆེ་བ་ནི། 
ཆོས་རྣམས་ཐམས་ཅད་རྐྱེན་ཡིན་ཏེ། ། 
འདུན་པའི་རྩེ་ལ་རབ་ཏུ་གནས། ། 
ཞེས་རང་གི་སེམས་ཀྱི་འདུན་པ་ཤུགས་ཆེན་པོ་ཞིག་ཡོད་ན། ཡང་དག་པ་ཞིག་ 
བསྒྲབ་ཐུབ་ཀྱི་རེད་ཅེས་གསུངས་པ་དང་། དེ་བཞིན་རྒྱལ་སྲས་ཞི་བ་ལྷས་གསུངས་ 
ནའང་། དགེ་བ་དེ་བསྒྲབ་ཨེ་ཐུབ་མི་ཐུབ་ཀྱི་རྩ་བ་དེ་མོས་པ་ལ་རག་ལས་ཀྱི་རེད། མོས་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


པ་ཡག་པོ་ཞིག་དང་། ཤུགས་ཆེན་པོ་ཞིག་ཡོད་ན། དངོས་གནས་བསྒྲབ་ཐུབ་ཀྱི་རེད། 
ཅེས་གསུངས་པའི་ཕྱིར་ན། གཉིས་པ་གོམས་པའི་སྟོབས་བསྟན་པ་ཡིན། 


དཀར་པོའི་ས་བོན་གྱི་སྟོབས། 

དེ་བཞིན་དུ་སྟོབས་གསུམ་པ་ནི། དཀར་པོ་ས་བོན་གྱི་སྟོབས་ཞེས་གསུངས་ཡོད། 
རང་གི་སེམས་ལ་རང་གིས་གོམས་ནས་བཞག་པ་དེ་དང་མཉམ་དུ་ཡང་བྱང་ཆུབ་ཀྱི་ 
སེམས་སྐྱེ་བ་དང་འཕེལ་བའི་དོན་དུ། ལུས་ཀྱི་སྒོ་ནས་དགེ་བའི་རྩ་བ་བསགས། ངག་གི་ 
སྒོ་ནས་དགེ་བའི་རྩ་བ་བསགས། ཡིད་ཀྱི་སྒོ་ནས་དགེ་བའི་རྩ་བ་བསགས་པ། དཔེར་ན་ 
ལུས་ཀྱི་སྒོ་ནས་ཕྱག་འཚལ་བ་དང་བསྐོར་བ་བྱེད་པ་དང་། སྦྱིན་པ་གཏོང་བ་ལ་སོགས་ 
པ། ངག་གི་སྒོ་ནས་སྔགས་བཟླ་བ་དང་། སྨོན་ལམ་འདེབས་པ་ལ་སོགས་པ། སེམས་ཀྱི་ 
སྒོ་ནས་ཏིང་ངེ་འཛིན་སྒོམ་པ་ལ་སོགས་པ་དང་། ལོངས་སྤྱོད་ཀྱི་སྒོ་ནས་གཙུག་ལག་ཁང་ 
དང་སྐུ་གསུང་ཐུགས་རྟེན་བཞེངས་ནས་ལུས་ངག་ཡིད་གསུམ་གྱི་དགེ་བ་ལ་བརྩོན་ན། 
ཉམས་རྟོགས་ཁྱད་པར་ཅན་འབྱུང་། ཡང་ད་ལྟ་འཕྲལ་དུ་སྤང་བྱ་ཡིན་ན་ཡང་མགོ་མནན་ 
ཐུབ་མ་སོང་བསམས་པ་དང་། དགེ་བའི་ཕྱོགས་བྱམས་སྟིང་རྗེ་བྱང་ཆུབ་ཀྱི་སེམས་ཀྱིས་ 
རང་གི་སེམས་བསྒུར་ཐུབ་མ་སོང་བསམས་པ་ལྟ་བུ་དང་། ཏིང་ངེ་འཛིན་ཁྱད་པར་ཅན་ 
འཕྲལ་དུ་སྒོམ་དེ་གོང་ནས་གོང་འཕེལ་མ་སོང་བ་བསམས་པ་ལྟ་ཐུ་ཡང་ཡོང་སྲིད། ཡིན་ 
ནའང་དགེ་བའི་སྟོབས་ལ་བརྟེན་ནས་རིམ་པས་གོང་འཕེལ་དུ་སོང་སྟེ་ངེས་པར་ཕན་པ་ 
ཡོང་གི་ཡོད་རེད། རྒྱུ་མཚན་དེའི་ཕྱིར་ན་གསུམ་པ་དཀར་པོ་ས་བོན་གྱི་སྟོབས་ཞེས་ 
གསུངས་པ་ཡིན། 


ཚེ་གཅིག་གི་ཉམས་ལེན་དྲིལ་ནས་བསྟན་པ། 
སུན་འབྱིན་པའི་སྟོབས། 

སྟོབས་བཞི་པ་དེ་སུན་འབྱིན་པའི་སྟོབས་གསུངས་པ་རེད། དེ་ནི་སྐྱོན་གྱི་ཆ་སྤང་ 
བའི་སྐོར་ལ་གོ་དགོས་ཀྱི་ཡོད། སྤྱིར་ང་རང་གི་རྒྱུད་ལ་ཉོན་མོངས་པ་ལ་སོགས་པ་སྐྱེས་ 
པ་དང་། དེའི་ནང་ནས་དམིགས་བསལ་དུ་བློ་སྦྱོང་གི་སྐབས་སུ། ཉོན་མོངས་པ་ཐམས་ 
ཅད་ཀྱི་རྩ་བ་བདག་གཅེས་འཛིན་ལ་རག་ལས་པ་ཡིན་པའི་ཕྱིར་ན། བདག་གཅེས་ 
འཛན་གྱི་རྣམརྟག་སྐྱེས་པ་ལྟ་བུགང་ཡིན་ནའང་རུང་སྟེ་སུན་འབྱིན་དགོས། དེ་ལ་ང་རང་ 
ཚོ་འཁོར་བ་ཐོག་མ་མེད་པ་ནས་གོམས་པའི་སྟོབས་དང་། དེ་བཞིན་ལམ་ཁྱད་པར་ཅན་ 
སྟོན་མཁན་མེད་པའི་རྐྱེན་ལ་བརྟེན་ནས། དང་པོ་སྐྱོན་ལ་སྐྱོན་ཡིན་པ་ཤེས་ཡོད་མ་རེད། 

དཔེར་ན་བདག་གཅེས་འཛིན་ཡིན་ནའང་རང་གིས་གལ་ཆེན་པོ་ཡིན། དེ་ཡག་པོ་ 
ཡིན། དེ་ཁྱད་པར་ཅན་ཡིན་བསམས་པ་ལྟ་བུ་ཡོད་པ་དང་། ཉོན་མོངས་པ་གཞན་དག་ 
ཡིན་ན་ཡང་། དེ་ཚོ་ལ་ཉོན་མོངས་པ་ཡིན་པའི་འདུ་ཤེས་མེད་པར་མ་ཟད། དེ་གལ་ཆེན་ 
པོ་ཡིན། དེ་ལ་བརྟེན་ནས་ང་རང་ལ་ཕན་ཐོགས་ཡོང་གི་ཡོད། དེ་ཡག་པོ་རེད་བསམས་ 
པའམ། ཡང་ན་དེ་ཡག་པོ་རེད་མ་བསམས་ནའང་། དེ་ལ་ཁྱད་པར་ཞེ་དྲག་ཡོད་མ་རེད་ 
བསམས་པ་ལྟ་བུའི་བཟང་ངན་གྱི་རྣམ་དབྱེ་མེད་པའི་དབང་དུ་བཞག་པ་དེ་འདྲའི་རྣམ་ 
རྟོག་ཡོང་གི་ཡོད། གལ་ཏེ་དེ་ལྟ་བུའི་རྣམ་རྟོག་ཡོད་ན། དེ་ནས་ཉོན་མོངས་པ་དེའི་དབང་ 
དུ་ཤོར། བདག་གཅེས་འཛིན་གྱི་དབང་དུ་ཤོར། བདག་གཅེས་འཛིན་དེ་ཆེ་རུ་འགྲོ་བ་དེ་ 
འདྲ་ཡོང་གི་ཡོད། ' 

དེ་ལ་ང་རང་ཚོས་ཉོན་མོངས་དེ་དག་སྤང་དགོས་པ་དང་། མར་མགོ་གནོན་ 

བློསྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

དགོས། དེའི་ཕྱིར་སུན་འབྱིན་ཞེས་པ་ནི། ཉོན་མོངས་དང་བདག་གཉེས་འཛིན་དེ་དག་ 
སྡུག་པོ་རེད། ཡག་པོ་མ་རེད། དེ་ཡིས་ང་རང་ལ་ཡང་གནོད་པ་བསྐྱལ་གྱི་ཡོད། གཞན་ 
ལ་ཡང་གནོད་པ་བསྐུལ་གྱི་རེད། དེ་ལ་ཕན་ཐོགས་རྩ་བ་ནས་ཡོད་མ་རེད་སྟམ་པ་ལྟ་ 
བུས་སུན་འབྱིན། དེ་ཡང་འཁོར་བ་ཐོག་མ་མེད་པ་ནས། ད་ལ་ཐུག་གི་བར་དུ་དེ་འདྲ་བྱུང་ 
ནས་ང་རང་འཁོར་བར་འཁྱམས་པ་རེད། འཁོར་བ་ལ་འཁྱམས་པའི་སྐབས་སུའང་། ད་ 
ལྟའི་ཚེ་འདི་ནང་བཞིན་སྡུག་བསྔལ་རྣམ་པ་སྣ་ཚོགས་པ་མང་པོ་མྱངས་པ་རེད་ལ། སྡུག་ 
བསྔལ་རྣམ་པ་སྣ་ཚོགས་མྱོང་བ་དེ་དག་གཞན་སུས་ཀྱང་བྱས་པ་མ་རེད། ང་རང་གི་ 
སེམས་ཀྱི་རྒྱུད་ལ་ཉོན་མོངས་པ་དང་། རྣམ་རྟོག བདག་གཅེས་འཛིན་ལ་སོགས་ཡོད་པ་ 
ལ་བརྟེན་ནས་བྱུང་བ་ཞིག་རེད། དེའི་ཕྱིརདེ་ལྟ་བུའི་སྐྱོན་དེ། ཚང་མ་ཅི་ཐུབ་གང་ཐུབ་ཀྱི་ 
སྒོ་ནས་ང་རང་གིས་སྤང་དགོས་པ་རེད་སྟམ་པ་དང་། 

དེ་བཞིན་ཚེ་འདི་ལ་ཡིན་ནའང་སྐབས་སྐབས་སུ་སྡིག་པ་ཡོང་གི་ཡོད་རེད། སྡུག་ 
བསྔལ་མང་པོ་ཡོང་གི་ཡོད་རེད། དེ་དག་ཡོང་བའི་རྩ་བ་དེ་གཞན་གྱིས་བྱས་པ་མ་རེད། 
ང་རང་གི་སེམས་ཉོན་མོངས་པའི་དབང་དུ་ཤོར་བ་དང་། བདག་གཅེས་འཛིན་གྱི་དབང་ 
དུ་ཤོར་བ་ལ་བརྟེན་ནས་བྱུང་བ་རེད། དེས་ན་ང་རང་གིས་ངེས་པར་དུ་ཡིན་གཅིག་མིན་ 
གཅིག་དེ་དག་སྤང་ཐུབ་པར་བྱ་དགོས་པ་དང་། དངོས་སུ་སྤངས་མ་ཐུབ་ན་ཡང་མགོ་ 
མནོན་ཐུབ་པ་དང་། ཞུང་དུ་གཏོང་ཐུབ་པ་ཞིག་བྱེད་དགོས་ཀྱི་རེད་སྟམ་ནས། སེམས་ལ་ 
འདུན་པ་ཤུགས་ཆེན་པོ་དང་། ཉོན་མོངས་པའི་སྐྱོནདེ་ཡག་པོ་ཞིག་ངོས་ཟིན་ན། རང་ 
བཞིན་གྱིས་ཞུང་དུ་འགྲོ་བ་དང་། རང་བཞིན་གྱིས་ཆུང་དུ་འགྲོ་བ་ཡིན་པའི་ཕྱིར། དེ་ལ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 

སུན་འབྱིན་པའི་སྟོབས་ཞེས་གསུངས་པ་ཡིན། ད་ལྟ་སྤྱིར་བཏང་དགེ་བ་སྒྲབ་དགོས་ལ། 
དགེ་བ་སྒྲབ་པའི་སྐབས། སེམས་ཀྱི་སྟེང་དང་ལུས་ངག་གི་སྟེང་ནས་ག་དུས་ཡིན་ནའང་ 
དགེ་བ་སྒྲབ་མ་ཐུབ་པར་གྱུར་ཚེ། སྟོབས་དང་པོ་འཕེན་པའི་སྟོབས་དེ་ཤུགས་ཆེ་བར་ 
བཏང་ན་དགེ་བ་བསྒྲབ་ཐུབ་ཅིང་། དེ་བཞིན་དུ་སྡིག་པ་དང་ཉོན་མོངས་པའི་ཕྱོགས་དེ་ 
སྤངས་མི་ཐུབ་པ་ལྟ་བུ་རེ་བྱུང་ན། སུན་འབྱིན་པའི་སྟོབས་དེ་ཤུགས་ཆེ་རུ་གཏང་དགོས། 
དེས་ན་བླང་བྱ་བླངས་པ་ལ་འཕེན་པའི་སྟོབས་དང་། སྤང་བྱ་སྤངས་པ་ལ་སུན་འབྱིན་པའི་ 
སྟོབས་ཤུགས་ཆེ་བར་གཏང་དགོས། དུས་རྒྱུན་ཏུ་འཕྲལ་དང་འཕྲལ་དུ་འཕོ་འགྱུར་ལྟ་བུ་ 
དང་། གོང་འཕེལ་གཏང་མ་ཐུབ་པ་ལ་གོམས་པའི་སྟོབས་ཤུགས་ཆེ་བར་བཏང་ན། དེ་ལ་ 
བརྟེན་ནས་སྤང་བྱ་ཡིན་ནའང་རིམ་གྱིས་སྤངས་ཐུབ་པ་དང་། བླང་བྱ་དགེ་བའི་ཕྱོགས་ 
ཡིན་ནའང་ཉམས་སུ་ལེན་ཐུབ་པ་ཡོང་གི་རེད། 


སྨོན་ལམ་གྱི་སྟོབས། 

དེ་བཞིན་དུ་སྟོབས་ལྔ་པ་ལ་སྨོན་ལམ་གྱི་སྟོབས་གསུངས་ཡོད་ལ། སྨོན་ལམ་གྱི་ 
སྟོབས་དེ་རང་དོན་ལ་ཡིན་ནའང་འདྲ། གཞན་དོན་ལ་ཡིན་ནའང་འདྲ། རང་གིས་དགེ་ 
བའི་རྩ་བ་བསགས་པ་དེ་གོང་ནས་གོང་དུ་འཕེལ་ཐུབ་པ་ཞིག་དང་། རང་གིས་དགེ་བའི་ 
རྩ་བ་བསགས་པ་ལ་བརྟེན་ནས། གཞན་སེམས་ཅན་ལ་ཡང་ཕན་ཐོགས་ཡག་པོ་ཡོང་ 
བའི་སྨོན་ལམ་བརྒྱབ་ན། སྨོན་ལམ་དེ་ཡང་དག་པ་ཞིག་ཏུ་འགྱུར་བས། དེ་ནི་སྨོན་ལམ་ 
གྱི་སྟབས་ཞེས་པ་དེ་ཡིན། དེ་ལྟ་བུའི་སྨོན་ལམ་ནི་ང་རང་ཚོས་སྤྱིར་བཏང་ཆོས་ཉམས་ 
ལེན་བྱེད་པའི་སྐབས་འདེབས་དགོས་ཤིང་། དེའི་ནང་ནས་དམིགས་བསལ་དྭ་བློ་སྦྱོང་གི་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

སྐབས་ལྟ་བུའི་སྒོན་ལམ་ནི། རང་ལ་བྱང་ཆུབ་ཀྱི་སེམས་རིན་པོ་ཆེ་རྒྱུད་ལ་སྐྱེ་བ་དང་། 
གཞན་ལ་ཡིན་ནའང་བྱང་ཆུབ་ཀྱི་སེམས་རིན་པོ་ཆེ་རྒྱུད་ལ་སྐྱེ་བའི་སྨོན་ལམ་འདེབས་པ་ 
ལ་སོགས་པ་སྟེ། སྤྱིར་ང་རང་ཚོས་དགེ་བའི་རྩ་བ་བསགས་པ་དང་། སྤང་བྱ་ཉོན་མོངས་ 
པ་ལ་སོགས་པ་སྤངས་པ། གང་གི་ཆེད་དུ་ཡིན་ནའང་ད་ལྟ་གོང་དུ་ཞུས་པ་བཞིན་དུ་ 
སྟོབས་ལྔ་པོ་དེ་བསྟེན་ཐུབ་ན། དེ་ནས་སྤང་བྱ་ཡིན་ནའང་སྤངས་ཐུབ་ལ། དགེ་བའི་རྩ་ 
བ་ཡིན་ནའང་བསགས་ཐུབ་པ་ཡོང་གི་ཡོད་རེད། ། 

རྒྱུ་མཚན་དེའི་ཕྱིར་ན་ང་རང་ཚོས་དགེ་བའི་རྩ་བ་ཆེན་པོ་ཞིག་བསྒྲབ་ནའང་། 
སྙོབས་ལྔ་པོ་དང་ལྡན་པའི་སྒོ་ནས་དགེ་བའི་རྩ་བ་གསག་དགོས་པ་དང་། དགེ་བའི་རྩ་བ་ 
ཆུང་དུ་ཞིག་བསགས་ནའང་། སྟོབས་ལྔ་པོ་དང་ལྡན་པའི་སྒོ་ནས་དགེ་བའི་རྩ་བ་གསག་ 
དགོས་པ་ཡིན་པའི་ཕྱིར། ང་རང་ཚོའི་མི་ཚེ་འདི་ལ་དགེ་བའི་རྩ་བ་གསོག་པའི་སྐབས་སུ་ 
སྟོབས་ལྔ་པོ་དེ་ལ་བསྟེན་ནས་གསོག་དགོས་ཀྱི་ཡོད་པ་དེ་བསྟན་པ་རེད། 


གཉིས་པ་འཆི་ཁར་ཇི་ལྟར་བྱ་བ་ནི། 
དམིགས་བསལ་འཆི་བའི་སྐབས་སུ་ཆོས་གང་འདྲ་ཞིག་ཉམས་ལེན་བྱེད་དགོས་ 
ཀྱི་རེད་ཅེ་ན། དེ་བློ་སྦྱོང་དང་སྦྱར་ནས་གསུངས་པ་ནི། 
རྩ་བ་ལས། ཐེག་ཆེན་འཕོ་བའི་གདམས་ངག་ནི། ། 
སྟོབས་ལྔ་ཉིད་ཡིན་སྤྱོད་ལམ་གཅེས། ། 
ཞེས་དེ་ཡང་སྟོབས་ལྔ་པོ་དང་སྦྱར་ཏེ་ཉམས་ལེན་བྱེད་དགོས་པར་གསུངས་པ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
ཡིན། ད་ལྟ་ཚེ་གཅིག་གི་ཉམས་ལེན་དྲིལ་ནས་བསྟན་པ་དེ་ནི། སྤྱིར་བཏང་མི་ཚེ་འདི་ལ་ 
དགེ་བའི་རྩ་བ་གང་འདྲ་ཞིག་གསག་དགོས་ཀྱི་ཡོད་པ་བསྟན་པ་སྟེ། སྐབས་འདིར་ནི་ 
དམིགས་བསལ་དུ་འཆི་བའི་སྐབས་ལ་རང་གིས་དགེ་བའི་རྩ་བ་གང་འདྲ་གསག་དགོས་ 
ཀྱི་ཡོད་པ་བསྟན་པ་ནི། 


དཀར་པོའི་ས་བོན་གྱི་སྟོབས། 
དེ་ཡང་ང་རང་ཚོ་ཕལ་ཆེར་ཤི་ས་རེད་སྙམ་པའི་སྐབས་སུ། དང་པོ་དཀར་པོའི་ས་ 
བོན་གྱི་སྟོབས་བསྐྱེད་པ་སྟེ། དགེ་བའི་རྩ་བ་བསགས་ནས་ང་རང་གི་ལུས་དང་ལོངས་ 
སྤྱོད་འདི་རྣམས་དཀོན་མཆོག་གསུམ་ལ་མཆོད་པ་འབུལ་བ་ཡིན་བསམས་པ་ལྟ་བུའི་སྒོ་ 
ནས་དཀར་པོའི་ས་བོན་གྱི་སྟོབས་བསྐྱེད་པ་ཡིན། རང་གིས་དགེ་བའི་རྩ་བ་སྤེལ་བའི་ 
ཆེད་དངོས་སུ་མཆོད་པ་ཕུལ་བ་ཡིན་ནའང་འདྲ། དངོས་སུ་མཆོད་པ་འབུལ་མ་ཐུབ་ན་ 
ཡང་ཡིད་ཀྱིས་སྒོ་ནས་ཕུལ་བ་ལྟ་བུའི་དགེ་བའི་རྩ་བ་བསགས་པ་དེ་ལ་དཀར་པོའི་ས་ 
བོན་གྱི་སྟོབས་ཞེས་བྱའོ། ། 
སྨོན་ལམ་གྱི་སྟོབས། 
དེ་ནས་སྟོབས་གཉིས་པ་ནི་སྨོན་ལམ་གྱི་སྟོབས་ཡིན། དེ་ལ་སྨོན་ལམ་ཡག་པོ་ 
བརྒྱབ་པ་ནི་ཚེ་འདི་ལ་ཡིན་ནའང་རུང་། སྐྱེ་བ་ཕྱི་མ་ལ་ཡིན་ནའང་རུང་། ཚེ་འདི་ལ་དགེ་ 
བའི་རྩ་བ་བསགས་པ་དེའི་སྟོབས་ཀྱིས་སྐྱེ་བ་ནས་སྐྱེ་བ་ཚེ་རབས་ནས་ཚེ་རབས་ཐམས་ 
ཅད་དུ་བྱང་ཆུབ་ཀྱི་སེམས་རིན་པོ་ཆེ་མི་བརྡེད་པ་དང་། བདག་གཅེས་འཛིན་གྱི་དབང་དུ་ 
མ་ཤོར་བ། དེ་བཞིན་དུ་གཞན་གཅེས་པར་འཛིན་པའི་བྱང་ཆུབ་ཀྱི་སེམས་དང་ལྡན་ 

ློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཞིང་། བདག་གཅེས་པར་འཛིན་པའི་ཉོན་མོངས་པ་དང་མི་ལྡན་པ་དེ་ལྟ་བུ་ཡོང་བར་ 
ཤོག་བསམས་པ་མ་ཟད། ང་རང་སྐྱེ་བ་ནས་སྐྱེ་བ། ཚེ་རབས་ནས་ཚེ་རབས་ཐམས་ཅད་ 


ལ་དེ་ལྟ་བུའི་དམ་པའི་ཆོས་ཟབ་མོ་སྟོན་ཐུབ་པའི་བླ་མ་དང་མཇལ་བར་གྱུར་ཅིག དེ་ 
བཞིན་དཀོན་མཆོག་རིན་པོ་ཆེ་རྣམ་པ་གསུམ་གྱིས་བྱིན་རླབས་གནང་རོགས་གྱིས་ཞེས་ 
སྨོན་ལམ་བཏབ་པ་དེ། གཉིས་པ་སྨོན་ལམ་གྱི་སྟོབས་ཡིན་ནོ། ། 
སུན་འབྱིན་པའི་སྟོབས། 
འཆི་བའི་སྐབས་སུང་རང་ཚོ་ལ་སྤྱིར་བཏང་གི་སྡུག་བསྔལ་དང་། ན་ཚ་ལ་སོགས་ 
པ་ཡོང་གི་ཡོད། དེ་ཡོང་བ་དེ་རྩ་བ་ང་རང་གིས་བདག་ཏུ་འཛིན་པའམ། བདག་གཅེས་ 
འཛིན་ལ་བརྟེན་ནས་ཡོང་གི་ཡོད། དེས་ན་བདག་གཅེས་འཛིན་དེ་སྤང་ཐུབ་དགོས་ཀྱི་ 
རེད། བདག་གཅེས་འཛིན་དེ་སྡུག་བསྔལ་གྱི་རྩ་བ་ཡིན་བསམས་ནས་ཤེས་ཐུབ་པ་ལྟ་བུ་ 
དེསུན་འབྱིན་པའི་སྟོབས་ཡིན་ནོ། ། 
འཕེན་པའི་སྟོབས། 
དེ་བཞིན་དུ་བཞི་པ་ནི་འཕེན་པའི་སྟོབས་ཏེ། ང་རང་འཆི་བའི་སྐབས་ཡིན་ནའང་ 
འདྲ། བར་དོའི་སྐབས་ཡིན་ནའང་འདྲ། སྐྱེ་བ་ཕྱི་མ་ཡིན་ནའང་འདྲ་སྟེ། བྱམས་སྟིང་རྗེ་ 
བྱང་ཆུབ་ཀྱི་སེམས་དེ་ཡིན་གཅིག་མིན་གཅིག་མ་བརྗེད་པ་དགོས། རང་གཞན་སེམས་ 
ཅན་ཐམས་ཅད་ཀྱི་བདེ་སྐྱིད་ཀྱི་རྩ་བའམ། བདེ་སྐྱིད་ཀྱི་འབྱུང་གནས་ནི་བྱང་ཆུབ་ཀྱི་ 
སེམས་ཡིན་པའི་ཕྱིར། དུས་རྟག་ཏུ་མ་བརྗེད་པ་བྱེད་ཀྱི་ཡིན་བསམ་པའི་འཕེན་པ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 
ཤུགས་ཆེན་པོ་བཏང་ན། བར་དོའི་གནས་སྐབས་ལ་ཡང་དེ་འཆར་ཐུབ་པ་དང་། ཤི་བའི་ 
གནས་སྐབས་ལ་ཡང་བསམ་པ་དེ་སེམས་ལ་འཁོར་ཐུབ་པ། སྐྱེ་བ་ལེན་པའི་སྐབས་སུ་ 
ཡང་དེ་རང་བཞིན་གྱིས་འཁོར་ཐུབ་པ། སྐྱེ་བ་ཕྱི་མ་ལ་ཡིན་ནའང་རང་གི་ཀུན་སློང་དེ་ 
གོམས་པའི་ཤུགས་ཀྱིས་འབྱུང་ཐུབ་པ་ཞིག་དགོས་པ་ཡིན་པའི་ཕྱིར་ན། འཕེན་པའི་ 
སྟོབས་བསྐྱེད་དགོས་པ་ཡིན། 


2 
གམས་ པའ་ སྟབས། 


དེ་བཞིན་དུ་ལྔ་པ་ནི་གོམས་པའི་སྟོབས་ཏེ། ང་རང་གིས་ཚེ་འདི་ལ་བྱམས་པ་དང་ 
སྙིང་རྗེ། བྱང་ཆུབ་ཀྱི་སེམས་བསྒོམས་པ། བདག་གཅེས་འཛིན་གྱི་བློ་སྤོང་བའི་ཐབས་ལ་ 
བརྩོན་པ་དེ། དངོས་གནས་ཤི་བའི་སྐབས་དེར། ཡང་དང་ཡང་དུ་བསྐོམ་ཐུབ་པ་དང་། . 
ཡང་དང་ཡང་དུ་བསམ་བློ་གཏོང་ཐུབ་པ་དགོས་པའི་ཕྱིར་དང་། འཆི་བ་དེ་ཤུགས་ཆེན་པོ་ 
ཡིན་པའི་ཕྱིར་ན། དེའི་སྐབས་སུ་མ་བརྡེད་ན་སྐྱེ་བ་ཕྱི་མར་རིམ་པས་གོང་འཕེལ་དུ་འགྲོ་ 
བ་ཡིན་པའི་ཕྱིར། དེ་ལྟ་བུ་གོམས་པའི་སྟོབས་དེ་གཙོ་བོར་བྱེད་དགོས་ཀྱི་ཡོད། 

སྤྱིར་བཏང་ཚེ་གཅིག་གི་ཉམས་ལེན་དྲིལ་ནས་བསྟན་པ་ལ། ང་རང་ཚོ་འཚོ་བའི་ 
སྐབས་སུ་གང་འདྲ་བྱས་ནས་ཉམས་ལེན་བྱེད་དགོས་པ་དང་། དེ་ནས་འཆི་བའི་སྐབས་ 
སུ་གང་འདྲ་བྱས་ནས་ཉམས་ལེན་བྱེད་དགོས་པ་གཉིས་ཡོད་པ་དེ་གཉིས་ཀ་སྟོབས་ལྔ་ 
དང་སྦྱར་ཏེ་བསྟན་པར་མཛད་པ་ཡིན། དེ་བཞིན་སྤྱོད་ལམ་གཅེས་ཞེས་གསུངས་པས། 
འཆི་ཀར་ལུས་རྣམ་སྣང་གི་ཆོས་བདུན་ནམ་སེང་གེ་ཉལ་སྟབས་ཀྱིས་གཏོང་ལེན་གྱི་ 
དམིགས་པ་དང་། འབོར་འདས་ཐམས་ཅད་སེམས་སྣང་ཡིན་པར་ཤེས་པ་དང་། སེམས་ 

ླ་ྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཉིད་ཅིར་ཡང་མ་གྲུབ་པར་ཤེས་པའི་ངང་ལ། ཅིར་ཡང་མི་འཛིན་པར་བཞག་ནས་ 
དབུགས་འགྲོ་ནུས་པར་བྱ་བ་ཡིན་ནོ། ། 

དྭ་ལྟ་ཚེ་གཅིག་གི་ཉམས་ལེན་དྲིལ་ནས་བསྟན་པ་དེ་ལ་ཡང་ཞུ་དགོས་པ་གཞན་ 
ཞིག་ནི། སྦྱིར་དུ་ཚེ་འདིར་ཉམས་ལེན་གང་འདྲ་བྱེད་ཀྱི་ཡོད་པ་གཅིག་དང་། དེ་ནས་འཆི་ 
ཁར་ཉམས་ལེན་གང་འདུ་བྱེད་ཀྱི་ཡོད་པ་གཉིག་སྟེ་རྣམ་པ་གཉིས་བསྟན། དེའི་ནང་ནས་ 
གཉིས་པ་འཆི་ཁར་ཉམས་ལེན་གང་འད་བྱེད་ཀྱི་ཡོད་པ་དེ་ལའང་སྟོབས་ལྔའི་སྒོ་ནས་ 
གསུངས་པའི་མཐའ་མ་དེ་གོམས་པའི་སྟོབས་ཡིན། གོམས་པའི་སྟོབས་ལ་སྦྱིར་ཚེ་འདི་ 
ལ་གང་དག་གོམས་དགོས་ཀྱི་ཡོད་སྟམ་ན། གོང་དུ་བསྟན་པའི་ཀུན་རྫོ་བ་བྱང་ཆུབ་ 
སེམས་ཀྱི་དབང་དུ་བྱས་ན། གཏོང་ལེན་གཉིས་པོ་སྤེལ་མར་སྦྱང་། །ཞེས་གསུངས་པ་ 
ལྟར་གཏོང་ལེན་བྱས། དེ་གཉིས་རླུང་ལ་བསྐྱནཏེ་བྱ། །ཞེས་གཏོང་ལེན་གཉིས་པོ་དེ་ 
ཡང་རླུང་ལ་སྦྱར་ནས་སྒོམ་དགོས་པར་གསུངས་པའི་ཕྱིར། 

རང་འཆི་ཁའི་སྐབས་སུ་ཡང་། རླུང་དང་སྦྱར་ཏེ་གཏོང་ལེན་གྱི་དམིགས་པ་སེམས་ 
ཅན་ཐམས་ཅད་ཀྱི་སྡུག་བསྔལ་དང་དུ་ལེན་པ་དང་། སེམས་ཅན་ཐམས་ཅད་ལ་བདེ་བ་ 
སྦྱིན་པའི་དམིགས་པ་བྱ་བ་གཅིག་དང་། དེ་བཞིན་དུ་དོན་དམ་བྱང་ཆུབ་ཀྱི་སེམས་ཀྱི་ 
དབང་དུ་བྱས་ན། ཆོས་རྣམས་རྨི་ལམ་ལྟ་བུར་བསམ། །ཞེས་ཆོས་ཐམས་ཅད་རྨི་ལམ་ 
དང་སྒུ་མ་ལྟ་བུར་ལྟ་བ་སྟེ། ཕྱི་ཡི་ཆོས་ཐམས་ཅད་སྟོང་པ་ཉིད་ཡིན་པར་ལྟ་བ་དང་། ནང་ 
གི་སེམས་ལ་ཡང་ཇོ་བོ་ཉིད་ཀྱི་རང་བཞིན་གྱིས་མ་གྲུབ་པར་བལྟས་ནས། སྐྱེ་བ་དང་ཤི་ 
བ་ལ་སོགས་པ་ཐམས་ཅད་སེམས་ཀྱི་སྣང་བ་ཡིན། སེམས་དེ་ཡང་ཅི་ཡང་མ་གྲུབ་པ། དེ་ 

ཚེ་གཅིག་གི་ཉམས་ལེན་དྲིལ་ནས་བསྟན་པ། 

ལྟ་བུ་ངོ་ཤེས་པའི་ངང་ནས་འཆི་ཁའི་དམིགས་པ་ལྟ་བུ་གཉིས་ཏེ། མདོར་ན་ཀུན་རྫོབ་ 
བྱང་ཆུབ་སེམས་ཀྱི་དབང་དུ་བྱས་ན་ཡང་འདྲ། དོན་དམ་བྱང་ཆུབ་སེམས་ཀྱི་དབང་དུ་ 
བྱས་ན་ཡང་འདྲ། ཀུན་རྫོབ་དང་དོན་དམ་པའི་བྱང་ཆུབ་མཆོག་ཏུ་སེམས་བསྐྱེད་པའི་ 
ངང་ནས་འཆི་འཕོ་བ་བྱས་ན། མ་འོངས་པ་ལ་གཞན་དོན་ཕུན་སུམ་ཚོགས་པ་འབྱུང་བའི་ 
རྒྱུ་དང་། རང་དོན་ཕུན་སུམ་ཚོགས་པ་འབྱུང་བའི་རྒྱུ་ཁྱད་པར་དུ་འཕགས་པ་ཞིག་ཏུ་ 
འགྱུར་གྱི་ཡོད། དེའི་ཕྱིར་ན་འཇམ་མགོན་ཀོང་སྤྲལ་རིན་པོ་ཆེའི་འགྲེལ་པའི་ནང་ན། 
འཆེ་ཁའི་གདམས་ངག་ཞུད་ཆེ་བ་མང་ཞིང། སྐད་གྲགས་ཅན་དེ་འདྲ་མང་པོ་ཞིག་ཡོད། 
ཡིན་ནའང་འདི་ལས་ངོ་མཚར་བ་ཞིག་མེད་པ་ངོས་འཛིན་གནང་ཡོད། 


བྱག 


@& 
ཆོས་ཀུན་དགོངས་པ་གཅིག་ཏུ་འདུས། ། 
དཔང་པོ་གཉིས་ཀྱི་གཙོ་བོ་བཟུང་། ། 
ཡིད་བདེ་འབའ་ཞིག་རྒྱུན་དུ་བསྟེན། ། 


ཡེངས་ཀྱང་ཐུབ་ན་འབྱོངས་པ་ཡིན། ། 


བློ་འབྱོངས་པའི་ཚད། 


ལྔ་པ་བློ་འབྱོངས་པའི་ཚད་བསྟན་པ་ལ་ལྔ། བློ་འབྱོངས་པའི་ཚད་མདོར་བསྟན་ 
པ་དང་། རྒྱས་པར་བཤད་པ། ཞར་བྱུང་དུ་བློ་སྦྱོང་གི་ཉམས་ལེན་ལ་གཞན་བསྐུལ་ 
གནང་བ། བློ་སྦྱོང་གི་ཉམས་ལེན་སྒོ་ཀུན་ནས་གལ་ཆེ་བར་གདམས་པ། བློ་སྦྱོང་གི་ཕན་ 
ཡོན་བསྟན་པའི་སྒོ་ནས་ལག་བསྟར་དགོས་པའི་འབོད་བསྐུལ་གནང་བའོ། ། 
དང་པོ་བློ་འབྱོངས་པའི་ཚད་མདོར་བསྟན་པ་ནི། 
བློ་སྦྱོང་ལམ་ལ་ཅི་ལྟར་འགྲོ་གི་ཡོད་པ་དེ་ང་རང་ཚོས་ཤེས་དགོས་ཀྱི་ཡོད། བློ་ 
སྦྱོངདེ་ལམ་ལཕག་པོ་ཞིག་འགྲོ་གིཡོད་ན། ཡག་པོ་རེད། བློ་སྦྱང་དེ་དེ་ཙམ་ཞིག་ལམ་ 
ལ་ཡག་པོ་ཞིག་འགྲོ་གི་མེད་ན། ད་དུང་ཡང་འབད་པ་བསྙེད་ནས་བརྩོན་འགྲུས་བརྩམ་ 
སྟེ་བདག་གཅེས་འཛིན་དེ་སྤོང་དགོས་པ་ཞིག་དང་། གཞན་གཅེས་པར་འཛིན་པ་དེ་སྤེལ་ 
དགོས་པ་ཞིག་ཡིན་པའི་ཕྱིར་ན། ཉམས་ལེན་ལ་བརྩོན་འགྲུས་ཇེ་ཆེར་གཏོང་དགོས། རྒྱུ 
མཚན་དེའི་ཕྱིར། ང་རང་གི་བློ་སྦྱོང་ཉམས་ལེན་དེ་ཡག་པོ་ཡོད་མེད་ཧ་གོ་དགོས་པ་ཞིག་ 
ཡིན་པའི་ཕྱིར་ན་བློ་འབྱོངས་པའི་ཚད་བསྟན་པ་རེད། དེ་ལ་བཞིའོ། ། 
གཉིས་པ་རྒྱས་པར་བཤད་པ་ལ་བཞི། ཐེག་པ་ཐམས་ཅད་ཀྱི་དགོངས་དོན་ 
བདག་འཛིན་སྤང་དགོས་པར་གདམས་པ། དཔང་པོ་གཉིས་གཙོ་བོར་བཟུང་བར་ 
གདམས་པ། རྒྱུན་དུ་ཡིད་བདེ་ངང་དུ་གཞག་པར་གདམས་པ། རྐྱེན་ངན་བྱུང་མ་ཐག་བློ་ 
སྦྱོང་གི་འགྲོགས་སུ་འགྲོ་བར་གདམས་པའོ། ། 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དང་པོ་ཐེག་པ་ཐམས་ཅད་ཀྱི་དགོངས་དོན་བདག་འཛིན་སྤང་དགོས་པར་ 
གདམས་པ་ནི། 
རྩ་བ་ལས། ཆོས་ཀུན་དགོངས་པ་གཅིག་ཏུ་འདུས། ། 
ཞེས་གསུངས་ཏེ། སྤྱིར་སངས་རྒྱས་བཅོམ་ལྡན་འདས་ཀྱིས་གསུངས་པའི་ཆོས་ལ་ 
ཐེག་པ་ཆུང་དུ་དང་། ཐེག་པ་ཆེན་པོ་དང་། གསང་སྔགས་རྡོ་རྗེ་ཐེག་པ་གསུམ་ཡོད། དེ་ 
ལས་ཐེག་པ་ཆུང་ངུའི་དབང་དུ་བྱས་ན། སངས་རྒྱས་ཀྱི་གསུངས་བཀའ་དང་པོ་བདེན་པ་ 
བཞིའི་ཆོས་ཀྱི་འཁོར་ལོ་ཞེས་པ་དེ། སྡུག་བསྔལ་གྱི་བདེན་པ་དང་། ཀུན་འབྱུང་གི་ 
བདེན་པ་དང་། འགོག་པའི་བདེན་པ་དང་། ལམ་གྱི་བདེན་པ་སྟེ་རྣམ་པ་བཞི་ཡི་སྒོ་ནས་ 
ཆོས་བསྟན་ཡོད། དེའི་ནང་ནས་ཀྱང་དང་པོ་གལ་ཆེ་བ་དེ་གང་ཡིན་ཞེ་ན། སྡུག་བསྔལ་ 
ཤེས་པར་བྱའོ། །ཞེས་འཁོར་བ་འདི་སྡུག་བསྔལ་གྱི་རང་བཞིན་ཡིན་པ་ལ་སྡུག་བསྔལ་ 
གྱི་རང་བཞིན་ཡིན་པ་དེ་ཡག་པོ་ཞིག་ཤེས་དགོས་ཀྱི་རེད་ཅེས་གསུངས་ཡོད། དེ་ཤེས་ 
པར་བྱེད་པའི་ཚུལ་ཇི་ལྟ་བུ་ཞེ་ན། 
མི་རྟག་སྡུག་བསྔལ་སྟོང་བདག་མེད། ། 
ཅེས་གཙོ་བོ་བདག་མེད་པའི་དོན་དེ་ཤེས་དགོས། བདག་ཟེར་བ་དེ་ང་རང་ཚོའི་ 
ལུས་ཀྱི་སྟེང་དང་སེམས་ཀྱི་སྟེང་དུ་མ་གྲུབ་པར་རྟོགས་པ་དེ་ཐེག་པ་ཆུང་ཇུའི་ལམ་རེད། 
གཙོ་བོ་ཐེག་པ་ཆུང་ཇུའི་ལམ་ལ་བདེན་པ་བཞི་ལ་སོགས་པའི་ཉམས་ལེན་ཡོད། ཡིན་ན་ 
ཡང་ཞམས་ལེན་གྱི་གཙོ་བོ་དེ་གང་ཟག་གི་བདག་མེད་པར་རྟོགས་པ་རེད། དེ་བདག་ 
འཛིན་འདུལ་བའི་ཐབས་རེད། དེ་བཞིན་དུ་ཐེག་པ་ཆེན་པོའི་དབང་དུ་བྱས་ན། ཆོས་ 

བློ་འབྱོངས་པའི་ཚད། 
ཐམས་ཅད་སྟོང་པ་ཉིད་དུ་གསུངས་ཤིང་། གཟུགས་མེད། སྒྲ་མེད། དྲི་མེད་ལ་སོགས་པ་ 
བསྟན་ཡོད། དེ་ཡང་གཙོ་བོ་གང་འདྲ་རེད་ཟེར་ན། བདག་ཏུ་འཛིན་པ་དེ་སྤང་བའི་ 
ཐབས་རེད། དེ་བཞིན་དུ་གསང་སྔགས་རྡོ་རྗེ་ཐེག་པའི་དབང་དུ་བྱས་ན། བསྐྱེད་རིམ་ 
དང་རྫོགས་རིམ་གཉིས་ཡོད། 
བསྐྱེད་རིམ་གྱི་དབང་དུ་བྱས་ན། ང་རང་ཚོས་ཡི་དམ་གྱི་ལྟའི་སྐུ་སྒོམ་གྱི་ཡོད། ཡི་ 
དམ་གྱི་ལྟའི་སྐུ་བསྒོམས་པ་ལ་བརྟེན་ནས། ང་རང་གི་ཡུས་དེ་ཡང་ཡི་དམ་གྱི་ལྟའི་སྐུ་ 
ཡིན་པ། རང་གི་ངག་དེ་ཡང་ཡི་དམ་གྱི་ལྷའི་གསུང་ཡིན་པ། རང་གི་ཡིད་དེའང་ཡི་དམ་ 
གྱི་ལྷའི་ཐུགས་ཡིན་པར་སྒོམ་གྱི་ཡོད། དེ་ཡང་སྒོམ་དགོས་པའི་རྩ་བ་ཅི་ཡིན་ཟེར་ན། ང་ 
རང་གིས་མ་དག་པའི་བདག་འཛིན་དེ་སྤོང་ནས། དག་པའི་སྣང་བ་སྤེལ་བའི་ཆེད་དུ་དག་ 
པ་ཡི་དམ་གྱི་ལྟའི་སྐུ་གསུང་ཐུགས་ཀྱི་རྣམ་པ་ཞིག་སྒོམ་དགོས་པ་ཡིན་པས། དེ་ཡང་ 
བདག་འཛིན་འདུལ་བའི་ཐབས་ཡིན་ལ། 
དེ་ནས་རྫོགས་རིམ་གྱི་དབང་དུ་བྱས་ན་ཡང་། སེམས་ཉིད་ཀྱི་གནས་ལུགས་ 
དང་། ཆོས་ཉིད་ཀྱི་གནས་ལུགས་ཀྱི་ངང་དུ་མཉམ་པར་བཞག་གི་ཡོད། སེམས་ཉིད་ཀྱི་ 
གནས་ལུགས་དང་། ཆོས་ཉིད་ཀྱི་གནས་ལུགས་ཀྱི་ངང་དུ། གང་ཟག་གི་བདག་དང་ 
དངོས་པོ་ཆོས་ཐམས་ཅད་རང་བཞིན་གྱིས་མ་གྲུབ་པ་ཡིན་པ་ལ་དེ་རྟོགས་པར་བྱ་བའི་ 
ཆེད་དུ་ཡིན་པའི་ཕྱིར་ན། ཐེག་པ་ཆུང་ངུ་དང་། ཐེག་པ་ཆེན་པོ་དང་། གསང་སྔགས་རྡོ་རྡེ་ 
ཐེག་པའི་ཆོས་ཀྱི་དགོངས་པ་གཅིག་ཏུ་འདུས་པ་ཞིག་ཡིན་པར་གསུངས་ཡོད། དེ་བཞིན་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

དུ་དམིགས་བསལ་བློ་སྦྱོང་ལྟ་བུ་ཞིག་ཡིན་ན་ཡང་། བདག་འཛིན་འདུལ་བའི་གཉེན་པོ་ 
འབའ་ཞིག་ཡིན་པས་གཅིག་པ་རེད། གཅིག་པ་ཡིན་ན་ཡང་། 

སྔོན་མ་ཞུས་པ་བཞིན་ཇོ་བོ་རྗེ་དཔལ་ལྡན་ཨ་ཏྭི་ཤའི་བླ་མ་གསེར་གླིང་པ་ཡིས་ 
གསུངས་ན། མེ་ཏོག་དང་འབྲས་བུ་ལ་སོགས་པ་དེ། འདམ་བག་འདྲ་བ་དང་། ལུད་ཡོད་ 
ས་ལ་སྐྱེས་ཀྱི་རེད། ས་གཙང་མ་ལ་སྐྱེས་ཀྱི་མ་རེད། དཔེ་དེ་བཞིན་དུ་ད་ལྟ་བྱང་ཆུབ་ཀྱི་ 
སེམས་དེ་ཡང་། བདག་ཡོད་པ་ལྟ་བུ་ཞིག་ལ་བསམ་ན་ཞེས་མན་ངག་ཅིག་བསྟན་ཡོད། 
སྤྱིར་བདག་ཡོད་པ་རེད་དམ་ཟེར་ན་བདག་ཡོད་པ་མ་རེད། དེའི་ཕྱིར་གང་ཟག་གི་བདག་ 
མེད་སྒོམ་པ་དང་། སྟོང་ཉིད་སྒོམ་པ་དང་། གསང་སྔགས་ཀྱི་ཉམས་ལེན་བྱེད་པ་དེ་ཚོ་ 
ཚང་མ་བདག་མེད་པར་ལྟ་བ་གཞིར་བཟུང་ནས་སྒོམ་གྱི་ཡོད། འོན་ཀྱང་བློ་སྦྱོང་བདག་ 
ཡོད་པ་ལྟ་བུ་གཞིར་བཟུང་ནས་སྒོམ་གྱི་ཡོད། རྒྱུ་མཚན་དེའི་ཕྱིར་ན་བདག་ཡོད་པར་ལྟ་ 
བཞིན་ཡོད་རེད། ཡིན་ན་ཡང་བདག་འཛིན་འདུལ་བ་ལ་གཅིག་པ་རེད། བདག་ཡོད་པ་ 
ལྟར་དུ་བྱས། གཞན་ཡོད་པ་ལྟར་དུ་བྱས་ནས། བདག་ཟེར་ཚུར་ཡོད་པ། གཞན་ཟེར་ 
ཕར་ཡོད་པ་གཅིག་བྱས། དེ་ནས་བློ་སྦྱོང་དུས་བདག་ལ་སྡུག་བསྔལ་ཐམས་ཅད་ཚུར་ 
ལེན། གཞན་ལ་བདེ་བ་ཐམས་ཅད་ཕར་སྦྱིན་ནས་གཏོང་ལེན་བྱས་ཏེ། བློ་སྦྱོང་ནས་ 
བདག་གཅེས་འཛིན་དེ་འདུལ། གཞན་གཅེས་འཛིན་དེ་དང་དུ་བངས་ནས་བྱང་ཆུབ་ཀྱི་ 
སེམས་སྒོམ་པ་ཡིན། སྤྱིར་བདག་ཡོད་པའི་རྣམ་པ་ལ་སྒོམ་པ་དང་། བདག་མེད་པའི་རྣམ་ 
པ་ལ་སྒོམ་པ་གཉིས་ཡོད་པའི་ནང་ནས། ད་ལྟ་བློ་སྦྱོང་དེ་བདག་ཡོད་པའི་རྣམ་པ་ལ་སྒོམ་ 

བློ་འབྱོངས་པའི་ཚད། 
པ་རེད། འོན་ཀྱང་བདག་འཛིན་འདུལ་བ་ལ་གཅིག་པ་རེད། དེས་ན། ཆོས་ཀུན་དགོངས་ 
པ་གཅིག་ཏུ་འདུས། །ཞེས་གསུངས་པ་ཡིན། 
གཉིས་པ་དཔང་པོ་གཉིས་གཙོ་བོར་བཟུང་བར་གདམས་པ་ནི། 


རྩ་བ་ལས། དཔང་པོ་གཉིས་ཀྱི་གཙོ་བོ་བཟུང་། ། 
ཞེས་གསུངས་པ་རེད། དེ་ཡར་ང་རང་གི་བློ་སྦྱོང་དེ་ཡག་པོ་འོང་གི་འདུག་གམ། 
མི་འདུག་བརྟག་པ་ལ་དཔང་པོ་གཉིས་དགོས་པ་ལས། དང་པོ། གཞན་ཐམས་ཅད་ཀྱི་ 
མཐོང་སྣང་དུ་ང་རང་གིས་ཆོས་ཉམས་ལེན་བྱས་པ་ལ་བརྟེན་ནས། ཉོན་མོངས་པ་ཆུང་དུ་ 
སོང་བ་དང་། བདག་གཅེས་འཛིན་ཆུང་དུ་སོང་བ་ལྟ་བུ་ཞིག་དང་། གཞན་ལ་བྱམས་པ་ 
དང་སྟིང་རྗེ་བྱང་ཆུབ་ཀྱི་སེམས་གོང་ནས་གོང་དུ་འཕེལ་ཡོད་པ་སྟེ། དེ་ལྟ་བུ་མཐོང་བ་དེ་ 
གཞན་གྱི་དཔང་པོ་རེད། གཞན་གྱི་དཔང་པོ་དེ་ཡང་གཙོ་བོ་གཞན་བློ་ཚེམས་པ་དང་། 
ཡིད་ཚིམས་པ་ཞིག་དགོས་ཀྱི་ཡོད། དེ་ལྟ་བུ་ཡོད་ན་ཡང་སྐབས་སྐབས་ལ་གཞན་གྱིས་ 
དངོས་སུ་ཉམས་སུ་མྱོང་ཐུབ་ཀྱི་མེད། དཔེར་ན་མགོན་པོགྲཱ་སྦྲབ་ཀྱིས་གསུངས་ན། 
མི་ནི་ཨ་རྨ་འི་འབྲས་བཞིན་མ་སྨིན་ལ། ། 
སྨིན་པ་དང་འདྲ་སྨིན་ལ་མ་སྨིན་འདྲ། ། 
མ་སྨིན་མ་སྨིན་པར་སྣང་སྨིན་པ་ནི། ། 
སྨིན་པར་སྣང་ཞེས་བགྱི་བ་འདྲར་རྟོགས་མཛོད། ། 
ཅེས་མི་ཟེར་མཁན་དེ་ཨ་མྲའི་འབྲས་བུ་ལྟ་བུ་ཞིག་ཡིན། ཕྱི་ནས་བལྟས་ན་སྨིན་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
བསྡད་པ་ནང་བཞིན་ལ་ནང་ནས་མ་སྨིན་པ། ཕྱི་ནས་བལྟས་ན་མ་སྨིན་ལ་ནང་ནས་སྨིན་ 
བསྡད་པ་ལྟ་བུ་དང་། ཡང་ཕྱི་ནས་བལྟས་ན་སྨིན་བསྡད་པ་ལ་ནང་ནས་བལྟས་ན་ཡང་ 
སྨིན་བསྡད་པ། ཡང་ཁ་ཤས་ཕྱི་ནས་བལྟས་ན་ཡང་མ་སྨིན་ལ་ནང་ནས་བལྟས་ན་ཡང་མ་ 
སྨིན་པ། དེ་ལྟར་འདྲ་མི་འདྲ་རྣམ་པ་བཞི་ཡོད། དེའི་ཕྱིར་སྐབས་སྐབས་ལ་ཕྱི་ནས་ཡག་ 
པོ་འདྲ་པོ་ཞིག་མཐོང་ན་ཡང་། ནང་ནས་ཡག་པོ་རང་མེད་པ་ཡང་ལོང་སྲིད། སྐབས་ 
སྐབས་ལ་ཕྱི་ནས་ཡག་པོ་མེད་རུང་ནང་ནས་ཡག་པོ་ཡོད་པ་ཡང་ཡོང་སྲིད་ཀྱི་རེད། དེའི་ 

ཕྱིར་ན་དཔང་པོ་གཅིག་གི་སྟེང་དུ་དཔང་པོ་གཉིས་པ་དེ་དགོས་ཀྱི་རེད། 
དཔང་པོ་གཉིས་པ་དེ་རང་རེད། རང་གིས་རང་གི་སེམས་དེ་ཧ་གོ་བ་ཡིན་པའི་ 
ཕྱིར་ན། རང་གིས་དངོས་གནས་དྲང་གནས་རྫུན་མེད་པ་ཞིག་ཡོང་གི་འདུག་གམ། ཡཱ། 
པོ་ཞིག་བལྟ་བ་ནི་དཔང་པོ་གཉིས་པ་ཡིན། དེའི་ཕྱིར་དཔང་པོ་གཉིས་པོ་གཙོ་བོར་བཟུང་ 
ཞེས་གསུངས་པ་རེད། དཔང་པོ་གཉིས་པོ་དེ་གཙོ་བོར་བཟུང་བ་དེ་ཡང་། སྤྱིར་བཏང་གི་ 
བྱང་ཆུབ་ཀྱི་སེམས་ཁྱད་པར་ཅན་རྒྱུད་ལ་བསྐྱེད་པ་དང་། བདག་གཅེས་འཛིན་མེད་པ་དེ་ 
གལ་ཆེ་གི་རེད། འོན་ཀྱང་བདག་གཅེས་འཛིན་ཆ་ཚང་སྤང་ཐུབ་པ་གཅིག་དང་། བྱམས་ 
སྙིང་རྗེ་བྱང་ཆུབ་ཀྱི་སེམས་ཆ་ཚང་སྤེལ་ཐུབ་པ་དེ་མཐར་ཐུག་གི་འབྲས་བུ་ལྟ་བུ་ཞིག་ 
རེད། དེ་འདྲ་ང་རང་ཚོ་ལ་ད་ལྟ་ཡོང་ཐུབ་དཀའ་བ་ཡིན། ད་ལྟ་ནས་སྤྱིར་ཆོས་ལ་ཏོག་ 
ཙམ་མོས་པ་ཡོད་པ་དང་ཆོས་ཉམས་ལེན་བྱེད་པ་ལྟ་བུ། དཔེར་ན། བློ་སྦྱོང་ལ་མོས་པ་ 
ཡོད་པ་ལྟ་བུ་དང་། བློ་སྦྱོང་ལ་དད་པ་རིམ་གྱིས་ཆེ་རུ་འགྲོ་ ་བ་ཞིག་བྱུང་ན། དེ་བློ་སྦྱོང་ལ་ 
ཉམས་ལེན་བྱས་པ་དང་། བློ་སྦྱོང་ལ་ཐོས་བསམ་བྱས་པའི་འབྲས་བུ་ཞིག་ཡིན་པས་ན། 

བློ་འབྱོངས་པའི་ཚད། 
ད་ང་རང་ཡག་པོ་ཞིག་ཡོང་གི་འདུག་བསམ་པ་དེ་འདྲ་ལ་བརྟེན་ནས་རིམ་གྱིས་ཉམས་ 
ལེན་སྤེལ་ཐུབ་ན་ཡག་པོ་འོང་ཐུབ། 
གསུམ་པ་རྒྱུན་དུ་ཡིད་བདེ་ངང་དུ་གཞག་པར་གདམས་པ་ནི། 
རྩ་བ་ལས། ཡིད་བདེ་འབའ་ཞིག་རྒྱུན་དུ་བསྟེན། ། 

ཞེས་གསུངས་ལ། ཡིད་བདེ་བ་འབའ་ཞིག་རྒྱུན་དུ་བསྟེན་པ་ནི། དུས་རྒྱུན་དུ 
སེམས་པ་སྐྱིད་པོ་དང་། སེམས་བདེ་བ་ཞིག་དགོས། སྤྱིར་ང་རང་ཚོ་དུས་རྒྱུན་དུ་བདག་ 
གཅེས་འཛིན་དེ་ཤུགས་ཆེན་པོ་ཡོད་སྟབས་མ་འོངས་པ་ལ་བར་ཆད་དང་། རྐྱེན་ངན་པ་ 
ཞིག་ཡོང་གི་རེད་བསམ་པའི་འཇིགས་སྐྲག་ལྟ་བུ་དང་། ང་སྡུག་པོ་འདུག་སྟམ་པའི་ཡིད་ 
མུག་པ་དང་། སེམས་པ་སྐྱོ་བ་དེ་འདྲ་ཡོང་གི་ཡོད་མོད། བདག་གཅེས་འཛིན་དེ་དེ་ཙམ་ 
མ་བྱས་ན། དེ་ནས་སེམས་པ་དེ་རྒྱན་དུ་བདེ་བ་དང་སྐྱད་པོ་ཡོང་གི་ཡོད། དེ་བཞིན་མ་ 
འོངས་པ་ལ་སྐྱིད་པོ་ཡག་པོ་དང་དགའ་པོ་དགོས་ཀྱི་འདུག ཕུན་སུམ་ཚོགས་པ་དགོས་ 
ཀྱི་འདུག རྐྱེན་ངན་དང་བར་ཆད་མེད་པ་དགོས་ཀྱི་འདུག་བསམ་པའི་རེ་བ་ཆེན་པོ་དེ་ 
འདྲ་མེད་པར་བྱས་ན། དེ་ནས་རེ་བ་དེ་འགྲུབ་ཐུབ་ཀྱི་མ་རེད་སྟམ་པའི་སེམས་ཁྲལ་དེ་ 
ཡང་ཡལ་ནས་རང་བཞིན་གྱིས་སེམས་ལ་བདེ་བ་ཐོབ་པ་ཞིག་ཡོང་། དེ་ལས་གཞན་ད་ལྟ་ 
ཡིན་ན་ཡང་འདོད་པ་མ་གང་བ། རྒྱུ་ནོར་ལོངས་སྤྱོད་བདེ་སྐྱིད་ག་ཚོད་བྱུང་ན་ཡང་། ད་ 
དུང་ཡང་དགོས་ཀྱི་འདུག་སྟམ་པའི་འདོད་པ་མ་གང་ན། སེམས་པ་བདེ་པོ་དང་སྐྱིད་པོ་ 
ཡོང་གི་ཡོད་མ་རེད། དེས་ན་དེ་ཙམ་གྱི་བདག་གཅེས་འཛིན་མི་བྱེད་པར་ག་རེ་བྱུང་ན་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཡང་འགྲིགས་ཀྱི་འདུག་སྟམ་པའི་ཆོག་ཤེས་དེ་འདྲ་བསམས་ན། དེ་ནས་ཡིད་བདེ་བ་ 
ཡོང་གི་ཡོད། དེས་ན་སྦྱིར་བདག་གཅེས་འཛིན་གྱི་བློ་མེད་ན། ཡིད་བདེ་བ་ཡོང་གི་ཡོད་ 
པ་ཞིག་དང་། དེ་ནས་གཞན་ལ་ཡང་རང་གིས་ཕན་ག་ཚོད་ཅིག་འདོགས་ཐུབ་ན་ཡང་ 
འདོགས་ཀྱི་ཡིན་སྟམ་པའི་བློ་བདེ་བ་ཞིག་ཡོང་གི་ཡོད། སེམས་བདེ་བ་དེ་བློ་སྦྱོང་གི་ 
གྲོགས་ལྟབུ་གྱུར་ནས་བློ་བདེ་པོ་བྱངན། བློ་སྦྱོངདེཡག་པོ་བྱུང་བའི་རྟགས་ཡིན་ནོ། ། 
རྩ་བ་ལས། ཡེངས་ཀྱང་ཐུབ་ན་འབྱོངས་པ་ཡིན། ། 

ཞེས་གསུངས་པ་རེད། སྤྱིར་གོང་དུ་བསྟན་པའི་སྟོབས་ལྔའི་ནང་ནས་གོམས་པའི་ 
སྟོབས་དེ། རིམ་པས་བསྒོམ་ནས་དུས་རྒྱུན་དུ་གཟབ་གཟབ་བྱས་ན་ཉམས་ལེན་ཡག་པོ་ 
ཡོད་པའི་རྟགས་ནི། སྤྱིར་སེམས་ཡག་པོ་ཡོད་པ་ལྟ་བུའི་སྐབས་སུ་ཡེངས་སོང་ན་ཉོན་ 
མོངས་པའི་དབང་དུ་ཤོར་འགྲོ་བ་དང་། བདག་གཅེས་འཛིན་གྱི་དབང་དུ་ཤོར་འགྲོ་བ་དེ་ 
འདྲ་ཡོང་གི་རེད། དེ་ལྟ་བུ་མ་ཡིན་པར་སེམས་པ་ཡེངས་སོང་ན་ཡང་། དེའི་ངང་དུ་བདག་ 
གཅེས་འཛིན་མེད་པ་དང་། གཞན་གཅེས་པར་འཛིན་པའི་བྱང་ཆུབ་ཀྱི་སེམས་དང་ལྡན་ 
པ་ཞིག་བྱུང་ན་བློ་སྦྱོང་དེ་ཉམས་ལེན་ཡག་པོ་བྱུང་བའི་རྟགས་ཡིན་ནོ། ། 

གསུམ་པ་ཞར་བྱུང་དུ་བློ་སྦྱོང་གི་ཉམས་ལེན་ལ་གཞན་བསྐུལ་གནང་བ་ནི། 

དེ་ལྟར་བློ་སྦྱོང་བའི་ཚད་རྣམ་པ་བཞི་བཞག་པ། དེ་ཡང་གཙོ་བོ་གོང་དུ་ཞུས་པ་ 
བཞེན་དུ། ང་རང་ཚོ་མཐར་ཕྱིན་པའི་རྟགས་ལ་དེ་འདྲ་འོང་གི་ཡོད། བློ་སྦྱོང་ཡག་པོ་བྱུང་ 

ླ་འབྱངསཔའི་ཚད། 

ནས་དེ་ལྟ་བུའི་རྟགས་ཡོང་གི་རེད། སྐབས་སྐབས་ལ་དེ་ལྟ་བུའི་རྟགས་དེ་ཡོང་ཐུབ་ཀྱི་ 
མེད། ཡིན་ན་ཡང་ང་རང་ཚོས་ཉམས་ལེན་གནང་བའི་སྐབས་སུ་གང་འདྲ་དགོས་ཀྱི་རེད་ 
ཟེར་ན། རྟགས་ཡག་པོ་ཞིག་བྱུང་ཚེ། སེམས་པ་ཚིམས་ནས་ང་ཡག་པོ་འདུག ང་གཞན་ 
དང་མ་འདྲ་བ་ཁྱད་པར་དུ་འཕགས་པ་ཡིན་སྟམ་པའི་ང་རྒྱལ་མེད་པ་ཞིག་བྱས་ནས། ཅི་ 
ལྟར་བྱས་ཀྱང་མཐར་ཐུག་གི་འབྲས་བུ་མ་ཐོབ་ཀྱི་བར་དུ་བརྩོན་འགྲུས་བརྩམ་དགོས་པ་ 
ཞིག་དང་། ཡང་དེ་ལྟ་བུའི་རྟགས་ཡང་དག་པ་ཞིག་མ་བྱུང་ནས། སྐབས་སྐབས་ལ་ 
སེམས་སྦྱིད་ཡུག་གི་དབང་དུ་ཤོར་བ་ལྟ་བུཡོང་གི་ཡོད། སྦྱིད་ཡུག་གི་དབང་དུ་ཤོར་ནས་ 
ད་ང་ལ་གང་ཡང་ཡོང་ས་མ་རེད། ངས་གང་ཡང་ཐུབ་ཀྱི་མི་འདུག རྟགས་དང་ཡོན་ཏན་ 
གང་ཡང་མི་འདུག་སྟམ་ནས་སེམས་སྐྱིད་ལུག་ནས་སྤོབས་པ་ཞུམ་གྱི་ཡོད། དེ་ལྟ་བུ་ཡང་ 
དགོས་ཀྱི་མེད། གང་ལྟར་ཡང་ང་རང་ཚོས་ཉམས་ལེན་བྱས་པ་ལ་རྟགས་ཤིག་ཡོད་ངེས། 

དཔེར་ན་ད་ལྟ་ཆོས་ལ་མོས་པ་ཆུང་ཆུང་ཞིག་སྐྱེས་ན་ཡང་། དེ་དངོས་གནས་སྐྱེ་བ་ 
མང་པོ་ལ་བསོད་ནམས་བསགས་པའི་འབྲས་བུ་རེད། མ་འོངས་པ་ལ་དེའི་ས་བོན་དེ་ 
གོང་ནས་གོང་དུ་འཕེལ་ཏེ་མཐར་ཐུག་གི་འབྲས་བུ་མངོན་དུ་འགྱུར་རྒྱུ་ཡོད་པ་ཞིག་དང་། 
དེ་བཞིན་དུ་ཕན་སེམས་བཟང་པོ་ཆུང་ཆུང་ཞིག་སྐྱེས་ན་ཡང་། དེ་དངོས་གནས་དྲང་ 
གནས་གཞན་ལ་དམིགས་པའི་ཡོན་ཏན་ཁྱད་པར་ཅན་ལྷག་བསམ་རྣམ་པར་དག་པ་ཡོང་ 
གི་ཡོད། དེ་ནི་དམ་པའི་ཆོས་ཉམས་ལེན་བྱས་པའི་འབྲས་བུ་ཡིན་པས་ན། ང་རང་ཆོས་ 
ལ་མོས་པ་དང་ལྷག་བསམ་ཆུང་ཆུང་ཞིག་བྱུང་ན་ཡང་། དེ་ཁྱད་པར་དུ་འཕགས་པའི་ 
རྟགས་ཡིན་པའི་ཕྱིར་ན། སེམས་ལ་དགའ་བ་བསྒོམས། ཆོག་ཤེས་སྐྱེས། ཡང་ནས་ཡང་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


དུ་བརྩོན་འགྲུས་བྱས་ན་གོང་འཕེལ་དུ་འགྲོ་བ་དང་། དེ་ཡང་ང་རང་ཚོས་ཆོས་ཉམས་ 
ལེན་བྱས་པའི་འབྲས་བུ་ཡིན་པའི་ཕྱིར་ན། མ་འོངས་པ་ལ་དེའི་ས་བོན་དེ་གོང་འཕེལ་དུ་ 
འགྲོ་ངེས་པ་ཡིན་ནོ། ། 


བཞིཔ་བློ་སྦྱོང་གི་ཉམས་ལེན་དེ་ཉིད་སྒོ་ཀུན་ནས་གལ་ཆེ་བར་གདམས་པ་ནི། 

སྤྱིར་དང་པོ་བློ་སྦྱོང་ནི་ཆོས་ལ་འཇུག་པར་བྱེད་པའི་གྲོགས་ལྟ་ཐུ་ཡིན། དམ་པའི་ 
ཆོས་ལ་འཇུག་པ་དེ་ཡང་སྤྱོད་ལམ་གྱི་སྒོ་ནས་འཇུག་པ་ཙམ་མ་ཡིན་པར་དངོས་གནས་ 
ནང་སེམས་ཀྱི་སྟེང་ནས་འཇུག་ཐུབ་པ་དང་། ནང་སེམས་ཀྱི་སྟེང་ནས་ཉོན་མོངས་པ་ 
ཐམས་ཅད་ཀྱི་རྩ་བ་བདག་གཅེས་འཛིན་སྤངས། དེ་ལ་བརྟེན་ནས་རང་བཞིན་གྱིས་ཉོན་ 
མོངས་པའི་མགོ་མནན་པ་དང་། གཞན་གཅེས་པར་འཛིན་པའི་བྱམས་སྟིང་རྡེ་བྱང་ཆུབ་ 
ཀྱི་སེམས་གོང་ནས་གོང་དུ་འཕེལ་བ་ནི། མཐར་ཐུག་གི་འབྲས་བུ་ཐོབ་པའི་རྩ་བ་ལྟ་བུ་ 
ཡིན་པའི་ཕྱིར་ན། ལས་དང་པོ་པས་བློ་སྦྱོང་སྒོམ་དགོས་པ་ཞིག་རེད། བློ་སྦྱོང་དེ་ཉམས་ 
ལེན་ཡག་པོ་ཐུབ་ན། ཁུད་པར་དུ་འཕགས་པ་ཞིག་རེད་ལ། ཉམས་ལེན་དེ་ཙམ་མ་ཐུབ་ 
ནའང་། ཏོག་ཙམ་འཇུག་ཅིང་། ཏོག་ཙམ་ཐོས་ན་ཡང་། དེ་ཕན་ཐོགས་ཆེན་པོ་ཆོས་ཀྱི་ 
སྙིང་པོ་ལྟ་བུ་ཡིན་པ་དང་། 

དེ་བཞིན་དུ་ཡང་ཉམས་ལེན་ཡག་པོ། དམ་པའི་ཆོས་ཀྱི་གནས་སྟངས་ཡག་པོ་ 
ཤེས་མཁན་ཞིག་ཡིན་ན་ཡང་། ཆོས་ལ་བརྟེན་པའི་ང་རྒྱལ་དང་། ཆོས་ལ་བརྟེན་པའི་ 
ཕྲག་དོག་འབྱུང་སྲིད་པས་བློ་སྦྱང་དགོས་པ་དང་། ཡང་སྐབས་སྐབས་སུ་གཞན་ལ་ཕན་ 
པའི་བྱམས་སྟིང་རྗེ་རྒྱུད་ལ་སྐྱེས་མ་ཐུབ་པ་ཡིན་ན་བློ་སྦྱོང་གི་ཉམས་ལེན་དགོས། དེ་ 

བློ་འབྱོངས་པའི་ཚད། 


བཞིན་དམ་པའི་ཆོས་ལ་ཐོས་པ་བྱས་ན་ཡང་འདྲ། དམ་པའི་ཆོས་ལ་བསམ་པ་བྱས་ན་ 


ཡང་འདྲ། དམ་པའི་ཆོས་ལ་སྒོམ་པ་བྱས་ན་ཡང་འདྲ། ཉམས་ལེན་གང་བྱས་ན་ཡང་འདྲ། 
དེའི་གྲོགས་སུ་བློ་སྦྱོང་དེ་ཡོད་ན་དེ་ཙམ་གྱི་ཕན་ཐོགས་ཆེན་པོ་འབྱུང་། སངས་རྒྱས་ 
བཅོམ་ལྡན་འདས་ཀྱིས་ཀྱང་། རང་གི་སེམས་ནི་ཡོངས་སུ་འདུལ། །ཞེས་གསུངས། རང་ 
གི་སེམས་དེ་འདུལ་བར་བྱེད་པའི་གཉེན་པོ་མཆོག་ཏུ་གྱུར་པ་ནི་བློ་སྦྱོང་ཡིན་པའི་ཕྱིར། 
ཆོས་ཉམས་ལེན་ཡག་པོ་བྱེད་མཁན་ཚོས་བློ་སྦྱོང་དེ་ཧ་ཅང་གལ་ཆེན་པོའི་སྒོ་ནས་ཉམས་ 
ལེན་བྱེད་དགོས་པ་དང་། དེ་བཞིན་མཐར་ཐུག་གི་འབྲས་བུ་མངོན་དུ་འགྱུར་བ་ལྟ་བུ 
ཞིག་ཡིན་ན་ཡང་འདྲ། དམ་པའི་ཆོས་ཀྱི་སྟིང་པོ་དེ་སེམས་ཅན་ལ་ཕན་ཐོགས་པ་ཞིག་ 
དང་། སེམས་ཅན་ཐམས་ཅད་ལ་བྱམས་པ་དང་སྟིང་རྗེ་རྒྱུད་ལ་བསྐྱེད་དགོས་པ་ཞིག་ 
ཡིན་པས་ན། དེ་སྐྱེ་བར་བྱེད་པའི་ཐབས་མཆོག་ཏུ་གྱུར་པ་དེ་བློ་སྦྱོང་གི་ཉམས་ལེན་ལ་ 
བརྟེན་ནས་ཡོང་བ་ཡིན་པས། དེ་ལྟ་བུ་ལས་དང་པོ་པ་ཡིན་ན་ཡང་རུང་། དམ་པའི་ཆོས་ 
ཉམས་ལེན་གནང་ནས་འབྲས་རྟགས་ཐོན་ཏེ་མཐར་ཐུག་གི་འབྲས་བུ་ཐོབ་པ་ཞིག་ཡིན་ 
ན་ཡང་རུང་། གང་ལྟར་ཡང་དམ་པའི་ཆོས་ཀྱི་གྲོགས་དེ་བློ་སྦྱོང་ཡིན་པའི་ཕྱིར་གལ་ཆེན་ 
པོ་ཞིག་ཡིན་ནོ། ། 
ལྔ་པ་བློ་སྦྱོང་གི་ཕན་ཡོན་བསྟན་པའི་སྒོ་ནས་ལག་བསྟར་དགོས་པའི་ 
འབོད་བསྐུལ་གནང་བ་ནི། 
ང་རང་ཚོས་ཉམས་ལེན་གནང་བའི་སྐབས་སུ་དངོས་གཞི་ཏིང་ངེ་འཛིན་བདེ་སྡུག་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

གཏོང་ལེན་གྱི་དམིགས་པ་བྱས་ནས་བསྒོམ་པ་ཡིན་ན་ཡང་རུང་། ཐུན་མཚམས་ཀྱི་ 
སྐབས་སུ་ང་རང་ཚོ་འགྲོ་འདུག་ཉལ་འཆག་ལ་སོགས་པ་སྤྱོད་ལམ་གང་ཞིག་ཡིན་ན་ཡང་ 
རུང་སྟེ། ང་རང་ཚོ་ལ་བརྟག་དཔྱད་བྱེད་དགོས། དཔེར་ན་ལས་ཀ་ཞིག་བྱས་ན་ཡང་། 
ལས་ཀ་དེ་ཕན་སེམས་དང་ལྡན་པའི་སྒོ་ནས་བྱེད་པའམ། གནོད་སེམས་དང་ལྡན་པའི་སྒོ་ 
ནས་བྱེད་པའམ། ཕན་སེམས་ཡང་མེད། གནོད་སེམས་ཡང་མེད་པའི་སྒོ་ནས་ལས་ཀ་ 
བྱེད་པ་དེ་དག་ཅི་འདྲ་འདུག་ཡག་པོ་བརྟགས་དགོས་ཤིང་། སྐབས་དེར་འཕྲལ་དུ་ཆ་ཚང་ 
བསྒུར་ཐུབ་ཀྱི་རེད་དམ་ཟེར་ན་བསྒྱུར་མི་ཐུབ། ཡིན་ན་ཡང་ཏོག་ཙམ་གནོད་སེམས་མེད་ 
པའི་ཕྱོགས་དང་། ཕན་སེམས་དང་ལྡན་པའི་ཕྱོགས་ལ་བསྒུར་ཐུབ་པ་འདྲ་བ་ཡོང་ངེས། 

དེ་བཞིན་དུས་རྒྱུན་དངོས་གནས་ལས་ཀ་བྱེད་པ་མ་ཡིན་པའི་སྐབས་ན་ཡང་། 
སེམས་ལ་རྣམ་རྟོག་མི་འདྲ་བ་དུ་མ་ཤར་བའི་སྐབས་སུ། ཕན་སེམས་ཀྱི་རྣམ་པ་དང་ལྡན་ 
པའི་སེམས་སྐྱེས་ཀྱི་འདུག་གམ། གནོད་སེམས་ཀྱི་རྣམ་པ་དང་ལྡན་པའི་སེམས་སྐྱེས་ཀྱི་ 
འདུག་ཡག་པོ་བརྟག ཡག་པོར་བལྟས་ནས་ཕན་སེམས་དང་ལྡན་པའི་སེམས་ཡིན་ན་ 
ཕན་སེམས་ཡིན་པ་ངོས་ཟིན་པ་དང་། གནོད་སེམས་ཡིན་ན་གནོད་སེམས་ཡིན་པར་ངོས་ 
ཟིན་པ་ཞིག་དགོས། གལ་ཏེ་ཕན་སེམས་ཡིན་ན་ཕན་སེམས་དེ་གོང་འཕེལ་དུ་གཏོང་ 
བའི་ཐབས་ལ་བརྩོན་དགོས་པ་དང་། གནོད་སེམས་ཡིན་ན་གནོད་སེམས་དེ་མགོ་མནན་ 
ནས་ཆུང་དུ་གཏོང་བ་དང་། ཞུང་ངུར་གཏོང་བའི་ཐབས་ལ་བརྩོན་པར་བྱེད་པ་ལ་སོགས་ 
པ་དེ་འདྲ་ཉམས་ལེན་བྱས་ན། རང་བཞིན་གྱིས་སེམས་དེ་གོམས་པ་གཙོ་བོར་བྱས་པ་ 
ཡིན་པའི་ཕྱིར། གོམས་པ་དང་དེའི་བག་ཆགས་དེ་རང་གི་རྒྱུད་ལ་བཞག་པ་ཡིན་པའི་ 

བློ་འབྱོངས་པའི་ཚད། 


ཕྱིར་ན། ཆ་ཚང་བསྒྱུར་ཐུབ་ན་ཡང་འདྲ། དངོས་གནས་བསྒུར་མ་ཐུབ་ན་ཡང་དགོས་པ་ 
ཧ་ཅང་ཆེན་པོ་ཡོད་པས་རིམ་གྱིས་རིམ་གྱིས་དེའི་བག་ཆགས་དེ་ཇེ་ཆེར་ཇེ་ཆེར་འཕེལ་ 
འགྲོ་བས་དེ་ལྟ་བུ་ལ་དགོས་པ་ཆེན་པོ་ཡོད་པ་དང་། དེ་བཞིན་ཕན་སེམས་དེ་ལག་བསྟར་ 
བྱས་ནས། དངོས་སུ་རང་གཞན་གཉིས་ཀ་ལ་ཕན་བཏགས་ཐུབ་ན། དེ་དངོས་གནས་ 
ལག་ལེན་བསྟར་དགོས་པ་ཞིག་རེད། ཡང་ལག་ལེན་གཏན་ནས་བསྟར་མི་ཐུབ་པ་ཞིག་ 
ཡིན་ན། དེ་ལ་ཡིན་གཅིག་མིན་གཅིག་རྨོངས་པའི་སྟིང་རྗེ་ལྟ་བུ་བསྐེད་དགོས་པ་མ་ཡིན་ 
ཏེ། རང་ལ་གནོད་པ་དང་། ཡང་ན་གཞན་ལ་གནོད་པའི་སྒོ་ནས་ཕན་སེམས་བྱེད་དགོས་ 
པ་དང་། ཕན་སེམས་དེ་ལག་ལེན་བསྟར་དགོས་པ་ཞིག་མ་ཡིན། ཕན་སེམས་ཡོད་པ་དེ་ 
ཙམ་གྱིས་མ་འོངས་པ་ལ་རིམ་གྱིས་ཕན་བཏགས་པའི་གོ་སྐབས་དེ་ཐོབ་ཀྱི་རེད། དེས་ན་ 
ཁ་ཐུག་ལ་ཚང་མ་བཟོ་ཐུབ་པའམ་སྐབས་སྐབས་ལ་བཟོ་མ་ཐུབ་པ་དེ་འདྲ་ཡོང་གི་རེད། 
དེ་ལྟ་བུའི་སྒོ་ནས་ཉམས་ལེན་བྱས་ན། དེ་ནས་རིམ་གྱིས་གོང་འཕེལ་དུ་འགྲོ་བར་ངེས་ 


སོ། ། 

སྤྱི་དོན་གསུམ་ལ་རྟག་ཏུ་བསྒབ། ། 
འདུན་པ་བསྒུར་ལ་རང་སོར་བཞག ། 
ཡན་ལག་ཉམས་པར་བརྡོད་མི་བྱ། ། 
གཞན་ཕྱོགས་གང་ཡང་མི་བསམ་མོ། ། 
ཉོན་མོངས་གང་ཆེ་སྔོན་ལ་སྦྱང་། ། 
འབྲས་ཐུའི་རེ་བ་ཐམས་ཅད་སྤངས། ། 
དུག་ཅན་གྱི་ཟས་སྤངས། 
གཞུང་བཟང་པོ་མ་བསྟེན། 
ཤགས་ངན་མ་རྒོད། 

འཕྲང་མ་བསྙུག 

གནད་ལ་མི་དབབ། 
མཛོ་ཁལ་གླང་ལ་མི་འབྱོ། 
མགྱོགས་ཀྱི་རྟེ་མི་གཏོད། 
གཏོ་ལོག་མི་བྱ། 
ལྟ་བདུད་དུ་མི་དབབ། 
སྐྱིད་ཀྱི་ཡན་ལག་ཏུ་སྡུག་མ་འཚོལ། 

བ་སོང་གིདམ་ཚིག 
དྲུག་པ་བློ་སྦྱོང་གི་དམ་ཚིག་བསྟན་པ་ལ་གཉིས། སྤྱིར་དམ་ཚིག་ཅེས་པའི་གོ་དོན་ 
དང་དེ་གལ་ཆེ་བར་བསྟན་པ། བྱེ་བྲག་ཏུ་བློ་སྦྱོང་གི་དམ་ཚིག་རྣམ་པ་བཅོ་བརྒྱད་བསྟན་ 


པའོ། ། 


དང་པོ་སྤྱིར་དམ་ཚིག་ཅེས་པའི་གོ་དོན་དང་དེ་གལ་ཆེ་བར་བསྟན་པ་ནི། 

དེ་ལ་སྤྱིར་དམ་ཚིག་ཟེར་བ་དེ་སྐབས་སྐབས་ལ་ཉེན་ཁ་ཆེན་པོ་དེ་འདྲ་གསུངས་ 
ཡོད། དེ་གང་འདྲ་རེད་ཟེར་ན། བླ་མས་སློབ་མའི་རྒྱུད་དེ་ཡག་པོ་བཟོ་བའི་དོན་དང་སློབ་ 
མས་ཆོས་ཡག་པོ་སྒྲབ་ཐུབ་པའི་ཆེད་དུ་ཡིན་ཏེ། སློབ་མ་ཆོས་ལས་ཕྱིན་ཅི་ལོག་ཏུ་མི་ 
འགྲོ་བར་བྱེད་པ་དེ་བླ་མའི་ལས་འགན་ལྟ་བུ་ཞིག་རེད། དེ་ལྟར་ཡག་པོ་ཡོང་བའི་ཆེད་དུ་ 
དམ་ཆིག་དེ་ཉེན་ཁ་ཆེ་ཙམ་དུ་གསུངས་ན། སློབ་མའི་རྒྱུད་ལ་ཕན་གྱི་རེད་དགོངས་པ་ 
ཡིན། 

འོན་ཀྱང་སྐབས་འདིར་དམ་ཆིག་ཅེས་པའི་དམ་གྱི་དོན་གང་རེད། ཚིག་གི་དོན་ 
གང་རེད་ཟེར་ན། དམ་བཅའ་བ་ཞེས་ངས་དེ་བྱེད་ཀྱི་ཡིན་ཟེར་ནས་ཁས་བླངས་ཏེ། དེའི་ 
ཚིག་དང་མ་འགལ་བར་དམ་བཅའ་བ་དེ་ལྟར་དུ་ལག་ལེན་བྱས་ན་དམ་བཅའ་བ་དེ་ལ་ 
དགོས་པ་ཡོད། དམ་བཅའ་བ་དེ་ལག་ལེན་མ་བྱས་ན་དེ་ལ་དགོས་པ་གང་ཡང་བྱུང་མེད། 
དེའི་ཕྱིར་ན་དེ་ལ་དམ་ཚིག་ཅེས་ཟེར། དམ་བཅའ་ནི་ཡིན་གཅིག་མིན་གཅིག་ང་རང་ཚོས་ 
ཆོས་ཡག་པོ་ཞིག་སྒྲབ་པའི་ཐབས་དང་། ལག་ལེན་ཡག་པོ་ཞིག་བསྟར་བའི་ཆེད་དུ་ཡིན། 
བླ་སྦྱོང་ལྟ་བུ་ཞིག་ཡིན་ན་ཡང་། བླ་སྦྱོང་དེ་ལག་ལེན་ཡག་པོ་ཞིག་ཐུབ་པའི་ཆེད་དུ་དང་ 
པོ་དམ་བཅའ་ཞིག་བྱས་ན། དེ་ཤུགས་ཆེ་རུ་འགྲོ་གི་རེད། དམ་བཅའ་དེ་ཡང་དམ་བཅས་ 

༡༢༢ 


བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
པ་ལྟར་ལག་ལེན་བསྟར་ན། དེ་ཤུགས་ཆེ་རུ་འགྲོ་གི་ཡོད་རེད་མ་གཏོགས། དམ་བཅའ་ 
དེ་ལག་ལེན་མ་བསྟར་ན་ནུས་པ་དང་དགོས་པ་གང་ཡང་ཡོད་མ་རེད། རྒྱུ་མཚན་དེའི་ 
ཕྱིར་ན་དམ་ཚིག་ཟེར་བ་དེ་དེ་འདྲ་ཞིག་རེད། དེའི་ཕྱིར་ན་དམ་ཚིག་ཟེར་བ་དེ་ལ་ཧ་ཅང་ 
འཇིགས་སྐྲག་སྐྱེས་དགོས་པ་དེ་འདྲ་གང་ཡང་ཡོད་མ་རེད། ཡང་དམ་ཚིག་ཟེར་བ་དེ་ཧ་ 
ཅང་གལ་ཆུང་ཆུང་བྱས་ན་མི་འགྲིག་པ་ཞུ་མ་དགོས་ཏེ། དང་པོ་དམ་བཅའ། དམ་བཅའ་ 
དེ་ཡག་པོ་བསྒྲབ། དེའི་ཕྱིར་དེ་གལ་ཆེ་བ་དང་ཕན་ཐོགས་ཆེ་བ་ཡིན། སྤྱིར་དང་པོ་དམ་ 
བཅའ་བ་དེ་ཡག་པོ་རེད། དམ་བཅའ་བ་དེ་ལག་ལེན་བསྟར་བ་དེ་དེ་ལས་ཀྱང་ཡག་པོ་ 
རེད། དེའི་ཕྱིར་ད་ལྟ་སྐབས་འདི་ན་བློ་སྦྱོང་ལ་བརྩོན་དུས། དམ་ཚིག་རྣམ་པ་བཅོ་བརྒྱད་ 
ཅེས་གསུངས་ཡོད། དེ་ནུས་པ་གང་ཡོད་ཀྱིས་ལག་ལེན་བསྟར་རྒྱུ་གལ་ཆེན་པོ་ཞིག་ཡིན། 
གཉིས་པ་བྱེ་བྲག་ཏུ་བློ་སྦྱོང་གི་དམ་ཚིག་རྣམ་པ་བཅོ་བརྒྱད་བསྟན་པ་ལས། 
དེ་ལ་སྦྱིར་བློ་སྦྱོང་གི་དམ་ཚིག་རྣམ་པ་བཅོ་བརྒྱད་ཡོད་པ་དེའི་ནང་ནས། དང་པོ་ 
གསུམ་མཉམ་དུ་བསྟན་པར་མཛད་པས། 
དེ་ཡང་རྩ་བ་ལས། སྤྱི་དོན་གསུམ་ལ་རྟག་ཏུ་བསླབ། ། 
ཅེས་སྤྱིར་བློ་སྦྱོང་གི་དོན་ལ་གསུམ་ཡོད་པ་དེ་ལ་རྟག་ཏུ་བསླབ་དགོས་པ་སྟེ། དུས་ 
རྒྱུན་ད་དེ་ལ་གཟབ་གཟབ་བྱེད་དགོས། སྤྱི་དོན་གསུམ་དེ་གང་ཡིན་ཞེ་ན། 
དང་པོ་བློ་སྦྱོང་ཁས་བླངས་དང་མ་འགལ་བ་ནི། 
ང་རང་ཚོས་བདག་གཅེས་འཛིན་སྤང་གི་ཡིན། གཞན་ལ་བྱམས་སྟིང་རྗེ་བྱང་ཆུབ་ 

ླ་སྱོ་གི་དམ་ཚིག 
ཀྱི་སེམས་བསྐྱེད་ཀྱི་ཡིན་བསམ་ནས་ཁས་བླངས་པའི་ཕྱིར་ན། གང་ཐུབ་ཐུབ་ཀྱིས་ལག་ 
ལེན་བྱེད་དགོས། མི་ཐུབ་པ་ཞིག་ཡིན་གཅིག་མིན་གཅིག་བསྒྲབ་དགོས་ཀྱི་རེད་དམ་ 
ཟེར་ན་དགོས་ཀྱི་མ་རེད། དེ་གང་ཐུབ་ཐུབ་ཀྱིས་དུས་རྒྱུན་དུ་དྲན་ཤེས་བག་ཡོད་བསྟེན་ 
ནས། རང་གི་སེམས་དེ་ལ་བདག་པོ་བརྒྱབ། བདག་གཅེས་འཛིན་དེ་དེ་ཙམ་རྒྱ་ཡན་དུ་ 
བཏང་བ་དང་། གཞན་གཅེས་འཛིན་ཧ་ཅང་གལ་ཆུང་དུ་བཏང་བ་མ་ཡིན་པ་དང་། བློ་ 
སྦྱོང་གི་ལག་ལེན་དེ་ལག་ལེན་དུ་མ་བསྟར་བ་འདྲ་བའམ། རྦད་དེ་བརྡེད་སོང་བ་ལྟ་བུ་མ་ 
ཡིན་པ་ཞིག་ངེས་པར་དགོས་པའི་ཕྱིར་ན། སྤྱི་དོན་དང་པོ་བློ་སྦྱོང་ཁས་བླངས་དང་མ་ 
འགལ་བ་ཞེས་བསྟན་པ་ཡིན་ནོ། ། 


གཉིས་པ་ཐོ་ཅོར་མ་ཤོར་བ་ནི། 


དེ་བཞིན་དུ་བློ་སྦྱོང་ཐོ་ཅོར་མ་ཤོར་བ་ཞེས་པ་ནི། ང་རང་བདག་གཅེས་འཛིན་ 
སྤངས་པ་ཡིན། དེ་སྤངས་པ་ལ་བརྟེན་ནས། ཁུད་པར་དུ་འཕགས་པ་ཞིག་ཡིན་པའི་རྣམ་ 
འགྱུར་བསྟན་ནས། ས་ཆ་སྡུག་པོ་ལ་བསྡད་པ་ལྟ་བུ་དང་། ལུས་ལ་འཕྲོད་བསྟེན་མི་བྱེད་ 
པ་སོགས་རང་དོན་གཡུག་བཞག་པ་ཡིན་པའི་རྣམ་འགྱུར་འདྲ་བ་ཞིག་བསྟན་ནས། ན་ན་ 
ཡང་སྨན་མི་ཟ་བ་ལ་སོགས་པ་དེ་འདྲ་བྱས་ན་བློ་སྦྱོང་ཐོ་ཅོ་ལ་ཤོར་བ་རེད། དེ་ལྟ་བུ་མ་ 
ཡིན་པར་བྱ་དགོས། 
གསུམ་པ་ཕྱོགས་རེར་མ་ལྟུང་བ་ནི། 


སྤྱི་དོན་གསུམ་པ་ཕྱོགས་རེར་ལྷུང་མི་ཉན་པར་གསུངས་པ་རེད། དེ་ཡང་ཕྱོགས་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
རེར་ལྷུང་བ་ཞེས་ཕྱོགས་གཅིག་ལ་བྱམས་སྟིང་རྡེ་ཡོད་པ་འདྲ་བ་དང་། ཕྱོགས་གཅིག་ལ་ 
བྱམས་སྟིང་རྗེ་མེད་པ་འདྲ་བ། ཡང་སྐབས་སྐབས་ལ་རང་གི་སེམས་པ་དགའ་ན། བྱམས་ 
སྙིང་རྗེ་ཡོད་པ་འདྲ་བ། རང་མ་དགའ་ན་བྱམས་སྟིང་རྗེ་མེད་པ་འདྲ་པོ། དེ་འདྲའི་ཕྱོགས་ 
སུ་ལྷུང་བ་སྟེ་དཔེར་ན་ང་རང་ཚོ་ཆོས་པའི་ཚིག་ལ་ཡོད་པ། 


ལྟོ་འགྲང་ཉི་མས་དྲོས་ཚེ་ཆོས་པའི་གཟུགས། ། 
ཞེས་གྲོད་ཁོག་བརྒྱགས། ཉི་མས་ཀྱང་དྲོས་ན་བྱམས་སྟིང་རྗེ་ཡོད་ལ། བསམ་པ་ 
ཧ་ཅང་བཟང་པོ་ཡོད་པ་ལྟ་བུ་ཞིག་དང་། 
རྐྱེན་ངན་ཐོག་ཏུ་བབས་ན་ཐ་མལ་པ། ། 
ཞེས་མི་གཞན་གྱིས་བཀའ་བཀྱོན་བཏང་བ་ལྟ་བུ་དང་། གནོད་པ་བྱུང་བ་ལྟ་བུའི་ 
སྐབས་སུ་ཞེ་སྡང་སྐྱེས་ནས། བྱམས་སྙིང་རྗེ་མེད་པ་དེ་འདྲ་ཆགས་ཀྱི་ཡོད། དེ་ལྟ་བུ་ 
ཕྱོགས་རེས་སུ་ཤོར་བ་སྟེ་དེ་འདྲ་མ་ཤོར་བ་ནི་སྤྱི་དོན་གསུམ་པ་ཡིན་ནོ། ། 
བཞི་པ་གཙོ་བོར་ལུས་སེམས་ཀྱི་སྤྱོད་ལམ་ནི། 
རྩ་བ་ལས། འདུན་པ་བསྒུར་ལ་རང་སོར་བཞག ། 
ཅེས་འདུན་པ་བསྒུར་བ་དང་། རང་སོར་བཞག་པ་སྟེ་རྣམ་པ་གཉིས་གསུངས་ཡོད། 
འདུན་པ་བསྒུར་བ། 
དེ་ལས་དང་པོ་འདུན་པ་ཇི་ལྟར་བསྒུར་ན། སྔོན་མ་རང་ལ་གཅེས་པར་འཛིན་པ་ 
དང་། གཞན་དེ་ཙམ་གཅེས་པར་མི་འཛིན་པ་རེད། ད་ལྟ་འདུན་པ་བསྒྱུར་ཏེ་རང་དེ་ཙམ་ 

བླ་སོང་ག་དམཟིག 
གཅེས་པར་མི་འཛིན་པ་དང་། གཞན་གཅེས་པར་འཛིན་པས་སེམས་ཅན་ཐམས་ཅད་ 
སྡུག་བསྔལ་ལས་སྐྱོབ་པ་དང་། བདེ་བ་ལ་འགོད་འདོད་ཀྱི་བློ་དེ་ཤུགས་ཆེན་པོ་ཡོད་པའི་ 
སྒོ་ནས། སྔོན་གྱི་འདུན་པ་དེ་གོ་ཟློག་ཏུ་བསྙུར་ནས། སྔོན་མ་རང་གཅེས་པར་འཛིན་པ་ 
དེ། ད་ལྟ་གཅེས་པར་མི་འཛིན་པ་ལ་བརྩོན་པ་གཅིག་དང་། སྔོན་མ་གཞན་གཅེས་པར་ 
མི་འཛིན་པ་དེ། ད་ལྟ་གཞན་གཅེས་པར་འཛིན་པ་ལ་བསྒྱུར་བ་ནི་འདུན་པ་བསྒུར་བ་ 
རེད། 


རང་སོར་བཞག་པ། 

དེའི་རྗེས་སུ་གཉིས་པ་རང་སོར་བཞག་ཅེས་པ་དེ་གང་ཡིན་ཞེ་ན། དེ་ཡང་རང་ 
གིས་བློ་སྦྱོང་ལ་བརྩོན་དགོས་ཀྱི་ཡོད། བློ་སྦྱོང་ལ་བརྩོན་པ་དེས་ནང་གི་སེམས་དེ་སྦྱང་ 
དགོས་ཀྱི་ཡོད། དེ་བཞིན་དུ་ཕྱིའི་སྤྱོད་ལམ་ཡག་པོ། ཐམས་ཅད་དང་མཐུན་པ་གྲོགས་པོ་ 
ལྟ་བུ། དེ་ཡང་སྤྱིར་སེམས་ཅན་ཚང་མ། དེའི་ནང་ནས་དམིགས་བསལ་དུ་ང་རང་ཚོ་དང་ 
མཉམ་དུ་སྡོད་པའི་ཆོས་ཀྱི་གྲོགས་པོ་དེ་ཚོ་ལ་མཐུན་པ་ཞིག་མ་གཏོགས། ང་རང་བློ་སྦྱོང་ 
བྱེད་ཀྱི་ཡོད་ཟེར་ནས་དམིགས་བསལ་ཞིག་བྱས། སྤྱོད་ལམ་ཡང་གཞན་དང་མ་མཐུན་ 
ཞིང་། བསམ་བློ་གཏོང་སྟངས་ཡིན་ན་ཡང་གཞན་དང་མ་མཐུན་པ། སྐད་ཆ་བཤད་ 
སྟངས་ཀྱང་གཞན་དང་མ་མཐུན་པ། གཞན་དང་ཁ་ཁ་སོ་སོ་ལ་འགྲོ་བ་ལྟ་བུ་ཞིག་མ་ཡིན་ 
པར། སྤྱོད་ལམ་གཞན་དང་མཐུན་པ། གཞན་གྱི་བློ་ལ་བབས་པ་ཡག་པོ་ཞིག་བྱས། སྐད་ 
ཆ་བཤད་སྟངས་ངག་གི་སྤྱོད་ལམ་ཡིན་ན་ཡང་། གཞན་དང་མཐུན་པ། གཞན་གྱི་བློ་ལ་ 
བབས་པ། གཞན་སེམས་དགའ་ཐུབ་པ་ཞིག་བཤད། དེ་བཞིན་དུ་སེམས་ཀྱི་བསམ་བློ་ 

བླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

གཏོང་སྟངས་ཡིན་ན་ཡང་། ཁ་ཁ་སོ་སོ་ལྟ་བུ་མ་ཡིན་པ། ཚང་མ་དང་མཐུན་པ། ཡག་པོ་ 
ཞིག་དགོས་པ་ཡིན་པའི་ཕྱིར་ན། རང་སོར་བཞག །ཅེས་མི་ཚང་མ་དང་མཐུན་པ་ཞིག་ 
དགོས། 

དེ་ཡང་ང་རང་གི་སེམས་ཀྱི་འདུན་པ་དེ་བསྒྱུར་དགོས་ཀྱི་ཡོད་ལ། ངས་སེམས་ཀྱི་ 
འདུན་པ་བསྒྱུར་བ་ཡིན་ཟེར་བ་ལྟ་བུ་ཧ་ཅང་ང་རྒྱལ་དང་། གཞན་གྱི་དེ་འདྲ་བྱེད་ཀྱི་མི་ 
འདུག་ཟེར་ནས་གཞན་ལ་སྐྱོན་བརྗོད་བྱེད་པ་ལྟ་བུ་དེ་འདྲ་མ་ཡིན་པར། ང་རང་འཛམ་པོ་ 
དང་། ལྟོད་པོའི་སྒོ་ནས་སེམས་རིམ་པས་རིམ་པས་བསྒུར་ནས་རྒྱུད་སྨིན་དགོས། ང་རང་ 
གི་སེམས་རྒྱད་སྨིན་ཟེར་ན། རང་གི་སེམས་དེ་ལྟོད་པ་དང་། ཞི་བ་བྷོ་སྦྱང་གི་དམ་ཚིག་ 
སྲུང་ཐུབ་པ། བློ་སྦྱོང་གི་འབྲས་བུ་ཐོབ་པ་ཞིག་དགོས། དེ་ནི་བློ་སྦྱོང་བ་ལ་བརྟེན་ནས་ 
ཀུན་རྫོ་བ་བྱང་ཆུབ་ཀྱི་སེམས་དང་། དོན་དམ་བྱང་ཆུབ་ཀྱི་སེམས་རང་གི་རྒྱུད་ལ་བསྐྱེད་ 
ཐུབ་པ་ཞིག་འཇམ་པོའི་ངོས་ནས་བྱེད་དགོས་པ་ཡིན་ནོ། ། 


ྔཔངག་གི་སདལམནི། 
རྩ་བ་ལས། ཡན་ལག་ཉམས་པར་བརྗོད་མི་བྱ། ། 
ཞེས་ཡན་ལག་ཉམས་པ་དེ་ལ་སྤྱིར་བཏང་གི་རྣམ་པ་གཉིས་ཡོད། རྣམ་པ་གཉིས་ 
པོ་དེ། གཅིག་ང་རང་གི་ཟུར་ལ་ཡོད་པ། ང་རང་དང་འབྲེལ་བ་ཆེན་པོ་ཡོད་པ། ཆོས་ཀྱི་ 
འབྲེལ་བ་ཡོད་པའི་མི་ཡིན་ན་ཡང་འདྲ། འཇིག་རྟེན་གྱི་འབྲེལ་བ་ཡོད་པའི་མི་ཡིན་ན་ 
ཡང་འདྲ་དེ་དག་ཡིན་ལ། དེ་བཞིན་གཉིས་པ་ང་རང་དང་འབྲེལ་བ་ཧ་ཅང་མེད་པའི་མི་ 

བློ་སྦྱོང་གི་དམ་ཚིག 

ཞིག་སྟེ་གང་ཡིན་ན་ཡང་འདྲ་སྟེ། ང་རང་དང་མཉམ་དུ་ཡོད་པ། ང་རང་དང་སྐད་ཆ་ 
མཉམ་དུ་བཤད་མཁན། དེ་འདྲ་ལ་འཇིག་རྟེན་གྱི་སྐྱན་གླེང་བ་དཔེར་མཚོན་ན། ཡུབ་ཀྱི་ 
སྱོན་བརྗོད་པ་དང་། ངག་གི་སྦྱོན་བརྗོད་པ། སྤྱད་ལམ་གྱི་སྨྱན་བརྡོད་པ་དེ་འདྲ་གང་ཡིན་ 
ན་ཡང་རུང་སྟེ། ང་རང་གིས་དངོས་སུ་སྐྱོན་ཞིག་མཐོང་ན་ཡང་། དེའི་སྐྱོན་དེ་བརྡོད་ན་ཕ་ 
རོལ་པོ་དེ་ལ་རང་བཞིན་གྱིས་སེམས་མ་བདེ་བ་དང་སྡུག་བསྔལ་ཡོང་བའི་ཕྱིར་ན། དེ་ལྟ་ 
བུའི་འཇིག་རྟེན་གྱི་ལུས་ངག་སྤྱོད་ལམ་ལོངས་སྤྱོད་ལ་སོགས་པ་དེ་འདྲའི་སྐྱོན་གང་ཡོད་ 
ཀྱང་མི་བརྗོད་པ་ནི། ཡན་ལག་ཉམས་པར་བརྡོད་མི་བྱ། །ཞེས་དེ་ནི་འཇིག་རྟེན་གྱི་ 
དབང་དུ་བྱས་པ་རེད། དེ་བཞིན་དུ་དམ་པའི་ཆོས་ཀྱི་དབང་དུ་བྱས་ན་ཡང་། དམ་པའི་ 
ཆོས་ལ་བརྩོན་འགྲུས་ཆུང་ཆུང་ཡོད་པ། ཚུལ་ཁྲིམས་ལ་སྐྱོན་ཤོར་བ། དེ་བཞིན་དུ་ཤེས་ 
རབ་དེ་ཙམ་མེད་པ། བཟོད་པ་དེ་ཙམ་མེད་པ། བྱམས་པ་དང་སྟིང་རྗེ་དེ་ཙམ་མེད་པ་ལ་ 
སོགས་པ་དང་། ཞེ་སྡང་ཆེ་བ་དང་། ང་རྒྱལ་ཆེ་བ་དང་། ཕྲག་དོག་ཆེ་བ་ལ་སོགས་པ་དེ་ 
འདྲ་བ་དམ་པའི་ཆོས་དང་མི་མཐུན་པའི་སྐྱོན་ཡོད་པ་མཐོང་ན། 

གལ་ཏེ་ལྷག་བསམ་རྣམ་དག་གིས་ཕ་རོལ་པོ་དེ་ལ་འཇིག་རྟེནགྱི་སྐྱོན་ཡོད་ན་ 
ཡང་དེ་བཅོས་དགོས་ཀྱི་རེད། དམ་པའི་ཆོས་ཀྱི་སྐྱོན་ཡོད་ན་ཡང་དེ་བཅོས་དགོས་ཀྱི་ 
རེད་སྙམ་ནས། ཞི་བ་དང་ལྟོད་པའི་སྒོ་ནས་བསླབ་བྱ་འདྲ་བརྒྱབ་ན་ཡག་པོ་རེད། དེ་ 
ལྟར་མ་ཡིན་པར་དེ་ལ་སྐྱོན་བརྡོད་པ་སྟེ། དེ་ཡང་སྐྱོན་བརྡོད་པའི་ཚུལ་གང་ཟག་སུ་ཡིན་ 
ན་ཡང་དངོས་སུ་ཐོས་ཐུབ་པའམ། ཤེས་ཐུབ་པའི་སྒོ་ནས་སྐྱོན་བརྡོད་ནའང་འདྲ། དངོས་ 
སུ་མ་ཡིན་པ་ལྐོག་ཏུ་སྐྱོན་བརྡོད་པ་ཡིན་ན་ཡང་རུང་སྟེ། དྲན་ཤེས་དང་བག་ཡོད་བརྟེན་ 


ཤབ 


ྷོ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ནས་ཆོས་དང་འཇིག་རྟེན་གང་ཡིན་ན་ཡང་། དངོས་དང་ལྐོག་ནས་སྐྱོན་མི་བརྡོད་པར་ 
རང་བཞིན་གྱིས་ཞི་བ། དལ་བ་འཛུམ་དང་བཅས་པ་ཞིག་དགོས། དེའི་ཚུལ་སྤྱོད་འཇུག་ 
ནས་གསུངས་ཏེ། དེ་ཡང་། 
མིག་གིས་སེམས་ཅན་བལྟ་ན་ཡང་། ། 
འདི་དག་ཉིད་ལ་བརྟེན་ནས་བདག ། 
སངས་རྒྱས་ཉིད་དུ་འགྱུར་རོ་ཞེས། ། 
དྲང་ཞིང་བྱམས་པའི་ཚུལ་གྱིས་བལྟ། ། 
ཞེས་མིག་གིས་སེམས་ཅན་ལ་བལྟ་ན་ཡང་ཞི་བ་དང་། དུལ་བ་དང་། འཇམ་པ་ 
དང་ལྟོད་པ། བྱམས་པ་དང་བརྩེ་བའི་ཚུལ་གྱིས་བལྟ་དགོས། 'ཡང་ཀུན་སློང་གཡོ་སྒུའི་ 
རྣམ་པ་ལྟ་བུ་མ་ཡིན་པར། སེམས་ཀྱིས་བསམ་པའི་སྐབས་སུ་སེམས་ཅན་དེ་རྣམས་ལ་ 
བརྟེན་ནས། སངས་རྒྱས་ཀྱི་གོ་འཕང་ཐོབ་ཐུབ་པ་ཡིན་སྟམ་པ་ལྟ་བུའི་དགའ་བ་དང་སྤྲོ་ 
བ་དང་ལྡན་པའི་སྒོ་ནས་བཞིན་འཛུམ་པ་དང་བཅས་པ་བྱེད་དགོས་པ་ཡིན། ཞེས་ 
གསུངས་ཡོད། 


དྲུག་པ་གཞན་སྐྱོན་ལ་མི་བསམ་པའི་ཀུན་སློང་དགོས་པ་ནི། 
སྤྱིར་ངག་ནི་གཞན་དང་འབྲེལ་བ་བྱེད་པའི་ཐབས་ཁྱད་པར་ཅན་ཞིག་ཡིན་པའི་ 
ཕྱིར་ན། ཡང་དག་པ་ཞིག་བྱེད་དགོས་པ་མ་གཏོགས་ཚུལ་དང་མི་མཐུན་པ་ཞིག་བྱེད་མི་ 
ཉན། དེ་ལྟ་བུའི་ངག་དེ་ཡང་རྩ་བ་གང་ལ་བརྟེན་ནས་ཡོང་གི་ཡོད་ཅེ་ན། སེམས་ལ་ 

བརྟེན་ནས་ཡོང་གི་ཡོད་པས། དང་པོ་ངག་གིས་ཡན་ལག་ཉམས་པ་མི་བརྗོད་པ་ཞིག་ 
དགོས་ན། ཐོག་མར་སེམས་ཀྱིས་ཡན་ལག་ཉམས་པའི་ཕྱོགས་ལ་མ་བསམ་པ་ཞིག་ 
དགོས་པས་དེའི་ཆེད་དུ་དམ་ཚིག་དྲུག་པ་བསྟན་པ་ནི། 
རྩ་བ་ལས། གཞན་ཕྱོགས་གང་ཡང་མི་བསམ་མོ། ། 
ཞེས་གསུངས་ཏེ་གཞན་གྱི་ཕྱོགས་སེམས་ཅན་སྤྱི་དང་། ཁྱད་པར་ང་རང་དང་ 
མཉམ་དུ་ཡོད་པའི་གཉེན་དང་། ང་རང་དང་མཉམ་དུ་ཡོད་པའི་དགྲ་བོ་སྟེ། དགྲ་གཉེན་ 
བར་མ་གང་ཞིག་ཡིན་ན་ཡང་། དེ་ཚོ་ལ་སྤྱིར་སྐྱོན་ག་རེ་འདུག བྱེ་བྲག་ཏུ་ལུས་ལ་སྐྱོན་ 
ག་རེ་འདུག ངག་ལ་སྐྱོན་ག་རེ་འདུག སེམས་ཀྱི་ཀུན་སློང་ལ་སྐྱོན་ག་རེ་འདུག དེའི་ 
སྤྱོད་ལམ་ལ་སྐྱོན་ག་རེ་འདུག་ལ་སོགས་པ་ལྟ་བུ་གང་དང་གང་ལ་བསམ་བློ་བཏང་ན་ 
སྐྱོན་མེད་པ་ལ་སྐྱོན་དུ་མཐོང་སྲིད་པས། དེའི་སྐོར་ལ་མི་བསམ་པ་ནི། གཞན་ཕྱོགས་ 
གང་ལ་ཡང་བསམ་པར་མི་བྱའོ། །ཞེས་གསུངས་པ་ཡིན། དེས་ན་སྐྱོན་གྱི་ཕྱོགས་ལ་ 
བསམ་བློ་མི་གཏོང་ཞིང་། རང་བཞིན་དག་པའི་སྣང་བ་ཞིག་སྦྱང་དགོས། 
དེ་ཡང་དང་པོ་ང་རང་གིས་སྐྱོན་མི་འཚོལ་བར་བསམ་བློ་ཡག་པོ་བཏང་ནས། ཁོ་ 
རང་སྡུག་པོ་ཡིན་གྱི་མ་རེད། ཡག་པོ་རེད་བསམ་པ་ལྟ་བུ། སྐད་ཆ་ཞིག་ཡིན་ན་ཡང་དེ་ 
སྡུག་པོ་བཤད་པ་ཡིན་གྱི་མ་རེད། ཡག་པོ་ཞིག་རེད་བསམ་པ་འདྲ་པོ། བསམ་བློ་གཏོང་ 
སྟངས་ཡིན་ན་ཡང་ཁོ་རང་སྡུག་པོ་ཡིན་གྱི་མ་རེད་སྟམ་པ་ལྟ་བུའི་སྒོ་ནས་གཞན་གྱི་ 
ཕྱོགས་ལ། གང་ཡང་མི་བསམ་པ་གཅིག་དང་། གཉིས་པ་ནི་དེ་ལྟར་བྱས་ཀྱང་སྐབས་ 
སྐབས་སུ་སྐྱོན་མཐོང་ནས་དེ་ཡག་པོ་མི་འདུག་སྙམ་པ་ལྟ་བུ་དང་། ལུས་ངག་ཡིད་ཀྱི་སྤྱོད་ 

ློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ལམ་གང་དང་གང་ཡིན་ན་ཕང་སྐྱོན་གྱི་ཆ་དེ་ལྟ་བུ་མཐོང་ཚེ། ཁོ་རང་དེ་འདྲ་ཡིན་གྱི་མ་ 


རེད། ང་རང་སྣང་བ་མ་དག་པ། ང་རང་བསམ་བློ་གཏོང་སྟངས་ནོར་བ། ང་རང་ཧ་ཅང་ 


ཉོན་མོངས་པ་ཆེ་བ་ལ་སོགས་པ་ཡིན་གྱི་རེད་བསམ་པ་དགོས། དེ་ཡང་དཔེར་ན་བསམ་ 
པ་མ་དག་ན་སངས་རྒྱས་བཅོམ་ལྡན་འདས་ལ་ཡང་ཁ་ཤས་ཀྱིས་སྐྱོན་མཐོང་བའི་ལོ་རྒྱུས་ 
དེ་འདྲ་ཡོད། དེས་ན་གཞན་གྱི་སྐྱན་མཐོང་བ་དེ་ང་རང་གི་སྐྱོན་རེད། ང་རང་གིས་དེ་ 
འདྲའི་བསམ་བློ་གཏོང་མི་ཉན་བསམ་ནས་གཞན་སྐྱོན་མཐོང་བ་དེ་ཚར་གཅོད་དགོས་པ་ 
ཡིན་ནོ། ། 
བདུནཔ་ཉོན་མོངས་པ་སྤོངདགོས་པ་ནི། 
དེ་ལྟབུངག་གིསྐྱོན་དང་། སེམས་ཀྱི་སྐྱོན་དག་མཐོང་བའི་རྩ་བ་དེ། གང་ལ་ཐུག་ 
ཡོད་དམ་ཟེར་ན། ཉོན་མོངས་པ་ལ་ཐུག་ཡོད་པས། ཉོན་མོངས་པ་སྤང་དགོས། དེ་ 
སྤང་བའི་ཚུལ་ཡང་། 
རྩ་བ་ལས། ཉོན་མོངས་གང་ཆེ་སྔོན་ལ་སྦྱང་། ། 
ཞེས་གསུངས་པ་ཡིན། དེ་ཡང་རང་གི་རྒྱུད་ལ་སྦྱིར་བཏང་ཉོན་མོངས་པ་ཆེན་པོ་ 
འདུག་བསམ་པ་འདྲ་པོ་དང་། སྤྱིར་ང་རང་ལ་སྐྱོན་འདུག་བསམ་པ་ལྟ་བུ་མ་ཡིན་པར། 
དང་པོ་བསམ་བློ་ཡག་པོ་ཞིག་བཏང་ནས། ཉོན་མོངས་པ་གང་གིས་ང་རང་ལ་སྐྱོན་གཏོང་ 
གི་འདུག ཉོན་མོངས་པ་འདོད་ཆགས། ཞེ་སྡང་། ང་རྒྱལ། ཕྲག་དོག་ལ་སོགས་པ་གང་ 
དང་གང་ཆེན་པོ་ཡོད་པ་དེས་ང་རང་ལ་སྐྱོན་ཆེན་པོ་བྱས། དེའི་དབང་གིས་ངག་གི་སྦྱོད་ 

ལམ་སྡུག་ཏུ་འགྲོ་བ། སེམས་ཀྱི་བསམ་བློ་གཏོང་སྟངས་ཡིན་ན་ཡང་སྡུག་ཏུ་འགྲོ་གི་ཡོད་ 
སྟབས། ཉོན་མོངས་པ་གང་ཆེ་དེ་བརྟགས་ནས། ང་ལ་ཉོན་མོངས་པ་འདི་ག་དུས་ཡིན་ན་ 
ཡང་ཡོང་གི་འདུག དེ་ཡང་ཉོན་མོངས་པ་གཅིག ཡང་ན་ཉོན་མོངས་པ་གཉིས། ཉོན་ 
མོངས་པ་གཉིས་ཀྱི་ནང་ནས་ཉོན་མོངས་པ་ཤུགས་ཆེ་ཤོས་དེ་གང་ཡིན་པ་དང་། ཡང་ན་ 
ཉོན་མོངས་པ་གསུམ་གྱི་ནང་ནས་ཉོན་མོངས་པ་ཤུགས་ཆེ་ཤོས་དེ་ག་རེ་ཡིན་པ་ངོས་ 
བཟུང་དགོས། 

དཔེར་ན་ང་རྒྱལ་ལྟ་བུ་ཞིག་ཡིན་ན་ཡང་། ང་ལ་ང་རྒྱལ་སྐྱེས་ཀྱི་འདུག་སྟམ་པ་ 
དང་། ཕྲག་དོག་ལྟ་བུ་ཞིག་ཡིན་ན་ཡང་། ང་རང་ལ་ཕྲག་དོག་སྐྱེས་ཀྱི་འདུག་བསམ་པ་ལྟ་ 
བུ་ཡག་པོ་བརྟགས་ཤིང་དཔྱད་ནས། དེ་ལ་ཡག་པོ་ཞིག་བལྟ། བལྟས་ནས་ང་རང་ལ་ 
ཉོན་མོངས་པ་དེ་ཤུགས་ཆེན་པོ་ཡོད་པར་ངོས་ཟིན། དེ་ལྟར་ང་རང་ལ་ཉོན་མོངས་པ་དེ་ 
ཤུགས་ཆེན་པོ་ཡོད་པ་ཡིན་ཚེ། ང་རང་གིས་ཉོན་མོངས་དེ་ལ་དྲན་ཤེས་བག་ཡོད་བསྟེན་ 
དགོས། དེ་ལྟར་བསྟེན་པའི་སྐབས་སུ་ཐོག་མར་ང་རང་གིས་ཉམས་ལེན་ག་ཚོད་བྱས་ན་ 
ཡང་། ཉོན་མོངས་པ་ཤུགས་ཆེན་པོ་དེ་སྤང་དཀའ་བ་ཡོད། འོན་ཀྱང་དེ་སྤངས་པའི་ཕྱིར་ 
དུ་ང་རང་གིས་ཆོས་ཉམས་ལེན་བྱེད་ཀྱི་ཡིན་བསམ་པ་དགོས། དཔེར་ན་རྡོ་རྗེ་སེམས་ 
དཔའི་སྒོམ་བཟླས་ལྟ་བུ་ཞིག་ཡིན་ན་ཡང་། ང་རང་གིས་ཉོན་མོངས་པ་འདི་འདུལ་བའི་ 
ཆེད་དུ། རྡོ་རྗེ་སེམས་པའི་སྒོམ་བཟླས་བྱེད་ཀྱི་ཡིན་བསམ་པ་དང་། དེ་བཞིན་བློ་སྦྱོང་ལྟ་ 
བུ་ཞིག་ཡིན་ན་ཡང་། བློ་སྦྱོང་བྱེད་པ་ལ་དང་པོ་ང་རང་ལ་བློ་སྦྱང་བྱ་ཉོན་མོངས་པ་འདི་ 

ླ་སྦོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཤུགས་ཆེན་པོ་ཡོད། དེསྦྱོང་བའི་ཆེད་དུ་བློ་སྦྱོང་གི་ཉམས་ལེན་བྱེད་ཀྱི་ཡིན་བསམ་ནས། 
དམིགས་བསལ་གྱིས་ཉོན་མོངས་དེའི་སྟེང་དུ་གཉེན་པོ་བསྟེན་དགོས། 
གཞན་ཡང་བསོད་ནམས་ཀྱི་ཚོགས་བསགས་པའི་སྐབས་ལྟ་བུ་ཞིག་ཡིན་ན་ཡང་། 
ང་རང་ལ་ཉོན་མོངས་པ་འདི་ཤུགས་ཆེན་པོ་ཡོད། དེ་སྦྱོང་བའི་ཕྱིར་དུ་ང་རང་གིས་བསོད་ 
ནམས་ཀྱི་ཚོགས་འདི་གསག་པ་ཡིན་སྟམ་པ་དང་། གཞན་ཡང་དཔེར་ན་ལུས་ཀྱི་ཕྱག་ 
འཚལ་བ་འད་པོ་ཞིག་ཡིན་ན། ལུས་ཀྱི་ཕྱག་འཚལ་བ་དེ་དམིགས་བསལ་གྱིས་ང་རང་ 
ཉོན་མོངས་པ་འདི་འདུལ་བའི་ཆེད་དུ་ཡིན་བསམ་པ་ལྟ་བུ། སྤང་བྱ་དེའི་སྟེང་དུ་ཆོས་ 
རྣམས་སྦྱར་ནས་ཉོན་མོངས་པ་དེ་སྤང་དགོས། ཉོན་མོངས་པ་དེ་སྡུག་པོ་ཡིན་བསམ་པ་དེ་ 
འདྲ་བྱེད་དགོས་པ་ཡིན་ནོ། ། 


བརྒྱད་པ་སྒོ་གསུམ་གྱི་ལེགས་ཉེས་གང་ལའང་རེ་འབྲས་སྤངས་དགོས་པ་ནི། 

དེལྟར་དང་པོ་ངག་གི་སྐྱོན་བརྟགས། དེ་ནས་སེམས་ཀྱི་སྐྱོན་བརྟགས། དེའི་ 
སྟེང་དུ་རྩ་བ་ཉོན་མོངས་པ་དེ་སྤང་ནས། ངག་གིས་གཞན་ལ་སྐད་ཆ་བཤད་པའི་སྐབས་ 
སུ། ཧ་ཅང་ཡག་པོ། ཡན་ལག་ཉམས་པ་མི་བརྗོད་པར། ལག་ལེན་ཡག་པོ་བསྟར་ཐུབ་ 
པ་ཞིག་དང་། དེ་བཞིན་དུ་བསམ་པའི་ཀུན་སློང་ཡིན་ན་ཡང་། གཞན་གྱི་ཕྱོགས་ལ་མི་ 
བསམ་པ་ཞིག་བྱུང་ན། ཡག་པོ་ཞེ་དྲག་རེད། དེ་ལྟར་བྱུང་ན་ཡང་། སྐབས་སྐབས་ལ་སྐྱོན་ 
གཅིག་འབྱུང་སྲད་ཀྱི་རེད། 

དེ་ཡང་དཔེར་མཚོན་ན། ང་རང་གི་སྐད་ཆ་སྟན་པོ་ཞིག་ཕར་བཤད་ཚེ། མི་དེ་ཡིས་ 
ང་ལ་ཡག་པོ་ཞིག་བྱེད་ཀྱི་རེད་བསམ་པའི་རེ་བ་དང་། དེ་བཞིན་མི་དེ་ལ་རོགས་པ་ཡག་ 

བ་སོང་གིདམ་ཚིག 
པོ་ཞིག་བྱས་ན། དེ་ཡིས་ང་རང་ལ་ཚུར་རྔན་པ་དང་རོགས་རམ་འདྲ་པོ་ཡག་པོ་བྱེད་ཀྱི་ 
རེད་བསམ་པ་དེ་འདྲ་འབྲས་བུ་ལ་རེ་བ་ཡོང་གི་རེད། སྤྱིར་བཏང་གི་དབང་དུ་བྱས་ན་དེ་ 
འགྲིག་གི་རེད། ཡིན་ན་ཡང་ད་ལྟ་ང་རང་ཚོ་དམ་པའི་ཆོས་ཉམས་ལེན་བྱེད་དུས་དེ་ལྟར་ 
མ་ཡིན་པར། དངོས་གནས་བསམ་པ་གཙང་མ་དང་། སྦྱོར་བ་གཙང་མ་ཞིག་དགོས་ཀྱི་ 
ཡོད། 
དཔེར་ན་ངག་གི་སྒོ་ནས་སྐད་ཆ་བཟང་པོ་བཤད་པ་དེ་ཡང་། དངོས་གནས་ཕན་ 
པའི་ཆེད་དུ་བཤད་པ་མ་གཏོགས། ང་རང་ལ་མི་དེས་ཡག་པོ་འདུག་ཟེར་འོང་སྟམ་པ: ངུ 
རེ་བ་དང་། ཡག་པོ་བྱེད་ཡོང་བའི་རེ་བ་ལྟ་བུ་འབྲས་བུའི་རེ་བ་ཡོད་ན་དེ་སྐྱོན་ཅན་ཞིག་ 
ཆགས་ཀྱི་ཡོད། དེ་བཞིན་དུ་ཡང་ཕར་ལ་ཡག་པོ་བྱེད་པ་དེ། དངོས་གནས་ཕན་སེམས་ 
ཀྱི་སྒོ་ནས་བྱེད་པ་མ་ཡིན་པར། ཚུར་ལན་ལྟ་བུ་ཞིག་ལ་རེ་བ་ཡོད་ན་དེ་སྐྱོན་ཅན་ཞིག་ 
ཆགས་ཀྱི་ཡོད། རྒྱུ་མཚན་དེའི་ཕྱིར་ན། 


རྩ་བ་ལས། འབྲས་བུའི་རེ་བ་ཐམས་ཅད་སྤངས། ། 


ཞེས་གསུངས་པས་ང་རང་གིས་བློ་སྦྱོང་ཡག་པོ་ཞིག་བསྒོམ་ན། བསམ་པ་བཟང་ 
ཕོ་བྱང་ཆུབ་ཀྱི་སེམས་ཡིན་པའི་ཕྱིར། ང་རང་ལ་མ་འོངས་པ་ན་རྣམ་སྨིན་གྱི་འབྲས་བུ་ 
ཡག་པོ་ཡོང་གི་རེད་བསམ་པའམ། ཡང་ན་མི་གཞན་དག་གིས་ང་རང་ལ་ཡག་པོ་བྱེད་ཀྱི་ 
རེད། ཡང་ན་མི་གཞན་དག་གིས་ང་རང་ཡོན་ཏན་ཅན་ཞིག་ཏུ་མཐོང་བ་སོགས་རེ་བ་ཆེན་ 
པོ་བརྒྱབས་པ་ལྟ་བུ་བྱས་ན། རང་གིས་ཡག་པོ་བྱས་པ་དེ་རྣམས་ཀྱང་རྩ་བ་སྐྱོན་ཅན་ཞིག་ 

ླ་སྦོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


ཆགས་ཡོད་པས། དེ་ལྟ་བུ་འབྲས་བུའི་རེ་བ་ཅན་མ་ཡིན་པར། རྣམ་པར་དག་པ་ཞིག་ 
བྱེད་དགོས་པ་ཡིན། 

འབྲས་བུ་ལ་རེ་བ་དེ་ལ་ཡང་རྣམ་པ་གཉིས་ཡོད་པའི་དང་པོ་ནི། ཚེ་འདི་ལ་ང་རང་ 
གིས་ཕ་རོལ་གྱི་མི་དེ་ལ་ཡག་པོ་ཞིག་བཟོས་ན་ལན་ཡང་ཡག་པོ་ཞིག་ཡོང་གི་རེད། ང་ 
རང་ལ་བདེ་བ་ཡོང་གི་རེད། ང་རང་ལ་སྟན་གྲགས་ཡོང་གི་རེད། ང་རང་ལ་སྐྱིད་པོ་ཡོང་ 
གི་རེད་བསམས་ནས་རེ་བ་བྱས་ན། སྤྱིར་ཕན་བཏགས་པ་དེ་ཡག་པོ་ཡིན་ན་ཡང་། ལན་ 
ལ་རེ་བ་ཡོད་ཚེ་དེ་ཙམ་གྱིས་བསམ་པ་རྣམ་པར་དག་པ་ཞིག་ལ་འགྲོ་གི་མེད། གཞན་ 
དོན་མ་ཡིན་ཚེ་གཙོ་བོ་རང་དོན་དུ་འགྲོ་གི་རེད། 

གཉིས་པ་ནི། དེ་ནས་ཡང་སྐབས་སྐབས་ལ་དངོས་གནས་ཕ་རོལ་པོ་དེ་ལ་ཕན་ 
བཏགས་པའི་ཀུན་སློང་རྣམ་པར་དག་པ་མ་ཡིན་པ་ཞིག་ཡོད། དེ་ཡང་ང་རང་གིས་ཕན་ 
བཏགས་པ་ལ་བརྟེན་ནས་གནས་སྐབས་ཚུར་རེ་བ་མེད་མོད། འོན་ཀྱང་། ་བ་ཕྱི་མ་ལ། 
ང་རང་ལ་རྣམ་སྨིན་ཡག་པོ་དང་། འབྲས་བུ་ཡག་པོ་ཞིག་ཡོང་བའི་རེ་བ་བྱས་ན། དེ་ཡང་ 
སྤྱིར་བཤད་ན་ཡག་པོ་རེད། འཇིག་རྟེན་པའི་ཡང་དག་པའི་ལྟ་བ་ལྟ་བུ་ཞིག་རེད། ཡིན་ 
ན་ཡང་དེའི་སྦུག་དེ་ན་ལྷག་བསམ་རྣམ་པར་དག་པ་ཁོ་ན་མ་ཡིན་པ་རང་དོན་ཡིད་བྱེད་ 
ཅིག་ཡོད་རེད། རང་དོན་ཡིད་བྱེད་ཡོད་པ་དེས་ང་རང་གི་སྦྱོད་ལམ་བཟང་པོ་དང་། 
བསམ་པ་བཟང་པོ་དེ་ལ་ཏོག་ཙམ་ལྟད་འགྲོ་གི་ཡོད། དེས་ན་ཡིན་གཉིག་མིན་གཅིག་དེ་ 
ལྟ་བུའི་འབྲས་བུའི་རེ་བ་དེ་སྤང་དགོས་པར་འདུག དེ་ལྟར་རྩ་བ་མ་འོངས་པའི་ཀུན་སློང་ 
གི་དབང་དུ་བྱས་ན་འབྲས་བུའི་རེ་བ་སྤང་དགོས་སོ། ། 

བླ་སྦྱོང་གི་དམ་ཚིག 
དགུ་པ་དགེ་རྩ་དུག་དང་འདྲེས་པའི་ཞེན་པ་སྤང་དགོས་པ་ནི། 
རྩ་བ་ལས། དུག་ཅན་གྱི་ཟས་སྤངས། 

ཞེས་གསུངས་ཡོད། དུག་ཅན་གྱི་ཟས་སྤངས་བ་དེ་དཔེ་གནང་བ་རེད། དཔེར་ན་ 
ང་རང་ཚོས་ཟ་མ་ཟ་ན་སྤྱིར་ཡག་པོ་རེད། ཕན་གྱི་རེད། དེ་ཡག་པོ་ཡིན་ཡང་ཟ་མ་དེའི་ 
ནང་དུ་དུག་ཡོད་ན། དེས་གནོད་པ་ཡོང་གི་རེད། རྒྱུ་མཚན་དེའི་ཕྱིར་ན་ང་རང་ཚོས་ 
བདག་གཉེས་འཇིན་གྱི་སྒོ་ནས་སྤྱིར་བཏང་གི་དགེ་བ་བསགས། ཡུས་ཀྱི་སྒོ་ནས་དགེ་བ་ 
བསགས། ངག་གི་སྒོ་ནས་དགེ་བ་བསགས། ཡིད་ཀྱི་སྒོ་ནས་དགེ་བ་བསགས། ལོངས་ 
སྤྱོད་ཀྱི་སྒོ་ནས་དགེ་བའི་རྩ་བ་བསགས་པ་ལ་སོགས་པ་དེ་ཚོ་ཧ་ཅང་ཡག་པོ་རེད། ཡིན་ 
ན་ཡང་བདག་འཛིན་དེ་ཡོད་ན་འཁོར་བ་ལས་ཐར་བྱེད་ཀྱི་རྒྱུར་མི་འགྲོ་བར། འཁོར་བ་ 
ལ་གནས་བྱེད་ཀྱི་རྒྱུ་རུ་འགྲོ་བས། དེའི་ཕྱིར་ན་ཅི་ཐུབ་གང་ཐུབ་ཀྱིས་བདག་འཛིན་དང་ 
བདེན་འཛིན་དེ་སྤང་དགོས་ཀྱི་ཡོད། རྒྱུ་མཚན་དེའི་ཕྱིར་ན་ང་རང་ཚོས་ཆོ་ག་ཞིག་འདོན་ 
ན། སྟོང་པ་ཉིད་དུ་གྱུར་ཞེས། དང་པོ་ཡིན་གཅིག་མིན་གཅིག་སྟོང་པ་ལ་སྦྱོང་དགོས་པ་ 
དེ། བདག་འཛིན་དང་བདེན་འཛིན་གྱི་རྣམ་རྟོག་དེ་ཕར་སྤངས་ཐབས་ཀྱི་ཆེད་དང་། དེ་ཞི་ 
ཐབས་ཀྱི་ཕྱིར་དུ་སྦྱངས་ཀྱི་ཡོད་རེད། དེ་བཞིན་ཨོཾ་སྭབྷཱཝ་ཤུནྡྷཿསརྦ་དྷརྨཱཿསཱབྷཱལ་ 
ཤུདྡོཉཧཾ། ཞེས་པ་ལྟ་བུ སྟོང་པ་ཉིད་ཀྱི་རང་བཞིན་ཡིན་པ་དང་། རང་བཞིན་ཐམས་ 
ཅད་མི་དམིགས་པ་ལ་སོགས་པའི་ངང་ནས་སྔགས་བཟླས་ཏེ་སྟོང་ཉིད་དུ་སྦྱང་གི་ཡོད། 
དེ་རྒྱ་མཚན་གང་གི་ཆེད་དུ་ཡིན་ན་དུག་ཅན་གྱི་ཟས་སྤང་བའི་ཆེད་དུ་ཡིན། 

སྤྱིར་བཏང་ང་རང་ཚོས་དགེ་བའི་རྩ་བ་བསགས་པ་དེ་ཟས་འདྲ་པོ་ཞིག་རེད། དེ་ 

ློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ལ་བདག་གཅེས་འཛིན་དང་མཉམ་དུ་ཡོད་པ་དེ་དུག་ཅན་གྱི་ཟས་འདྲ་པོ་ཞིག་ལ་འགྲོ་གི་ 
ཡོད། དེའི་ཕྱིར་ན་ཆོས་ཐམས་ཅད་སྟོང་ཉིད་དང་བདག་མེད་པའི་རང་བཞིན་དུ་ཡིན་ 
གཅིག་མིན་གཅིག་ཤེས་དགོས། དེ་ནི་དུས་རྒྱུན་དུ་ལུས་ངག་སེམས་ཀྱི་ཀུན་སློང་རྣམ་ 
པར་དག་པ་བཟང་པོ་ལྷག་བསམ་ཡག་པོ་བསྟེན་པའི་ཐབས་རེད། དེ་ཡང་གཙང་མ་ 
འབྲས་བུའི་རེ་བ་མེད་པ། བདག་འཛིན་གྱི་རྩ་བ་ཅན་མ་ཡིན་པ། དེ་འདྲ་གཙང་མ་ཞིག་ 
བཟོ་ཐབས་ཀྱི་དོན་དུ་རེད། 


བཅུ་པ་གཞུང་བཟང་པོ་འཁོན་འཛིན་སྤང་དགོས་པ་ནི། 
རྩ་བ་ལས། གཞུང་བཟང་པོ་མ་བསྟེན། 

ཞེས་གསུངས་ཡོད་རེད། དེ་ནི་འཁོན་འཛིན་དང་། ཞེ་སྡང། གནོད་སེམས་དེ་ཚོ་ 
སྤང་བར་བྱེད་པའི་ཐབས་ལ་གོ་གི་ཡོད། དེ་ཡང་གཞུང་བཟང་པོ་ཟེར་བ་ནི་དཔེ་བཞག་ 
པ་ཞིག་རེད། མི་གཞུང་བཟང་པོ་ཟེར་བ་ནི་རང་ལ་དགའ་བའི་གྲོགས། རང་ལ་དགའ་ 
བའི་གཉེན་ལ་སོགས་པ་དེ་ཚོ་དུས་རྒྱུན་དུ་དྲན་ནས་དེ་ལ་ཡག་པོ་ཞིག་དགོས། དེ་མ་ 
རྡེད་པ་བྱདདགོས། དེ་རྣམས་གཞོད་པ་ལས་སྐྱབདགོས། དེ་རྣམས་ལ་ཕན་བཏགས་ 
དགོས་བསམ་པ་དུས་རྒྱུན་དུ་ཡོད་པ་དེ་ལ་གཞུང་བཟང་པོ་ཟེར་གྱི་ཡོད། མི་ལ་གཞུང་ 
བཟང་པོ་བསྟེན་པར་བྱ་བ་དེ་ཡག་པོ་རེད། 

ཡིན་ན་ཡང་སྐབས་འདི་ལ་གཞུང་བཟང་པོ་མ་བསྟེན། ཞེས་གཞུང་བཟང་པོ་སུ་ལ་ 
མ་བསྟེན་གསུངས་པ་ཡིན་ན། འཁོན་འཛིན་དང་གནོད་སེམས་ལ་གཞུང་བཟང་པོ་མ་ 

བླ་སྦྱང་གི་དམ་ཚིག 
བསྟེན་ཞེས་གསུངས་པ་ཡིན། སྤྱིར་ང་རང་ཚོའི་གནོད་སེམས་དང་། ཞེ་སྟང་ལ་རིགས་ 
མིའདྲ་བ་མང་པོ་ཡོད། ཞེ་སྡང་ཁ་ཤས་འཁོན་འཛིན། ཞེ་སྡང་ཁ་ཤས་འཚིག་པ། ཞེ་སྡང་ 
ཁ་ཤས་གནོད་སེམས་ལ་སོགས་པ་རིགས་མི་འདྲ་བ་དུ་མ་ཡོད། དེའི་ནང་ནས་སྐབས་ 
འདིར་འཁོན་འཛིན་ལ་ངོས་བཟུང་བ་ཡིན། འཁོན་འཛིན་ཞེས་པ་ནི། ང་རང་ལ་གནོད་ 
པ་ཆུང་ངུ་ཞིག་ཡིན་ན་ཡང་རུང་། ཆེན་པོ་ཞིག་བྱུང་ཡོད་ན་ཡང་རུང་། དེ་ག་དུས་ཡིན་ན་ 
ཡང་མ་བརྡེད་པ་བྱས་ནས། དེ་དང་དེའི་སྐབས་སུ་ང་ལ་ཁོ་རང་གིས་དེ་འདྲ་ཞིག་བྱས་ 
སོང་། འདི་འདྲ་ཞིག་ལབ་བྱུང་། དེ་འདྲ་ཞིག་བསམ་སོང་། བསམ་པ་ལྟ་བུའི་སྒོ་ནས་ 
འཁོན་དུ་འཛིན་པའམ། ཡང་ན་ང་རང་གི་རྒྱུ་ནོར་ལོངས་སྤྱོད་འཕྲོག་སོང་། བརྐུས་སོང་། 
ང་རང་ལ་བརྡུངས་བྱུང་། ང་རང་ལ་ཚིག་ངན་པ་ལབ་བྱུང་བསམ་པ་ལྟ་བུ་དང་། དེ་བཞིན་ 


ང་རང་གི་བསམ་པའི་དོན་འགྲུབ་པ་ལ་བར་ཆད་བྱས་སོང་། བསམ་པ་དེ་འདྲ་བས་ 
འཁོན་དུ་བཟུང་ནས་མ་བརྡེད་པ་བྱས་པ་དེ་ནི་གཞུང་བཟང་པོ་དང་འདྲ་བ་ཞིག་རེད། 
དངོས་གནས་གཞུང་བཟང་པོ་མ་བསྟེན་གསུངས་ཀྱི་ཡོད་པ་མ་རེད་དེ། གཞུང་བཟང་པོ་ 
ཞེས་འཁོན་འཛིན་དེ་འདྲ་མ་བྱེད། ཅེས་གཙོ་བོ་འཁོན་འཛིན་དེ་སྤང་དགོས་པའི་རྒྱུ་ 
མཚན་བསྟན་པ་རེད། དུས་རྒྱུན་དུ་འཁོན་འཛིན་ནི་རང་ལ་གནོད་པ་ཞིག་སྐྱེལ་བྱུང་ན་ང་ 
རང་ལ་ག་རེ་བྱས་སོང་བ་དེ་ག་དུས་ཡིན་ན་ཡང་མ་བརྡེད་པར་སེམས་ལ་བཟུང་བ་ཡིན། 
དེ་ལྟ་བུའི་འཁོན་འཛིན་དེ་མ་བྱེད། འཁོན་འཛིན་དེ་མ་བསྟེན་ཞེས་གསུངས་པ་ཡིན་ནོ།། 
དེ་ནི་རང་གི་སེམས་ཀྱི་སྟེང་ནས་འཁོན་འཛིན་དེ་སྤོང་པའི་ཐབས་རེད། 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
བྱཅུ་གཅིག་པ་ཞེ་སྡང་གིས་ཚིག་རྩུབ་སྨྲ་བར་སྤང་དགོས་པ་ནི། 
རྩ་བ་ལས། ཤགས་ངན་མ་རྒོད། 
ཅེས་གསུངས་ཡོད། དེ་ཡང་ཞེ་སྡང་གཅིག་ནི་འཁོན་འཛིན་ཞེས་སེམས་ལ་འཛིན་ 
སྡོད་པ་གཅིག་དང་། ཞེ་སྡང་གཅིག་ནི་རང་གིས་ཞེ་སྡང་དེ་ལ་བརྟེན་ནས་མི་གཅིག་ལ་ 
ཚིག་ངན་པ་སྨྲ་བར་འདོད་པ་དང་། དེ་ལ་འཁྲུག་པ་བརྒྱབ་འདོད་ཡོད་པ། དེ་འདྲའི་རྣམ་ 
རྟོག་ལ་འཚིག་པ་ཟེར། སྐབས་འདིར་ཤགས་ངན་མ་རྒོད་ཅེས་པ་ནི་རང་ལ་ཞེ་སྡང་སྐེས་ 
པ་ལ་བརྟེན་ནས་མི་ལ་ཚིག་རྩུབ་ལབ་པ་དང་། གང་གནོད་གནོད་ལབ་པ་དེ་འདྲ་མི་སྨྲ་ 
བ་ཞིག་ལ་གསུངས་པ་ཡིན། དེ་བཞིན་དུ་ཚུར་དེ་འདྲ་ལབ་བྱུང་ན་ཡང་ཕར་ལ་དེ་འདྲ་པོ་ 
མི་སྨྲ་བ། དངོས་དང་ལྐོག་ནས་གཞན་ལ་ཡོན་ཏན་བརྗོད་པ་ལ་བརྩོན་དགོས་པ་ཡིན། 
ཤགས་ངན་མ་རྒོད་ཟེར་དུས་སྐད་ཆ་སྡུག་ཅག་མ་བཤད། གསུངས་ཀྱི་ཡོད་རེད། གོང་དུ་ 
བསྟན་པའི་དམ་ཚིག་ལྔ་པ། ཡན་ལག་ཉམས་པ་བརྗོད་མི་བྱ། །ཞེས་པ་ནི་ང་རང་གིས་ 
ཞར་དང་ཞོར་ལ་ཚིག་ཧ་ཅང་སྡུག་ཅག་ཡིན་པ་ལབ་པ་འདྲ་པོ་དང་། ཤགས་ངན་ནི་ 
འཚིག་པ་སྟེ་ཞེ་སྡང་སྐྱེས་པའི་སྒོ་ནས་འཁྲུག་པ་བརྒྱབ་པའི་དོན་ལ་གོ་གི་ཡོད། 
བཅུ་གཉིས་པ་སྐབས་འཚོལ་སྤང་དགོས་པ་ནི། 
རྩ་བ་ལས། འཕྲང་མ་བསྒུག 
ཅེས་གསུངས་པ་རེད། འཕྲང་བསྒུག་ཅེས་པའི་འཕྲང་ནི། ལམ་ཁ་གུ་དོག་པོ་ཞིག་ 
སྟེ་དེར་བསུགས་ནས་བསྡད་ན་མི་དེ་ལ་གནོད་པ་སྐྱེལ་ཐུབ་པ་ལྟ་བུ་སྟེ། དེ་དཔེ་བཞག་པ་ 

རེད། དེ་ཡང་རང་གི་སེམས་ལ་ཞེ་སྡང་གཅིག་ཡོད་ན། ཞེ་སྡང་དེ་འཁོན་དུ་བཟུང་སྟེ་ང་ 
བསྒུགས་ནས་བསྡད་པ་སྟེ། ད་ལྟ་ང་རང་གིས་གནོད་པ་བསྐྱལ་ཐུབ་ཀྱི་ཡོད་པ་མ་རེད། 
གང་ཡང་བྱེད་ཐུབ་ཀྱི་ཡོད་པ་མ་རེད། ག་ལེར་རྒྱུན་རིང་པོ་བསམ་བློ་གཏང་ན། ཉི་མ་ 
གཅིག་ལ་གནོད་པ་བསྐྱལ་ཐུབ་པའི་དུས་སྐབས་ཤིག་ཡོང་གི་རེད། གནོད་པ་བསྐུལ་ 
ཐུབ་པའི་དུས་སྐབས་དེ་ལ། ངས་གནོད་པ་བསྐྱལ་ཐུབ་པ་ཞིག་བྱེད་ཀྱི་ཡིན་བསམ་པ་ལྟ་ 
བུ་ཞིག་བྱུང་ན་དེ་འཕྲང་བསྒུགས་པ་རེད། དེ་ལྟ་བུ་ནི་ང་རང་ཚོའི་བློ་སྦྱོང་དང་མ་མཐུན་ 
པ་དང་། ཆོས་དང་མ་མཐུན་པ་བསམ་པ་བཟང་པོ་མ་ཡིན་པ། བསམ་པ་ངན་པ་ཡིན་ 
པའི་ཕྱིར་ན། དེ་ལྟ་བུ་སྤངས་ཏེ་ཚུར་ལ་གནོད་པ་བྱས་པ་དེ་ལ་ཕར་ཕན་བཏགས་ཀྱི་ཡིན་ 
བསམ་པ་ལྟ་བུ་ནི་འཕྲང་མ་བསྒུགས་པ་ཡིན་ནོ། ། 


བཅུ་གསུམ་པ་ཚིག་ངན་ཟུར་གྱིས་སྨྲ་བར་སྤང་བ་ནི། 

རྩ་བ་ལས། གནད་ལ་མི་དབབ། 
ཅེས་གསུངས། གནད་ལ་དབབ་ཟེར་ན་དེ་ཚིག་ངན་པ་ལབ་པ། ཚིག་ངན་པ་ 
ལབ་པ་དེ་ཡང་གནད་ལ་བཀར་བའི་ཚིག་ལབ་པ་ལ་གོ་གི་ཡོད། དེ་དང་ཤགས་ངན་ 
གཉིས་ལ་ཁྱད་པར་གང་ཡོད་ཟེར་ན། ཤགས་ངན་ཟེར་ན་ཚིག་རྩྭབ་པོ། ལམ་སང་ཁ་ 
ཐུག་ལ་ལབ་པ་ཡིན། གནད་ལ་དབབ་ཟེར་བ་དེ་སྤྱིར་བཏང་ཚིག་འཇམ་པོ་ཡིན་པ་ལ། 
སེམས་ལ་གཏིང་ནས་གནོད་དགོས་པ་ཚིག་འཇམ་པོའི་སྒོ་ནས་སྐྱོན་བརྗོད་པ་དེ་འདྲ་ལ་ 
གནད་ལ་དབབ་ཟེར་བ་ཡིན་པས། དེ་ལྟ་བུའི་སྐྱོན་མི་བརྗོད་པར་སྐབས་འདེར་གནད་ལ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
མི་དབབ་ཅེས་གསུངས་པ་ཡིན། དེ་བཞིན་ལྐོག་ནས་གཞན་ལ་གནོད་པའི་ཀུན་སློང་གི་ 
སྒོ་ནས་མཐུ་དང་ངན་སྔགས་ལ་སོགས་པ་བཟླ་བར་བྱེད་པ་ཡང་སྤང་དགོས་པ་ཡིན་ནོ། ། 


བྱཅུ་བཞི་པ་རང་སྐྱོན་གཞན་མགོར་གཡོག་པ་སྤང་བ་ནི། 
རྩ་བ་ལས། མཛོ་ཁལ་གླང་ལ་མི་འབྱོ། 

ཞེས་གསུངས། དེ་ནི་དཔེ་བཞག་པ་རེད། དཔེ་དེ་ཡང་སྦྱིར་བཏང་གི་ཁོང་རྩོམ་ 
པ་པོ་དེ་བོད་ལ་བྱོན་པ་ཡིན་པའི་ཕྱིར་ན། བོད་ཀྱི་དཔེ་ཞིག་དང་། དུས་ཚོད་དེ་ལ་ཡོད་ 
པའི་དཔེ་ཞིག་བཞག་གནང་བ་སྟེ། སྤྱིར་མཛོ་དང་གླང་གཉིས་ལས་མཛོ་དེ་རིན་ཐང་ཆེ་བ་ 
ཡིན་ཞིང་། གླང་ནི་གོང་ཁེ་ཕོ་ཡིན། དེའི་ཕྱིར་ན་རིན་ཐང་ཆེ་བའི་མཛོ་དེ་ལ་གཅེས་སྤྲས་ 
ཆེན་པོ་བྱས། རྩ་ཆེན་པོ་ཡིན་པར་བསམ། གླང་དེ་ལ་དེ་ཙམ་གཅེས་སྤྲས་མེད་པ་བྱས་ 
ནས། ཅ་ལག་ཅིག་སྐྱལ་རྒྱུ་ཡོད་པ་དང་། དེ་ཡང་ལྡིད་པོ་ཞིག་ཡོད་ཚེ་དེ་མཛོ་ལ་བཀལ་ 
ན་མཛོ་དེ་སྡུག་པོ་ཆགས་འགྲོ་གི་རེད་བསམས་ནས། མཛོ་དེ་ལ་གཅེས་འཛིན་གྱིས་ 
མཛོའི་དོ་པོ་དེ་གླང་ལ་བཀལ། དེ་སྐབས་གླང་དེ་སྡུག་ཕོ་མྱོང་ན་ཡང་མྱོང་། ཁྱད་པར་ཞེ་ 
དྲག་མི་འདུག ཁོ་རང་གོང་ཆུང་ཆུང་རེད་བསམས་ནས། གཅེས་འཛིན་དེ་ཙམ་མེད་པ་ 
བྱས་པ་ནི། མཛོ་ཁལ་གླང་ལ་འབྱོ་བ་ཞེས་མཛོ་ཡི་ཅ་ལག་དེ་གླང་ལ་ཕར་བཀལ་ནས་ 
གླང་ལ་གཅེས་འཛིན་མ་བྱས། མཛོ་དེ་གོང་ཆེན་པོ་ཡིན་པས་དེ་སྡུག་པོ་མྱོང་ཉན་གྱི་མ་ 
རེད་བསམས་ནས། དེ་ལ་གཅེས་འཛིན་བྱེད་ཀྱི་ཡོད་པ་དེ་ལྟ་བུ་ལ་དཔེ་བཞག་ནས་མཛོ་ 
ལ་གཅེས་སྤས་བྱས་པ་དེ་རང་ལ་དཔེ་བཞག གླང་ལ་གཅེས་སྤས་མི་བྱེད་པ་དེ་གཞན་ 

བོ་སྱོང་གི་དམ་ཚིག 

ལ་དཔེ་བཞག་ནས། ང་རང་ལ་གྱོང་འདྲ་པོ་ཞིག་དང་མི་ཡིས་སྡུག་པོ་རེད་ལབ་ཡོང་གི་ 
རེད། རང་གི་སྤྱོད་པ་སྡུག་པོ་ཞིག་བྱས་བཞག་པ་དེ་མི་ཡིས་ལབ་ཡོང་གི་རེད། དེ་མིས་ 
ཤེས་འགྲོ་གི་རེད་སྟམ་སྟེ། དེ་གཞན་དག་རེད་ཟེར་ནས་སྐྱོནདེ་རང་གིས་མ་ཁུར་བར། 
གཞན་གྱི་སྟེང་དུ་ཕར་གཡོག་ཐུབ་པའི་རེ་བ་བརྒྱབས་ནས་རང་གི་སྐྱོན་དེ་གཞན་ལ་ 
གཡོག་པ་དང་། དེ་བཞིན་རང་ལ་གནོད་པ་འབྱུང་བ་དེ་རང་ལ་གནོད་པ་མེད་པར་གཞན་ 
ལ་གནོད་པ་དེ་ཡོང་བར་བྱེད་པ་དང་། དེ་བཞིན་མི་ཁ་ངན་པ་ཞིག་ཡིན་ན། རང་གི་མ་ 
ཁུར་བར་དེ་གཞན་ལ་ཕར་གཡོག་ཐུབ་པ་ཞིག་བྱས་ཏེ། དེ་འདྲའི་གཡོ་སྒུའི་བསམ་བློ་དེ་ 
ལ། མཛོ་ཁལ་གླང་ལ་འབྱོ། ཞེས་ཟེར་བ་ཡིན། དེ་ལྟ་བུ་མི་བྱེད་པར་མཛོ་ཁལ་གླང་ལ་ 
མི་འབྱོ་ཞེས་རང་གི་སྐྱོན་མི་གཞན་ལ་མི་གཡོག་པར་རང་གིས་ཁུར་ཐུབ་པ་བྱེད་དགོས་ 
གསུངས་པ་ཡིན་ནོ། ། 


བཅོ་ལྔ་པ་འགྲན་སེམས་སྤང་བ་ནི། 


རྩ་བ་ལས།མགྱོགས་ཀྱི་རེ་མ་གཏོད། 
ཅེས་མགྱོགས་ཀྱི་རྩེ་གཏོད་ཟེར་ན། དཔེར་ན་ང་རང་ཚོ་རྐང་གྭ་ཌི་བཞོན་ནས་ 
རྒྱུགས་པའམ། ཡང་ན་རྐང་ཐང་ལ་རྒྱུགས། ཡང་ན་རྟ་བཞོན་ནས་རྒྱུགས་པ། དེ་འདྲ་ 
བྱེད་དུས་མི་གཉིས་མཉམ་དུ་གཤིབ་ནས་རྒྱུགས་ཡོང་བའི་སྐབས། དེ་གཉིས་ཀྱི་བསམ་ 
པར་ཡིན་གཅིག་མིན་གཅིག་ང་རང་སྔོན་ལ་སླེབས་ཐུབ་པ་ཞིག ང་རང་ཧ་ཅང་མགྱོགས་ 
པོ། ང་རང་ཨང་གི་དང་པོ་ཡོང་ཐབས་ཤིག་གི་བསམ་བློ་གཏོང་གི་ཡོད། དེ་བཞིན་དུ་ང་ 

བྷོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

རང་ཚོས་ལས་ཀ་ག་རེ་བྱས་ན་ཡང་གཞན་དང་མཉམ་དུ་བྱེད་དུས་ང་རང་ཡག་པོ་ཡོང་བ་ 
ཞིག་དང་། རྙེད་པ་ལྟ་ཐུ་ཞིག་ཡིན་ན་ཡང་ང་རང་ལ་རྙེད་པ་མང་པོ་ཐོབ་པ། བཀུར་སྟི་ 
ཡིན་ན་ཡང་བཀུར་སྟི་ཡག་པོ་ཐོབ་པ། སྙན་གྲགས་ཡིན་ན་ཡང་སྟན་གྲགས་ཡག་པོ་ཐོབ་ 
པ། གཞན་དང་མ་འདྲ་བ་ང་རང་ཡག་པོ་ཞིག་ཨེ་ཡོང་བསམ་པའི་རེ་བ་ལྟ་བུ་དེ་སྦྱིར་ང་ 
རང་ཚོར་དུས་རྒྱུན་དུ་ཡོད་མོད། 

བློ་སྦྱོང་གི་སྐབས་དེ་འདྲའི་བསམ་བློ་དང་ལས་ཀ་དེ་ཕར་གཡུགས་ནས་ཁྱད་པར་ 
མི་འདུག་བསམ་པ་ལྟ་བུ་སྟེ། ཡིན་གཅིག་མིན་གཅིག་ང་རང་སྔོན་ལ་སླེབས་ཐུབ་པ་དང་། 
ང་རང་ཨང་གི་དང་པོར་འགྱུར་ཞིང་གཞན་ལས་ཁྱད་པར་དུ་འཕགས་པ་ཡོང་དགོས་པའི་ 
བསམ་བློ་ཕར་གཡུག་དགོས། དེ་ལྟར་གཡུག་པ་ལ་མགྱོགས་ཀྱི་རྩེ་མི་གཏོད། ཅེས་ 
གསུངས་པ་ཡིན། དེ་ལྟར་མཛོ་ཁལ་གླང་ལ་མི་འབྱོ། ཞེས་པ་དང་། མགྱོགས་ཀྱི་རྩེ་མི་ 
གཏོད་ཟེར་བ་དེ་བདག་གཅེས་འཛིན་ཤུགས་ཧ་ཅང་ཆེན་པོ་འགྲོ་བ་དེ་སྤང་བའི་ཐབས་ 
ཡིན། 


བཅུ་དྲུག་པ་གཞན་ཕན་རང་དོན་ཡིད་བྱེད་དང་འདྲེས་པ་སྤང་བ་ནི། 
རྩ་བ་ལས། གཏོ་ལོག་མི་བྱ། 
ཞེས་གསུངས་པ་རེད། གཏོ་ལོག་ཟེར་ན་ང་རང་གིས་གཞན་ལ་ཡག་པོ་བྱས་ 
པའམ། གཞན་ལ་ཕན་བཏགས། ཡང་ན་ང་རང་ལ་གནོད་པ་ཞིག་བྱུང་ན་ཕམ་ཁ་ལེན། 
སྡུག་པོ་དེ་ང་རང་གིས་ལེན་ན་དེ་ལ་བརྟེན་ནས་གནས་སྐབས་རང་ལ་སྟན་གྲགས་ཡོང་གི་ 

བློསྦྱོང་གི་དམ་ཚེག 
རེད། ང་རང་ཧ་ཅང་ཡག་པོ་ཡོང་གི་རེད། མི་དེ་ཡག་པོ་འདུག་ཟེར་མཁན་ཞིག་ཡོང་གི་ 
རེད་བསམ་པ་ལྟ་བུ་དང་། མཐར་ཐུག་གི་དབང་དུ་བྱས་ན་ང་རང་གིས་མི་ལ་ཕན་ 
བཏགས། མིའི་གནོད་པ་དང་དུ་བླངས། དེ་འདྲ་བྱས་ན་ང་རང་གི་ནད་དང་གདོན་ལ་ 


སོགས་པ་ལ་ཡང་ཕན་གྱི་རེད་བསམ་པ་དང་། ང་རང་བསོད་ནམས་འཁེལ་གྱི་རེད་ 


བསམ་པ་ལྟ་བུའི་སྐོ་ནས་བསམ་པ་བཟང་པོ་དང་སྤྱོད་པ་བཟང་པོ་ཞིག་ལག་ལེན་ལ་ 
བསྟར་བ་ཡིན། དེ་ནི་དཔེར་ན་ཚོང་ལྟ་བུ་ཞིག་ཏུ་གྱུར་ནས་མ་འོངས་པར་ང་རང་ལ་ཁེ་ 
བཟང་ཡག་པོ་ཞིག་ཐོབ་ཀྱི་རེད་སྟམ་པ་ལྟ་བུ་བྱས་ན། སྤྱིར་བཏང་ཕར་བལྟས་ན་ཡག་པོ་ 
ཞེ་དྲག་ཡོད་རེད། ཡིན་ན་ཡང་དེའི་སྟེང་ལ་རང་འདོད་ཡོད་པ་ཡིན་པས་དེ་འདྲ་བའི་གཏོ་ 
ལོག་བྱེད་མི་ཉན་པ་ཡིན་ནོ། ། 
བཅུ་བདུན་པ་ཆོས་ཆོས་སུ་འགྲོ་བར་གདམས་པ་ནི། 
རྩ་བ་ལས། ལྟ་བདུད་དུ་མི་དབབ། 

ཅེས་པ་སྟེ། དཔེ་བཞག་ནས་ལྷ་དང་བདུད་ཅེས། ལྷ་ཟེར་བ་ཕན་བཏགས་མཁན་ 
ཞིག་དང་། བདུད་ཟེར་བ་གནོད་སྐྱེལ་མཁན་ཞིག་ལ་དཔེ་བཞག་པ་རེད། ལྟ་དེ་ཕན་ 
བཏགས་མཁན་ཡིན་པ་ལ་དེས་ཕན་མ་བཏགས་པར་གནོད་པ་སྐྱེལ་མཁན་གྱི་བདུད་ 
ཞིག་ཏུ་གྱུར་སོང་ན་ཡག་པོ་མེད། དེ་ལྟར་ང་རང་ཚོ་བློ་སྦྱོང་སྒོམ། བྱང་ཆུབ་ཀྱི་སེམས་ 
སྒོམ། བློ་སྦྱོང་ལག་ལེན་བྱེད་དུས་ལྷ་ལྟ་བུ་ཞིག་རེད། ལྟ་བདུད་དུ་ཅི་ལྟར་བབས་འགྲོ་གི་ 
ཡོད་ན། ངས་བློ་སྦྱོང་བསྒོམས་པ་ཡིན། ང་ཧ་ཅང་ཡག་པོ་ཡིན། ངྭ་རཱ་ཆེན་པོ་ཡིན་སྟམ་ 

བྷོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ནས། ངོརྒྱལ་དང་། རློམ་སེམསསྐྱས་པལྟབུདང་། དེནས་དེའིརྐྱེན་གིསང་བློ་སྦྱོང་ 
སྒོམ་མཁན་དང་། བྱང་ཆུབ་ཀྱི་སེམས་སྒོམ་མཁན་ཡིན་པས་གཞན་དང་མི་འདྲ་བསམས་ 
ནས། གཞན་ལ་བརྙས་བཅོས་བྱས་པ་དང་། རང་གི་རྒྱུད་གྱོང་པོ་ཞིག་ཏུ་གྱུར་སོང་བ་སྟེ། 
དེ་འདྲ་ཡང་སྐབས་སྐབས་ལ་ཡོང་སྲིད་ཀྱི་རེད། དེ་ལྟར་གྱུར་ན་དེ་ནི་ལྷ་བདུད་དུ་བབས་ 
པ་རེད། དེས་ན་དེ་ལྟ་བུ་མ་ཡིན་པར། ང་རང་ཚོས་བློ་སྦྱོང་བསྒོམས་ནས་ཉོན་མོངས་པ་ 
ཐུལ་བ། སེམས་ཅན་ལ་ལྷག་བསམ་རྣམ་པར་དག་པ། སེམས་ཅན་ལ་ཕན་བཏགས་པ་ 
ལ་སོགས་པ་དེ་འདྲ་དགོས་ཀྱི་རེད་མ་གཏོགས། དེའི་རྐྱེན་གྱིས་ང་རང་གི་རྒྱུད་ཞེ་སྡང་ཆེ་ 
རུ་སོང་བ་དང་། ང་རྒྱལ་ཆེ་རུ་སོང་བ་ལྟ་བུ་བྱུང་ན་དེ་ནི་ལྟ་བདུད་དུ་བབས་པ་ཡིན་པས། 
དེ་ངེས་པར་སྤང་དགོས་སོ། ། 


བཅོ་བརྒྱད་པ་རང་སྐྱིད་པའི་ཐབས་སུ་གཞན་སྡུག་པར་འདོད་པ་སྤང་བ་ནི། 

གཙོ་བོ་བསམ་པ་ངན་པ་སྤང་བའི་ཐབས་རེད། དེ་ཡང་བསམ་པ་ངན་པ། རང་ 
བཞིན་གྱི་བསམ་པ་སྡུག་པོ། སྨོན་ལམ་སྡུག་པོ་སྟེ། 

རྩ་བ་ལས། སྐྱིད་ཀྱི་ཡན་ལག་ཏུ་སྡུག་མ་འཚོལ། 

ཞེས་གསུངས་ཏེ། སྐྱདཀྱི་ཡན་ལག་ཅེས་པ་ནི། ང་རང་སྐྱད་པོ་ཡོང་རྒྱུའིདན་དུ 
གཞན་ལ་སྡུག་པོ་ཞིག་བྱུང་ན་བསམ་པ་དེ་འདྲ་རེད། དེ་ཡང་རང་ལ་འགྲན་སྡུར་ལྟ་བུ་ 
ཡོད་པ་དཔེར་ན། ཚོང་གི་འགྲན་སྡུར་དང་། ལས་ཀའི་འགྲན་སྡུར། དེ་འདྲ་ཡོད་ཚེ་ 
འགྲན་སྡུར་བྱེད་མཁན་གྱི་མི་དེ་ཤི་སོང་ན། ང་རང་ལ་འགྲན་སྡུར་ཡོང་གི་མ་རེད་སྟམ་པ་ 

ླ་སོང་གིདམ་ཚིག 
དང་། དེ་བཞིན་ང་རང་ཚོང་ལམ་དུ་འགྲོ་བ། བྱ་བ་ལམ་དུ་འགྲོ་བ་ཡག་པོ་ཡོང་གི་རེད་ 
བསམ་པ་ལྟ་བུ་ཞིག་དང་། 

ཡང་ན་ཕ་མ་ལ་སོགས་པ་ལྟ་བུ་ལ་དཔེར་མཚོན་ན། ང་རང་ལ་མ་འོངས་པ་ན་ 
འཐོབ་རྒྱུའི་དངུལ་སོགས་ཀྱི་ཆེད་དུ་ཕ་མ་དེ་ཤི་སོང་ན་དངུལ་ཐོབ་ཀྱི་རེད་བསམ་པ་དེ་ 
འདྲ་དང་། ཡང་ང་རང་ལ་གནོད་པ་སྐྱེལ་མཁན་གྱི་དགྲ་ཞིག་ཡོད་པ་དེ་ཤི་སོང་ན་ང་རང་ 
ལ་གནོད་པ་སྐྱེལ་མཁན་མེད་པ་ཆགས་ཀྱི་རེད་བསམ་པའམ། ང་རང་སྐྱིད་པོ་ཡོང་བའི་ 
དོན་དུ་མི་དེ་ལ་སྡུག་པོ་བྱུང་ན་སྙམ་པའི་བསམ་བློ་ངན་པ་སྐྱེས། དངོས་གནས་ལག་ལེན་ 
མ་བསྟར་ན་ཡང་རང་གི་སེམས་ཀྱི་སྟེང་དུ་དེ་ལྟ་བུའི་བསམ་པ་ངན་པ་ཡོད་ན། དེ་ནི་ 
བསམ་པ་སྡུག་པོ། ལྷག་བསམ་མ་ཡིན་པ། བསམ་པ་ངན་པ་ཡིན་པའི་ཕྱིར་ན། དེ་ལྟ་བུ་ 
ཡིན་གཅིག་མིན་གཅིག་སྤང་ཐུབ་པ་བྱས་ནས་སྐྱིད་ཀྱི་ཡན་ལག་ཏུ་སྡུག་མ་ཚོལ་བར་བྱ་ 
དགོས། དེ་ལྟར་བཅོ་ བརྒྱད་པོ་དེ་ནི་བློ་སྦྱོང་གི་དམ་ཚིག་བསྟན་པ་ཡིན་ནོ། ། 

@ 
རྣལ་འབྱོར་ཐམས་ཅད་གཅིག་གིས་བྱ། ། 
ལོག་གནོན་ཐམས་ཅད་གཅིག་གིས་བྱ། ། 
ཐྲོག་མཐའ་གཉིས་ལ་བྱ་བ་གཉིས། ། 
གཉིས་པོ་གང་བྱུང་བཟོད་པར་བྱ། ། 
གཉིས་པོ་སྲོག་དང་བསྡོས་ནས་བསྲུང་། ། 
དཀའ་བ་གསུམ་ལ་བསླབ་པར་བྱ། ། 
ྱ་ཡིགཙོ་བོ་རྣམ་གསུམ་བླང་། ། 
ཉམས་པ་མེད་པ་རྣམ་གསུམ་བསྒོམ། ། 
འབྲལ་མེད་གསུམ་དང་ལྡན་པར་བྱ། ། 
ཞུལ་ལ་ཕྱོགས་མེད་དག་ཏུ་སྦྱོང་། ། 
ཁྱབ་དང་གཏིང་འབྱོངས་ཀུན་ལ་གཅེས། ། 


137 


བཀོལ་བ་རྣམས་ལ་རྟག་ཏུ་བ སྒོམ། ། 
རྐྱེན་གཞན་དག་ལ་ལྟོས་མི་བྱ། ། 
ད་རེས་གཙོ་བོ་ཉམས་སུ་བླང་། ། 
གོ་ལོག་མི་བྱ། 

རེས་འཇོག་མི་བྱ། 

དོལཆོད་དུ་སྦྱུང་། 
རྟག་དཔྱོད་གཉིས་ཀྱིས་ཐར་བར་བྱ། ། 
ཡུས་མ་བསྒོམ། 

ཀོ་ལོང་མ་སྡོམ། 
ཡུད་ཙམ་པར་མི་བྱ། 
འོར་ཆེ་མ་འདོད། 

བླ་སྦྱོང་གི་བསླབ་བྱ། 

བདུན་པ་བློ་ སྦྱོང་གི་བསླབ་བྱ་བསྟན་པ་ལ་གཉིས། བསླབ་བྱའི་གོ་དོན་སྤྱིར་ 

བསྟན་པ། བསླབ་བྱ་ཉེར་གཅིག་བྱེ་བྲག་ཏུ་བསྟན་པའོ། ། 
དང་པོ་བསླབ་བྱའི་གོ་དོན་སྦྱིར་བསྟན་པ་ནི། 

དེ་ཡང་གོང་གི་དམ་ཆིག་བཅོ་བརྒྱད་པོ་དེ་རྣམས་ནི། ང་རང་ཚོས་བློ་སྦྱོང་ལ་ 
བསླབ་པའི་སྐབས་སུ། ལུས་ངག་ཡིད་གསུམ་གྱི་སྦྱོད་པ་སྤང་བྱ་སྤངས་ཤིང་གལ་ཆེ་བ་དེ་ 
ཚོ་ལ་དམ་བཅའ་བའི་དམ་ཚིག་ཡིན་ལ། བསླབ་བྱ་ཞེས་པ་ནི། དེ་ལྟ་བུ་དམ་བཅའ་བ་མ་ 
ཡིན་ན་ཡང་། ཅི་ཐུབ་གང་ཐུབ་ཅིག་གིས་དགེ་བའི་བྱ་བ་ལ་བརྩོན་པ་དང་། མི་དགེ་བའི་ 
བྱ་བ་སྤངས་པ། སེམས་ཀྱི་བསམ་བློ་གཏོང་སྟངས་ཡག་པོ་ལ་བསླབས་པ། དེ་འདྲ་ལ་བློ་ 


དྲ 


སྦྱོང་གི་བསླབ་བྱ་ཟེར་གྱི་ཡོད་རེད། 
གཉིས་པ་བསླབ་བྱ་ཉེར་གཅིག་བྱེ་བྲག་ཏུ་བསྟན་པ་ལས། 


དང་པོ་སྤྱོད་ལམ་རྣམ་བཞི་སོགས་གང་གི་སྐབས་སུའང་གཞན་ཕན་ 
ཉག་གཅིག་དགོས་པ་ནི། 
རྩ་བ་ལས། རྣལ་འབྱོར་ཐམས་ཅད་གཅིག་གིས་བྱ། ། 
ཞེས་སྤྱིར་རྣལ་འབྱོར་ཟེར་བ་ཉམས་ལེན་གྱི་དོན་ཏེ། དོན་རྣལ་མ་ལ་སེམས་ 
འབྱོར་བ་ཞེས། རང་གིས་དངོས་གནས་དགོས་པའི་གནས་ལ་སེམས་མཉམ་པར་བཞག་ 
ཐུབ་པ་དེ་རྣལ་འབྱོར་ཡིན། གཅིག་གིས་བྱ་ཞེས་པ་ང་རང་ཚོ་དུས་རྒྱུན་དུ་སྤྱོད་ལམ་གྱི་ 

བྷོ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


སྐབས་ཏེ། ཐུན་མཚམས་ཀྱི་སྤྱོད་ལམ། ཟས་ཟ་བའི་སྐབས། གོས་རྱོན་པའི་སྐབས། 
ཉལ་བའི་སྐབས། འགྲོ་བའི་སྐབས། འདུག་པའི་སྐབས་ལ་སོགས་པ་ལ་དངོས་གནས་ང་ 
རང་གིས་སེམས་ཅན་གཞན་ལ་ཕན་ཐོགས་པ་ཞིག་བྱེད་དགོས་ཀྱི་རེད་བསམ་པའི་ 
བསམ་པ་དང་མི་འབྲལ་བ། བྱང་ཆུབ་ཀྱི་སེམས་དང་མི་འབྲལ་བ། སེམས་ཅན་ལ་ཕན་ 
སེམས་ཤིག་དང་མ་འབྲལ་བ་ཞིག་གལ་ཆེན་པོ་ཡིན་པར་བསྟན་ནོ། ། 
གཉིས་པ་བར་ཆད་ལམ་དུ་འཁྱེར་བའི་གཏོང་ལེན་གྱི་དམིགས་པ་ནི། 


རྩ་བ་ལས། ལོག་གནོན་ཐམས་ཅད་གཅིག་གིས་བྱ། ། 

ཞེས་ལོག་གནོན་ཟེར་བ་དེ། ང་རང་ཚོས་བློ་སྦྱོང་སྒོམ་པའི་ཚེ་སྐབས་སྐབས་ལ་མི་ 
འདོད་པ་ཐོག་ཏུ་བབ་པ། སྐབས་སྐབས་ལ་བློ་སྦྱོང་བསྒོམས་ནས་ན་ཚ་དང་རྐྱེན་ངན་ལ་ 
སོགས་བྱུང་ན་ཅི་ལྟར་བྱེད་དགོས་ཀྱི་རེད། ཡང་མི་ཁ་ངན་པ་དང་། གཞན་གྱིས་སྐུར་བ་ 
འདེབས་པ་དེ་འདུ་བྱུང་ན་ཅི་ལྟར་བྱེད་དགོས་ཀྱི་རེད། དྲག་དང་ཁ་མཆུ་ལ་སོགས་པ་མི་ 
འདོད་པ་བྱུང་ན་ཅི་ལྟར་བྱེད་དགོས་ཀྱི་རེད། ཡང་སྐབས་སྐབས་ལ་ཉོན་མོངས་པ་ཤུགས་ 
ཆེ་རུ་སོང་བ་ལྟ་བུ་དང་། སྐབས་སྐབས་ལ་ཕང་བློ་སྦྱོང་ཡང་སྒོམ་མི་འདོད་པ། སྒོམ་པ་ལ་ 
མི་སྨྲོ་བ། སེམས་མི་དགའ་བ་དེ་འདྲ་ཡོང་སྲིད་ཀྱི་རེད། དེའི་སྐབས་སུ་གཉེན་པོ་ཅི་འདྲ་ 
བསྟེན་དགོས། དེ་སྐབས་དཔེར་ན་ན་ཚ་བྱུང་ན་གང་འདྲ་བྱེད་དགོས། མི་ཁ་བྱུང་ན་གང་ 
འདྲ་བྱེད་དགོས། དེ་ནས་ཉོན་མོངས་པ་ཆེ་རུ་སོང་ན་གང་འདྲ་བྱེད་དགོས། སྒོམ་མི་ 
འདོད་པ་བྱུང་ན་གང་འདྲ་བྱེད་དགོས་ཟེར་ན། དེའི་སྐབས་སུ་རང་ལ་སྡུག་བསྔལ་བྱུང་བ་ 

དང་། རང་ལ་མི་འདོད་པ་གང་ཞིག་བྱུང་ནའང་། རང་གིས་ཞིབ་ཏུ་བརྟགས་ནས་སེམས་ 
ཅན་གཞན་ཐམས་ཅད་ལ་ཡང་དེ་ལྟ་བུ་ཡོང་གི་ཡོད། དེ་ཐམས་ཅད་ལ་སྙིང་རྗེ་བསམ་པ་ 
དང་། དེ་ལྟ་བུའི་སེམས་ཅན་སྡུག་བསྔལ་ཅན་རྣམས་ཀྱི་སྡུག་བསྔལ་ཐམས་ཅད་ང་རང་ 
ལ་ད་ལྟ་མི་འདོད་པ་ཐོག་ཏུ་བབ་པ་དེའི་སྟེང་དུ་བབས་པར་ཤོག་སྟམ་ནས། རང་གིས་བློ་ 
སྦྱོང་གི་ཉམས་ལེན་དེས་བར་ཆད་དེ་ལམ་དུ་འཁྱེར་ཐུབ་པ་ཞིག་དགོས། དེ་ལ་ལོག་ 
གནོན་ཐམས་ཅད་གཅིག་གིས་བྱ་ཞེས་གསུངས་པ་ཡིན་ནོ། ། 


གསུམ་པ་ཉིན་མཚན་ཕུགས་གཅིག་གི་ཉམས་ལེན་ནི། 
རྩ་བ་ལས། ཐོག་མཐའ་གཉིས་ལ་བྱ་བ་གཉིས། ། 

གཉིས་ཡོད་པ་ལས། དང་པོ་དེ་ཡང་ཐོག་མ་སྔ་དྲོ་ཡར་ལངས་པའི་ཚེ་ན། རང་གིས་ 
བསམ་བློ་བཏང་སྟེ་ཤིན་ཏུ་གལ་ཆེ་བ་ནི་ཀུན་རྫོ་བ་དང་དོན་དམ་པའི་བྱང་ཆུབ་སེམས་ 
གཉིས་ཀྱི་ཉམས་ལེན་རེད། ཀུན་རྫོབ་དང་དོན་དམ་པའི་བྱང་ཆུབ་ཀྱི་སེམས་གཉིས་པོ་ 
པའི་འཕེན་པ་ཤུགས་དྲག་པོ་ཞིག་གཏོང་དགོས་ཀྱི་རེད། དེ་བཞིན་དུ་འཕེན་པ་དེ་བཏང་ 
ནས་ཉིན་མོ་ཡང་དེ་ལྟར་དུ་དྲན་ཐུབ་པ་དང་། བསམ་བློ་གཏོང་ཐུབ་པ་དེ་ཐོག་མའི་བྱ་བ་ 
ཡིན། གཉིས་པ་མཐའ་མའི་བྱ་བ་ནི། དོ་ནུབ་མར་ཉལ་བའི་ཚེ། དེ་རིང་གི་སྐབས་སུ་ 
ངས་བྱང་ཆུབ་ཀྱི་སེམས་རྣམ་པ་གཉིས་དང་མ་བྲལ་བ་ཞིག་བྱེད་ཀྱི་ཡིན་བསམ་པའི་སྔ་ 

བླ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དྲོའི་འཕེན་པ་བཏང་ཡོད་པ་དེ་ལྟར་དུ་བྱུང་འདུག་གམ། ཡང་ན་བྱང་ཆུབ་ཀྱི་སེམས་དང་ 
. འགལ་འདུག གང་འདྲ་བྱུང་འདུག་ཡག་པོ་བལྟས། ནོར་འདུག་ན་ང་རང་ནོར་བ་རེད་ 
བསམ་པ་དང་། ད་ནས་བཟུང་སྟེ་དེ་ལྟ་བུ་དང་མ་འགལ་བ་ཞིག་བྱེད་ཀྱི་ཡིན་བསམ་པ་ 
ནི། རང་དོན་དུ་བྱེད་པ་དང་། དེ་ནས་གཞན་ལ་ཕང་དེ་ལྟ་བུ་ཞིག་ཡོང་ཐུབ་པར་ཤོག་ 
སྟམ་པའི་སྨོན་ལམ་བཏབ་ནས་གནས་པ་ནི། ཐ་མའི་བྱ་བ་སྟེ་དེ་གཉིས་ནི་ཐོག་མཐའ་ 
གཉིས་ལ་བྱ་བ་གཉིས་ཡིན་ནོ། ། 

བཞི་པ་བདེ་སྡུག་གང་བྱུང་ནའང་བཟོད་པའི་ཚུལ་བསྟན་པ་ནི། 
རྩ་བ་ལས། གཉིས་པོ་གང་བྱུང་བཟོད་པར་བྱ། ། 
ཞེས་གསུངས་ཡོད། གཉིས་པོ་ཞེས་པ་ནི་ང་རང་ཚོ་ལ་བདེ་བ་དང་། སྡུག་བསྔལ་ 

རྣམ་པ་གཉིས་ཡོད་པ་དེ་ལ་ཟེར་བ་ཡིན། དུས་རྒྱུན་དུ་ཉམས་ལེན་མེད་པའི་སྐབས་སྡུག་ 
བསྔལ་བྱུང་ན། སྡུག་བསྔལ་དེ་མ་བཟོད་པར་སྡུག་བསྔལ་གྱིས་མནར་ནས། སེམས་སྡུག་ 
བསྔལ་དེ་མྱོང་མི་ཐུབ་པར་དཀའ་ངལ་ཡོང་གི་ཡོད། དེ་བཞིན་དུ་ཡང་བདེ་བ་བྱུང་ན། 
བདེ་བ་དེ་ལ་སེམས་གཡེངས་ནས། རང་གི་སེམས་ལ་བདེ་བའི་རྐྱེན་གྱིས་ཉོན་མོངས་པ་ 


འཕེལ་བ་དང་། དེའི་རྐྱེན་གྱིས་གཞན་ལ་ཕན་བཏགས་པའི་བསམ་པ་དང་བྲལ་བ་ལ་ 

སོགས་པ་ཡོང་གི་ཡོད། ང་རང་ཚོས་བློ་སྦྱོང་ལ་བརྩོན་པའི་སྐབས་སུ་དེ་ལྟ་བུ་མ་ཡིན་ 

པར་སྡུག་བསྔལ་བྱུང་ན་ཡང་བཟོད་དགོས་ལ། བདེ་བ་བྱུང་ན་ཡང་བཟོད་དགོས། 
སྡུག་བསྔལ་བྱུང་ན་བཟོད་པའི་ཚུལ་ཇི་ལྟ་བུ་བྱ་ཞེ་ན། སྤྱིར་ང་རང་གིས་སྡུག་ 

བསྔལ་མྱོང་གི་ཡོད་ལ། དེ་བཞིན་དུ་སེམས་ཅན་གཞན་ཐམས་ཅད་ཀྱིས་ཀྱང་སྡུག་ 
བསྔལ་མྱོང་གི་ཡོད་རེད། དེཚོའི་རྒྱ་སྡིག་པ་མི་དགེ་བ་ཡིན་པས་བདག་གི་སྡུག་བསྔལ་ 
མྱོང་བ་འདི་ནི་རང་གཞན་སེམས་ཅན་ཐམས་ཅད་ཀྱི་སྡིག་པ་དང་སྒྲིབ་པ་སྦྱོང་བའི་ཆེད་དུ་ 
ཡིན་བསམ་པའི་སྒོ་ནས་རང་གཞན་སེམས་ཅན་ཐམས་ཅད་ཀྱི་སྡིག་སྒྲིབ་སྦྱང་ཐུབ་པར་ 
ཤོག་བསམ་པའི་སྨོན་ལམ་བརྒྱབ་དགོས། དེ་ནི་སྡུག་བསྔལ་ལ་བཟོད་པ་སྒོམ་པ་ཡིན། 

བདེ་བ་ལ་བཟོད་པའི་ཚུལ་ནི། ཡང་སྐབས་སྐབས་ལ་འཁོར་ཡོད་པ། ལོངས་སྤྱོད་ 
ཡོད་པ། ཕུན་སུམ་ཚོགས་པའི་བདེ་སྐྱིད་ཡོད་པ་ཡོང་གི་རེད། དེའི་སྐབས་སུ་ཡང་བག་ 
མེད་པའི་དབང་དུ་མ་བཏང་བ་དང་། བཏང་སྟོམས་ཀྱི་དབང་དུ་མ་བཏང་བར། རང་ལ་ 
ཕྲ གཞན་ལཐན་པ། རང་གཞན་གཉིས་ཀ་ལའང་ཕན་པ་ཆེ་བ་ཞིག་དང་། དྲན་ 
ཤིས་དང་བག་ཡོད་པ་བྱས་ནས་ལོངས་སྤྱོད་པ་དེ་བདེ་བ་ལ་བཟོད་པ་རེད། དེ་ལྟ་བུའི་ 
བདེ་སྡུག་གཉིས་པོ་གང་ཡིན་ན་ཡང་དེའི་དབང་དུ་མ་ཤོར་བ། སེམས་ཀྱི་སྟེང་ནས་ 
བཟོད་ཐུབ་པ་ཞིག་བྱེད་དགོས་ཤིང་། དེ་བཞིན་དུ་ཉམས་སུ་བླང་བར་བྱའོ་ཞེས་གསུངས་ 


པ་ཡིན། 


ལྔ་པ་བླང་དོར་གཉིས་གལ་ཆེར་འཛིན་པ་ནི། 
རྩ་བ་ལས། གཉིས་པོ་སྲོག་དང་བསྡོས་ནས་བསྲུང། ། 
ཞེས་གསུངས་ཡོད། དེ་ལ་ཤིན་ཏུ་གལ་ཆེ་བ་དཔེར་ན། ང་རང་ཚོ་འཇིག་རྟེན་གྱི་ 
ཁམས་ལ་ལས་ཀ་གཅིག་དང་སྲོག་གཉིས་པོ་དེ་སུ་གདམ་གྱི་རེད་ཟེར་ན། སྲོག་དེ་གལ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཆེ་བ་བྱེད་ཀྱི་རེད། ཡིན་ན་ཡང་ད་ལྟ་ང་རང་ཚོ་ལ་བྱ་བ་གཉིས་ཡོད། བྱ་བ་གཉིས་པོ་དེ་ 
སྲོག་ལ་ཐུག་ན་ཡང་མ་བཏང་བ་ཞིག་གལ་ཆེ་བ་རེད། ཤིན་ཏུ་གལ་ཆེ་བ་གཉིས་པོ་དེ་ 
གང་ཡིན་ཞེ་ན། 

དང་པོ་སྤྱིར་ཆོས་ཀྱི་བླང་དོར་སྡིག་པ་སྤང་བྱ་དང་། དགེ་བ་ཉམས་སུ་བླང་བྱ་དེ་ལྟ་ 
བུའི་བླང་དོར་གཉིས་ལ་གལ་ཆེན་པོ་བྱས་ནས་ཉམས་སུ་ལེན་པར་བྱ་བ་གཅིག་དང་། 

གཉིས་པ་ནི་དམིགས་བསལ་བློ་སྦྱོང་གི་བསླབ་བྱ་དེ་ཧ་ཅང་གལ་ཆེན་པོ་བྱས་ནས་ 
བསྲུང་དགོས་པས་ཅི་བྱེད་རང་དོན་གྱི་འཁྲི་བ་མ་ཞུགས་པར་གཞན་ཕན་གྱི་བསམ་པ་མ་ 
ཉམས་པར་བྱ་བ་གཉིས་ཡིན་ནོ། ། 


དྲུག་པ་དཀའ་བ་གསུམ་ལ་འབད་པའི་ཚུལ་ནི། 
རྩ་བ་ལས། དཀའ་བ་གསུམ་ལ་བསླབ་པར་བྱ། ། 

ཞེས་པའི་དཀའ་བ་གསུམ་དེ་གང་ཡིན་ཞེ་ན། དེ་ནི་ཉོན་མོངས་པ་རེད། ཉོན་ 
མོངས་པ་དེ་དང་པོ་ངོ་ཤེས་པར་དཀའ་སྟེ། ཉོན་མོངས་པ་དེ་ང་རང་ལ་སྐྱེས་ན་ཡང་དེ་ 
ཉོན་མོངས་པ་ཡིན་པ་ངོ་ཤེས་ཀྱི་མ་རེད། དེས་ན་ཉོན་མོངས་པ་ངོ་ཤེས་པར་དཀའ་བ་ 
ཡིན། གལ་ཏེ་ཉོན་མོངས་པ་དེ་ངོ་ཤེས་ཀྱང་བར་དུ་བཟློག་པར་དཀའ་བ་སྟེ། དེ་བཀག་ 
ཐུབ་ཀྱི་ཡོད་མ་རེད། དེ་ནས་དཀའ་བ་གསུམ་པ་ནི། ཉོན་མོངས་པ་དེ་སྐབས་སྐབས་ལ་ 
བཀག་ཐུབ་ཙམ་བྱུང་ན་ཡང་རྩ་བ་ནས་རྒྱུན་གཅོད་རྒྱུར་དཀའ་ལས་ཡོད། དེ་ལྟ་བུའི་ཕྱིར 
ན་ཉོན་མོངས་པ་དེ་ལ་དཀའ་བ་རྣམ་པ་གསུམ་ཡོད། 

བློ་སྦྱོང་གི་བསླབ་བྱ། 
དཀའ་བ་རྣམ་པ་གསུམ་དེ་ལ་རང་གིས་རིམ་གྱིས་བསླབས་ནས་དང་པོ་ངོ་ཤེས་ 


པར་དཀའ་བ། ཉོན་མོངས་པ་ག་དུས་སྐྱེས་ན་ཡང་ཉོན་མོངས་པ་ཡིན་པར་ངོས་ཟིན་པ་ 
ཞིག་བྱེད་དགོས་པས་དཀའ་བ་དང་པོ་ལ་བསླབ། དཀའ་བ་གཉིས་པ་བར་དུ་བཟློག་ 
དཀའ་བ་ཡིན་མོད། འོན་ཀྱང་དེ་ལ་གཉེན་པོ་བསྟེན་ནས། གང་ཐུབ་ཅི་ཐུབ་ཀྱིས་བཟློག་ 
པ་ལ་བརྩོན་པ་དཀའ་བ་གཉིས་པ་ལ་བསླབ་དགོས། དཀའ་བ་མཐའ་མ་རྒྱུན་གཅོད་ 
རྒྱུར་དཀའ་བ་ཡོད། ཡིན་ན་ཡང་ལྟ་བ་རྟོགས་པ་དང་དོན་དམ་བྱང་ཆུབ་ཀྱི་སེམས་སྒོམ་ 
པ་ལ་བརྟེན་ནས། མཐར་ཉོན་མོངས་པ་རྒྱུན་གཅོད་ཐུབ་པ་ཞིག་ངེས་པར་དུ་བྱེད་ཀྱི་ཡིན་ 
སྟམ་པའི་སེམས་ཤུགས་བསྐྱེད་པ་སྟེ་དེ་ལྟ་བུའི་དཀའ་བ་གསུམ་ལ་བསླབ་དགོས་སོ། ། 
བདུན་པ་བློ་སྦྱོང་གི་ཉམས་ལེན་གནང་མཁན་ལ་རྒྱུ་གསུམ་ཚང་དགོས་པ་ནི། 
རྩ་བ་ལས། རྒྱུ་ཡི་གཙོ་བོ་རྣམ་གསུམ་བླང་། ། 

ཞེས་གསུངས་ཡོད། དེ་ཡང་ང་རང་ཚོས་ཆོས་ཡང་དག་པ་ཞིག་ཉམས་ལེན་བྱེད་ 
ཐུབ་པའི་རྒྱུ་དང་། བློ་སྦྱོང་གི་ཉམས་ལེན་ཡང་དག་པ་བྱེད་ཐུབ་པའི་རྒྱུ་ནི་རྣམ་པ་གསུམ་ 
ཡོད། 

དེ་ལས་དང་པོ་དགེ་བའི་བཤེས་གཉེན་ཡག་པོ་ཞིག་ཡོད་ན། དེ་ལ་བརྟེན་ནས་ང་ 
རང་ཆོས་ཀྱི་སྒོ་ལ་ཞུགས་མ་ཐུབ་པ་ལ་ཞུགས་ཐུབ་པ། ཉམས་ལེན་བྱེད་མ་ཐུབ་པ་ལ་ 
ཐུབ་པ། སྤང་བྱ་སྤངས་མ་ཐུབ་པ་ལ་ཐུབ་པ་ལ་སོགས་པ་ཡོང་གི་ཡོད་རེད། དེས་ན་རང་ 
གིས་དགེ་བའི་བཤེས་གཉེན་ཡག་པོ་ཞིག་བསྟེན་ཐུབ་པར་བྱེད་པ་གཅིག་དང་། 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

དེ་ནས་རྒྱུ་གཉིས་པ་དགེ་བའི་བཤེས་གཉེན་དེ་བསྟེན་པ་ཙམ་མ་ཡིན་པར། ཆོས་ 
ཚུལ་བཞིན་ཉམས་ལེན་ཡག་པོ་བྱེད་ཐུབ་པ། ཆོས་ལ་དད་པ་དང་མོས་པ་ཡོད་དགོས། 

རྒྱུ་གསུམ་པ་ཆོས་ཉམས་སུ་ལེན་པ་དེའི་མཐུན་རྐྱེན་ཚང་ལ། འགལ་རྐྱེན་མེད་པ་ 
ཞིག་སྟེ། གསུམ་དེ་དགོས་ཀྱི་ཡོད་རེད། དེས་ན་ང་རང་ལ་དེ་གསུམ་འཛོམས་ན་སེམས་ 
ལ་དགའ་བ་བསྒོམ། གཞན་ལ་ཡང་དེ་ལྟ་བུ་ཚང་བའི་སྨོན་ལམ་བརྒྱབ། དེ་ཡང་ཁ་ཤས་ 
ལ་དེ་ལྟ་བུའི་མཐུན་རྐྱེན་གསུམ་དེ་མ་ཚང་བ་ལ་སྟིང་རྡེ་བསྒོམ་པ་སྟེ། དེ་འདྲ་བྱས་ནས་ 
རྒྱུའི་གཙོ་བོ་རྣམ་པ་གསུམ་ཉམས་སུ་བླང་བར་བྱ་དགོས་སོ། ། 


བརྒྱད་པ་ཉམས་པ་མེད་པ་གསུམ་ལ་བསླབ་པའི་ཚུལ་ནི། 
རྩ་བ་ལས། ཉམས་པ་མེད་པ་རྣམ་གསུམ་བསྒོམ། ། 
ཞེས་དེ་ལ་སྒྱིར་ཉམས་པ་མེད་པ་ཞིག་དགོས་ཀྱི་ཡོད། དེ་ཡང་གཙོ་བོ་གོང་དུ་ 
བཤད་པ་ལྟར་དུ་ཆོས་སྒྲབ་པའི་མཐུན་རྐྱེན་ནི། དགེ་བའི་བཤེས་གཉེན་ཡིན་པས་དགེ་ 
བའི་བཤེས་གཉེན་བསྟེན་དགོས། དགེ་བའི་བཤེས་གཉེན་ཡོད་ན་ཡང་། རང་ལ་མོས་ 
གུས་མེད་ན་དགེ་བའི་བཤེས་གཉེན་བསྟེན་པའི་འབྲས་བུ་ཡོང་གི་མ་རེད། དེའི་ཕྱིར་ན་ 
དང་པོ་མོས་གུས་མ་ཉམས་པ་གཅིག་དང་། དེ་བཞིན་དུ་དགེ་བའི་བཤེས་གཉེན་གྱི་དྲུང་ 
ནས་ཆོས་ཞུ། ཆོས་ཉམས་སུ་ལེན་པའི་སྐབས་བློ་སྦྱོང་ནི། ཐེག་པ་ཆེན་པོའི་ཆོས་ཀྱི་སྟིང་ 
པོ་ལྟ་བུ་ཞིག་ཡིན་པས། བློ་སྦྱོང་སྒོམ་དུས་དེ་ལ་སྤྲོ་བ་ཉམས་པ་མེད་པ་སྟེ། སེམས་ལ་ 
དྭགཀའབ་དྲང། སྤྲ་བ་ཆེན་པོ་ཞིག་ཡོད་ན་རང་བཞིན་གྱིས་འཇུག་ཐུབ་པ་ཞིག་ཡོང་གི་ 

བླ་སྦྱོང་གི་བསླབ་བྱ། 
ཡོད་ལ། དགའ་བ་དང་སྤྲོ་བ་ཞིག་མེད་ན། བློ་སྦྱོང་བསྒོམ་པའི་ཚུལ་བྱས་ན་ཡང་ཞེ་དྲག་ 
ཕན་ཐོགས་ཀྱི་ཡོད་པ་མ་རེད། དེས་ན་སྤྲོ་བ་མ་ཉམས་པ་ཞིག་དང་། དེ་བཞིན་དཱ་བློ་སྦྱང 
གི་བསླབ་བྱ་དང་། སྡོམ་པ་གསུམ་གྱི་བསླབ་བྱ་རྣམས་མ་ཉམས་པ་སྟེ། དེ་ལྟར་མ་ཉམས་ 
པ་གསུམ་ལ་བསླབ་དགོས་པ་ཡིན་ནོ། ། 


དགུ་པ་སྒོ་གསུམ་དགེ་རྩ་དང་མི་འབྲལ་བར་བྱེད་དགོས་པ་ནི། 
རྩ་བ་ལས། འབྲལ་མེད་གསུམ་དང་ལྡན་པར་བྱ། ། 
ཞེས་གསུངས་ཡོད། འབྲལ་བ་མེད་པ་གསུམ་ནི། རང་གི་ལུས་ཀྱི་སྒོ་ནས་མི་དགེ་ 
བ་སྤངས་ཤིང་དགེ་བ་སྒྲབ་པ། ངག་གི་སྒོ་ནས་མི་དགེ་བ་སྤངས་ཤིང་དགེ་བ་སྒྲབ་པ། 
ཡིད་ཀྱི་སྒོ་ནས་མི་དགེ་བ་སྤངས་ཤིང་དགེ་བ་སྒྲབ་པ་སྟེ། དེ་ལ་དུས་རྒྱུན་དུ་འབྲལ་བ་ 
མེད་པ་བྱེད་དགོས་སོ། ། 
བཅུ་པ་གང་ཟག་དང་དུས་ལ་བལྟོས་པ་མེད་པར་ཉམས་ལེན་བྱེད་དགོས་ཚུལ་ནི། 
རཐྲ་ཡས། ཡུལ་ལ་ཕྱོགས་མེད་དག་ཏུ་སྦྱོང་། ། 
ཞེས་པ་དེས་བློ་སྦྱོང་ཉམས་སུ་བླངས་ནས། རང་གིས་གཞན་ལ་ཕན་པ་བསྒྲབ་ 
པའི་སྐབས་ལ་ཡང་ཕྱོགས་རིས་མེད་པར་ཐམས་ཅད་ལ་མཉམ་པ་ཞིག་སྟེ། ཕྱོགས་ 
གཅིག་ལ་ཤུགས་ཧ་ཅང་ཆེན་པོ་ཡོད་པ། ཕྱོགས་གཅིག་ལ་དེ་ཙམ་མེད་པ་ལྟ་བུ་མ་ཡིན་ 
པ་ཞིག་དགོས་པའི་ཕྱིར་ན་ཡུལ་ལ་ཕྱོགས་མེད། ཅེས་ཚང་མ་ལ་བྱེད་དགོས་པའི་དོན་ 
ཡིན། 

ླ་སྦོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
དེ་བཞིན་རྩ་བ་ལས། ཁུབ་དང་གཏིང་འབྱོངས་ཀུན་ལ་གཅེས། ། 

ཞེས་གསུངས་ཡོད། དེ་ནི་ང་རང་ཚོས་བློ་སྦྱོང་ཉམས་ལེན་བྱེད་པའི་སྐབས་ཕྱོགས་ 
གཅིག་ཙམ་ལ་མ་ཡིན་པར་ཐམས་ཅད་ལ་ཁྱབ་པ་ཞིག་གལ་ཆེ་བ་དང་། དེ་ཡང་རང་གི་ 
བློས་བཟོས་ཏེ་སྐབས་སྐབས་ལ་ཡོད་པ་ལྟ་བུ་དང་། སྐབས་སྐབས་ལ་མེད་པ་ལྟ་བུ་ཞིག་ 
མ་ཡིན་པར། གཏིང་ནས་འབྱོངས་པ་ཞིག་དགོས། དེ་ཡང་གནས་སྐབས་ལ་ཁག་པོ་ཡིན་ 
ན་ཡང་དེ་ལ་བརྩོན་དགོས་ཀྱི་རེད། དེ་ནི་ཁ་ཡིས་བཤད་པ་ཙམ་མ་ཡིན་པར་དངོས་ 
གནས་མོས་པ་གཏིང་ནས་ཡོད་པ་ཞིག་དང་། ལག་ཏུ་བླངས་པ་ཙམ་མ་ཡིན་པར་སེམས་ 
ྱིགཏིངནས་གཅེསཐུབ་པ་ཞིགདགོསཀྱིཡོད། 


བྱཅ་གཅིག་པ་མི་བཟད་དྲིན་ལོག་དང་བྷནས་ཐབས་བྱེད་པ་ལམ་དུ་འཁྱེར་བ་ནི། 
རྩ་བ་ལས། བཀོལ་བ་རྣམས་ལ་རྟག་ཏུ་བསྒོམ། ། 

ཞེས་བཀོལ་བ་ཟེར་བ་དེ་ནི་སྦྱང་དཀའ་བའི་དོན་ཡིན། བསམ་བློ་གཏང་དཀའ་ 
བ། བློ་སྦྱོང་བྱེད་པའི་སྐབས་སུ་བློ་སྦྱོང་དཀའ་བ་ཞིག་ལ་སྒོམ་པ་སྟེ། ང་ཚོས་བསམ་ 
པ་བཟང་པོ་དེ་སྤྱིར་སེམས་ཅན་ཐམས་ཅད་ལ་བྱེད་དགོས་ཀྱི་ཡོད། ཡིན་ན་ཡང་ད་ལྟ་ 
སྒོམ་པའི་སྐབས་སུ་དམིགས་བསལ་གྱིས་ང་རང་ལ་སྡང་བར་བྱེད་པའི་དགྲ་བོ་དང་། 
བགེགས་དང་། དེ་བཞིན་དུ་ལོག་སྒྲབ་ཅེས་ཕར་ལ་ཡག་པོ་བྱས་ན་ཚུར་ལ་གནོད་པ་སྐྱེལ་ 
མཁན་རྩ་བ་ནས་མ་འོས་པ་ཞིག་རེད་སྟམ་པ་དེ་འདྲ་བའི་སྟེང་དུ་བློ་སྦྱོང་སྒོམ་པ་དང་། 
ཡང་སྐབས་སྐབས་ལ་ང་རང་ལ་འགྲན་ཟླ་ཡོད་པ། ང་སྔོན་ལ་སླེབས་ཐུབ་བམ། ཁོ་སྔོན་ 

བོ་སྦྱོང་གི་བསླབ་བྱ། 
ལ་སླེབས་ཐུབ་བམ་སྟམ་པའི་ཕྲག་དོག་ཡོད་པ། དེ་འདྲ་བའི་སྟེང་དུ་སྒོམ་པ་དང་། ཡང་ 
མཉམ་དུ་སྡོད་པས་འདྲིས་ཆེན་པོ་ཡོད་པ་ལ་བརྟེན་ནས། སྐབས་སྐབས་ལ་སེམས་མི་ 
དགའ་བ་ལྟ་བུ་དང་། སྐབས་སྐབས་ལ་སེམས་ཞེ་སྡང་སྐྱེ་བ་ལྟ་བུ་དང་། སྐབས་སྐབས་ 
ལ་ཕྲག་དོག་ལྟ་བུ་སྐྱེས་སྲིད་པ་ཡིན་པའི་ཕྱིར་ན་མཉམ་དུ་འགྲོགས་པ་རྣམས་དང་། མི་ཁ་ 
ཤས་ཀྱིས་གཅིག་གིས་གཅིག་ལ་ཞེ་སྡང་མེད་ན་ཡང་རང་བཞིན་གྱིས་གནོད་པ་སྐྱེལ་ 
མཁན་ལྟ་བུ་ཡོད་སྲིད་པས། དེ་འདྲའི་སྟེང་དུ་བཟོད་པ་སྒོམ་རྒྱུ་དཀའ་ལས་ཁག་པོ་ཡོང་ 
གི་ཡོད་མོད། ཡིན་ན་ཡང་དེ་དག་ལ་བཟོད་པ་སྒོམ་པ་དང་། ཡང་ཁ་ཤས་ཕར་ལ་གང་ 
ཡང་མ་བྱས་ཤིང་། ཚུར་ལ་གང་ཡང་མ་བྱས་ཀྱང་སྔོན་གྱི་ལས་ཀྱི་དབང་གིས་ང་རང་ལ་ 
རང་བཞིན་གྱིས་སེམས་མི་དགའ་བ་དེ་འདྲ་ཡོང་སྲིད་ཀྱི་ཡོད་རེད་ལ། དེ་རྣམས་ལ་སྟིང་ 
རྡེ་དང་བཟོད་པ་རྩལ་དུ་བཏོན་ནས་སྒོམ་དགོས་སོ། ། 
བཅུ་གཉིས་པ་སྐྱིད་སྡུག་ལ་མི་བལྟོས་པར་རྒྱུན་དུ་བློ་སྦྱོང་གི་རྣལ་འབྱོར་ལ་ 
འབད་དགོས་པ་ནི། 
རྩ་བ་ལས། རྐྱེན་གཞན་དག་ལ་ལྟོས་མི་བྱ། ། 
ཞེས་ང་རང་ཚོས་བློ་སྦྱོང་དང་། བྱམས་པ་དང་། སྙིང་རྗེ། བྱང་ཆུབ་ཀྱི་སེམས་སྒོམ་ 
པའི་སྐབས་རྐྱེན་ལ་ལྟོས་པ་མ་ཡིན་པ་ཞིག་དགོས་ཏེ། རྐྱེན་ལ་ལྟོས་ཞེས་པ་ང་རང་སྐྱིད་ 
པོ་ཡོད་པ་དང་། དགའ་པོ་ཡོད་པའི་སྐབས་སུ་བསམ་པ་ཡང་ཧ་ཅང་བཟང་པོ་ཡོད་པ་ལྟ་ 
བུ། ཆོས་ཀྱང་ཉམས་ལེན་བྱེད་ཐུབ་ཀྱི་ཡོད་པ་ལྟ་བུ་ཞིག་དང་། སྐབས་སྐབས་ལ་འགལ་ 

བློ་སྦྱོང་ལལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ྐྱེན་དང་འཕྲད། སྐྱདཔོ་མེད་པ་འདྲ་བ་བྱང་། གནོད་པ་བྱེད་མཁན་ཞིག་ཀྱང་ཡོད། བྱ་ 
བ་ལམ་ལ་མི་འགྲོ་བ་དང་། སེམས་ལ་སྡུག་བསྔལ་ཡོད་པ་བྱུང་ན་དེའི་སྐབས་སྭ་བློ་སྦྱོང་ 
དང་། བྱམས་སྟིང་རྗེ་ལ་སོགས་པ་སྒོམ་མི་ཐུབ་པ་ལྟ་བུ་ཡོང་གི་ཡོད། དེ་ནི་སྤྱིར་བཏང་གི་ 
གནས་སྟངས་འདྲ་པོ་རེད། 

སྐབས་དེ་ལྟ་བུར་ང་རང་ཚོས་ཇི་ལྟར་བྱེད་དགོས་ཟེར་ན། རྐྱེན་ལ་མ་ལྟོས་པར་ 
སྐྱིད་པོ་ཡོད་པའི་སྐབས་ཡིན་ན་ཡང་ཉམས་ལེན་བྱེད་ཐུབ་པ། སྡུག་པོ་ཡོད་པའི་སྐབས་ 
ཡིན་ན་ཡང་ཉམས་ལེན་བྱེད་ཐུབ་པ་ཞིག་དགོས། ལྷག་པར་མི་ཁ་ཤས་སྡུག་པོ་བྱུང་བའི་ 
སྐབས་ལ་ཆོས་ཉམས་ལེན་བྱེད་ཐུབ་ན་ཡང་། སྐྱིད་པོ་བྱུང་བའི་སྐབས་ལ་བརྡེད་འགྲོ་བ་ 
ལྟ་བུཡོང་གི་ཡོད་པས། དེ་ལྟ་བུའི་རྐྱེན་ལ་རག་མ་ལས་པ་སྐྱིད་སྡུག་གང་འདྲ་ཞིག་ཡིན་ 
ན་ཡང་མཐར་ཐུག་གི་དམིགས་ཡུལ་དང་མཐར་ཐུག་གི་ཕན་པ་དེ་དམ་པའི་ཆོས་དང་བློ་ 
སྦྱོང་གི་ཉམས་ལེན་ཡིན་པའི་ཕྱིར། དུས་རྒྱུནཏུསྒོམ་ཐུབ་པ་ཞིག་བྱེད་དགོས་སོ། ། 


བཅུ་གསུམ་པ་ཀུན་གྱི་གཙོ་བོ་བྱང་སེམས་བསྒོམ་པ་ལ་འབད་པ་ནི། 
རྩ་བ་ལས། ད་རེས་གཙོ་བོ་ཉམས་སུ་བླང་། ། 
ཞེས་གསུངས་པ་རེད། ད་ལྟ་ང་རང་ཚོས་གཙོ་བོ་གང་ཞིག་བྱེད་དགོས་ཤེ་ན། 
ཉམས་ལེན་བྱེད་དགོས་ཀྱི་རེད། དེ་ལ་ཡང་ཉམས་ལེན་བྱེད་པའི་སྐབས་སུ་འདི་ལྟར་ 
གསུངས་ཡོད། རང་དོན་ལས་གཞན་དོན་གཙོ་བོ་བྱེད་པ་དང་། ཆོས་བཤད་པ་ལས་སྒྲབ་ 

བླ་སྦྱོང་གི་བསླབ་བྱ། 
པ་གཙོ་བོ་བྱེད་དགོས་པ་དང་། སྒྲབ་པ་གཞན་ལས་བྱང་ཆུབ་ཀྱི་སེམས་སྒོམ་པ་དེ་གཙོ་བོ་ 
བྱེད་དགོས་པ་སྟེ། དེ་ལྟ་བུ་ལ་བསླབ་དགོས་པ་ཡིན་ནོ། ། 
བཅུ་བཞི་པ་གོ་ལོག་དྲུག་སྤང་བ་ནི། 
རྩ་བ་ལས། གོ་ལོག་མི་བྱ། 
ཞེས་ཉམས་ལེན་དེ་སྐབས་སྐབས་སུ་ཕྱིན་ཅི་ལོག་པ་ཞིག་ལ་འགྱུར་གྱི་རེད། ཕྱིན་ 
ཅི་ལོག་པ་དེ་ལ་མ་འགྱུར་བ་ཞིག་བྱེད་དགོས་པ་ཡིན། དེ་ལ་ཡང་གོ་ལོག་པ་དྲུག་ཡོད་པ་ 


ལས། 


བཟོད་པ་གོ་ལོག 

གོ་ལོག་དྲུག་པོ་དེའི་དང་པོ་ནི་བཟོད་པ་གོ་ལོག་ཅེས། ང་རང་ཚོས་སྐབས་སྐབས་ 
ལ་བཟོད་པ་སྒོམ་གྱི་ཡོད་ཀྱང་བཟོད་པ་སྒོམ་པའི་གནས་ལ་བཟོད་པ་སྒོམ་པ་མ་ཡིན་ 
པར། བཟོད་པ་མི་སྒོམ་པའི་གནས་ལ་བཟོད་པ་སྒོམ་བཞག་པ་སྟེ། དེ་ཡང་ང་རང་ཚོ་ 
གཙོ་བོ་གང་གི་ཆེད་དུ་བཟོད་པ་སྒོམ་དགོས་ཀྱི་ཡོད་ཅེ་ན། དམ་པའི་ཆོས་དང་ཆོས་ 
ཉམས་ལེན་བྱེད་པའི་སྐབས་སུ་བཟོད་པ་སྒོམ་ཐུབ་པ་ཡིན་ན། བཟོད་པ་དེ་ཡག་པོ་རེད། 
འོན་ཀྱང་དེ་ལྟ་བུ་མ་ཡིན་པར་ཁ་ཤས་ཀྱིས་འཇིག་རྟེན་གྱི་བྱ་བ། ཚོང་བྱེད་པ་དང་། དགྲ་ 
འདུལ་བ་ལ་སོགས་པའི་ཆེད་དུ་བཟོད་པ་ཧ་ཅང་ཆེན་པོ་བསྒོམས་ནས་ལས་ཀ་ཤུགས་ 
ཆེན་པོ་བྱེད་ཐུབ་པ་ཡོང་གི་ཡོད། དེ་བཟོད་པ་གོ་ལོག་པ་རེད། བཟོད་པ་དེ་ཡག་པོ་མ་ 
རེད། སྤྱིར་བཟོད་པ་དེ་ལ་དམ་པའི་ཆོས་དང་མཐུན་པའི་བཟོད་པ་གཅིག་དང་། དམ་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
པའི་ཆོས་དང་མི་མཐུན་པའི་བཟོད་པ་གཉིས་ཡོད་པའི་ནང་ནས། དེ་ལྟ་བུ་དམ་པའི་ཆོས་ 


དང་མི་མཐུན་པའི་བཟོད་པ་ཡིན་པའི་ཕྱིར་ན་བཟོད་པ་གོ་ལོག་པ་སྤང་དགོས། 


འདུན་པ་གོ་ལོག 
དེ་བཞིན་དུ་གོ་ལོག་པ་གཉིས་པ་ནི་འདུན་པ་སྟེ། སྤྱིར་ཆོས་ཡང་དག་སྦྲབ་པ་ལ་ 
དད་པ་དང་འདུན་པ་ཡོད་ན། དེ་རང་གཞན་གཉིས་ཀ་ལ་ཕན་པ་ཡིན། ཡིན་ན་ཡང་ཚོང་ 
དང་དྲག་འདུལ་གཉེན་སྐྱོང་ལ་སོགས་པ་ལ་འདུན་པ་ཤུགས་ཆེན་པོ་ཡོད་པ་དེ་འདུན་པ་ 
གོ་ལོག་པ་རེད། དེའི་ཕྱིར་ན་འདུན་པ་གོ་ལོག་པ་དེ་སྤང་དགོས། 
རོ་སྱོང་གོ་ལོག 
གོ་ལོག་གསུམ་པ་དེ་རོ་མྱོང་བ་གོ་ལོག་ཡིན། རོ་མྱོང་ཞེས་པ་ནི་ཆོས་ལ་དགའ་བ་ 
དང་བཅས་ཏེ་ཉམས་སུ་ལེན་པ་ཞིག་སྟེ། ཆོས་ལ་ཐོས་པ་བྱས། བསམ་པ་བྱས། སྒོམ་པ་ 
བྱས། ཉམས་ལེན་བྱས་ནས་དེའི་རོ་ཕྱོང་བ་ཡིན་ལ། དེ་ལྟར་མ་ཡིན་པར་འཇིག་རྟེན་གྱི་ 
བྱ་བ་ཤ་སྟག་ཉམས་ལེན་བྱས་ནས་གནས་པ་དེ་རོ་མྱོང་གོ་ལོག་པ་ཡིན། 
སྙིང་རྗེ་གོ་ལོག 
བཞི་པ་སྙིང་རྗེ་གོ་ལོག་པ་ཡིན། སྙིང་རྗེ་གོ་ལོག་པ་ནི་སྦྱིར་ཉོན་མོངས་པ་ཆེན་པོ་ 
ཡོད་པ་དང་། སྡིག་པ་མི་དགེ་བ་གསོག་མཁན་དེ་ཚོར་མ་འོངས་པ་ལ་སྡུག་བསྔལ་མང་ 
ཕོ་དང་། ཉེས་དམིགས་མང་པོ་ཡོང་རྒྱུ་རེད་བསམས་ནས། དེ་ལྟ་བུ་ལ་སྟིང་རྗེ་བྱེད་ 

བློ་སྦྱོང་གི་བསླབ་བྱ། 
དགོས་རྒྱུ་ཡིན་པ་ལ། དེ་མ་ཡིན་པར་དམ་པའི་ཆོས་བསྒྲབས་ནས་གནས་སྐབས་ལུས་ 
ངག་ལ་དཀའ་བ་སྨྱད་པ་ལ་སྟིང་རྡེ་བསྒོམ་པ་ལྟ་བུ་ཞིག་ཡིན་ན། དེ་སྙིང་རྡེ་ཡིན་ན་ཡང་ 
སིངྡེེ་ིནཅིལག་པ།སྙིང་རྡེ་གོལོག་པ་རེད། 


གཉེར་སེམས་གོ་ལོག 


ལྔ་པ་གཉེར་སེམས་གོ་ལོག ཅེས་གསུངས་ཡོད། གཉེར་སེམས་ཤེ་ན་རོགས་ 
རམ་ལྟ་བུ། མི་གཞན་དག་ལ་ང་རང་གིས་རོགས་རམ་བྱས་ནས། དམ་པའི་ཆོས་ལ་ 
འཇུག་པའི་ཐབས་བྱས་ན། དམ་པའི་ཆོས་ཉམས་ལེན་བྱེད་ཐུབ་པ་ཞིག་དང་། ཡང་དམ་ 
པའི་ཆོས་ལ་བར་ཆད་ཡོད་པ་ལ་བར་ཆད་སེལ་བའི་ཐབས་བྱས་ན། དེ་དངོས་གནས་ 
རོགས་རམ་ཡག་པོ་རེད། དེ་ལྟ་བུ་མ་ཡིན་པར་ཚེ་འདིའི་རྒྱུ་ནོར་ལོངས་སྤྱོད་ཡོད་པ་ཞིག་ 
དང་། གོ་ས་ཡོད་པ་དེ་འདྲའི་ཐབས་ལ་སྦྱོར་ན་དེ་ནི་རོགས་རམ་འདྲ་པོ་བྱེད་ཀྱི་ཡོད་མོད། 
ཡིན་ན་ཡང་དངོས་གནས་མི་དེ་ལ་མཐར་ཐུག་ཕན་བཏགས་པའི་རོགས་རམ་ཞིག་མ་ 
རེད། དེ་ནི་གཉེར་སེམས་གོ་ལོག་པའམ་རོགས་རམ་གོ་ལོག་པ་ཞིག་རེད། 

རྡེས་སུ་ཡི་རང་གོ་ལོག 

དྲུག་པ་རྡེས་སུ་ཡི་རང་བ་གོ་ལོག་རེད། སྤྱིར་བཏང་གི་རྗེས་སུ་ཡི་རང་བ་བསྒོམ་ 
དགོས་ཀྱི་ཡོད་རེད། རེས་སུ་ཡི་རང་བ་སྒོམ་པ་ནི་བདེ་སྐྱིད་ཐོབ་པ་དང་། དགེ་བ་ལ་ 
བརྩོན་པ་སོགས་ལ་དགའ་བས་རྡེས་སུ་ཡི་རང་བ་བསྒོམ་དགོས་ཀྱི་ཡོད། ཡིན་ན་ཡང་དེ་ 
མི་བྱ་བར་ང་རང་གི་དགྲ་བོ་ལྟ་བུ་དང་། ང་རང་ལ་ཕྲག་དོག་ཡོད་པའི་སྟོབས་ཀྱིས་མི་ 

ླ་སྦྱང་ལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
གཅིག་ལ་སྡུག་བསྔལ་བྱུང་བ་དང་། མི་གཅིག་གིས་སྡིག་པ་མི་དགེ་བ་བསགས་པ་ 
སོགས་ལ་དེ་ཡག་པོ་བྱུང་འདུག་བསམས་ནས་རྗེས་སུ་ཡི་རང་བ་བསྒོམ་ན། རྗེས་སུ་ཡི་ 
རང་བ་དེ་གོ་ལོག་པ་རེད། དེས་གོ་ལོག་རྣམ་པ་དྲུག་བསྟན་པ་ཡིན་ལ། དེ་དག་སྤང་ 
དགོས་པ་ཡིན་ནོ། ། 
བཅོ་ལྔ་པ་རེས་འཇོག་མེད་པའི་ཉམས་ལེན་ལ་འབད་པ་ནི། 


རྩ་བ་ལས། རེས་འཇོག་མི་བྱ། 
ཞེས་གསུངས་ཡོད། རེས་འཇོག་ཅེས་སྐབས་སྐབས་སུ་ཉམས་ལེན་བྱས། ལྷག་ 
བསམ་བསྐེད། བྱམས་པ་བསྒོམ། སྙིང་རྗེ་བསྒོམ། བྱམས་པ་ཡང་ཡོད་པ། སྟིང་རྗེ་ཡང་ 
ཡོད་པ་ལྟ་བུ་དང་། 
ཡང་སྐབས་སྐབས་ལ་རེས་འཇོག་བྱས་ནས་བྱམས་པ་ཡང་མེད་པ། སྙིང་རྗེ་ཡང་ 
མེད་པ། ཆོས་ལ་མོས་པ་ཡང་མེད་པ། ཉམས་ལེན་ཡང་མེད་པ། དེ་འདྲ་བྱས་ན་དངོས་ 
གནས་ཆོས་ལ་ངེས་ཤེས་ཡག་པོ་ཞིག་མ་སྙེས་པའི་རྟགས་རེད། དེ་ལྟ་བུའི་བསམ་བློ་མང་ 
པོ་མི་བྱ་བར། ཆོས་ལ་རེས་འཇོག་མེད་པར་ཉམས་ལེན་བྱེད་ཐུབ་པ་ཞིག་དགོས་སོ། ། 
བཅུ་དྲུག་པ་ཉམས་ལེན་ལ་ཚམ་ཚོམ་མེད་པར་འབད་པ་ནི། 
རྩ་བ་ལས། དོལ་ཆོད་དུ་སྡྲུང་། 
ཞེས་གསུངས། དོལ་ཆོད་ཅེས་པ་ནི་ཤུགས་ཆེ་ཙམ་ཧམ་པ་ཆེ་ཙམ་ཞིག་བྱས་ནས་ 
ཆོས་ལ་བརྩོན་ཐུབ་པ་ཞིག་བྱེད་དགོས་པ་ཡིན་ནོ། ། 

བླ་སྦྱོང་གི་བསླབ་བྱ། 
བཅུ་བདུན་པ་རྟོག་དཔྱོད་ཀྱི་ཉོན་མོངས་ལས་ཐར་བར་འབད་པ་ནི། 


རྩ་བ་ལས། རྟོག་དཔྱོད་གཉིས་ཀྱིས་ཐར་བར་བྱ། ། 
ཞེས་གསུངས་ཡོད། དེ་ཡང་རྟོག་དཔྱོད་གཉིས་བསྟེན་པའི་ཚུལ་ནི། སྐབས་ 
སྐབས་སུ་ང་རང་ལ་ཉོན་མོངས་པ་དེ་ཙམ་མེད། བདག་གཉེས་འཛིན་ཡང་དེ་ཙམ་མེད་ 
སྟམ་པ་ཞིག་ཡོད་ན་ཡང་། དེའི་སྐབས་སུ་ང་རང་གིས་ཉོན་མོངས་པ་སྐྱེས་ཀྱི་འདུག་གམ་ 
མི་འདུག ལྷག་པར་བདག་གཅེས་འཛིན་གྱི་རྣམ་རྟོག་སྐྱེས་ཀྱི་འདུག་གམ་མི་འདུག་ཡག་ 
པོ་བརྟག 
གལ་ཏེ་རྐྱེན་དང་འཕྲད་དེ་ད་དུང་ཡང་ང་རང་ལ་ཉོན་མོངས་པ་འདུག བདག་ 
གཅེས་འཛིན་འདུག་བསམ་ན། ཡང་བསྐྱར་དུ་གཉེན་པོ་དྲག་ཏུ་བསྟེན་ནས་དང་པོར་ 
བརྟག་དཔྱད་བྱས། བརྟག་དཔྱད་བྱས་པ་ལ་བརྟེན་ནས་སྤང་བྱ་ལས་ཐར་ཐུབ་པ་ཞིག་ 
བྱེད་དགོས་སོ། ། 
་བཅོ་བརྒྱད་པ་རང་བྱས་དྲིན་བདེན་གྱི་འབྲས་བུར་ངོམས་པ་སྤང་བ་ནི། 
རྭ་བ་ལས། ཡུས་མ་བསྒོམ། 
ཞེས་གསུངས་ཡོད། ཡུས་མ་བསྒོམ་ཞེས་པ་ནི། ང་རང་གིས་མི་གཅིག་ལ་ཕན་ 
ཐཏགས་ཕའམ། གཞན་མང་པོ་ཞིག་ལ་ཕན་བཏགས་པ་ལྟ་བུ་ཞིག་ཡིན་ན། གཞན་མ་ 
ཕན་ཕར་བཏགས་པ་དེས་རང་ལ་ཚུར་ལན་བྱེད་ཀྱི་རེད་བསམ་པའི་རེ་བ་དང་། དེ་ 
བཞིན་རང་གིས་ཆོས་ཉམས་ལེན་བྱས་པ་ལྟ་བུའི་སྐབས་ང་རང་གིས་ཆོས་ཉམས་ལེན་ 


155 


ླ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 


བྱས་ན། མི་ཡིས་དད་པ་དང་རྩིས་མཐོང་ཡང་བྱེད་རྒྱུ་རེད་བསམ་པ་ལྟ་བུ་གཞན་ལ་ཡུས་ 
སམ་འབྲས་ཐུ་ཆེན་པོ་གཅིག་ཡོང་རྒྱུའི་རེ་བ་ཞིག་སྐབས་སྐབས་ལ་ཡོང་སྲིད་ཀྱི་ཡོད་ 
རེད། དེ་འདྲའི་རེ་བ་མེད་པ་ཞིག་དང་། དངོས་གནས་ལྷག་བསམ་རྣམ་པར་དག་པའི་སྒོ་ 
ནས་བྱེད་དགོས་པ་ཡིན། མི་ལ་རེ་བ་མ་ཆེ། ལྷ་ལ་གསོལ་བ་ཐོབ། ཅེས་བྱ་བ་དེའང་བྱང་ 
རྭ་སྒྲེང་པའི་བཀའ་ཡིན་གསུངས་ཡོད། 


བཅུ་དགུ་པ་རང་རྒྱུད་ཀྱི་ཀོ་ལོང་ཚ་ཕོ་སྤང་བ་ནི། 
རྩ་བ་ལས། ཀོ་ལོང་མ་སྡོམ། 
ཀོ་ལོང་སྡོམ་ཞེས་པ་ནི་རང་ལ་གནོད་པ་ཞིག་བྱུང་བའི་སྐབས། ལམ་སང་དེའི་ 
སྙེངདུཞེ་སྡང་སྐྱེ་བ་ལྟ་བུ་ཞིག་རེད། ང་རང་ལ་གནོད་པ་ག་འདྲ་ཞིག་བྱུང་ན་ཡང་དེའི་ 
སྐབས་སུ་ཕར་ཞེ་སྡང་མི་སྐྱེ་བ་ཞིག་དང་། སེམས་ཀྱི་སྟེང་ནས་བཟོད་པ་སྒོམ་ཐུབ་པའི་སྒོ་ 
ནས་ཀོ་ལོང་མ་སྡོམ་པ་ཞིག་དགོས་པ་ཡིན་པས་ཆོས་ཀྱི་ཉམས་ལེན་བདག་འཛིན་གྱི་ 
གཉེན་པོར་འགྲོ་བ་ཞིག་དགོས་སོ། ། 


ཉི་ཤུ་པ་རང་རྒྱད་དགའ་མི་དགའ་སོགས་འགྱུར་ལྡོག་གི་རྣམ་འགྱུར་སྤང་བ་ནི། 
རྩ་བ་ལས། ཡུད་ཙམ་པར་མི་བྱ། 
ཞེས་གསུངས། ཡུད་ཙམ་པ་ནི། སྐབས་སྐབས་ལ་ཅུང་ཟད་གཅིག་གིས་སེམས་པ་ 
དགའ་འགྲོ་བ་ལྟ་བུ་དང་། སྐབས་སྐབས་ལ་ཏོག་ཙམ་གྱིས་སེམས་པ་མི་དགའ་བ་ལྟ་བུ་ 
སྟེ། དེ་ལ་ཡང་དགའ་བའི་སྐབས་སུ་དགའ་བའི་རྣམ་འགྱུར་འཕྲལ་དུ་བསྟན་པ་དང་། མི་ 

བླ་སྦྱང་གི་བསླབ་བྱ། 
དགའ་བའི་སྐབས་སུ་མི་དགའ་བའི་རྣམ་འགྱུར་འཕྲལ་དུ་སྟོན་མཁན་ལྟ་བུ་མ་ཡིན་པར། 
བརྟན་པོ་ལྟ་བུ་ཞིག་བཟོ་དགོས་པའི་དོན་ཡིན། དེས་ན་གྲོགས་ཀྱི་སེམས་ལ་གཟན་པར་ 
མི་བྱའོ། ། 


ཉེར་གཅིག་པ་གཏང་རག་དང་སྟན་གྲགས་སོགས་ལ་རློམ་སེམས་སྤང་བ་ནི། 
རྩ་བ་ལས། འོར་ཆེ་མ་འདོད། 

ཅེས་གསུངས། འོར་ཆེ་མ་འདོད་ཅེས་པ་དང་། གོང་དུ་ཡུས་མ་སྒོམ་ཟེར་བ་དེ་ 
གཉིས་ཕལ་ཆེར་འདྲ་བ་ཡིན་མོད། ཡུས་མ་བསྒོམ་ཟེར་བ་དེ། རང་གི་སྟེང་དུ་ཚུར་ལན་ 
འད་བ་ཡག་པོ་ཞིག་ཨེ་ཡོང་བསམ་པའི་རེ་བ་བྱེད་པ་ཡིན་ལ། འོར་ཆེ་ཟེར་བ་ནི་སྐད་ཆ་ 
སྙན་པོ། དཔེར་ན་ཧ་ཅང་ཡག་པོ་འདུག ཉམས་ལེན་ཡག་པོ་བྱེད་ཀྱི་འདུག ལས་ཀ་ 
ཡག་པོ་བྱེད་ཀྱི་འདུག་ཟེར་བ་ལྟ་བུའི་སྟན་གྲགས་ཤིག་ཐོབ་ཨེ་ཡོང་སྟམ་པའི་རེ་བ་དེ་ལ་ 
འོར་ཆེ་འདོད་པ་ཞེས་བྱ་ལ། དེ་ལྟ་བུའི་འོར་ཆེ་མ་འདོད་གསུངས་པ་ཡིན། སྤྱིར་བཏང་གི་ 
ཡུས་མ་བསྒོམ་དང་། འོར་ཆེ་མ་འདོད་གཉིས་གཅིག་པ་ལྟ་བུ་ཞིག་རེད། འོན་ཀྱང་དོན་ 
གྱི་སྟེང་ནས་ཡུས་མ་བསྒོམ་ཟེར་བ་དེ་དོན་ཡིན་པ་དང་། འོར་ཆེ་མ་འདོད་ཟེར་བ་དེ་ཚིག་ 
གི་སྟེང་ནས་བསྟན་པ་ཡིན་ནོ། ། 

བློ་སྦྱོང་དོན་བདུན་གྱི་ནང་ནས་བདུན་པ་བློ་སྦྱོང་གི་བསླབ་བྱ་ཉི་ཤུ་རྩ་གཅིག་ 
བསྟན་ཟིན་པ་ཡིན་ལ། དྲེ་རྣམས་ནི་བློ་སྦྱོང་མི་ཉམས་ཤིང་གོང་འཕེལ་དུ་འགྱུར་བའི་ 
ཐབས་ཡིན་ནོ། ། 

སྟིགས་མ་ལྔ་པོ་བདོ་བ་འདི། ། 
བྱང་ཆུབ་ལམ་དུ་བསྒུར་བ་ཡིན། ། 
མན་ངག་བདུད་རྩིའིསྙིང་ཕོ་འདི། ། 
གསེར་གླིང་པ་ནས་བརྒྱུད་པ་ཡིན། ། 
སྔོན་སྦྱངས་ལས་ཀྱི་འཕྲོ་སད་པས། ། 
རང་གི་མོས་པ་མང་བའི་རྒྱུས། ། 
སྡུག་བསྔལ་གཏམ་ངན་ཁྱད་བསད་ནས། ། 
བདག་འཛིན་འདུལ་བའི་གདམས་ངག་ཞུས། ། 
ད་ནི་ཤི་ཡང་མི་འགྱོད་དོ། ། 

མཇུག་བསྡུ་བ། 


གཉིས་པ་དེའི་མཇུག་བསྡུ་བ་ལ་གཉིས། གདམས་པ་འདི་བསྟན་པའི་དགོས་པ་ 
དང་བརྒྱུད་པའི་རིམ་པ། མཇུག་བསྡུ་བ་དངོས་སོ། ། 


དང་པོ་གདམས་པ་འདི་བསྟན་པའི་དགོས་པ་དང་བརྒྱུད་པའི་རིམ་པ་ནི། 
དེའི་རྗེས་ལ་བྱ་འཆད་ཀ་བ་ཕེ་ཤེས་རྡོ་རྗེ་ཁོང་གིས། བློ་སྦྱོང་དོན་བདུན་མ་དེ་ 
གདམས་ངག་ཁྱད་པར་དུ་འཕགས་པ་ཡིན་པའི་ལོ་རྒྱུས་དང་། དེ་བཞིན་དུ་ང་རང་ཚོ་བར་ 
ཆད་དང་རྐྱེན་ངན་པ་བྱུང་བའི་སྐབས་སུ་དངོས་གནས་ཕན་གྱི་རེད་གསུངས་པའི་ 
གདམས་ངག་བསྟན་པ་ནི། 
རྩ་བ་ལས། སྟིགས་མ་ལྔ་པོ་བདོ་བ་འདི། ། 
བྱང་ཆུབ་ལམ་དུ་བསྒུར་བ་ཡིན། ། 
མན་ངག་བདད་ཅིའི་སངཔོ་འི། 
གསེར་གླིང་པ་ནས་བརྒྱུད་པ་ཡིན། ། 
ཞེས་སྟིགས་མ་ལྔ་ནི། དུས་ཚོད་ཡག་པོ་མེད་པ། སེམས་ཅན་དེ་ཚོ་ཡག་པོ་མེད་པ། 
ཚེ་ཐུང་ཐུང་ཡིན་པ། ཉོན་མོངས་པ་མང་པོ་ཡོད་པ། ལྟ་བ་ཡང་ཡག་པོ་མེད་པ་དེ་འདྲའི་ 
སྙིགས་མ་ལྔ་བདོ་བའི་སྐབས་སུ། མི་ཚང་མ་ལ་དཀའ་ངལ་དང་། བར་ཆད་དང་། རྐྱེན་ 
ངན་པ་ཡོང་གི་ཡོད། འོན་ཀྱང་སྟིགས་མ་ལྔ་དེ་སྡུག་བསྔལ་གྱི་རྣམ་པར་མ་བཞག་པར། 
བློ་སྦྱོང་གི་དོན་བདུན་དེ་ཉམས་སུ་ལེན་ན། སེམས་ཅན་དང་། ཚེ་དང་། ཉོན་མོངས་པ་ 
སོགས་རྐྱེན་ངན་པ་བྱུང་ན་ཡང་དེ་བྱང་ཆུབ་ཀྱི་ལམ་དུ་བསྒུར་ཐུབ་པ་ཡིན་ལ། དེ་བྱང་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ཆུབ་ལམ་དུ་སྒྱུར་བྱེད་ཀྱི་གདམས་ངག་གམ་མན་ངག་བདུད་རྩི་ལྟ་བུ་དང་། དེའི་སྟིང་པོ་ 
ྟ་བ་བླ་སྦྱོང་དོན་བདུན་ཡོད་པ་འདི་གང་ནས་བརྒྱུད་པ་ཡིན་ཞེ་ན། ཇོ་བོ་གསེར་གླིང་པ་ 
ནས་བརྒྱུད་པའི་ཚུལ་གོང་དུ་ཞུས་ཟིན་པ་ལྟར། 

ྤྱིར་ཇོ་བོ་རྗེ་དཔལ་ལྡན་ཨ་ཏི་ཤ་དེ་སྐྱེས་ཁུ་ཁུད་པར་ཅན་ཞིག་ཡིན་པ་དང་། 
དེའི་རྒྱུ་མཚན་ཡང་། ཁོང་གི་བླ་མ་ཁྱད་པར་ཅན་ཡིན་པ། ཇོ་བོ་རྗེ་དཔལ་ལྡན་ཨ་ཏཱི་ཤ་ 
ཁུད་པར་དུ་འཕགས་པ་ཡིན་པ་ལ་བརྟེན་ནས། གདམས་ངག་ཁྱད་པར་དུ་འཕགས་པ་ 
ཡོད་པ་སྟེ། གདམས་ངག་དེ་ཡང་ཇོ་བོ་རྗེ་ཁོང་གིས་དཀའ་བ་མང་པོ་སྤྱད་དེ་གསེར་གླིང་ 
པ་ནས་ཞུས་པ་ཡིན་ཞིང་། དེ་ལྟར་གསེར་གླིང་པ་ནས་བརྒྱུད་པ་ཡིན་པའི་ཕྱིར་ན། 
གདམས་ངག་དེ་ཁྱད་པར་དུ་འཕགས་པ་ཡིན་པར་བསྟན་པ་གཅིག་དང་། 

ལྷག་པར་བློ་སྦྱོང་གི་གདམས་ངག་འདིས་ང་རང་ཚོ་ལ་རྐྱེན་ངན་པ་དང་བར་ཆད་ 
ག་རེ་བྱུང་ན་ཡང་། རྐྱེན་ངན་པ་དེ་རྐྱེན་ངན་པའི་དབང་དུ་མ་སོང་བ་ཞིག་དང་། བར་ཆད་ 
དེ་བར་ཆད་ཀྱི་དབང་དུ་མ་སོང་བར། བར་ཆད་དེ་ལ་བརྟེན་ནས་སངས་རྒྱས་ཀྱི་གོ་འཕང་ 
བསྒྲབ་ཐུབ་པ་དང་། རྐྱེན་ངན་པ་དེ་བྱང་ཆུབ་ཀྱི་ལམ་དུ་བསྙུར་ཐུབ་པ་ཞིག་ཡོང་གི་རེད། 
ཅེས་གསུངས་ནས་ཆོས་ཀྱི་ཆེ་བའམ་ཆོས་ཀྱི་ཡོན་ཏན་བརྗོད་པ་རེད། 


གཉིས་པ་མཇུག་བསྡུ་བ་དངོས་ནི། 
ཡང་རྩ་བ་ལས། སྔོན་སྦྱངས་ལས་ཀྱི་འཕྲོ་སད་པས། ། 
རང་གི་མོས་པ་མང་བའི་རྒྱུས། ། 
སྡུག་བསྔལ་གཏམ་ཇན་ཁྱད་བསྲད་ནས། ། 

མཇུག་བསྡུ་བ། 
བདག་འཛིན་འདུལ་བའི་གདམས་ངག་ཞུས། ། 
ད་ནི་ཤི་ཡང་མི་འགྱོད་དོ། ། 
ཞེས་ཁོང་གིས་ཉམས་རྩོང་གི་སྟེང་ནས་བློ་སྦྱོང་དེ་གདམས་ངག་ཁྱད་པར་དུ་ 
འཕགས་པ་ཡིན་པ་བསྟན་པ་ནི། སྤྱིར་བྱ་འཆད་ཁ་བ་ཡེ་ཤེས་རྡོ་རྗེ་ཁོང་གིས་བློ་སྦྱོང་གི་ 
གདམས་པག་དེ་གསན་ནུ་བྱུང་། བློ་སྦྱོང་གི་གདམས་ངག་གསན་རྒྱ་བྱུང་བ་དེ་ཡང་། གློ་ 
བུར་དུ་བྱུང་བ་ཙམ་ཞིག་མ་ཡིན་པར། ཤིན་ཏུ་བསྐལ་པ་བཟང་པོ། སྐྱེ་བ་སྔ་མ་ལ་ལས་ 
བཟང་པོ་བསགས་པའི་སྟོབས་ཡིན་པས་དང་པོ་བློ་སྦྱོང་ལ་མོས་པ། བློ་སྦྱོང་དང་མཇལ་ 
བ། བློ་སྦྱོང་གི་དོན་ཉམས་སུ་ལེན་ཐུབ་པ་བྱུང་བ་རེད། དེ་ལྟར་སྐྱེ་བ་སྔ་མའི་ལས་དང་། 
མ་ཟད་ཚེ་འདི་ལ་ཡང་མོས་པ་མང་བ་སྟེ་ཆོས་སྤྱི་དང་། དམིགས་གསལ་བློ་སྦྱོང་གི་ 
གདམས་ངག་ལ་མོས་པ་ཡག་པོ་ཡོད་པ་ལ་བརྟེན་ནས་གདམས་ངག་ཞུས་པ་དང་། 
གདམས་ངག་དེ་ཞུ་བའི་སྐབས་སུ་ཡང་ཁོང་ལ་བར་ཆད་དང་། རྐྱེན་ངན་པ་མང་པོ་བྱུང་ན་ 
ཡང་དེ་ཐམས་ཅད་ཁྱད་དུ་བསད་ནས། བདག་འཛིན་འདུལ་བའི་གདམས་ངག་ཁྱད་པར་ 
ཅན་ཏེ་ང་རང་ཚོའི་ཉོན་མོངས་པ་ཐམས་ཅད་ཀྱི་རྩ་བ་དང་། སྡུག་བསྔལ་ཐམས་ཅད་ཀྱི་ 
རྩ་བ། བདག་ཏུ་འཛིན་པ་དེ་འདུལ་བར་བྱེད་པའི་གདམས་ངག་ཡིན་པའི་ཕྱིར་ན། 
གདམས་ངག་དེ་ལྟ་བུ་ཐོབ་པ་ནི། ཤིན་ཏུ་བསྐལ་པ་བཟང་པོ་སྟེ། གདམས་ངག་དེ་ལྟ་བུ་ 
ཐོབ་ཅིང་ཉམས་སུ་བླང་བའི་བསྐལ་པ་དང་ལྡན་པ་བྱུང་ནས། ད་ནི་བདག་ཤི་ན་ཡང་ 
འགྱོད་པ་མེད་དོ་ཞེས་ཆོས་སྒོར་ཞུགས་པའི་དོན་འབྲས་མཐར་ཐུག་པ་གྲུབ་ཅིང་གདེངས་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 
ཐོབ་པས་ཐུགས་ལ་དགའ་བ་སྒོམ་པ་དང་། དེ་ལྟ་བུའི་ཡོན་ཏན་དང་ལྡན་པའི་ཕྱིར་ 
གཞན་ལ་ཡང་བསྐུལ་མ་གནང་བ་ཡིན་ནོ། ། 
ད་རེསྭ་ཁྱེད་རྣམ་པ་ལ་ང་རང་གིས་བློ་སྦྱོང་དོན་བདུན་མ་ཞུ་རྒྱུ་བྱུང་བ་ལ་ཧ་ཅང་ 
དགའ་པོ་བྱུང་། གང་ཡིན་ཟེར་ན། དམ་པའི་ཆོས་ཁུ་ ་པར་དུ་འཕགས་པ་ཞིག་ཡིན་པའི་ 


ཕྱིར། ང་རང་གིས་བློ་སྦྱོང་དོན་བདུན་མ་བཤད། བཤད་པ་དེ་ཁྱེད་རྣམ་པས་ཉམས་སུ་ 
ལེན། ཉམས་སུ་བླངས་ནས་དངོས་གནས་ཕན་གྱི་རེད་བསམ་པའི་ཡིད་ཆེས་ཡོད། དེས་ 
ན་ང་རང་གིས་ལས་ཀ་དེ་དོན་ཡོད་པ་ཞིག་རེད་བསམ་པ་དེ་འདྲ་སྐྱེས་ཀྱི་ཡོད་རེད། 
ཐུགས་རྗེ་ཆེ་ཞུ་གི་ཡིན། 

དེ་ཡང་སྦྱིར་བཏང་གི་དབང་དུ་བྱས་ན། ད་ལྟ་ཁྱེད་རང་རྣམ་པ་འདིར་ཕེབས། 
ཆོས་སྒོ་ལ་ཞུགས། ཆོས་ཀྱི་ཉམས་ལེན་བྱས་པ་དེ་ཧ་ཅང་བསྐལ་པ་བཟང་པོ་དང་། ངོ 
མཚར་ཆེན་པོ་ཞིག་རེད། དཔེར་ན་ང་རང་ལྟ་བུ་ཞིག་ཡིན་ན། དང་པོ་ནས་ཆོས་དར་བའི་ 
ལུང་པར་སྐྱེས། ཕ་ཡིས་ཆོས་བྱེད་ཀྱི་ཡོད་རེད། མ་ཡིས་ཀྱང་ཆོས་བྱེད་ཀྱི་ཡོད། ཡུལ་མི་ 
རྣམས་ཀྱིས་ཆོས་བྱེད་ཀྱི་ཡོད་རེད། ང་རང་དེའི་ཞོར་ལ་ཡར་ཆོས་སྒོ་ལ་ཞུགས་ཕྱིན་པ་ 
རེད། དེ་ལ་ངོ་མཚར་ཆེ་བ་གང་ཡང་ཡོད་མ་རེད། ཁྱེད་རྣམ་པ་ལྟ་བུ་ཞིག་ཡིན་ན། ཕ་ 
ཡིས་ཆོས་བྱེད་ཀྱི་ཡོད་མ་རེད། མ་ཡིས་ཀྱང་ཆོས་བྱེད་ཀྱི་ཡོད་མ་རེད། ལུང་པ་ལ་ཆོས་ 
དར་གྱི་ཡོད་མ་རེད། རང་གིས་རང་བཞིན་གྱིས་ཆོས་ལ་དགའ་བ་དང་། ཆོས་ལ་མོས་པ་ 
ཡོད་པ། དེ་བཞིན་རང་གི་ཤེས་རབ་ཀྱིས་ལེགས་པར་བརྟགས་ནས་ཆོས་སྒོ་ལ་ཞུགས་ 
ཐུབ་པ་བྱུང་བ་ཡིན་པའི་ཕྱིར་ན་ཤིན་ཏུ་སྐལ་པ་བཟང་པོ་རེད། 

མཇུག་བསྡུ་བ། 
དེ་ཡང་བློ་སྦྱོང་འདིའི་ནང་དུ་གསུངས་པ་ནང་བཞིན་གྱི་སྔོན་སྦྱང་ལས་ཀྱི་འཕྲོ་ 
སད་ནས། སྐྱེ་བ་སྔ་མར་ཆོས་ལ་ལས་འཕྲོ་ཡོད་པའི་སྟོབས་ཀྱིས་ཆོས་སྒོ་ལ་ཞུགས་ཐུབ་ 
པ་ཞིག་རེད། ང་རང་འདྲ་པོ་ཞིག་ཡིན་ན་གང་ཡང་བརྟག་དཔྱད་བྱས་ཡོད་མ་རེད། རང་ 
བཞིན་གྱིས་ཆོས་ཀྱི་སྒོ་ལ་ཕར་ཞུགས་སོང་བ་རེད། ཁྱེད་རང་རྣམ་པ་ལྟ་བུ་ཞིག་ཡིན་ན། 
ང་རང་ཆོས་ཤིག་ཡིན་གཅིག་མིན་གཅིག་བྱེད་དགོས་ཀྱི་འདུག་སྟམ་པའི་བློ་སྐྱེ་བས། 


རང་ཡང་ཤེས་རབ་ཆེན་པོ་ཡོད་པའི་རྟགས་དང་། སྐྱེ་བ་སྔ་མ་ལ་ལས་འཕྲོ་བཟང་པོ་ཡོད་ 


པའི་རྟགས་རེད། ཧ་ཅང་ངོ་མཚར་ཆེན་པོ་རེད། ངོ་མཚར་ཆེན་པོ་ཡིན་དུས་ངོ་མཚར་ཆེན་ 
པོ་དེའི་རྡེས་སུ་འབྲངས་ནས་ཆོས་ཉམས་ལེན་ཡག་པོ་ཞིག་བྱེད་ཐུབ་ན། མ་འོངས་པ་ལ་ 
འབྲས་བུ་རྒྱ་ཆེན་པོ་ཡོང་བའི་འགོ་ཚུགས་པ་ཡིན་པས་ཉམས་ལེན་ལ་བརྩོན་འགྲུས་ཡག་ 
པོ་གནང་དགོས་ཀྱི་རེད་བསམ་པ་འདུག ཉམས་ལེན་གནང་བའི་སྐབས་སུ་ཡང་སྦྱིར་ 
བཏང་གི་དབང་དུ་བྱས་ན། བསྟན་བཅོས་དང་། ཁྲིད་ཡིག་དག་གི་ནང་ན། མི་སྲིད་པའི་ 
བརྩོན་འགྲུས་ལྟ་བུ་མ་བྱས་ན་འགྲིག་གི་མ་རེད་ཅེས་གསུངས་ཡོད་རེད། འོན་ཀྱང་དེ་ནི་ 
ཆོས་ལ་བསྐུལ་མ་གནང་བའི་ཆེད་དུ་རེད། དེའི་ཕྱིར་མོས་པ་ཆེན་པོ་དང་། དད་པ་ཆེན་ 
པོ། བརྩོན་འགྲུས་ཆེན་པོ་གནང་ཐུབ་ན་ཁྱད་པར་དུ་འཕགས་པ་ཨང་དང་པོ་རེད། ཡིན་ 
གཅིག་མིན་གཅིག་དེ་ལྟ་བུའི་བརྩོན་འགྲུས་ཤིག་གནང་དགོས་ཀྱི་རེད། 
ཡང་གལ་ཏེ་དེ་ལྟ་བུའི་བརྩོན་འགྲུས་བྱེད་པའི་གོ་སྐབས་མ་ཐོབ་པ། འགལ་རྐྱེན་ 
ཡོད་པ་དང་བར་ཆད་ཡོད་པ་དེ་འདྲ་བྱུང་ན་ཡང་། ང་ཧ་ཅང་བསྐལ་པ་དམན་པ་རེད་ 
བསམ་པ་དང་། སྡུག་པོ་རེད་བསམ་ནས་སེམས་ཕམ་དགོས་པ་ལྟ་བུ་དང་། སེམས་པ་སྐྱོ་ 

ློ་སྦྱོངཕལསྐདཀྱས་དཀལ་བ་བློ་དམན་འདུནཔའི་སྒོ 

དགོས་པ་ལྟ་བུ་གང་ཡང་ཡོད་མ་རེད། དམ་པའི་ཆོས་ཀྱི་སྒོ་ལ་ཞུགས་པ། ཆོས་ཞུ་བ། 
ཆོས་ཉམས་སུ་ལེན་པ། དེ་དག་སྐལ་པ་བཟང་པོ་རེད་ལ། གང་ཐུབ་ཅི་ཐུབ་ཀྱི་བརྩོན་ 
འགྲུས་ཐུབ་པ་དེ་ཡང་བསྐལ་པ་བཟང་པོ་རེད། 

དཔེར་ན་བརྒྱ་ཆ་བརྒྱ་ཐམ་པ་ཙམ་ཞིག་ཆོས་ཉམས་ལེན་བྱེད་ཐུབ་ན། ཤིན་ཏུ་ 
སྐལ་པ་བཟང་པོ་ཡིན་དང་ཡིན། འོན་ཀྱང་བརྒྱ་ཆ་ལྔ་བཅུ་ཙམ། བརྒྱ་ཆ་བཅུ་ཙམ། བརྒྱ་ 
ཆ་ལྔ་ཙམ། ཐ་ན་བརྒྱ་ཆ་གཅིག་ཙམ་ཉམས་ལེན་གནང་ན་ཡང་ཧ་ཅང་སྐལ་པ་བཟང་པོ་ 
རེད་མ་གཏོགས། དེས་གནོད་པ་འདྲ་བ་ནི་རྩ་བ་ནས་ཡོང་གི་ཡོད་མ་རེད། 

དཔེར་ན་མི་ལ་ལ་རྩ་བ་ནས་ཆོས་སྒོར་ཞུགས་མ་ཐུབ་པ། ཆོས་ཀྱི་སྒྲ་རྣ་བས་ཀྱང་ 


གོ་མ་མྱོང་བར་རང་ཤུགས་ཀྱིས་མི་ཚེ་རྫོགས་འགྲོ་བ་ཡང་ཡོད་རེད། དེ་ཚོ་ལྟ་བུ་མ་ཡིན་ 
པར་ང་རང་ཚོས་ཆོས་ཐོས་ཙམ། ཆོས་ལ་ཞུགས་ཙམ་ཡང་སྐལ་པ་ཧ་ཅང་བཟང་པོ་རེད། 
དེ་ལ་སེམས་དགའ་བ་དང་སྤྲོ་བ་སྐྱེ་བ་མ་གཏོགས་སེམས་པ་སྐྱོ་བ་དང་། སེམས་ལ་སྡུག་ 
བསྔལ་བྱེད་དགོས་པ་ནི་གང་ཡང་ཡོད་པ་མ་ཡིན་ནོ།། །། 
ཞེས་བློ་སྦྱོང་དོན་བདུན་མ་ཕལ་སྐད་ཀྱིས་བཀྲལ་བ་བློ་དམན་འཇུག་པའི་སྒོ་ཞེས་བྱ་བ་འདི་ 
༧སྐྱབས་རྗེ་མཁན་ཆེན་ཁྲ་འགུ་རིན་པོ་ཆེ་མཆོག་ནས་ཕྱི་ལོ་༢༠༠༠ལོར་བལ་ཡུལ་ཁྲ་འགུ་བཀྲ་ཤིས་ཆོས་ 
གླིང་དགོན་དུ་ལོ་རེའི་ན་མོ་བུཏྷཱ་གསུང་ཆོས་ཚོགས་པའི་ཚོགས་ཐེངས་བཅུ་བཞི་པའི་སྐབས་ཕྱི་རྒྱལ་སློབ་ 
བུ་ཡོངས་ལ་གོ་བདེ་བར་བྱས་ནས་གསུངས་པ་སྒྲ་འཛིན་འཁོར་ཐག་ཐོག་ཏུ་ཡོད་པ་དེ། ད་ལམ་ཕྱི་ལོ་ 
༢༠༠༡ལོར་སྟག་མོ་ལུས་སྦྱིན་ཁྲ་འགུ་དྷརྨཱ་ཀ་ར་རྩོམ་སྒུར་ཚོགས་པའི་ལས་མི་ཡོངས་ནས་ཡིག་ཐོག་ཏུ་ 
ཕབ་སྟེ་གློག་ཀླད་དུ་བཅུག་ནས་པར་སྐྲན་ཞུས་པ་དགེ་ལེགས་འཕེལ།། །། 

བློ་འབྱོངས་པའི་ཚད། 

པར་བྱང་སྨོན་ཚིག 
ོ་སྭ་སྟིསིངྡྷི་རསྙུ། །དེང་འདིར་གསུང་རབ་རིན་ཆེན་འཕྲུལ་པར་དུ། །བཞེངས་དགེས་ 
ལེགས་བྱས་འདིས་མཚོན་དུས་གསུམ་དུ། །བགྱིས་པའི་དགེ་ཚོགས་དྲི་མ་མེད་པ་རྣམས།། 
གཅིག་ཏུ་བསྡོམས་ཏེ་མཐུན་རྐྱེན་སྒྲབ་རྣམས་དང་། །བསྟན་པའི་སྦྱིན་བདག་ཚེ་རིང་ 
འབྱོར་ལྡན་ཞིང་། །མ་གྱུར་ནམ་མཁའི་མཐའ་མཉམ་འགྲོ་བ་ཀུན། །སྒྲིབ་གཉིས་བྱང་ 
ཞིང་ཚོགས་གཉིས་མྱུར་རྫོགས་ཏེ། །བླ་མེད་རྣམ་གྲོལ་ཐོབ་པའི་རྒྱ་རུ་བསྔོ། །བསྟན་ 
འཛིན་དམ་པ་གང་ན་སུ་བཞུགས་རྣམས། །སྐུ་ཚེའི་རྐྱེན་གེགས་ཐ་དག་རབ་ཞི་ནས། ། 
བསྟན་འགྲོའི་དོན་ཆེན་བླ་མེད་མཛད་བཞིན་དུ། །དམ་ཆོས་བདུད་རྩིའི་སྦྲང་ཆར་ 
འབེབས་གྱུར་ཅིག །ཡངས་པའི་རྒྱལ་ཁམས་ཀུན་ཏུ་ལོ་ལེགས་ཤིང་། །ནད་མུག་ 
འབྲུགས་རྩོད་ཐམས་ཅད་ཞི་བ་དང་། །མི་མཐུན་རྒུད་པའི་མིང་ཡང་མི་གྲགས་པར། ། 
རྫོགས་ལྡན་དང་པོའི་ལང་ཚོ་འཆར་བར་ཤོག །དེའི་མཐུས་ཁ་བ་རི་པའི་སྐྱེ་རྒུའི་ཡིད། 
རྣམ་དཀར་དགེ་བའི་ལས་ལ་ཕྱོགས་པ་དང་། །མཐུན་རྐྱེན་ལེགས་ཚོགས་གོང་ནས་གོང་ 
འཕེལ་ཏེ། །དམ་ཆོས་འཛིན་པའི་སྣོད་དུ་རུང་བར་ཤོག །འཇིག་རྟེན་དབང་ཕྱུག་ཕྱག་ན་ 
པདྨོ་ཡི། །ཞབས་པད་བྷོ་ཊའི་ལྡོངས་འདིར་མྱུར་བཀོད་དེ། །ཞི་བསིལ་ཆོས་ཀྱི་བདུད་ 
རྩིའི་ཟིལ་མངར་རོར། །ལོངས་སུ་སྤྱོད་པའི་སྐལ་བཟང་མྱུར་འཆར་ཤོག །ྱད་པར་ 
བསྟན་པའི་སྟིང་པོ་སྒྲབ་བརྒྱུད་ཀྱི། །རིང་ལུགས་དྲི་མེད་ས་ཆེན་ཡོངས་ཁྱབ་སྟེ། །བསྟན་ 
པ་འཛིན་པའི་སྐྱེས་སུ་དམ་པ་རྣམས། །སྐུ་ཚེ་མི་འགྱུར་ཚེ་ལྷའི་ངོ་བོར་བརྟན། །ཕྲིན་ལས་ 

བློ་སྦྱོང་ཕལ་སྐད་ཀྱིས་དཀྲལ་བ་བློ་དམན་འཇུག་པའི་སྒོ། 

ི་ཟད་ཉི་ཟླའི་འོད་དང་སྡེབ། །འདུས་ཚོགས་དགེ་འདུན་བགྲང་ཡས་རྒྱུ་སྐར་ལ། ། 
ཟབ་རྒྱས་ཆོས་ཀྱི་གྲུ་ཆར་འབེབས་པར་ཤོག །ལྟ་རྣམས་མཁའ་ལ་ཤིས་པའི་གླུ་དབྱངས་ 
ལེན། །འགྲོ་རྣམས་བདེ་ཞིང་སྦྱིད་པའི་ཡུན་དུ་འཚོ། །ཀླུ་རྣམས་དགའ་བས་ནོར་འཛིན་ 
དབྱིག་གིས་བཀང་། །མཐར་ཐུག་སངས་རྒྱས་ཡེ་ཤེས་ཐོབ་པར་ཤོག། །། 

ཅེས་དཔལ་༧རྒྱལ་དབང་ཀརྨ་པ་ཨོ་རྒྱན་ཕྲིན་ལས་རྡོ་རྗེ་མཆོག་དགུང་གྲངས་བཅུ་གསུམ་སྟེང་། 
འོག་མིན་མཚུར་ཕུའི་གདན་སར་ལྡགས་རྩོམ་གནང་བའི་རྟེན་གསུམ་གསར་བཞེངས་ཀྱི་དགེ་བསྔོའི་སྨོན་ 
ཚིག་བྱིན་རླབས་ཅན་འདི་ཉིད། པར་བྱང་སྨོན་ཚིག་ཏུ་བཀོད་པའོ།། །། 

མཁས་དབང་རྣམས་ཀྱིས་ཆོས་ཀྱི་ཚིག་དོན་ཀུན། ། 
མཁྱེན་ཟིན་ཕྱིར་ན་བཤད་པས་ཅི་ཞིག་བྱ། ། 
ངེས་འབྱུང་མོས་གུས་ཅན་གྱི་སྒོམ་ཆེན་ལ། ། 
ཆོས་འཆད་པ་ནི་དེ་བས་དགོས་པས་དབེན། ། 
་ཕྱརདེ་དག་དོན་དུ་བརྩམས་པ་མིན། ། 
འདིནི་བློ་དམན་ཆོས་ཚུལ་མི་ཤེས་པ། ། 
གང་དག་རྣམས་ལ་ཕན་པའི་ཀུན་སྒོང་གིས། ། 
བྲིས་ལ་ནོངས་པ་གང་མཆིས་བཟོད་པར་གསོལ། ། 


ཞེས་འཆད་པ་པོས་གསལ་འདེབས་སུ་ཕུལ་བ་དགེ་ལེགས་འཕེལ།། །། 


སྒྲབ་བརྒྱུད་བསྟན་པའི་མངའ་བདག་ཡོངས་འཛིན་ཁྲ་འགུ་རིན་པོ་ཆེའི་ 


ཞབས་པད་ཡུན་དུ་བརྟན་པའི་གསོལ་འདེབས་ཁག་བཞུགས་སོ། རྣ 


༈འཕགས་མའི་ཚེ་བཅུད་འཇོ་བའི་རིན་ཆེན་བུམ་བཟང་) ལས། 
བློ་གྲོས་ཞིབ་མོས་དཔྱད་པས་ཡོངས་དག་པའི། ། 
ཐུབ་བསྟན་གསེར་སྦྱངས་བཙོ་མའི་རིང་ལུགས་ཆེ། ། 
དེ་ཚུལ་འདོམས་མཁས་སྨྲ་བའི་མཆོག་གྱུར་པ། ། 
འཇིགས་བྲལ་སྣེདེའི་ངོ་བོར་ཞབས་བརྟན་གསོལ། ། 
ཏྭ་ལའི་བླ་མར་འབོད་པས་ཕྱི་ལོ་༢༠༠༡ཟླ་༢ཚེས་༡༧ཉིན་བྲིས་པ་དགེ།། །། 


བསྟན་པའི་དཔལ་གྱུར་ཀརྨ་བློ་གྲོས་ཞབས། ། 
ཆོས་དཔལ་བཟང་པོ་ཡོན་ཏན་མཁའ་ཁྱབ་ཏུ། ། 
འཕེལ་ཞིང་ཞབས་པད་རྟག་བརྟན་བཤད་སྒྲབ་ཀྱི། ། 
ཕྲིན་ལས་ཕྱོགས་ལས་རྣམ་རྒྱལ་དཔལ་བར་ཤོག ། 
ཅེས་པ་འདི་རྡེ་༧རྒྱལ་དབང་བཅུ་དྲུག་པས་སོ།། ད། 


( འཆེ་མེད་བདུད་རྩིའི་ལང་ཚོ་ ) ལས། 
དཔག་ཡས་ལེགས་བྱས་ནོར་བུའི་ཆུ་གཏེར་ལས། ། 
བློ་གྲོས་དཀར་གསལ་ཟླ་བའི་དཀྱིལ་འཁོར་ནི། ། 
མཛད་ཕྲིན་བདུད་རྩིའི་འོད་སྣང་འགྱེད་ལ་སྤྲོ། ། 
ལུང་རིགས་སྨྲ་བའི་སེང་གེ་འཚོ་གཞེས་གསོལ། ། 
༧ཀརྨའི་མཚན་འཛིན་བཅུ་བདུན་པས་ས་ག་ཟླ་བར་བྲིས།། །། 


།བསོད་ནམས་ཡོན་ཏན་འདི་དག་གིས། 
།སངས་རྒྱས་ཞིང་ཁམས་བརྒྱན་པ་དང་། 
།དྲིན་ཅན་བཞི་པོར་ཡར་ཕུལ་ཞིང་། 
།ངན་སོང་སྡུག་བསྔལ་སེལ་བར་ཤོག 
།གང་གིས་དེ་དག་མཐོང་ཐོས་ནས། 
།བྱང་ཆུབ་སེམས་མཆོག་བསྐྱེད་པ་དང་། 
།ཚེ ་འདིར་ཆོས་ལ་རབ་བརྩོན་ནས། 


།ཕྱི་མར་དག་ཞིང་སྐྱེ་བར་བསྔོའོ། ། 


རྣ རྣམ་དཀར་འདི་ཡིས་མཐའ་ཀླས་ཞིང་ཀུན་གྱི། ། 
སྣོད་བཅུད་འབྱོར་བ་ཕུལ་དུ་བུང་བ་དང་། _ ། 
བཀའ་དྲིན་ཞིང་མཆོག་བཞི་ཡི་དྲི་ལན་འཁོར། ། 
ངན་འགྲོའི་གཡང་སར་ནམ་ཡང་མི་ལྟུང་ཞིང་། ། 
འདི་ལ་ཐོས་སོགས་བཀྱིད་པའི་འབྲེལ་ཐོགས་ཀུན། ། 
བྱང་ཆུབ་སེམས་ཀྱི་བདུད་རྩིས་ཤེས་རྒྱུད་བརླན། ། 
འདི་སྣང་འགགས་ཚེ་དག་པའི་ཞིང་བཟང་དུ། ། 
བརྫུས་ཏེ་སྐྱེས་ནས་དོན་གཉིས་མཐར་ཕྱིན་ཤོག ། 
ཅེས་པ་འདི་ཡང་པར་སྒྲན་གྱི་བྱ་བཞག་འདིར་འགྲོ་གྲོན་ 
གཏོང་མཁན་དང་། ལེགས་བཤད་འདི་ཉིད་འཛིན་འཆང་ 
ཀློག་པ་སོགས་ཀྱི་དགེ་བསྔོའི་སྨོན་ཚིག་ཏུ་བྲིས་པའོ། ། 
སྦར་མངྒ་ལཾ། ། 
ཨོཾ་ནམ:ཨམིཏྭབྟཡ། 


རྣ སྤར་འགྲེམ་དང་མཐུན་འགྱུར་སྦྱོར་མཁན། 
ཐཱའི་ཝན་ནང་པའི་ཤེས་ཡོན་བདེ་རྩ་ལྷན་ཚོགས། 


ཕྱག་དེབ་འདི་བཞིན་རིན་མེད་དུ་འགྲེམ་སྤེལ་བྱེད་པ་ལས་ཚོང་བསྒུར་བྱེད་མི་ཆོག 


སྤར་སྤྲན་བྱེད་ཡུལ་བྭའི་ཝན། 

